

والاخوان لاب وام او پر دغو اعياني ورونو په اجماع سره قياس دی، علای ورونه يعني يوازي په پلار شريکان يعني که اعياني ورونه نه و، ولي چي اعياني ورونه وي بيا علای ته شی د ميراث نه رسېږي.

فَإِنْ كَانَتَا اثْنَتَيْنِ فَلَهُمَا الثُّلُثُ مِمَّا تَرَكَ

او که وي دا ميراث خوري په خور گلوي دوي، نو دوی دواړو ته دوه ثلثه د ميراث د ورور دي.

پوه سه: چي د امت اجماع پر دې ده چي بالا تر دوو خوندو هر خو چي وي په دغه دوه ثلثه سره شريکاني دي.

وَإِنْ كَانُوا إِخْوَةً رِّجَالًا وَنِسَاءً

که وه دوی ای من يرثون بالاخوة "اخوة" ای جماعة، يعني نر او بنځي چي ورونه او خويندي وي وادنی الاختلاط بينهم اخ واخت، د دوو حکم د جماعت حکم دی بالاجماع.

پوه سه: چي نرو ته يې غلبه ورکړه پر بنځو باندي، نو يې حکم "کانوا" مذكر لفظ ووايه والا فحق العبارة ان يقال وان کانوا اخوة واخوان رجالاً ونساءً.

فَلِلذَّكَرِ مِثْلُ حَظِّ الْأُنثَيَيْنِ

ای فالواجب الذکر منهم مثل د دوو بنځو من الميراث مثلاً که چېري يو ورور و او يوه خور وه، نو ترکه يې درې حایه کېږي، دوي حصې د نر او يوه د خور، او که چېري د دوو خوندو سره يا بالا تر دوو خوندو يو ورور بالا يا بالا تر يوه ورور، نو يوه ورور ته دي حصه د دوو خويندو ورکوي، او که يو نر و يعني ورور يا بالا تر يوه او خور يوه وه، نو خور ته دي نيمی د برخي د ورور ورکوي له ميراث څخه د ميت وعلی هذا القياس في صورة تعدد کل منها.

دروېش وايي: چي په کتابو کي د علم الميراث لکه سراجي وغيره وايي لکه عدم ولد الميت شرط دی په دې کي چي برخه د يوې خور نصف التركة ده او دوو خويندو لره يا بالا تر دوو له ميراث څخه دوه ثلث دی، دغه رنگه دا هم شرط ده

چي ولد الابن به هم نه وي وان سفل يعني ولد ابن الابن، او نر عيال د ميت وي او يا د ابن الميت نر عيال وي بيا اخوت او اخواتو ته د ميت هيڅ شى نسته بالا جماع، او که چېري د ميت لونې يوه يا دوې يا بالا تر هغو، او دغه رنگه که ابن الميت بنځينه عيال وي که يوه او که ډېري وي، نو په دې صورت کي يوه د ميت وه او يا يوه لور د ابن الميت وه هغې لور ته به نصف التركة ورکول کېږي، او که د ميت دوې لونې وې يا بالا تر دوو، او يا د ابن الميت دوې لونې يا بالا وي هغو ته به دوه ثلثه ورکول کېږي، او مابقي چي يو نصف دی په اول صورت کي يا يو ثلث دی، په دوهم صورت کي د هغه د وروڼو او د خویندو دی که يوه او که ډېري وي هم هغه باقي دی او که ورور ورسره و فللذکر مثل حظ الانثيين کما مر.

مسئله: که د ميت يوه لور وه يا ډېري او خویندي که يوه وه او که ډېري، نو د ميت مال د دوی تر منځ وېشل کېږي، يعني د بنت واحدة تر حصې وروسته چي نصف او يا د دوو لورنو يا بالا تر دوو چي دوه ثلثه يې حق و پاته د خویندو دی لقوله عليه الصلوة والسلام "اجعلوا الاخوات مع البنات عصبه"

پوه سه: چي علماء ټوله په اتفاق سره وايي چي الف لام په لفظ کي د "الاخوات" او "البنات" لپاره د جنس دی، فالاخت الواحدة مع البنت الواحدة عصبه.

پوه سه: چي په حديث کي هذيل له شرجيل څخه داسي روايت کړی دی چي يو سړی ابو موسی اشعري او سليمان بن ربيعه رضي الله عنه ته ورغلی چي يو سړی مړ سو يوه يې خپله لور پاته سوه او يوه يې د زوی لور او يوه خور يې لاب وام پاته سوه نو مېراث يې څرنگه وېشل کېږي، نو دوی دواړو ورته وويل چي نيمی مال يې د لور دی او نيمی مال يې د خور يعني بنت الابن له ميراثه محرومه ده، او دوی سائل ته وويل چي ته ابن مسعود رضي الله عنه ته هم ورسه که چېري هغه هم زموږ متابعت وکړی، او هغه سائل چي ابن مسعود رضي الله عنه ته ورغلی او د هغو دوو صحابه وو ټوله بيان يې ورته وکړی، نو ابن مسعود رضي الله عنه ورته وويل چي زه به گمراه یم که زه د دوی متابعت وکړم بلکه زما قضاء هغه ده چي رسول الله ﷺ کړېده چي هغه داده "للبنات النصف ولابنة الابن السدس تکملة للثلثين" يعني چي حصه د بناتو ده

والباقي للاخت رواه البخاري.

پوه سه: چي مظهري رحمة الله عليه په منهيه كي د خپل تفسير داسي ليكلي دي چي د ابن عباس رضي الله عنه مذهب دا و چي د ميت لور وي خور لره هيڅ شى نسته، او باقي مال د عصباتو دى، او ده به ويل لا تجدونه في كتاب الله ولا في قضاء رسول الله ﷺ او خداى پاك هم داسي ويلى دي "ان امرء هلك ليس له ولد وله اخت فلها نصف ما ترك" دده مطلب دا و چي لفظ د ولد خو لور ته هم شامل دى، نو په ميراث كي د خور عدم د لور هم شرط دى او زموږ دليل هغه دمخه حديث دى يعني "اجعلوا الاخوة مع البنات عصبه" وقد انعقد على هذا اجماع الامة.

يُبَيِّنُ اللَّهُ لَكُمُ أَنْ تَضِلُّوا وَاللَّهُ بِكُلِّ شَيْءٍ عَلِيمٌ ١٧٤

پوه سه: چي په ټوله قرآن كي چي داسي لفظ راسي "ان تضلوا" مفسرين يې داسي ترجمه كوي چي يبين الله لكم الحق والصواب كراهة ان تضلوا كما في روح البيان وروح المعاني، نو هغه ترجمه چي مظهري او اوله ترجمه هم بللى ده اى يبين الله لكم ضلالكم الذي من شانكم اذا ضليتم وطباعكم لتحرضوا عنه وتخيروا خلافه آه "روح المعاني په اجمال سره اشاره ورته كړې ده، او خداى پاك په هر شي سره خبر دى، نو په ټولو مصالحو او مضارو د عبادو خبر هم خبر دى فعلى العباد ان يقتدوا بالقرآن العظيم الذي هو كلام اله المتين.

تفسير ايوبى حنفي د نصير احمد حمدي لخوا

سکين او pdf سو. د دعا محتاج حمدي!

واتساپ ۰۷۴۹۸۴۹۵۶۹

سُورَةُ الْمَائِدَةِ نَبِيٍّ بِسْمِ اللَّهِ الرَّحْمَنِ الرَّحِيمِ وَعِشْرِينَ آيَةً وَعَشْرُونَ كُوفَةً

يَا أَيُّهَا الَّذِينَ آمَنُوا أَوْفُوا بِالْعُقُودِ

اې هغه ڪسانو چي ايمان يې راوړي دي تاسي وفا ڪوي په عهد سره خپل.

پوه سه: چي "وفا" پر خاي ڪول دي د وعدي او مقابل د وفا غدر دي، او د ايفاء هم معني ده، نو نقل و باب ته د افعال صرف لپاره د مبالغې دي، او "عقود" جمع د عقد ده چي په پښتو يې غوته بولي او په عربي ژبي کي کلکي وعدي ته وايي تشبيهاً بعقد الحبل، او مراد له عقود څخه په دې آيت کي عام دي چي شامل ټولو هغو اوامرو او منهياتو ته دي چي خداي جلّال پر خپلو بندگانو لازم کړي دي له تکاليف شرعيه و څخه او له احکام دينيه و څخه.

پوښتنه: بندگانو کله دا وعدي له خداي جلّال سره کړي دي؟

جواب: لا اله الا الله متضمن ټولو وعدو لره ده د بندگانو له خوا، ولي بندگانو چي اقرار په الوهيت د خداي جلّال وکړي، نو دا ددوي له خوا وعده ده چي موږ به ستا ټوله احکام پر خاي کوو، او عقود و هغه وعدو ته هم شامل دي چي د بندگانو تر منح وي من عقود الامانات والديون وغيرها مما يجب الوفا به او يا يې واجب نه وي لکن بنه کار وي، که امر د "اوفوا" عام سي واجب او مندوب دواړو ته شامل سي.

مسئله: امام اعظم رحمه الله عليه په دغه آيت سره دليل وايي که چا پر خان باندي روژه نذر کړه د اختر د ورځي او يا يې پر خان نذر کړي د زوی د ذبح، نو چونکه ده د صوم عقد د خداي جلّال سره وکړي عقد خويي صحيح دي لکن چونکه د اختر د ورځي روژه حرامه ده، نو دي به بله ورځ روژه ونسي، او دغه رنگه عقد د ولد د ذبح خويي صحيح لازم دي لکن چونکه زموږ په دين کي ذبح د ولد که نروي او که بنځه حرام دي، نو په داسي شي سره دي تقرب و خداي جلّال ته وکړي چي د هغه ذبح روا وي لکه

اوبن، غویی یا پسہ لانہ عہد و الزم علی نفسہ شیء چي صوم يوم العيد یا ذبح ذوی دہ فوجب علیہ الوفاء بما صح الوفاء به وهو صوم يوم آخر او ذبح البقر مثلاً، وفي الحديث الصحيح ما ظهر الغلول في قوم ای الخيانة الا القی اللہ فی قلوبہم الرعب، یعنی من العدو وغيره و لافشا الزنی في قوم الا کثر فیہم الموت ای من الوباء وغيره ولا تنقص قوم المکیال والمیزان الا قطع اللہ عنہم الرزق ای بالقحط وغيره ولا حکم قوم بغير حق الافشای فیہم الدم ای القتل ولا خطر قوم بالعہد ای نقص العہد الاسلط اللہ علیہم العدو، او پہ دغہ حدیث شریف سرہ حنیفیانو دلیل ویلی دی چي بیع چي تامہ سی پہ ایجاب او قبول سرہ نستہ یوہ تہ دبائع او مشتري خيار د فسخ مگر نہ پہ خيار شرط او یا خيار عیب او یا خيار رؤیة سرہ یعنی خيار مجلس نستہ، وبہ قال مالک وقال الشافعي رحمہما اللہ تعالی المتبايعان بالخيار ما لم يتفرقا او یكون البيع خياراً، موبہ لہ دی تفرق خخہ چي پہ حدیث کي دبخاري راغلی دی تفرق بالا قوال مراد اخلو یعنی الا ایجاب والقبول، او شافعي رحمہ اللہ وایي چي مراد پہ حدیث کي تفرق بالابدان دی، والتفصيل في كتب الفقه:

درویش وایي: چي د مظہري رحمہ اللہ لہ عبارت خخہ صراحة معلومہ چي ترجیح یی و مذهب تہ د شافعي رحمہ اللہ ورکړې دہ.

پوہ سہ: چي مظہري لہ حضرت عائشہ رضی اللہ عنہا خخہ حدیث رواړی دی چي نسائي او احمد یی مخرج بللي دي، حضرت عائشہ وایي چي سورت مائده اخير د قرآن دی نزلاً فما وجدتم فیہا من حلال فاستحلوه یعنی معاملہ د حلال ورسرہ کوی و ما وجدتم من حرام فحرموہ انتهى " لہ دی حدیث خخہ دا معلومہ چي پہ سورة مائده کي منسوخ نستہ، وروستہ مظہري ضد و نقیض حدیثونہ رواړي دي فارجع الی تفسیرہ، او داغہ رنگہ پہ عقود واجب الوفاء کي داخل دي هغہ عہود چي خدای پاک لہ اهل کتابو سرہ خصوصاً یهود چي تاسی بہ ایمان رواړی پر محمد ﷺ او هغہ نعوت چي پہ بارہ کي د نبی اخیر الزمان پہ تورات کي راغلي دي نہ بہ یی پتہوی او نہ بہ یی بدلوی.

أُحِلَّتْ لَكُمْ بِهِيمَةُ الْأَنْعَامِ

روا کره سوې ده يعني له جانبه خخه د خدای جلّالہ.

پوه سه: چي "بهيمه" په قول د روح البيان هر هغه حيوان ته وايي چي پر خلورو پښوځي، او "انعام" اوښ، غويي، پسه او بوزه که نروي او که ښځه نو هر يو ددوي خلورو نوع خخه چي د خپل نوع د خپل انشي سره چي يې ضم کړي زوج ځني جوړېږي، خو جميع اته کېږي کماورد من الضان اثنین ومن المعز اثنین ومن الابل اثنین ومن البقر اثنین کما ذکر في سورة الانعام، نو چونکه "بهيمه" په معنا مذکوره سره سباع درند گانو ته هم شامله وه لکه زمري، لېوه، خنزير وغيرها او د هغو غوښي خو مرداري دي، نو ځکه يې "بهيمه" و انعام ته مضاف کړه ومعنی الآية حلال کره سوی دی تاسي ته خوراک د غوښو د انعامو.

فائده: موږ داسي وويل چي خوراک د غوښو لان الحرمة والحل انما يتعلق بافعال العباد لا بالاعيان الا بالعرض کما هو المقرر في کتب الفقه واصوله.

پوه سه: چي اضافت د بهيمه و انعام ته اضافت دی د عام بالعموم المطلق و خاص ته، نو روح البيان صراحة وايي چي دا اضافت بيانه دی په معنی د "من"، او بيضاوي او کشاف هم وايي چي دا اضافت په معنی د "من" دی، او روح المعاني هم وايي وقال غير واحد چي اضافت د عام و خاص ته په معنی د لام ده او حواله يې ونحويون ته کړې ده، او دی وايي چي اضافت په معنی د من هلته جوړېږي چي په منع کي د مضاف او مضاف اليه عموم و خصوص من وجه وي کخاتم فضة.

دروېش وايي: چي اشتراط د عموم او خصوص من وجه په اضافت بياني کي اکثري قاعده ده لاکلية کما يشعر به عبارة هؤلاء الاعلام، او هم دا قول د مظهري چي اضافت د عام مطلق و خاص مطلق ته په معنی د لام ده عند النحويين ممنوع، ولي چي دغه صاحب کشاف چي د علم نحو لوی امام دی ولي په بهيمه الانعام چي د عام و خاص ته هم ده ولي بيانيه په معنی د من بولي او دغه رنگه صاحب د روح المعاني ولي وايي وقال غير واحد الخ، او دغه رنگه بيضاوي چي په علم نحو کي مهارت لري، ولي وايي چي دا اضافت په معناد من بيانيه دی، آيا دغو علامه وو

دومره معلومات په نحو کي نه درلودی لکه مظهري چي درلودی، او د دروېش په نېز داده چي اضافت د عام و خاص ته لاميې بلل په نحو کي هم قانون اکثري دی لاکلي. **فائده:** د "بهيمه الانعام" په حکم کي بقر الوحش والظباء هم داخل دي.

الْمَا يُتْلَى عَلَيْكُمْ غَيْرَ مُحِلِّي الصَّيْدِ وَأَنْتُمْ حُرْمٌ

مگر نه هغه شيان چي تلاوت به يې وکړه سي پر تاسي يعني په وروسته آيت. **پوه سه:** چي دا استثناء ده له "بهيمه الانعام" څخه په تقدير د مضاف ای الامحرم مايتلی عليكم في قوله تعالى بعد هذه الآية حرمت عليكم الميتة الآية. **پوه سه:** چي لفظ د "غير" منصوب دی علی الحالية من ضمير لکم، والصيد مصدر دی په معنا د بنکاره کولو او معنی عدم احلال الاصیاد لهم حرمت د اصطياد دی عملاً واعتقاداً.

پوه سه: چي "حرم" جمع د حرام ده په معنی د محرم و قوله "وانتم حرم" حال دی له ضمير څخه في محلي حاصل دا چي په وخت کي د احرام به بنکار نه کوي.

إِنَّ اللَّهَ يَحْكُمُ مَا يُرِيدُ ①

او خدای جلّ جلاله حکم کوي د هغه چي اراده يې ورته وسي من تحليل شئ و تحريمه.

پوښتنه: له "مايتلی عليكم" څخه خو مراد هغه آيت دی حرمت عليكم الميتة الآية، نو اسناد د تلاوت "عليکم" څرنگه و "حرمت عليكم" ته صحيح دی؟ **ځواب:** اسناد د تلاوت وهغه آيت ته مجاز دی، ولي چي تلاوت خود تالي فعل دی د آيت فعل خونه دی، او يا مضاف مقدر دی ای يتلی عليكم في آية تحريم المذكورة فيها، او دا احتمال هم سته چي د ما موصوله څخه دي مراد آيت التحريم وي او مضاف به مقدر وي ای الامحرم مايتلی عليكم هکذا قال المظهري.

دروېش وايي: چي په مذکور آيت کي ډېر لوی تخفيفات سته چي د هغو لويه حصه يې علامه بغداد په تفسير روح المعاني کي بيان کړې ده مع النقض والابرام چونکه هغه تحقيقات د مطالعه کونکو د ډېر لوړ وه، نو ځکه دروېش صرف

نظر كړه او مظهرى يو مشت نمونه خروار رانقل كړي لکن لافائدة في ايرادها للمتعلمين لهذا صرفنا النظر عنها ايضاً لماورد كلم الناس على قدر عقولهم او زما خبري عموماً د مبتدیانو سره دي.

يَا أَيُّهَا الَّذِينَ آمَنُوا لَا تَحْلُوا شَعَائِرَ اللَّهِ

پوه سه: چي شعائر جمع د شعير ده او معنا يې علامه ده او مراد له "تحليل" خخه د شعائر سپکاوی د هغو دی او يحال بينها وبين المتناسكين بها.

پوه سه: چي ابن عباس او مجاهد وايي چي مراد له شعائر خخه مناسک د حج دي او حایونه د حج د افعالو من المطاف حای د طواف حول الكعبة والسعی حای د سعی بين الصفا والمروة، والموقف بعرفة او حای د درېدلو پر عرفات والمزدلفة، والرمي الجمار والافعال التي تعرف بها الحاج من الاحرام والطواف والحلق والنحر غيرها، والحاصل چي شعائر د حایو ته هم ويل کېږي او افعالو ته د حج هم ويل کېږي کما في الامثلة المذكورة ايضاً.

دروېش وايي: چي دا آيت په باره كي د حطم يا حطيم چي نوم يې شريح بن ضبيعه و او د بني بكر د قبيلې و نازل سوی دی، چي دغه حطم البكري د یمامي له لاري مدينې ته راغلی او خپل فوج يې خارج المدينة پرې ايښی و او دی يوازي عليه الصلوة والسلام ته راغلی او عليه الصلوة والسلام ته يې وويل چي ته خلگ وڅه شي ته رابولي عليه الصلوة والسلام ورته وويل الى شهادة "ان لا اله الا الله وان محمداً رسول الله، واقام الصلوة وايتاء الزکوة" نو حطم ورته وويل چي دا خو ښې خبري دي لکن په فوج كي اميران لرم چي د هغو ښې مشوري زه يو کار نه سم کولای زه به د هغو سره مشوره وکړم شايد چي زه اسلام راوړم او ملگري به هم درته راوړم د اسلام لپاره، او عليه الصلوة والسلام دمخه تر راتلو د حطم اصحابو ته ويلي وه "يدخلکم علیکم رجل من ربيعة يتکلم بلسان شیطان ثم خرج شريح" نو عليه الصلوة والسلام و اصحابو عليه السلام ته وويل "لقد دخل بوجه کافر وخرج بقفاء غادر والمرء لس بمسلم" نو شريح چي چي خپلو ملگرو ته ورسېدی خارج المدينة د مسلمانانو او اوينانو او نور مواشي گړخېده هغه يې ټوله ورسره بوتله، جارچي

مدينې ته راوړسېدى او عليه الصلوة والسلام اصحاب پسي واستول پيدا يې نه كړى يعنې ځان يې خپل ربيعه ته رسولى و، نو راتلونكى د شريح په حاجيانو د بكر بن وائل له ايمان څخه حج ته راغلى و، او ډېر غټ تجارتي اموال ورسره وه او هديه د مكې هم ورسره وه چې په غاړه يې غاړگى د هديه وه، نو مسلمانان و عليه الصلوة والسلام ته وويل چې دادى حطم حج ته راغلى دى او ډېر تجارتي مالونه ورسره دي نو موږ او دى سره پرېږده چې سريې ورغوخ كړو او مالونه يې غنيمت كړو، نو عليه الصلوة والسلام و مسلمانانو ته وويل انه قد قلد الهدى مسلمانانو ورته وويل يا رسول الله چې دا تقليد الهدى خو موږ په جاهليت كي هم كوله نو موږ ته به اجازه راكوې عليه الصلوة والسلام منعه وكړه فانز الله ذه الآية.

فائده: پوه سه! چې د شعائر معنا خو ذكر سوله د هغه مناسب يو لفظ چې اشعار يې بولي، اشعار خاص په اوبسانو سره دى معنى يې داده چې ودي وهي اوبن يا اوبنه د بوك په يو بغل كي په چاره ترڅو چې څه وينې راووزي، نو په هغو وينو د بوك دي هغه طرف وروكړي چې علامه پر دې ده چې هدي د مكې مكرمې ده نو بيا څوك كار نه په لري.

پوه سه: چې اشعار سنت دى د امام شافعي، امام مالك، امام احمد، امام ابو يوسف او د امام محمد رحمهم الله په نېز، او امام ابو حنيفه رحمته الله عليه وايي چې اشعار مكروه دى، د جمهورو دليل دادى چې په بخاري او مسلم كي حديث مروى دى له عائشې رضي الله عنها څخه دا وايي "فتلت بدن النبي صلى الله عليه وسلم بيدي ثم قلدها" ما ولېدلې غاړگى د وېنانو د عليه الصلوة والسلام په خپلو لاسو او بيا يې ورپه غاړه كړې "واشعرها واهديها الى اخير الحديث.

دروېش وايي: چې دېنمنان د ابو حنيفه رحمته الله عليه يعنې لامذهب كسان پر امام اعظم رحمته الله عليه يې خولې د طعن خلاصې كړي دي چې وفعل ته د رسول الله صلى الله عليه وسلم مكروه وايي، او دا فكر نه كوي چې دومره لوى امام او په احاديثو تر ټولو ښه خبر څرنگه داسي خبره كوي فقيه ابو جعفر الطحاوي رحمته الله عليه چې اعلم الناس بمذهب ابي حنيفه علماوو منلى دى هغه وايي چې ابو حنيفه رحمته الله عليه پر وجه مشروع في

زمانه عليه السلام وفي ازمنة الصحابة رضي الله عنهم كما امر كيفيته مكروه نه بولي لكن په په تېرېدلو د زمانې جاهلانو خلگو به اشعار داسي کاوه چي يو خنجر وغيره په يې راواخستې او تر بېخه پوري به يې د اوبن په بغل چخ کړې نو ټوله بغل د اوبن به په وينو ککړ سو اخير به يې چنچيان وکړه او دا حاي به بدبوی سو، نو داسي اشعار ته نه امام ابو حنيفه رحمته الله عليه مکروه وايي په قرينه د دليل د امام محترم چي دا تعذيب ممتد د حيوان بلا فائده دی او شک نسته چي اشعار پر وجه مشروع صرف يو گړی به اوبن ته تکليف وي بيا يې ژر تپ جوړېږي، مطلب د اشعار خو صرف هغه دی چي د اوبن د بوک پر وېښتانو باقي پاتېږي او علامه ددې ده چي هديه د مکې ده ، ، ، ، ع

چشم بد اندیش که برکنده باد عیب نمایش هنرش در نظر
لامذهبه خلگ دي دا اگمان نه کوي چي امام اعظم رحمته الله عليه بې يار و مددگار دی.
سوال: امام ابو يوسف او امام محمد خو به له جاهلانو څخه نه وه، نو دوی ولي د اشعار په سنیت کي د امام اعظم رحمته الله عليه مخالفت وکړی؟
جواب: ممکنه ده چي د هغو اجتهاد به داوي چي جهل د جاهل په ترک کي د سنت عذر نه سي کېدای.

وَلَا الشَّهْرُ الْحَرَامَ

او تاسي به قتل او غارت وځان ته روا گنې په شهر حرام کي وهو شهر الحج.
دروېش وايي: چي اشهر الحرم الاربعة د میانی میاشت، د لوی اختر، محرم او د رجب میاشت ده چي په پښتو يې د خدای تعالی میاشت بولي چي ابتداء د قتل د کفارو سره په ابتداء کي د اسلام روانه وه.

وَلَا الْهَدْيَ وَلَا الْقَلَائِدَ

او نه به تعرض کوي و هدي ته بالغضب او بنوعه الی محله وهو الحرم.
پوه سه: چي هدي هغه اوبن يا غویی يا پسه دی چي مکې مکرمې ته تقرباً الی الله خلگ استوي جمع د هديه ده.

پوه سه: چي قلائد جمع د قلاده ده چي غاړگی ته وايي او د اوبنانو وغیرها په

غارہ کی یہی وراچوی چي ڇوڪ يي مڪي مڪرمي ته استوي، لکن عبارت په حذف د مضاف دی ای ذوات القلائد يعني ذوات، القلائد ته به هم تعرض نه کوي.

سوال: ذوات القلائد خو هم هدي ته وايي، نو عطف يي پر هدي عطف د شي پر ڇان نه دی؟

جواب: هو! مصداق خو يي يو دی لکن ذوات القلائد اشرف دی تر مطلق هدي نو دا عطف د خاص پر عام دی لمزيد الشرف.

پوه سه: چي قلادة يوازي متعارف غارگی ته نه وايي کماמר في حديث امنا عائشة رضي الله عنها کنت قتلت قلادة آه، بلکي که څوتي په غاري د هدي وڅروي يا بل شي صرف مقصد دادی چي خلگو ته دا معلومه سي چي دا هدي د مڪي ده بيا څوک تعرض نه ورته کوي بالسرقة والغصب والمنع في الجاهلية والاسلام.

وَلَا آمِينَ الْبَيْتِ الْحَرَامِ يَبْتَغُونَ فَضْلًا مِّن رَّبِّهِمْ وَرِضْوَانًا

او نه به هغه کسان چي قاصدين د بيت الحرام چي کعبه مبارکه ده هغو د منع روا والي به وځان ته وایاست بای وجه کان المنع.

پوه سه: چي "يبتغون فضلاً من ربهم ورضواناً" حال دی له ضمير مستکن څخه په "آمین" کي والمعنى قاصدين زیارة البيت الحرام لپاره د طلب د رزق بالتجارة او د رضا د خدای جل جلاله يعني ددوی پر زعم باطل، ولي چي کافر لره هېڅ برخه نسته په رضا الهي کي تر هغو چي مسلمانان نه سي، په ارشاد کي وايي چي مشرکانو دا گمان فاسد درلودی چي موږ پر حقه لاره يو په خپل دين شرک کي او ددوی دا گمان هم وچي حج د بيت الله شريفی موږ و خدای ته نژدې کوي نو خدای جل جلاله ددوی پر زعم دوی په طالبانو سره د رضی الهي ذکر کړه، لکن دغه ظن فاسد ددوی که څه هم نتیجه د رضی الهي خو نه ورکوي لکن بعض مقاصد دنيويه ددوی لکه تجارت او منع د مسلمانانو ددوی له ضرر څخه فائده کوي.

دروېش وايي: چي په روح البيان کي وايي چي دا آيت الی ههنا منسوخ دی په دې آيت مبارک سره "فاقتلوا المشركين حيث وجدتموهم" او بل په دې آيت کریمه "ولا تقربوا المسجد الحرام بعد عامهم هذا" فلا يجوز ان يحج المشرك ولا يامن الكافر بالهدى.

وَإِذَا حَلَلْتُمْ فَاصْطَادُوا

چي تاسي خلاص سئ له احرام خخه نو بنکار کوي، دا اذن دی په بنکار کي پس له تحریمه خخه چي په دې قول کي د خدای سوی و "لاتحلوا شعائر الله فان الصيد في الاحرام تحليل الشعائر.

پوه سه: چي دا امر د اصطیاد لپاره د اباحت دی بالا جماع کما في قوله تعالى في صلوٰة الجمعة فاذا قضيت الصلوة فانتشروا، او څوک چي دا دليل وايي چي امر وروسته تر نه وي لپاره د اباحت دی نه دی صحيح مطلقاً فان الامر المطلق عن القرائن اى الخال عن القرائن هو الايجاب كما برهن عليه في الاصول، روايت کړی دی ابن ابی حاتم له زید بن اسلم خخه چي مسلمانان د عليه الصلوة والسلام سره وه په حديبيه کي هغه وخت چي د مکې مشرکانو دوی له عمرې خخه د بيت الله شريفې منع کړي وه والقصة مشهورة نو د بلې خوا بعض خلگ له مشرکانو خخه د اهل مشرق پر حديبيه تیرېدله، نو اصحابو د رسول الله ﷺ وده ته وويل چي دا مشرکان په موب منع کړو له مکې خخه کما صدوا اصحابنا فانزل الله هذه الآية.

وَلَا يَجْرِمَنَّكُمْ شَنَاٰنُ قَوْمٍ اَنْ صَدُّوْكُمْ عَنِ الْمَسْجِدِ الْحَرَامِ

تاسي دی باعثه نه کړي بغض او شدت عداوت د يو قوم چي اهل مکه وه چي تاسي يې عمرې ته نه پرې بنولا ست، چي تاسي يې منع کړلا ست يعني په کال د حديبيه چي تاسي د عمرې لپاره راغلي واست.

پوه سه: چي "شنان" مصدر دی مضاف و مفعول ته دی، د "ان صدکم" سره لام مقدر دی اى لان صدکم.

فائده: شنان "مصدر دی وزن يې فعلا ن دی او پر دې وزن مصادر نور هم راغلي دي لکه ضربان والسيلان والنسلان، او په سکون د عين په صفاتو کي دا وزن ډېر دی مثل السكران والندمان والرحمن.

اَنْ تَعْتَدُوْا مَوْتَٰنُوْا عَلَى الْبِرِّ وَالتَّقْوٰى

چي تاسي به تجاوز کوي پر دوي بالقتال واخذ الاموال کما قال اصحاب رسول

الله ﷻ کما مر، او تاسي کومک سره کوى پر هغو بنو کارو چي امتثال د امر الله دى او پر تقوى چي ځانونه منع کړى له هغو کارو څخه چي خداى جلّ جلاله ځني منع کړي ياست چي په دې سره به تاسي ځانونه له عذاب څخه د خداى وساتئ.

وَلَا تَعَاوَنُوا عَلَى الْإِثْمِ وَالْعُدْوَانِ

او کومک مه سره کوى پر گناه باندي يعنې په ارتکاب کي د منهياتو او نه پر ظلم باندي د انتقام او د زړو د سرېدو، د نواس بن سمعان انصاري رضي الله عنه روايت دى چي د عليه الصلوة والسلام څخه چا پوښتنه وکړه دېر او د اثم نو عليه الصلوة والسلام ورته وويل "البر حسن الخلق والاثم ماحاك في صدرک وکرهت ان يطلع عليه الناس" يعنې بر بنو و اخلاقو ته وايي او اثم هغه کار دى چي ستا په زړه کي تردد پيدا کړي او تاته مکروه معلومېده چي خلگ را خبرسي رواه مسلم في صحيحه والبخاري في الادب والترمذي.

وَاتَّقُوا اللَّهَ إِنَّ اللَّهَ شَدِيدُ الْعِقَابِ

او له خدايه وبېرېږئ او د خداى جلّ جلاله عذابونه سخت دي، نو انتقام د خداى اشد او اخوف دى، خواجه عبد الله انصاري هروي قدس سره چه خوش گفته است

حبذا قومی که داد بندگی را داده اند
ترک دنیا گفته اند وز همه ازاده اند
روزها باروزها در گوشها بنشسته اند
نفس خود را قهر کرده روح کرده پرفتوح
زاد تقوی برگرفته بهر مرگ آماده اند
طرفه العين نبوده فاغل نبوده از حضرت ولي
سپلها با اين همه از دیدها بکشاده اند
یکزمان از نوحه همچنون نوح فارغ نیستند
همچو يحيى گوئيا از بهر زاری زاده اند
ز آب تاب تب الى الله غسل کرده آن کسان

روی خود بر خاک پای اسجد و ابنهاده اند
 ریناگویند از ان لبيک عیدی بشنوند
 جمله سرمست الست از جرعه این باده اند
 راحتی دیدند و ذوقی یافتند از انس و جان
 روز و شب در کنج خلوت بر سر سجاده اند
 تاب دنیا آمدند از کلبه کتم عدم
 سوی حضرت جز نیاز و ناله نفرستاده اند
 پیر انصاری تو میدانی که ایشان کیستند
 فرقه بی کرد پروز مره دل ساده اند

حُرِّمَتْ عَلَيْكُمُ الْمَيْتَةُ

حرامه کړه سوې يعني له جانبہ څخه د خدای جل جلالہ مرداره.

پوه سه: چي ميتة هغه حيوان بولي چي روح يې ځني جلا سي بېله ذبح.

فائده: بيان دی د مایتلی علیکم چي په دمخه آیت کي تېره سوه والمعنی اکل لحم الميتة، ولي چي دمخه موږ وویل چي حل او حرمت له صفاتو څخه د افعالو د مکلف دي او صفت د اعیانو بالعرض دی.

پوه سه: چي مظهري په نقل سره د کتاب لباب النقول في اسباب النزول يو حديث راوړی دی چي سند يې هم ورسره ذکر کړی دی له ابن ابجر رضي الله عنه څخه چي هغه وايي چي موږ د رسول الله صلی الله علیه و آله سره و او ما تر دېگ لاندې اور بلاوه چي په هغه کي غوښي د ميته وې، فانزل الله هذه الآية فاكفئت القدر، وروسته پر پښېمانه سوی دی او دا عذر يې کړی دی چي دا حديث ماتبعاً للكتاب الفلاني رواړی دی والصحيح هكذا.

دروېش وايي: چي په دې کي شک نسته چي دغه حديث چي د سند ذکر يې هم کړی دی موضوعي دی، نو موضوعي حديث چي سړی يې په وضعه خبر هم وي روايت يې نه دی روا بيا په دومره غټ ميدان کي د تفسير الا مقروناً ببيان وضعه، او ولي په موضوعي حديث کي سړی د چا متابعت وکړي والی الله المشتکی.

وَالدَّمُ وَلَحْمُ الْخَنزِيرِ

او وينه او غوبني د سر کوزي.

پوه سه: چي مراد له وينو څخه هغه د رگو بهانده وينه ده چي په وخت کي د ذبح له حيوانه راوځي چي اهل جاهليت به دې ويني ته يو لوبنی نيوی او بيا به يې پخوله او خوړل به يې او هغه وينه چي د مثلاً د پسه په غوبنه کي وي او يا جامده وينه وي لکه کبد او طحال يعني اينه او سږي هغه پاكي دي کما جاء في الحديث الصحيح احل لنا ميتتان السمک والجراذ والدملان الكبدة والطحال او کما قال عليه السلام.

پوښتنه: سر کوزی خو نجس دی بجمیع اجزائه په نص قرآني سره، نو تخصیص د لحم يې ولي وکړی؟

ځواب: له دې کبله يې وکړی چي لوی مقصد په حيوان کي غوبنه ده.

پوښتنه: لحم الکلب يا لحم الاسد وغيرهما نه سو ذکر او سره ددې چي د هغو غوبني هم حرامي دي وجه يې څه ده؟

ځواب: وجه يې داده چي ډېر کافران د خنزير د خوښو سره ډېر الفت لري او خوري يې بخلاف الکلب وسائر السباع فانها لم يالفوا لاکل لحمها احد من الکفار، او فرق د خنزير او د نورو سباعو تر منځ دادی چي نور حيوانات چي د غوبنو خوړل يې حرام دی ادا ذبحت کان لحمها طاهر لا يفسد الماء اذا وقع فيها وان لم يحل اكله بخلاف الخنزير، ولي خنزير که څوک ذبح هم کړي غوبني يې نجسي دي که په اوبو کي ولوېږي او په په مړه اړېږي.

فائده: بعض علماء وايي چي سپی هم نجس العين دي، لکن په تنوير کي چي د فقهي يو معتبر کتاب دی وايي چي کلب نجس العين نه دی.

پوه سه: چي علماء وايي چي هره غذا چي انسان خوري هغه دده جزء گرځي تر هغه احوال او اوصاف چي په غزا کي وي په خوړونکي کي يې هم پيدا کېږي، د سر کوزي خاصيت دادی چي عظيم حرص لري او رغبت شديد لري په مشتهياتو کي فحرم اكله على الانسان لئلا يتكيف قلبه بتلك الكفيات، او له جدې څخه خپله خړيو د حنيز داده چي ډېر بې غيرته دی حتی چي د يو خنزير سره چي خپله

انښی ورسره وي که بل خنزیر پر هغه انښی خېږي هغه نري يې بد نه په وړي لهذا هغه کافران چي د سرکوزي غوښي خوري که دده ماینه د بل چا سره په وطي رازي وي مېړه يې بد نه په وړي، ځکه دغه کافران خنزیر خواړه يو د بل د ماینې سره په وطي کي بد نه وړي چي ماینه يې رازي وي، نو ځکه د خنزیر د غوښو خوراک خداى جلّ و علاه حرام وگرځاوه تاچه دغه خبیث طبیعت پکښي پیدانه سي.

شکایت: په بعضو مسلمانانو کي هم دغه دوسى طبیعت پیدا سوي دی چي خپلي ماینې په مقابل کي د ډالرو امریکایانو ته ورولي، تاسي فکر وکړئ چي دا سر مسته شرابخوره امریکایان چي پر بعضي بلادو د مسلمانانو يې غلبه کړې ده او د اکثر و دغو امریکایانو سره خپلي ماینې هم نه وي ورسره، نو دا مستي د شرابو د شهوت دوى چېرې استعمالوي، دغه دوسان مسلمانان دي چي خپلي ماینې ورولي او امریکایان خپله شهوت پرستي پر کوي او مېړه دوس ته يې ډالر ورکوي، حمد الله غزنوي وايي

چو بینم دین احمد در غریبی دلم سوزان زچشم خون جاری

او بعض مسلمانان د امریکایانو په تسلط د مسلمانانو پر مملکت خوشاله وي تاچه د شریعت په چوکاټ کي کومه پابندي پر دوى وه هغه پورته سي او حسب الخواش ازادي و دوى ته پیدا سي، اللهم نصرأ وفتحأ ودمارأ علی هؤلاء الامريکين.

وَمَا أَهْلٌ لِّغَيْرِ اللَّهِ بِهِ

پوه سه: چي "اهلال" رفع د صوت ده، رؤية الهلال نو معنا د آيت داده چي د هغه حيوان غوښي هم حرامي دي چي په وخت کي د ذبح د غير الله نوم پر واخستل سي، لکه اهل جاهليت چي به اوبښ يا پسه وغيره حلالوى نو داسي اواز به يې پورته کړى باسملات او باسم العزى وغيرهما من اصنامهم.

دروېش وايي: چي په دې آيت لامذهبه معلوم الحال طوائف وايي که چا په دې نيت د ثواب د رسېدلو د فلاني پير حتى د عليه الصلوة والسلام د ثواب رسېدلو په نيت شى حلال کړى هغه سړى مشرک دی ذبيحه يې مرداره ده، وهذه جهالت عظيمة على الاطلاق، په روح المعاني کي وايي قال الفقهاء که چا داسي وويل چي

ذبح يې كوله بسم الله ومحمد حرمت الذبيحة لانه احل لغير الله به، وفي الحديث لعن الله من لعن والديه ولعن الله من ذبح لغير الله، قال النووي رحمة الله عليه المراد الذبح باسم غير الله كمن ذبح للصنم بذكر اسمه عند الذبح او لموسى او لغيرهما يعني ذكر اسم موسى عند الذبح و امرار السكين سواء ذكر معه اسم الله او لم يذكر.

دروېش وايي: مسلمانان چي د عليه الصلوة والسلام لپاره يا د يو شيخ مري يا ژوندي په نامه يو حيوان ذبح كوي هغه قبلاً دانيت يا دا قول كوي لکن عند الذبح و امرار السكين فقط دا وايي بسم الله الله اكبر ولا يذکر اسم احد غير الله معه، نو لا مذهب ان ولي دی مشرک بولي او ذبيحه يې مرداره بولي، او مظهري وايي يکره ان يذکر مع اسم الله عند الذبح شيئاً غيره موصولاً مثل يقول عند الذبح بسم الله اللهم وتقبل من فلان لکن لا يحرم الذبيحه.

دروېش وايي: مسلمانان چي د چا په نامه حيوان ذبح كوي داغسي هم نه وايي بلكې دمخه تر غوڅارولو د پسه مثلاً داسي وايي چي ددې پسه د حلالېو ثوابونه دي فلاني ته ورسېږي وروسته پسه غوڅار كړي، او چي وخت د ذبح يې راسي فقط وايي بسم الله الله اكبر فلا كراهة في مثل ذلك ايضاً، البته كه يې متصل پر وجهه د عطف او شركت وويل بسم الله و اسم فلان او يا يې داسي وويل باسم الله ومحمد رسول الله په جرد محمد د لفظ يحرم الذبيحة لانه اهل لغير الله به.

دروېش وايي: چي داسي هم د هيڅ مسلمان څخه اورېدل سوې نه ده، قال المظهري ولا باس بان يقول قبل التسمية قبل ان يضجع الذبيحة.

دروېش وايي: چي مسلمانان د عليه الصلوة والسلام پر نامه او يا د يو شيخ پر نامه خيرات كوي طرز عمل يې دغسي دی فلا باس به، او كه يې په وخت كي د ذبح خو يې بسم الله الله اكبر ووايه، چي پسه ذبح سو بيا يې د بل چا نوم ورسره واخستې فلا باس به ايضاً لان النبي ﷺ قال بعد الذبح اللهم تقبل هذا من امة محمد ﷺ لمن شهد لك بالوحدانية ولي بالبلاغ انتهى.

وَالْمُنْحَقَّةُ

او داغه رنگه حرام دی پر تاسي خوراك د غوښو د حيوان چي په خپه مړ سي كه د لاس خپه وي او كه د مراندي.

وَالْمُوقُودَةُ

او داغه رنگه حرام دی خوراک د غوښو د هغه حیوان چي ضرب شدید یا د ډبري یا د لرگي لکه په جاهلیت کي چي دا قانون و چي پسه وغیره به یې نه ذبح کاوه بلکې په ډبره یا په یو لرگي به یې وواهه مړ به یې کړی.

وَالْمُتَرَدِّيَّةُ

او داغه رنگه حرامی دي غوښي د هغه حیوان چي یا له بامه راشوه سي، او یا خاه ته ولوېږي او ذبح ته نه ورسېږي او مړ سي.

پوښتنه: که دا مذکوره حیوانات په داسي حال کي وه چي که یې سړی یو گړی پرېږدي په پخله مري لکن سړي چالا کي پر وکړه ذبح یې کړی نو هغه حلال دی که څرنگه؟
ځواب: هو! حلال دی ولي چي د ذبح لپاره جوړوالی د حیوان نه دی شرط.

وَالنَّطِيئَةُ

چي یو حیوان بل په ښکر ووهي او مړ یې کړي ددې غوښي هم حرامی دي.
سوال: نطیح خو فعیل دی په معنی د مفعول او په فعیل کي په معنی د مفعول مذکر او مؤنث برابر دی نو د تاء التانیث د کلمې څه ضرورت و؟
ځواب: دا تاء التانیث نه ده بلکې لپاره د نقل ده له وصفیت څخه و اسمیت ته کما فی الذبیحة.

وَمَا أَكَلَ السَّبُعُ

او یا د درنده په خوړلو مړ سي یعنی درنده چي بعض د حیوان و خوري او هغه حیوان مړ سو ذبح ته نه ورسېږي ددې حیوان غوښي هم حرامی دي.
مسئله: له دې آیه دا هم وفهمېده که معلم ښکاری سپنی و یا باز ښکاری یا ښکاری یز یا څرخک مرغه ده مرغه ښکار کړی خو څه غوښي یې خوړلي وې هغه هم مرداري دي خوراک یې حرام دی.

إِلَّا مَا ذَكَّيْتُمْ

استثناء راجع ده و ټولو دغو مذکوره شیانو ته ومعنی "ذکیتم ادرکتهم رکوته"

پوه سه: چي اصل تركيه اتمام ته وايي نحو ذكيت النار اذا تمت اشتعالها او مراد دلتته ذبح ده، ولي چي ذبح خو اتمام د حيوة دي، او په صحاح كي وايي ذكيت الشاة اي ذبحتها.

پوه سه: چي ذبح د پسه حلالول دي او حلق او نحر د اوبن حلالول دي په گروي كي والتزكية يعمهما.

مسئله: كه يو درنده له حيوان خخه خه غوبنه خوړلي وه او تر ور رسېدلو پوري هغه حيوان ژوندي و، نو ذبح دي كړي خوراك يې حلال دي، او كه دا حيوان په جرح د سبع داسي حالت ته رسېدلي و لكه مذبوح يعني لكه مذبوح صرف يې لغتي وهلي نو هغه په حكم كي د ميتة دي يعني غوبني يې مرداري دي كه خه هم ته يې ذبح كړې وفس على هذا المتردية والنطيحة والموقودة.

پوه سه: چي استثناء چي وروسته تر امور متعاطفه ووراسي راجع و اخير ته وي هغه نور پر قياسې لکن قياس د ټولو نه پر كېږي يعني د منخنقه قياس نه پر كېږي، ولي منخنقه خو هغه دي چي په خفه مړ سي، نو خرنګه به ماڅكيتم و دوی ته شامل سي.

پوه سه: چي د ذبح شيان خلور دي يو حلقوم دي چي ساه پكېښي ځي او راځي، او بله مړۍ ده چي وابنه او اوبه پكېښي ځي، او دوه رگونه و دجان بولي چي وينه پكېښي ځي، د امام مالک رحمۃ الله عليه په نهز په ذبح او په نحر كي د خلورو سرو قطع غواړي، امام شافعي او امام احمد وايي چي په حلالېدلو كي قطع د حلقوم او مړۍ كافي ده، امام اعظم ابو حنيفه رحمۃ الله عليه وايي هر درې چي پرې سي كافي دي يعني قطع د اكثر ضروري ده.

دروېش وايي: چي مسائل خلافه يا اتفاقيه د فقهي شريفي په كتابو كي او يا په تفسير مظهري كي چي هغه هم يوه ټوټه فقه ده وگورئ، لکن دروېش بقدر ضرورت احكام د فقهي بيان او استيعاب نه كوي چي زما تفسير د عامه طالبانو او يا خواننده عوامو وروڼو او خويندو لپاره دي، نو استيعاب پر دوی بوج كېږي.

وَمَا ذُبِحَ عَلَى النُّصَبِ

پوه سه: چي بعض مفسران وايي چي "نصب" جمع ده او مفرد يې نصاب دي لكه

کتب او کتاب، او بعض وايي نصب مفرد دی جمع يې انصاب دی لکه عنق او اعناق.

دروېش وايي: چي اول قول و حق ته نژدې دی، ولي چي مجاهد او قتاده وايي چي د بيت الله شريفې پر شا وخوا درې سوه شپېته ډبري کفارو درولي وې چي اهل جاهليت به يې تعظيم کاوه او پوسنه وغيره به يې پر ذبح کول، او دا ډبري له اصنامو څخه غير وې يعني ساده ډبري وې، او اصنام خو صور منقوشه وه، امام رازي رحمته الله عليه په تفسير کبير کي وايي چي بعض علماء وايي چي نصب هي الاوثان وهذا بعيد لان هذا معطوف على قوله وما اهل لغير الله به وذلك هو الذبح على اسم الاوثان ومن حق المعطوف ان يغاير المعطوف عليه، او ابن جريح رحمته الله عليه وايي چي نصب اوثان نه دي فان الاصنام مصورة منقوشة وهذه الاحجار نصبوها حول البيت، وکانوا يذبحون حولها وعندها او دوی به دغه ډبري په هغه وينو سره ککړولي او غوښي به يې پر هغو ډبرو کښېښولي هر محتاج چي په ورلاي.

دروېش وايي: چي قطرب چي لوی لغوي سړی دی وايي چي "على" په معناد لام دی والمعنى ما ذبح لاجل النصب ای الاصنام، ويرد عليه ان العطف يقتضي التغاير بين المعطوفين يعني په منح کي د ما اهل لغير الله به چي معطوف عليه دی او د ما ذبح على النصب چي معطوف دی پر توجيه د قطرب يې څه فرق دی.

وَأَنْ تَسْتَقْسِمُوا بِالْأَزْلَمِ

او داغه رنگه حرام دی چي تاسي طلب د خپل قسمت او کار کوئ په ذريعه د غشو، بعض مفسرين وايي چي کفارو د يو کار د کولو اراده وکړه نو دوی درې غشي درلوده پر يوه غشي به نوشته وه امرني ربي، او پر بل باندي نوشته وه نهاني ربي، او پر درېم به نوشته وه غفل، ای خال عن الكتابة، نو که به امرني ربي غشي راووتی هغه کار به يې کاوه او که به د نهي غشي راووتی هغه به يې نه کاوه او که به هغه غشي راووتی چي غفل به پر نوشته وه بيا به يې غشي په کڅونه کي واچول او دا کار به سادن الکعبة کاوه، او بعض مفسران وايي چي ازلام جمع د زلم ده په زور د زاء يا په پېښ د زاء معنا يې غشي دی، او عربو د جاهليت په وخت کي اووه غشي سره برابر وه يو دبله سره او د شوخط له درختي څخه جوړ وه، او دا

غشي به د خادم الكعبة سره وه يعني متولي د كعبې شريفې چي خلاصېدل او بندېدل د كعبې شريفې د خوني دده په تصرف كي وه او په عربي يې ودغه سړي ته سادن الكعبة وايه، نو پر يوه غشي به نوشته وه "نعم" او پر بل به نوشته وه "لا" او پر بل به نوشته وه "منكم" او "من غيركم" او "ملصق" او "العقل يعني الدية" او يو يې "غفل" باله چي هيڅ نه وه پر نوشته، نو جاهليت والو چي به اراده د يو كار وكړه لكه سفر يا نكاح يا سنتي يا نور ورته كارونه او يا به يې د چاپه نسب كي اختلاف و او يا په تحمل كي د ديت، نو دوي به ورغله هبل بت ته او حبل ددوي يو ډېر معتبر بت و، نو دوي به سل درهمه و سادن الكعبة ته وركړه چي ته دا غشي را وگرځوه په توبره يعني په نامه د كڅوڼي او هبل بت ته به مخاطب وه يا الهنا موږ اراده د فلاني كار لرو لكه سفر يا نكاح يا تجارت الي غير ذالك، نو كه به هغه غشي راووتې چي "نعم" به پر نوشته و هغه كار يې كاوه او كه به "لا" والا غشي را ووتې هغه كار يې نه كاوه تر يوه كاله پوري وروسته تر كال به يې قداح بيا سره وښوروله كه به نعم راووتې هغه كار به يې كاوه او كه به لا و بيا تر كاله پوري به يې هغه كار نه كاوه ثم و ثم، او كه به يې د چاپه نسب كي اختلاف و نو كه هغه غشي راوتلې وای چي "منكم" به پر ليكلې و نو ددوي قبيلوي سړي گڼل كېدې او كه به هغه غشي راوتلې وای "من غيركم" نو ددې معنا دا وه چي ستاسي له نسبه نه دي حليف مودي، او كه به هغه غشي راوتلې وای چي "ملصق" پر نوشته وای، نو ددې مطلب دا و چي سړي صرف په تاسي پوري ځان ترلې دي نه حليف دي او نه د قبيلې دي، او كه به يې د چاپه ديت كي اختلاف وای نو كه هغه غشي را ووتلې وای چي "عقل" به پر ليكلې و، هغه ته يې ديت وركاوه، او كه هغه غشي وای چي "عقل" به و بيا به يې غشي سره وښورول حتی يخرج المكتوب، نو خداي جلّ له دې كار ه خلك نهې كړه، وقال الله جلّ.

ذَلِكَ مُفْسِقٌ

دا خروج دی له امر الهي څخه.

دروېش وايي: چي په هر شي سره چي علم الغيب غوښتل كېږي هغه تر دې

آيت لاندي دى حتى چي مظھري فالنامه هم له دي جملې تخه گنلې ده، او هر شي چي قمار پر کېږي هغه تر دغه آيت لاندي دى بدلالة النص انتهى.

دروېش وايي: چي د قمار په حرمت کي خو نص صريح موجود دى انما الخمر والميسر الآية" نو اثبات د حرمت يې بدلالة النص خه ضرورت دى، بغوي رحمه الله عليه له ابي درداء رضي الله عنه خه روايت کړى دى قال قال رسول الله ﷺ (من تكهن) که چا غيب گويي وکړه.

دروېش وايي: چي لکه بعض جاهل ملايان او کوډ گران چي د يو سړي مثلاً د اعصابو ضعف لري يا يې سر همېشه درد کوي يا نور ورته مرضونه لري، نو کوډ گر ملا ورته ووايي چي په تا چا کوډي کړي دي او فلاني خای کي بنځي کړي دي زه به پېرانان پسي واستوم راوه به يې کاري ته سباراسه، او د سائل نوم او د پلار نوم يې هم زده کړي سبا چي هغه سړى راسي ملا صاحب دمخه لا پر يو زاړه کاغذ نوشته کړي وي بيا د هغه سړي نوم او د پلار نوم يې په يو خام خط نوشته کړي، سبا چي هغه سړى راسي کوډ گر هغه تعويد په زړو وړستو جامو کي پېچلى په لاس ورکړي وايي دغه دي هغه کوډي چي په تا سوي دي پېرانانو ما بنام راوړې، نو جوړي روپۍ ځني واخلي، نو دې کوډ گر هم خپل ځان ته علم غيب ثابت کړى او هم يې پېرانانو ته، نو گوياده د دنيا لپاره په دې آيت کي فکر نه وهى "قل لا يعلم الغيب الا الله" (او استقسم) يعنى بالازلام کما مر (او تطير طيرة ترده من سفره) او يا بد فالي په يوشى سره وکړي چي له سفره يې منع کړي لم ينظر الى الدرجات العلى من الجنة يوم القيامة" نه گوري هغه لوړو درجو ته د جنت په ورځ د قيامت.

الْيَوْمَ يَكْفُرُ الَّذِينَ كَفَرُوا مِنْ دِينِكُمْ فَلَا تَخْشَوْهُمْ وَاخْشَوْنِ

ننه ورځ يعنى په ورځ د نزول د دې آيت وفيما بعده، او بعض وايي چي مراد له يوم تخه معينه ورځ نه ده بلکې مراد زمان حاضر او چي په زمان حاضر پوري متصل ازمنه آتیه وي، نا اميده سوي هغه کسان چي کافران دي ستاسي له دين تخه يعنى چي ستاسي دين باطل او يا تغير او تبديل پکښي وکړي لکه يهودانو چي پخبل دين يهوديت کي وکړى، او يادي پر اهل ددي دين غالبه سي عموماً، او يادي د دين علم برداران و يهوديت او نصرانيت ته جلب کړي لکه په اوسنى

زمانه کي يعني سنه ۱۴۲۷ هـ ق و ما قبله چي امريکايان په دې کوشش کي دي چي د اسلام د دين په عوض کي نصرانيت په دوى کي رواج کړي، يعني بعض افراد ناحسابه دي عموماً نه سي کولای چي امريکايان دي پر عمومي مسلمانانو د نصرانيت پرده وغوروي، نو تاسي مسلمانان له دوى څخه مه بېرېږئ چي پر تاسي دي غالبه سي او ستاسي دين اسلام درباطل کړي، بلکې له ما څخه وبېرېږئ يعني په امثال کي د اوامرو زما او په پرهېز کي د منهياتو.

پوه سه: چي داراتلونکي آيت د مازديگر وروسته د جمعې په ورځ د عرفات پر ميدان په حجة الوداع کي نازل سوى دى چي عليه الصلوة والسلام پر خپل اوبنه عضباء باندې سپور و پر عرفات ولاړ و، د عضبا پښې په رېږدېدو سوي له ثقل څخه د وحى ددې آيت اخير چوکه سوه.

اعراب: اليوم "منسوب دى په يئس الدين سره.

الْيَوْمَ اكْمَلْتُ لَكُمْ دِينَكُمْ

ننه ورځ ما کامل کړى دى تاسي ته دين ستاسي، يعني عقائد حقه مي درته بيان کړه، او په اصول د شرائع او احکامو مي خبر کړ لاست من الفرائض والواجبات والسنن والاداب بالوحي الجلي او الخفي والحلال والحرام والمكروه التحريمي والتزيهي بالوحي الجلي او الخفي، او مفسدات د هغو کارو چي وجود شرعي لکه لمونځ، روژه، بيع او شراء، او دا هم يو احتمال بعيد دى له عبارت څخه د قرآن، مظهري راوړى دى "يعني که څه هم مقصود خويي صحيح دى لکن له عبارت څخه د دينکم لېري دى" چي مراد دي له اکمال څخه د دين بلوغ النبي ﷺ في مدارج القرب الى الله الى مرتبة يغبط بها الاولون والآخرين حتى غفر له لکمال محبوبيته له تعالى جميع ذنوب امته حتى الدماء والمظالم، يعني په ورځ د عرفات او په شپه کي د مزدلفې، وتفصيله في الاحاديث النبوية.

پوه سه: چي بخاري او مسلم روايت کړى دى له عمر بن الخطاب رضي الله عنه څخه چي يو يهودي وده ته وويل چي يو آيت ستاسي په کتاب کي چي تاسي يې وايست که پر موږ يهودانو نازل سوى وای، نو موږ به هغه ورځ اختر گرځولي وای، عمر رضي الله عنه ورته

وويل کوم آيت دى؟ يهودي ورته وويل "اليوم اكملت لكم دينكم" عمر رضي الله عنه ورته وويل زمور هغه ورخ هم پياده او هغه خاي مو هم پياده دي چي دا آيت پر نبى عليه السلام نازل سو چي عليه الصلوة والسلام پر عرفات ولاړ و او ورخ د جمعې وه، عمر رضي الله عنه اشاره ودي ته وکړه چي هغه ورخ زمور دوه اختره وه يوم الجمعة ويوم الوقوف على العرفة، له ابن عباس رضي الله عنه څخه روايت دى چي ددې آيت د نزول په ورخ يوه داسي اتفاقيه واقعه پېښه سوه چي نه په دمخه توارىخو کي پېښه سوې ده او نه به وروسته پېښه سي چي په دغه ورخ پنځه اختره وه يوم الجمعة ويوم العرفة وعيد اليهود وعيد النصارى وعيد المجوس، قاله صاحب روح البيان.

فائده: بغوي رحمته الله عليه يو حديث راوړى دى چي دا آيت چي نازل سو عمر رضي الله عنه وژرل عليه الصلوة والسلام ورته وويل پر څه شي ژاړې؟ عمر رضي الله عنه ورته وويل مادا ژرېوي چي موږ تر اوسه په زيادت کي د دين و، اوس چي خداى پاک وايي چي دين مو کامل سو، نو هر شى چي کامل سي وروسته نقصان په پسې وي، د عمر رضي الله عنه غرض دا و چي له دې څخه زما دا خيال پيدا سو چي تاسي لکه چي زمور له منځه خي؟ عليه الصلوة والسلام ورته وويل صدقت يا عمر دا زما د مرگ پېش خېمه ده، نو تاريخ اسلامي وايي چي ددې آيت تر نزول وروسته عليه الصلوة والسلام يو اتيا (٨١) ورځي ژوندى و، او د دوشنبې په ورخ وروسته تر زوال د لمر پر دوولس تاريخ د ربيع الاول على الرواية المشهورة په کال يوولس (١١) هجري وفات سو، انا لله وانا اليه راجعون.

پوه سه: چي په تفسير عزيزي کي وايي چي عليه الصلوة والسلام د دوشنبې په ورخ زوکړى دى او د دوشنبې په ورخ نبى سوى دى، او د دوشنبې په ورخ يې له مکې څخه هجرت کړى دى، او د دوشنبې په ورخ مدينې منورې ته داخل سوى دى، او د دوشنبې په ورخ يې له دار الفناء څخه و دار البقاء ته رحلت کړى دى، شاه عبد العزيز رحمته الله عليه په دې کي اشاره ودي ته کړې ده.

بعد از خدا بزرگ توئى قصه مختصر

فصلوات الله تعالى وتسليماته وتكريماته عليه وعلى آله وصحبه اجمعين.

انا لله وانا اليه راجعون.

وَأَتْمَمْتُ عَلَيْكُمْ نِعْمَتِي

يعني ما خپل هغه نعمت موعوده پر خای کړې چې ما ویلي وه "واتم نعمتي علیکم" چې دهغو هدایت دی و صراط مستقیم ته، او بل توفیق می تاسي ته درکړې د ټولو عباداتو او ترک د منھیاتو، او بل اکمال د دین دی، او بل فتح د مکې ده، او منارې د جاهلیت می له تاسي محوه کړې، او مشرکین می له حجه منع کړه و غیر ذالک من الفتوحات علی اراضي الیهود حتی چې اوس مو سفرونه په اراضي و کي د عربو بې خوف او بې خطر ده دي.

وَرَضِيتُ لَكُمُ الْإِسْلَامَ دِينًا

او ما مختاره کړې دی تاسي لره اسلام، الذي هو الدين الصحيح عند الله لا غيره من الاديان، نو خدايه موږ تالره حمد و ايو پر دې نعمت عظمی د دین اسلام، او له تاخه توفیق غواړو د ټولو حسنه عملو، او له تاخه ساتنه غواړو د منھیاتو فانه لاحول ای عن المعاصي ولا قوة الا بک ای بعصمتک عن المعاصي و توفیقک علی الطاعات برحمتک یا ارحم الراحمین، آمین آمین آمین.

موعظت: سعدي شېرازي قدس سره مېگويد

جهان ای برادر نماند بکس	دل اندر جهان افرین بندوبس
جهان ای پسر ملک جاوید نیست	زدنیا وفاداری امید نیست
منه دل برین سال خورده مکان	که گنبد نباید برو گردگان

فَمِنْ اضْطُرَّ

که څوک مجبور سي و خوراک ته د شي له محرماتو مذکوره وو. .
 پوه سه: چې دا آیت متصل دی په ذکر سره د محرماتو، او درمیاني جملې ټولې معترضه دي؛ د جمله معترضه وو فائده داده چې مری باید تجنب له محرماتو څخه وکړي من تعظیم الدین و ذکر المنه علی المؤمنین باکمال الدین المبین، ولي چې حرمت دهغو له جملې څخه د دین کامل دی او د نعمت تامه او د اسلام مرضی ده.

فِي مَخْصَصَةٍ غَيْرِ مُتَجَانِفٍ لِإِثْمٍ

په غایت لوږه کي وځلود البطن من الغذاء چني سړی بهرېږي پر مرگ او یا پر اسبابو د مرگ من الامراض الهالكة "غير متجانف لاثم" ای مائل به نه وي و گناه ته چي یا یې تلذذاً خوري دغه محرمات او یا یې بالا تر حد د رخصت خوري، او یا یې د بل مضطر له لاسه حمله کړي، لقوله تعالى في موضع آخر غير باغ ولا عاد، نو د باغي معنا داده چي له بل مضطره یې حمله کړي، او د "عاد" معنا داده چي تجاوز وکړي تر حد د رخصت.

پوه سه: چي "غير متجانف" حال دی له فاعل څخه د حوَاب محذوف ای فلیاکل مما حرم الله حال کونه غير متجانف.

فَإِنَّ اللَّهَ غَفُورٌ رَّحِيمٌ ۝

نو په تحقیق خدای جَلَّالَهُ غفور او رحیم دی.

پوه سه: چي دا جمله تعلیل ده د جواب مقدر کما مر.

مسئله: که چاله خوراک څخه د محرم په حال کي د مخمصي ډډه وکړه او یا یې فرضي روژه وه او دومره نهایت وږی سو لکن روژه یې نه کړه ماته، نو مخمصة والا او صائم له لوږي مړه سوه گناه کاره دي.

مسئله: که چا په حال کي د ناجوړی چي روژه یې وه منع وکړه له دوا څخه نه دی گناه کاره، ولي چي دا خو یقین نه دی چي په دغه دوا به زه جوړېږم ولي چي ښايي بې علاجه دی جوړ سي.

پوه سه: چي بعض مفسران وایي چي خدای جَلَّالَهُ غفور رحیم ووایه، یوه فائده خو یې داده چي خدای پاک عفوه د خوړلو د محرم ورته کوي، او بله فائده یې داده چي هغه سړی چي د مخمصي په لوږه مبتلاء وي ښايي چي تجاوز په ځني وسي تر حده د رخصت بلا اختیار، نو خدای جَلَّالَهُ هغه هم بخښي.

مسئله: خوراک د محرماتو هلته روادی په حال کي د مخمصي چي دفعه د غایت لوږي په نباتاتو د مځکي يعني نباتات ماکوله لکه سبزي چي پالک یې هم

بولي، يا بشكي يا جانبو وغيرها پر محكه نه وه موجود لكه د ژمي په وخت كي، او كه هغه وه او د لوري دفع په هغه سره كېدای سواي، بيا نو د محرماتو خوراك روانه دي فافهم هذه الدقيقة هداك الله تعالى.

تأيد: په صحيح حديث كي راغلي دي چي بعض صحابه كرام رضي الله عنهم وايي چي موب د عليه الصلوة والسلام سره په بعضي سفرو كي ملگري وو، وما لنا طعام الا ورق الحبله چي د يوې درختي نوم دی حتى ليضع احدنا كما يضع الشاة حتى تر دي اندازې پوري چي يوه زموب يعني هر يوه چي به چكر وواهه له نسه به يې داسي چكر راوتي لكه د پسه يعني پوچي مالها خلط هيخ خلط به نه و ورسره يعني فقط پوچي وارو چكر و.

دروېش وايي: چي ددې حديث په رڼا كي دا معلومه سوه چي په نباتاتو او د درختو په بلگو هم ژوند كېږي، نو دا د هغې مسئلې تأيد سو چي كه چېري دا نباتات يا بلگونه د درختو پيدا كړي، نو د محرماتو خوراك نه دی روا، ولي چي مقصود له رخصت خخه د اكل المحرمات خو بقاء د حيوة ده وقد حصل بقاء الحيوة بغير المحرمات.

پوه سه: چي په حديث كي د ابي رافع چي روايت يې بيهقي او طبراني او حاكم كړی دی چي يو وخت جبرائيل عليه السلام اجازه د دخول له عليه الصلوة والسلام خخه وغوښتل، نو عليه الصلوة والسلام اجازه ور كړه لكن جبرائيل عليه السلام داخل نه سو او خنډ يې وكړی، عليه الصلوة والسلام ورته وويل چي ما خو اجازه در كړه ته ولي نه راغلي؟ جبرائيل عليه السلام ورته وويل هو! ته خو اجازه را كړه لكن موب نه ورځو هغه خوني ته چي په هغې كي يا صورت وي يعني بت وي او يا سپی وي، عليه الصلوة والسلام چي وكتل د سر مبارك سره يې د سپي كوچنی كوتری پروت و هغه يې وه ايستی، نو جبرائيل عليه السلام ور داخل سو، نو عليه الصلوة والسلام ابو رافع امر كړی چي په مدينه منوره كي هيخ سپی مه پرېږده مگ قتل كوه يې، نو عليه الصلوة والسلام ته بعض خلك راغله فقالوا يا رسول الله صلى الله عليه وسلم ماذا يحل من هذه الامة يعني سپی التي امرت بقتلها منزلت.

يَسْأَلُونَكَ مَاذَا أَحَلَّ لَهُمْ قُلُوحَ الْأُحْلَى لَكُمْ الطَّيِّبَاتُ

دوى سوال كوي له تاڅخه چي موږ ته څه شى حلال كړه سوى دى؟ ته ورته ووايه چي تاسي ته حلال كړه سوى دي طيبات.

پوه سه: چي مراد له طيباتو څخه هغه دي چي طباع سليمه يې خوښ لري او نفرت نه ځني كوي، والطيب في اللغة المستلذ المشتبه قال الامام الرازي والعبرة في الاستلذاذ باهل المروءة والاخلاق الحميدة الجليلة فان اهل البادية يستطبون اكل جميع الحيوانات انتهى.

پوه سه: چي لفظ د "طيبات" چي ضد دى د خبائثو مجمل دى، احاديث نبويه وو بيان د طيباتو او د خبائثو كړى دى، بيا علماؤ د مذاهبو پر هغو نور قياس كړي دي چي د مواردو سره د مشابه وي.

قانون كلي: هغه حيوان يا بل شى چي نص پكښي راغلى وي چي حلال دى هغه طيب دى، او چي نص پكښي راغلى وي چي دا حرام دى هغه خبيث دى، او هغه حيوانات چي په هغو كي نص راغلى وي او خبيث فاسق يې بللى وي فهو خبيث حرام مثلاً، روى البخاري ومسلم عن ابن عمر رضي الله عنه عن النبي صلى الله عليه وسلم ينهيه شيان يعني له حيواناتو څخه گناه نسته پر هغه چاچي په حرم كي يې مړه كړي او په احرام كي وي (١) موږك (٢) كارگه "كاغى" (٣) تپوس (٤) لرم (٥) خروږى سپى.

وعن عائشة رضي الله عنها عن النبي صلى الله عليه وسلم قال خمس فواسق يقتلن في الحل والحرم الحية (مار) والغراب (كارگه) والفارة (موږك) والكلب العقور (خروږى سپى) وفي رواية الحدياة بدل الغراب، او له ابن مسعود رضي الله عنه څخه روايت دى "اقتلوا الحيات كلهن فمن خاف تارهن" وژنئ تاسي ماران ټوله اقسام، كه څوك وپېرېږي له كسات څخه ددوى يعني چي دابه بيا مړ كړي "فليس مني" هغه زما له ډلي څخه نه دى رواه ابو داؤد والنسائي، او هغه شيان چي نص نه وي پكښي راغلى هغه پر نورو قياسوي، يا پر طيباتو باستطابة الطباع السلمية من العرب، واما على الخبائث بسبب استقذاره الطباع السلمية من العرب.

تفريع: اصحاب كرامو رضي الله عنهم دهغه حيوان خوراك دهر بد گني چي مرداري خوري
كما اخرج ابن شيبه من طريق السن، نو ددي حديث په رها كي جمهور علماء وايي
لا يؤكل من الدواب والطيور ما ياكل الجيف" نه دي روا خوراك دهغو حيواناتو او
مرغانو چي مرداري خوري، نو نه دي حرامي د ملاچرگك او د طاؤس غوښي په نهز
د ائمه ثلاثه خلافاً للشافعي رحمته الله عليه.

فائده: هر حيوان له درندگانو چي ذاناب وي يعني په دارو حيوان خيري لکه
زمری، لېوه، پرانگ، يږ، سپی، پشي او يا ذی مخلب وي له مرغانو څخه يعني په
نوکانو ښی خيري لکه خرڅک، باز تپوس او يا مثل ددوی، نو خوراک يې حرام دی
په نهز د ائمه ثلاثه وو، امام مالک رحمته الله عليه وايي چي خوراک يې مکروه دی حرام نه دی.

پوه سه: چي حرمت د غير مذکوره شيانو چي په قرآن مجيد کي نه دی ثابت
سوی، نو دهغو حرمت په احاديثو شريفه وو سره ثابت دی چي امت دا احاديث
قبول کړي دي، عن ابن عباس رضي الله عنه قال نهی رسول الله ﷺ عن کل ذی ناب من
السبع وذی مخلب من الطير، رواه مسلم، وعن جابر رضي الله عنه عن النبي ﷺ نهی عن
اکل الهرة واکل ثمنها" رواه ابو داؤد والترمذي.

مسئله: د کاره، گيدري او چغال غوښي حرامي دي په نهز د ابي حنيفه رحمته الله عليه، او امام
مالک رحمته الله عليه وايي چي دا حرامي نه دي خلافاً للشافعي واحمد، صاحب هدايه وايي هما
ای الضبع والثعلب وفي الكفاية لهما نابان يقاتلان بانيابها، دوی داري لري او په دارو
جنگ کوي، فلا يؤکل کالذئب نو ددوی غوښي نه خوړل کېږي لکه د لېوه.

پوه سه: چي احاديث په باره کي د خوراک د کاره د غوښو متعارض راغلي دي
لکن په قانون د اصول الفقه چي ترجيح محرم لره ده پر مبيح احتياطاً.

مسئله: د حشرات الارض لکه موبړک، کربوړی وغيرهما حرام دی په نهز د ائمه
ثلاثه وو، او امام وايي مکروه دی حرام نه دی.

مسئله: د شکانه غوښي حلال دي په نهز د امام مالک او شافعي، او امام
اعظم رحمته الله عليه يې حرامي بولي، له بوهريره رضي الله عنه څخه روايت دی چي د شکانه ذکر
وسو په نهز د عليه الصلوة والسلام فقال خبيثة من الخبائث.

مسئله: د سمساري او کربوري غوښي حرامي دي په نهېز د ابو حنيفه رحمته الله عليه و عند مالک و الشافعي هما حلالان.

دروېش وايي: چي په باره کي د اکل لحم الضب چي امام شافعي او امام مالک حلال بولي، مظهري هغه حديث د ابن عمر رضي الله عنه راوړي قال قال رسول الله ﷺ الضب لست اكله ولا احرمه، د ضب غوښي نه زه خورم او نه يې حرامي بولم، متفق عليه، وعن ابن عباس رضي الله عنه ان خالد ابن وليد اخبره چي زه داخل سوم سره د رسول الله ﷺ علي ميمونة رضي الله عنها، او دا زما خاله ده او د ابن عباس رضي الله عنه هم خاله ده فوجدوها ضباً محتوذاً، نو نه وليدلي عليه الصلوة والسلام ضب چي پوخ کړي يې و، نو ميموني رضي الله عنها ضب و عليه الصلوة والسلام ته پېش کړي، نو عليه الصلوة والسلام چي لاس ور وغځاوه ده چي ويل غوښي دي، نو يو چا وويل چي عليه الصلوة والسلام خبر کړي چي دا څه شي دي، فقيل هي ضب فرفع رسول الله ﷺ يده عن الضب، نو عليه الصلوة والسلام بيرته له ضبه څخه لاس پورته کړي، نو خالد رضي الله عنه وويل "احرام الضب؟" آيا حرام دي د ضب د غوښو خوراک؟ عليه الصلوة والسلام ورته وويل "لا ولكن لم يكن بارض قومي فاجدني اعافه" يا حرام خونه دي لکن زما د قوم په محکه کي نه و، نو له دې کبله زما بد ځني کېږي، خالد رضي الله عنه وايي چي ما ضب راکش کړي او خوړي مي عليه الصلوة والسلام راته کتل، نقل المظهري هذا الحديث ناقصاً بيا مظهري ويلي دي وقال ابو حنيفه رحمته الله عليه هو من الحشرات يعني حرام دي، مظهري وايي وهذا استدلال بمقابلة النص الصريح الصحيح يعني لا اعتبار لقول ابي حنيفة رحمته الله عليه، وروسته مظهري ويلي دي وذكر في الهداية ان النبي ﷺ نهى عائشة رضي الله عنها حين سالت عن اكل الضب، مظهري وايي چي دا حديث زه نه پېژنم اشارة الى ضعفه.

دروېش وايي: چي وروسته يو چا د مظهري رحمته الله عليه چي رد د قول د هدايي بلکې د مذهب د امام اعظم سراج الامة ابو حنيفه رحمته الله عليه يې کړي دي او حديث د عائشي رضي الله عنها يې هم ضعيف گڼلې و، داسي ليکلي دي حديث عائشة رضي الله عنها اورده صاحب المشكوة في باب يحل اكله وما لا يحل اكله من حديث عبد الرحمن بن

شبل رضي الله عنه نهی رسول الله صلی الله علیه و آله عن اكل لحوم الضب رواه ابو داؤد، وروسته هغه سړي د مظهري د کامی له کبله داسي ليکلي دي هکذا وجدت في اصل النسخة.
ع،،، لن يصلح العطار ما فسد به الدهر "والله اعلم بحقيقة الحال.

مسئله: د ملخ خوراک روادى که پخپله مړ سي او که يې څوک مړ کړي، او مالک رحمة الله عليه وايي که په خپله مړ سو خوراک يې نه دی روا، والدليل على قولنا قوله عليه الصلوة والسلام "احل لنا ميتتان" يعني دوه شيان چي پخپله مړه سي "ودمان" او دوه قسمه ويڼي "اما الميتتان فالجراد والحيوت" ملخ او ماهی.
پوه سه: چي مراد له ماهي څخه خلاف الطافي دی يعني په اوبو کي مړ وي او اوبو پر سر را اخستی وي "واما الدمان فالكبد والطحالي" رواه الشافعي واحمد وابن ماجه.

مسئله: د اهلي خره د غوښو خوراک حرام دی، په دې سره احتراز دی له گوره خره څخه چي پر شکل د خره دی او غرنی پسه دی، او حرام دی خوراک د غاتري د غوښو عند الائمة الثلاثة، امام مالک رحمة الله عليه وايي چي خوراک يې مکروه دی حرام نه دی، زموږ دليل دادي چي په حديث کي د ثعلبه رضي الله عنه راغلي دي "حرم رسول الله صلی الله علیه و آله يوم خيبر لحوم الحمير الانسية ولحوم البغال وكل ذي ناب من السباع وكل ذي مخلب من الطيور" رواه الترمذي، وعن جابر رضي الله عنه انه صلی الله علیه و آله نهی عن لحوم الاهلية واذن في الخيل، متفق عليه، وعن جابر رضي الله عنه اطعمنا رسول الله صلی الله علیه و آله لحوم الخيل ونهانا عن لحوم الحمير" رواه الترمذي والنسائي.

مسئله: د آسانو د غوښو خوراک حلال دی په نېز د جمهورو، وبه قال ابو يوسف ومحمد، وقال ابو حنيفة ومالك رحمهم الله چي د آسانو د غوښو خوراک مکروه دی، او د امام اعظم رحمة الله عليه په مذهب کي اختلاف دی، بعض وايي خوراک يې مکروه تحریمي دی، او بعض وايي مکروه تنزيهي دی، صاحب الهداية وايي چي اول يعني کراهة التحريم اصح دی، د جمهورو دليل خو هغه دی چي تېر سو من حديث جابر رضي الله عنه انه عليه الصلوة والسلام اذن في لحوم الخيل، او بل په حديث کي د اسماء رضي الله عنها راغلي دي چي موږ ذبح کړی په وخت کي د رسول الله صلی الله علیه و آله آس "فاكلنا

منه ونحن بالمدينة" متفق عليه، امام اعظم رحمته الله عليه وايي چي خداى جلالة په قرآن كريم كي وايي "والخيل والبغال والحمير لتركبوها وزينة" امام اعظم رحمته الله عليه وايي چي دا خو په خاي كي د امتنان پر موږ خداى پاك ويلي، نو كه يې غوښي حلالې واى، نو اكل د غوښو خو لوى امتنان و تر ركوب او زينت، نو حكيم خداى خو داسي نه كوي چي امتنان بالا على يعني اكل دي پرېږدي او امتنان بالادنى دي وكړي.

دروېش وايي: چي امام مظهري رحمته الله عليه په دې خاي كي هم له مذهب د امام اعظم رحمته الله عليه يعني مختاره يې مذهب د جمهورو دى يعني حل اكل لحوم الخيل لكه چي ياران او شاگردان د امام اعظم رحمته الله عليه يعني ابو يوسف او امام محمد هم دي دوى حل الخيل د حل قائله دي.

مسئله: پوه سه! چي "جلالة" هغه چرگه يا چرگ يا اوبن يا غوا يا پسه كه جنس نر وي او كه بنخه چي وخپل سر ته ايله وي، او مرداري يعني خپل غول يا د بل غول خوري، نو په نېز د ابو حنيفه، امام شافعي او د امام مالك ددغو شيانو د هگيو او د شيدو خوړل مكروه تحريمي دى كه يې بد بويي د غولو په شيدو يا په غوښو يا په هگيو كي محسوسه كېدل، او هغه دي بندي كړي په داسي خاي كي چي مرداريو ته يې خوله نه رسېږي وعلى هذا فقس جنس البقر والغنم والابل تر هغه وخته چي د نجاست بوى يې له شيدو يا د غوښو يا له هگيو څخه محوه كېږي، يعني ائمه وود بند مده نه ده ورته ټاكلې، او د امام احمد په نېز د حبس مده كه د مرغې له جنسه و، لكه چرگ درې ورځي ده، او كه د اوبن له جنسه و څلوېښ ورځي ده، او كه د بقر له جنسه و دېرش ورځي ده، كه د پسه له جنسه و اووه ورځي ده، او په يوه روايت كي د احمد رحمته الله عليه ټوله اجناس دي درې ورځي بندي كړي.

والدليل على الحبس على اختلاف المذاهب هغه حديث دى چي مروى دى له ابن عباس رضي الله عنه څخه "نهى رسول الله عن لبن الشاة الجلالة" رواه احمد، وعن ابن عمر رضي الله عنه قال نهى رسول الله ﷺ عن اكل الجلالة اى اكل لحمها والبانها" رواه ابو داؤد والترمذي وابن ماجه، وعن عبد الله بن عمرو رضي الله عنه قال نهى رسول الله ﷺ عن الابل الجلالة ان يؤكل لحمها ولا يشرب لبنها ولا يركبها الناس حتى يعلفها

اربعين" يعني د مرداريو له خوراک څخه دي يې په وښو سره څلوېښت ورځي منع کوي، رواه البيهقي والدارقطني لکن هذا الحديث ضعيف ضعفه ابن الجوزي لان في روايته اسماعيل وابوه وهما ضعيفان، لکن په ځای کې دهغه حديث ضعيف حديث قوي سته، رواه احمد وابو داؤد والنسائي والحاكم عن عمر بن شعيب عن ابيه عن جده ولفظه نهی رسول الله ﷺ عن اكل الجلالة وعن ركوبها.

مسئله: له حیواناتو څخه د دریاب ټوله حرام دي الا السمک په نېزد ابو حنیفه رحمته الله علیه، او د امام مالک رحمته الله علیه په نېزد ټولو خوراک حلال دی حتی چونگابښ او چونگونښه او د ابو سپی او چي حیوان بحري پر شکل د خنزېرو وي، امام مالک توقف کړی دی.

دروېش وايي: چي په حیوانات البحر کي اختلاف ډېر دی لکن دا خبره د اورېدلو وړ ده چي په حديث شريف کي راغلي دي چي بخاري او مسلم يې روايت کړی دی له جابر بن عبد الله رضي الله عنه "غزوت جيش الخبط وامر علينا ابو عبيدة رضي الله عنه" نو موږ وږي سو "وجوعاً شديداً فلقى البحر حوتاً لم نر مثله يقال العنبر" نو موږ پښخلس ورځي دهغه عنبر غوښي ټوله لښکر خوړلې تر مړتيا پوري، نو امير الفوج ابو عبيدة رضي الله عنه يوه پوښتنې له پښتيو څخه د عنبر وودرول پر اوښ سپور سړی لاندي تر تېر سو، موږ چي بېرته مدينې منورې ته راغلو عليه الصلوة والسلام ته مو دا قصه وکړه، نو عليه الصلوة والسلام راته وويل "خوړئ دا يو رزق له دریاب څخه خدای پاک درکړی دی، او که دهغه ماهي غوښي درسره وي موږ ته يې هم راکړئ چي وه يې خوړو، نو زموږ سره څه غوښي وي هغه مو عليه الصلوة والسلام ته ورکړې او ده مبارک هم وخوړلې.

سوال: حنیفیان خو وايي چي د دریاب له حیواناتو پرته له ماهي بل شی نه دی حلال؟
ځواب: دا خو هم ماهی و، کما يدل عليه لفظ الحديث حيث قال الرواي فلقى البحر حوتاً صرف دا قدر دی چي دومره غټ ماهي ته دوی عنبر ووايه ولا اعتبار للاسم بل المعتبر هو المسمى.

پوښتنه: د چونگونښي، چونگابښ، خوتکښ او يا مثل د هغو چي طبع سليم نفرت

خني کوي د غوښو خوراک يې حلال دی که حرام، او که حرام وي دليل يې څه دی؟
جواب: دليل يې دادی قوله تعالى "ويحرم عليهم الخبائث" او بل دليل د حرمت يې حديث د عبد الرحمن رضي الله عنه دی چي يو طبيب له عليه الصلوة والسلام څخه پوښتنه وکړه د هغې دوا په باره کي چي يو جزء يې چونگونښه وي، عليه الصلوة والسلام نهې وکړه له قتل څخه د چونگونښي رواه احمد و ابو داؤد والنسائي بيهقي رحمته الله عليه وايي چي دا يو قوي دليل دی پر حرمت د چونگونښي د غوښو.

مسئله: د سوي غوښي چي په عربي يې ارنښ بولي حلال دي اجماعاً حديث انس رضي الله عنه دی وايي چي موږ ولاړ کړی له خپله ځايه سوي په مر الظهران کي چي د يو ځای نوم دی، انس رضي الله عنه وايي چي ما سوي ونيوی ابو طلحة ته مي راوړی هغه حلال کړی، او د هغه سوي يو ورون مو عليه الصلوة والسلام ته ورواستاوه، او عليه الصلوة والسلام هم قبول کړی متفق عليه، نو که حرام وای نو عليه الصلوة والسلام به نه قبولولای.

دروېش وايي: چي موږ قبلاً وويل چي طافي يعني چي په اوبو کي د مخه مړ وي او اوبو پر سر را اخستی وي په نهېز د امام ابو حنيفه رحمته الله عليه مردار دی خوراک يې حرام دی، او جمهور علماء وايي چي طافي حلال دی، او دليل يې حديث د جابر رضي الله عنه وايي چي دمخه تېر سو په عنبر کي، او بل په دې قول د عليه الصلوة والسلام د درياب په باره کي هو الحل ميته.

والجواب: ان معنى حديث جابر رضي الله عنه ان البحر القت حوتاً ميتاً ان البحر القى حوتاً فماتت بالقائه وذلك حلال بالاتفاق، ومعنى الحديث المذكور هو الحل ميتة هغه ماهى حلال دی چي درياب يې راوغورځوي حتى موت يې ودرياب ته مضاف سي وهو حلال اجماعاً لانه ليس من الطافي، دليل د امام اعظم رحمته الله عليه په باره کي د طافي چي مردار دی هغه حديث دی د جابر رضي الله عنه اذا طفا فلا تاكله که اوبو پر سر را اخستی و ماهی نو يې مه خوره، واذا جزر عنه المار فكله، يعني که ماهی په اوبو کي د درياب غاړي ته راغلی او بيا اوبه ځني ولاړې او دی مړ سو هغه خوره، وماکان على حافية فكله او که د درياب پر غاړه ژوندى و او بيا مړ سي هغه

خوره، رواه الدار قطني.

فائده: عليه الصلوة والسلام د چرگ غوښي خوړلي دي متفق عليه عن ابي

موسى رضي الله عنه.

فائده: سفينه رضي الله عنه چي د عليه الصلوة والسلام مريى و، وايي چي ماد عليه

الصلوة والسلام د خاري غوښي خوړلي دي چي يو مرغه دى او په عربي يې
حباري بولي.

مسئله: د رغم د غوښو خوراک مکروه دى، دا يو مردار خور مرغه دى چي په

فارسي کي هغه ته کرگس وايي او په پښتو يې شين بولي، ولي چي دى مرداري

خوري، او هغه کمر (ابلک) کارگه چي هغه هم مرداري خوري خوراک يې مکروه

دى، او داغه رنگه تور کارگه او بښه ولي چي دوى هم مرداري خوري وکذا کل

مايوکل الجيف، او د کښت د کارگه غوښي پاکي دي، ولي چي دوى خود کښت

داني خوري مردار شيان نه خوري او د درندگانو خخه د مرغانو هم نه دي، او د

عقق غوښي چي په پښتو يې گيرکه بولي حلال دي، ولي چي دا هم داني خوري

او هم مرداري نو په مثال د چرگ ده، او امام ابو يوسف رحمته الله عليه يې مکروه بولي،

ولي چي غالب خوراک ددوى مرداري ده.

مسئله: د بغات د غوښو خوراک هم مکروه دى، دا يو مرغه دى سپره رنگ يې

دى کذا في المنتخب، او مرداري خوري.

تمهيد: دروېش وايي چي قبلاً په شان نزول کي د هغه "ويسئلونکَ" تېره سوه

چي جبرائيل عليه السلام د رسول الله صلى الله عليه وسلم خخه اجازه وغوښتل او عليه الصلوة والسلام

اجازه هم ورکړه، لکن جبرائيل عليه السلام کورته نه ورغلى، نو عليه الصلوة والسلام

پسي راووتى چي ما اجازه درکړه ته ولي نه راخي؟ جبرائيل عليه السلام وويل چي موږ

هغه کورته نه ورخو چي په هغه کي سپى يا صورت يعنې بت وي الی آخر

المبحث المذكور، نو ددې په رڼا کي موږ غواړو چي مسائل د سپو د ساتني او د

بتانو اېښوولو په کورو کي چي مانع له دخول خخه د ملکو گرځي وڅېړو.

مسئله: بعض خلگ خصوصاً پښتانه بعضې سپي ساتي او ښه لذیذ خوراک

ورکوي لپاره د جنگ د ورته سپي سره، يا د قمار پر شکل او يا د نامه لپاره، نو د داسي سپو ساتنه خو په کورو کي قطعاً حرامه ده او مانع ده له دخول څخه د ملک و د رحمت، په حديث شريف کي روايت يې بخاي کړی دی چي عليه الصلوة والسلام چي د سپو د قتل امر وکړی صرف د درو قسمو سپو اجازه يې وکړه (١) کلب الصيد "چي بنکار په کوي لکه تازيان يا نور ورته سپيان د بنکار کما سيحي في القرآن الكريم (٢) هغه سپي چي د کبنت د ساتني لپاره وي له غلو يا له نورو درندگانو څخه (٣) الكلب لماشية" يعني هغه سپي چي څوک مالداري پسونه بزي وغيره لري نو له لېوانو څخه يې په سپي ساتي، او علماً و پر دې قياس کړی دی چي يو سړی غني وي سره او سپين زر دېر لري او بې کسبه وي، نو له غلو څخه بېرېرې سپي په کور کي ودروي.

مسئله: بعض خلگ په کور کي خروړی سپي ساتي د کور د ساتني لپاره نه بلکې د خلگو د ازارولو لپاره، نو د هغه سپي ساتنه هم حرامه ده چي په حديث کي تېره سوه والکلب العقور، او په بعضو کورو کي لوی لکي سپيان وي چي هيڅ فائده نه وي پکښې هغه مانع د دخول د ملائکه وو د رحمت دي، بايد داسي هم مسلمانان قتل کړي لانه قد مر قبل ذالک ان رسول الله ﷺ امر بقتل الکلاب.

دروېش وايي: چي دا و يو لږ بيان په باره کي د سپو د ساتني اوس د بتانو پر لور، په اوسني دور کي خلگو له مسالو څخه مجسمه بتان جوړ کړي دي حتی چي مکمل بت سترگي، لاسونه، پښې او په بعضو يې کالي لاهم اغوستي وي، نو خلگ ورځي دا قسم قسم بتان رانيسي او په کورو کي يې پر يو لوړ ځای ايښي وي لپاره د زينت يا د کوچنيانو د ساتنې لپاره، نو داسي بتان هم مانع دي له دخول څخه د ملک و د رحمت د داسي بتانو جوړول حرام دی او د داسي بتانو رانيول حرام دی، او ثمن يې حرام دی بالاجماع، او بعض پېدا لان له ډېرو څخه د زمري يا بل حيوان مجسمه جوړه کړي او په کور يا په سرای چه کي يې د زېنت او د تکبر لپاره ايښي وي وهذا حرام.

دروېش وايي: چي زما غرض موعظت و و مسلمانانو وروڼو ته که څوک عمل

په وکړي دده لپاره به خیر وي.

وَمَا عَلَّمْتُمْ مِنَ الْجَوَارِحِ

او هغه تاسي ته روا دی چي تاسي تعلیم د ښکار ورته کړی وي له ښکاري درندگانو څخه.

پوه سه: چي جمله د "احل لكم الطيبات" چي دمخه ذکر سوه زائده ده پر مسئول عنه، ولي اصل سوال خو له عليه الصلوة والسلام څخه په باره کي د سپوو، نو خدای ﷻ امتناناً على العباد جمله د "احل لكم الطيبات" ذکر کړه او اصل مقصود دا اوسنی جمله ده.

اعراب: "ما علمتم" عطف دی پر "طيبات" باندي، ولي چي ما موصوله وي والعائد محذوف، والتقدير "احل لكم صيد ما علمتموه" او من الجوارح "بيان دی د ما موصوله.

پوه سه: چي "جوارح" جمع د جارحة ده په معنی د کاسبة کما يقال فلان جارحة اهله ای کامبهم، ولهذا ايضاً يقال لاعضاء الانسان جوارح لانها کاسبة وهذه السباع على ماسند کرها ايضاً کاسبة خيل مالکانو ته د ښکار.

فائده: مراد له جوارحو څخه سباع البهائم والطير دي فمن السباع چي تعلیم د ښکار زد کولای سي سپی، یر، پرانگ وغيرها، او له مرغانو څخه باز، خرخک، شين وغيرها، او "جارحة" مشتق دی له جراحت څخه، ولي چي دغه ښکاري حیوانات ښکار تپي کوي، او پر دې تاويل بناء ابو حنيفة، احمد او اکثره علماء مجتهدين رحمهم الله وايي چي په صيد کي جرح او تپي کول ضروري دی، نو که کلب وغيره ښکار ونيسي بېله جرح يعني يايي ووهي مړي کړي او يايي تر ستوني ونيسي مړي کړي نو خوراک يي نه دی روا، او امام شافعي رحمه الله وايي چي جرح يي نه ده شرط بېله جرح هم حلال دی، نظراً الى التاويل الاول ای التاويل بكاسبة، صاحب هدايه وايي چي ددې دوو تاويلاتو منافات نسته ووجه الجمع بينهما الاخذ باليقين ده وهو الجرح، او په كفايه شرح هدايه کي وايي که په نهی کي اختلاف د معاني و، نو که يي منافات و، نو په يوه تاويل به اخستل کوي،

بدليل موجب لترجيحه، او كه يې منافات نه و، يثبت ماهو متيقن كالجرح ه قاله
فخر الاسلام د ابو حنيفه رحمه الله عليه پر اشتراط د جرح دا دليل دی چي په حيوان کي
چاره نسته له حلالېدلو څخه، وفي الصيد وان لم يمكن الزكوة الاختياري
فالادنى وهو الزكوة الاضطراري لادمنه وهو يحصل بالجرح ليخرج الدم.

مسئله: كه بنكاري سږي بنكار وواهه او پوښه يې ور ماته كړه دننه مثلاً، په يوه
روايت كي د امام اعظم رحمه الله عليه راغلي دي چي خوراك يې روادى لانه جراحة باطنة
فكانت كالجراحة الظاهرة لكن صحيح مذهب د امام رحمه الله عليه دادى چي دا مردار دى
نه خوړل كېږي، ولي چي اعتبار هغه جرح لره دى چي سبب د وتلود ويني وگرځي
او په كسر العضو سره خو ويني نه راوځي، نو دا داسي دى لكه چي خفه يې كړي،
قال رسول الله ﷺ "مانهر الدم وذكر اسم الله فكل" هغه زخم د سږي مثلاً چي وینه
وه بيوي او نوم د خداى جل جلاله يعنې په وخت كي د ايله كېدلو د سږي پرويل سوى
وي هغه خوره.

مسئله: چي په غشي بنكار وولي جرح يې شرط ده اجماعاً لحديث عدي بن
حاتم رضي الله عنه چي ما د عليه الصلوة والسلام څخه پوښتنه وكړه "انا نرمى بالمعراض"
يعنې چي سږي يې تېره وي او نور پسرور وي يعنې تېره نه وي، نو عليه الصلوة
والسلام راته وويل "ما خرق" يعنې بنكار يې څېري كړى، يعنې د هغه تېره سږ پر
ومښتى چي په ننوتى هغه خوره او كه په پساره په صيد كي ومښتى او بنكار يې
مړ كړى هغه مردار دى فلا تاكل متفق عليه.

دروېش وايي: چي سبب د عدم اكل د شق ثاني چي بنكار يې په ثقل وژلى دى
لكه سږي چي بنكار په ډبره وولي مړ يې كړي هغه مردار دى.

مسئله: بنكار كول په هر جارح د سباعو او د مرغانو روادى او امام ابو يوسف زمرى
او لېوه ځني مستثنى كړى دى، ولي چي دوه سباع د بل لپاره كار نه كوي زمرى په
سبب د لوړ همت د بل لپاره كار نه كوي، او لېوه د خساسة الطبع له سببه د بل لپاره
كار نه كوي، والحق بهما بعض الفقهاء تپوس لخساسة الطبع او سر كوزى مستثنى
دى اجماعاً لانه نجس العين لا يجوز الانتفاع به بوجه من الوجوه.

فائده: عن جابر رضي الله عنه چي موبڙ خو اولاً عليه الصلوة والسلام امر ڪړو په قتل سره د سپوڅم نهی عن قتلها رواه مسلم، يعني که څه هم ملڪي د رحمت خو هغه کور ته نه ورځي چي سپي پکښي وي کما مر.

مُكَلِّبِينَ

"مکلبين" حال دی له ضمير مرفوع څخه في علمتم

پوښتنه: د مکلبين معنی خو هم تعليم دی د سپي، نو وروسته تر علمتم و مکلبين ته څه ضرورت و؟

ځواب: مقصود له "مکلبين" څخه مبالغه ده په تعليم کي او په شکار لو کي وښکار ته.

پوه سه: چي مکلب هغه سړي ته وايي چي سپي شکاري وښکار ته او تعليم او ادب ورکوي، دا مشتق دی له کلب څخه.

سوال: دمخه تېره سوه چي ښکار د صيد حصر په سپي نه دی بلکې يېز وغيره هم په ښکار خلگ اموخته کوي، نو تخصيص د کلب يې ولي وکړی؟

ځواب: عموماً او اکثره تعليم د سپوڅم دی پر ښکار باندي بخلاف سائر السبع ممامر او په سپي کي تاديب او تعليم ډېر دی تر نورو حيواناتو او آسان دی، او بل ځواب دادی چي مراد له کلبه يوازي سپي نه دی بلکې هر درنده ته کلب وايي، في القاموس الکلب، کل سبع عقور "نو کلب هغه نورو درندگانو ښکاریانو ته هم شامل دی، يوئيد ذالک ماورد في الحديث چي عتبه بن ابي لهب به همېشه و عليه الصلوة والسلام ته ښکېنځل کول نو عليه الصلوة والسلام ښېرا ورته وکړه په دغو الفاظو "اللهم صلط عليه کلباً من کلابک" نو عتبه مذکوره په يوې قافلې کي د قريشو د شام پر خواروان و، نو پر يو ځای يې واړول، نو عتبه خپلو ملگرو ته وويل چي زه ډېر ډېر له ښېرا څخه د محمد، نو دده ملگرو به پرده باندي شاوخوا د قافلې جولو نه راگرځول او پر هغو جولو به دوی کښېنستل دده د حفاظت لپاره، نو په شپه کي يو زمری راغلی عتبه يې ددوی له منځه پورته کړی يويې وړی، اخرج هذا الحديث الحاكم في المستدرک وقال صحيح الاسناد.

دروېش وايي: چي تعجب دى د كفارو د قريشو وزړونو ته چي عتبه مذكوره سره د دومري بهري له ښېراڅخه د عليه الصلوة والسلام ايمان يې نه پر راوړى، او د عتبه ملگري هم د عليه الصلوة والسلام له ښېراڅخه دومره بېرېدل چي پر عتبه به يې پهيره كوله، او بيا يې هم عليه الصلوة والسلام په نبوت نه پېژندى، نو بيا چي زمرى راغلى او عتبه يې ددوى له منځه پورته كړى، نو دې معجزې د عليه الصلوة والسلام پر دغو ملگرو د عتبه بايد دا تاثير كړى واى چي ايمان يې راوړى واى، فحقق القول من يضلل الله فلا هادي اللهم اهدني بهد ايتك الى صراط مستقيم من المعتقدات والعمليات بحرمة صاحب المعجزات محمد المصطفى ﷺ آمين، في ليلة الخميس قريب وقت الصبح ١٢ شوال سنه ١٤٢٧ هـ.

تُعَلِّمُونَهُنَّ مِمَّا عَلَّمَكُمُ اللَّهُ

چي تاسي به تعليم كوى و دغو جوارحو ته يعنې ښكاري حيواناتو ته له هغه علم څخه چي وتاسي ته خداى جلّ جلاله درښوولى دى يعنې علم تاديب الكلب للصيد. **پوه سه:** چي نسبت ددې تعليم خداى پاك وځان ته وكړى لان الاجماع منعقد على ان العلوم كلها تصورية كانت او تصديقية، بدهية او نظرية الهام او ښوونه يې د خداى له خوا ده او عقل وفكر صرف اسباب عاديه دي بلكې علم پر نتيجه وروسته ترتيب د مقدماتو د قياس پر صحيح وجه هم له جانب څخه د خداى جلّ جلاله دى على مقتضى جرى عادته تعالى بذالك.

علامات: سپى يا بل سبع هلته تعليم يافته گڼل كېږي چي په خپله په ښكار پسې نه ځغلي بلكې په شكارلو سره د مالک ځغلي، او كه يې مالک وروسته تر شكارلو راوبولي راگرځي، او بله علامه يې داده چي ښكار چي وكړي خوراك نه ځني كوي، البته كه يې له ښكار څخه څخېدلې وينه څټلې وي پروانه لري، او سپى وغيره هلته معلم گڼل كېږي چي درې واړه دا موضوع پر تکرار سي.

دروېش وايي: چي عجيبه خو داده چي حيوان فرمانبرداره گرځي او كفار د مكې په مکررو تعليماتو سره د عليه الصلوة والسلام تعليم يافته نه سوه چي ايمان يې راوړى واى.

فَكُلُوا مِمَّا أَمْسَكْنَ عَلَيْكُمْ

نو تاسي خوراک کوي له هغو بنکارو څخه چي دې جوارحو ساتلي وي ستاسي لپاره يعني خوراک يې نه وي ځني کړی، او ددې تفسير دليل حديث د عدي بن حاتم رضي الله عنه دی چي وايي چي ماته عليه الصلوة والسلام وويل چي ته سپی په بنکار سپي ايله کوي نو د خدای جل جلاله نوم ذکر کړه والمتعارف بسم الله الله اکبر، يعن په وخت کي د ارسال، نو که سپي بنکار وهلی و چي ته ور رسېدلې بنکار ژوندی و، نو يې ذبح کړه او که سپي وژلی و او خوراک يې نه و ځني کړی نو هغه بنکار خوره، او که سپي خوراک ځني کړی و، نو يې مه خوره، ولي چي سپي د ځان لپاره دا بنکار کړی دی ستا لپاره يې نه دی کړی تر پايه د حديث چي اوږد دی متفق عليه، او په يوروايت کي داسي راغلي دي ماعلمت من کلب او باز ثم ذكرت اسم الله عليه فكل الى اخير الحديث مثل مامر.

فائده: دا آيت په دغه تفسير چي له حديث څخه د عدي رضي الله عنه وفهمېدی دليل دی د ابو حنيفه، احمد او شافعي رحمهم الله تعالى وهو ان الكلب اذا اكل من الصيد لا يباح اكله، بغوي رحمته الله عليه وايي چي همدغه مذهب دی د ابن عباس رضي الله عنه وهو قول عطاء والثوري وابن المبارك رحمهم الله، او امام مالک رحمته الله عليه وايي لا باس باكل الكلب من صيد ويحل اكله" او يو ضيف قول د امام شافعي رحمته الله عليه هم دی، بغوي وايي وهو المروي عن ابن عمر وسلمان الفارسي وسعد بن ابی وقاص رضي الله عنه.

مسئله: شرط والی د عدم الاكل لکه په سباع کي چي دی په سباع الطيور کي هم عدم الاكل شرط دی، او امام اعظم رحمته الله عليه وايي چي په سباع الطيور کي عدم الاكل شرط نه دی، ولي چي د طيور بدن برداشت نه سي کولای د ضرب پر اكل باندي بخلاف بدن الكلب لانه يحتمل الضرب على الاكل.

فائده: د لفظ د "من" په مما کي چي اصل يې من ما و بيانون په ميم کي مدغم سو په قانون د زرادي وغيره، "من" تبعضي دی، ولي ټوله اعضاء د بنکار خونه خوړل کېږي له هډوکی، پوستوکی، ټنګي او کلمې، او "ما" موصوله ده او عائد يې محذوف دی او کلمه د علي متعلق ده په "امسکن" پوري، فالتقدير فكلوا

بعض ما امسكنه عليكم.

وَادْكُرُوا اسْمَ اللَّهِ عَلَيْهِ

او ذکر کوی د خدای جلالة.

پوه سه: چي ضمير د "عليه" راجع دی و "ما علمتم" ته ای سموا عليه عند ارساله او يا ضمير و "ما امسكن" ته راجع دی ای سموا عليه اذا اذكرتم ذكوته.

فائده: په بعض حديثو کي ذکر د اسم الله داسي بنول سوی دی بسم الله والله اکبر، والمستحب ان يقول بسم الله الله اکبر بدون الواو لان ذکر الواو يقطع نور التسمية كما في شرح مختصر الوقاية.

فائده: په وخت کي د ذبح که د بنکار وي او که د پوسه وي ترک د توجه و قبلي ته يې مکروه دی لکن ذبيحه حلاله ده کذا في الذخيرة.

مسئله: متروک التسمية عمداً مردار دی بخلاف متروک التسمية نسياناً فانه حلال فان النسيان عذر من الاعذار كما في الصوم.

مسئله: في الاشباه والنظائر، الصيد مباح مگر نه د صرف ساتېري لپاره، کذا في البزازية.

وَاتَّقُوا اللَّهَ إِنَّ اللَّهَ سَرِيعُ الْحِسَابِ ٤

او له خدای جلالة څخه وېرېږئ په تحقيق خدای پاک ژر دی حساب يې، تاسي ته حلال کړه سوي دي طبيات.

پوه سه: چي روح البيان او مظهري د "تقوى" معنا دلته په ترک د محرماتو کړې ده. **دروېش وايي:** چي دا تفسير په مقتضى د مقام دی لان الكلام في المحرمات والا فالتقوى يعم الاتيان بالفرائض والواجبات بل السنن والمستحبات وترک المنهيات ومعنى سريع الحساب انه تعالى سريع اتیان حساب به يعني في يوم القيامة لان ما يستقبل قريب وما مضى بعيد.

الْيَوْمَ أُحِلَّ لَكُمْ الطَّيِّبَاتُ

پوه سه: چي د "طيبات" بيان او تفسير سره د تفصيله وړاندي تېر سو.

پوښتنه: طبيبات "چي دمخه هم تېر سوه په قرآن كريم كې نو په بياراگر ځېدو كې يې څه حكمت دى؟

ځواب: ټوله مفسران وايي چي حكمت د د تکرار يې تاکيد دى.

پوه سه: چي څه وخت چي آيت د كلب معلم نازل سو، نو عليه الصلوة والسلام اجازه وکړه د سپي د ساتني لکن هغه سپي چي فائده په اخستل کېږي، او نه يې وکړه له ساتني څخه د داسي سپي چي فائده نه پر اخستل کېږي، او په حديث شريف كې راغلي دي من اتخذ كلباً الا كلب ماشية او صيد او رزق انتقص من اجره كل يوم قراط "په بل حديث كې راغلي دي "لاتدخل الملائكة بيتاً فيه صورة ولا كلب"

پوه سه: چي مراد له ملكو څخه ملكي د رحمت او د استغفار دي چي مسلمانانو ته طلب د بخښني كوي او د برکت ملكي دي چي د مسلمانانو په كورو كې د زيارت او د ذكر او قرآن د اورېدلو لپاره د مسلمانانو كورو ته ورځي، او هرچه كرام كاتبين دي هغه خو له مكلف څخه نه جلا کېږي يو چشم زدن.

دروېش وايي: چي پوره تفصيل د سپو په باره كې او د بتانو په باره كې چي په شكل د ذي روح وي دمخه موږ وکړی. نو هغه تفصيل ته دي رجوع وکړه سي.

وَطَعَامُ الَّذِينَ أُوتُوا الْكِتَابَ حَلَالٌ لَّكُمْ

او طعام د هغو كسانو چي دوى ته كتاب ورکړه سوى و، يعنې اليهود والنصارى عام تر دې كه ذبائح ددوى وي او كه يې نور د كور خواړه وي حلال دي وتاسي ته. له ابن عباس رضي الله عنه څخه روايت دى چي د عليه الصلوة والسلام څخه سوال وسود عربو د نصارى وو د ذبائح په باره كې فقال لا باس به وهو قول عامة التابعين وبه اخذ ابو حنيفة واصحابه وحكم الصائبين حكم د نصارى وو دى په نېزد امام اعظم او ياران وايي چي صائبين دوه قسمه دي يو قسم هغه دي چي كتاب يې زبور دى ويعبدون الملائكة، او بل قسم يې هيڅ كتاب نه وايي او عبادت د ستورو كوي نو دا دوه هم قسم يې اهل كتاب نه دي، نو ذبيحه يې مرداره ده.

مسئله: مجوسيان يعنې آتش پرستان ددوى طريقه د اهل كتابو په اخذ د جزيه دون اكل ذبائحهم ونكاح نسائهم لقوله عليه الصلوة والسلام "سنوابهم سنة اهل

الكتاب يعني في اخذ الجزية منهم غيرنا كحي نسائهم ولا آكلي ذبائحهم" مظهري رحمة الله عليه وايي چي مراد له طعام خخه ددوي ذبائح دي.

درويش وايي: والتعميم اولي كما مر ولعل المظهري خص بالذبائح لان الكلام في الذبائح دون سائر الاطعمة، والاول مختار صاحب روح البيان.

پوه سه: چي د ابن عباس رضي الله عنه قول روح البيان داسي نقل كړي دي چي ذبائح د نصاري وو د عربو "لاباس به" او مظهري د ابن جوزي چي د ابن عباس رضي الله عنه حديث يې راوړي دي وايي چي عليه الصلوة والسلام نهې وکړې له ذبائحو خخه د نصاري وو د عربو.

درويش وايي: چي دواړه يعني حل د ذبيحه د نصاري وو د عربو لکه روح البيان چي وايي او د نهې او حرمت د ذبائحو د نصاري العرب لکه مظهري چي له ابن جوزي خخه نقل يې پر ابن عباس رضي الله عنه دي، نو والله واعلم بالصواب چي کوم يو به صحيح وي.

مسئله: صاحب الهداية وايي "لا يؤكل ذبيحة المرتد يعني من كان مسلماً ثم ارتد والعياذ بالله فصار يهودياً او نصرانياً او مجوسياً او وثنياً لانه لامله له لانه لا يقر على ما انتقل اليه يعني بل يقتل بخلاف الكتابي اذا انتقل الى غير دينه لانه يقر عليه عندنا يعني لا يقتل فيعتبر ما هو عليه عند الذبح يعني ان انتقل اليهودي الى النصرانية او بالعكس اكل ذبيحته وصيده" او که يهودي يا نصراني مجوسي وگرځي نه ده روا يعني حلاله ده ذبيحه او صيد دده، والحاصل انه يعتبر حاله عند الذبح والصيد لا ما قبله لانه يقر على ما اعتقد عندنا يعني لا يقتل، كذا في الكفاية شرح الهداية.

مسئله: که يهودي پر نامه د عزيز عليه السلام شي ذبح کړي، او يا نصراني پر نامه د عيسى عليه السلام حيوان ذبح کړي زموږ په نهز مردار دي، په كفايه كي وايي چي ذبيحه د كتابي هلته حلاله ده چي په وخت كي د ذبيح نوم د غير الله نه کړي ذکر مثل عزيز او عيسى، او که يې ذکر کړي بيا ذبيحه نه ده حلاله لکه مسلمانان چي په وخت كي د ذبح نوم د غير الله ذکر کړي بنبيگان او ولياً لقوله تعالى، وما اهل لغير الله كما مر، نو د کتابي حال تر مسلمان بالانه سي کېدای يعني که کتابي عزيز يا عيسى ذکر کړي ذبيحه دې حلاله وي او که مسلمان ذکر د غير الله وکړي ذبيحه دې مرداره وي.

دروېش وايي: چي په حلال والي د ذبيحه د يهودي او يا نصراني چي نوم د عزيز يا د عيسى په وخت کي د ذبح واخلې يا حرام والي د علماؤ د تابعينو خلاف دی، څوک يې حلاله بولي څوک يې مرداره بولي چي بغوي رحمة الله عليه دا اختلاف څېړلی دی، والفتوی عند الحنفية پر دې ده چي که اهل کتاب يعني يهودي يا نصراني حيوان ذبح کړي او په وخت کي د ذبح يې قصد اذکر الله پرېښو او يا د عزيز يا د عيسى نوم يې واخستی هغه ذبيحه موږ ته نه ده حلاله، لکن هلته چي موږ ته يقيناً او يا په غالب الظن سره حال د کتابي معلوم وي چي ده تسميه عمداً پرېښوله يا د عزيز يا د عيسى عليهما السلام نوم يې واخستی عند الذبح، او يا غالب حال ددوی دغسي وي.

دروېش وايي: چي په اوسنۍ زمانه کي د يهودو او نصاری وو حال هيڅ نه دی معلوم چي دوی څرنګه ذبح کوي، او هر چا به اورېدلي وي چي په اوسنۍ زمانه کي يهود او نصاری بلکې د نړۍ ټوله کافران په ذريعه د مشين ډېر پسونه مثلاً يا چرګان په يوه وار ذبح کوي، نو ذکر د اسم الله چېري دی، او بعض خلګ واي چي پر آله د ذبح د مشين اسم الله نوشته وي، نو په اسم الله حلال سول.

دروېش وايي: چي ددې مثال داسي دی لکه يو مسلمان چي پر چاره اسم الله نوشته کړی وي، او په وخت کي د ذبح په خوله بسم الله نه وايي، نو دا ذبيحه حلاله ده؟ کلا، حاصل د کلام دادي چي د دروېش په عقیده په اوسنۍ زمانه کي له ذبائحو څخه د اهل کتابو احتراز کول اولی دی، البته که مسلمان ولاړ وي او يو يهودي يا نصراني په لاس يو حيوان ذبح کوي او په وخت کي د ذبح فقط الله اکبر ووايي د هغه خوراک و مسلمان ته حلال دی.

وَطَعَامُكُمْ حَلَالٌ لَّكُمْ

او ستاسي طعام يعني ذبيحه و دوی ته حلاله ده.

پوښتنه: ددې آيت څه مطلب دی چي ستاسي د مسلمانانو ذبائح و دوی ته حلال دي؟

ځواب: زجاج رحمة الله عليه په اجمالي عبارت او بيضاوي رحمة الله عليه په مفصل عبارت ويلې دي چي ددې آيت معنا داده چي پر مسلمان گناه نسته چي خپله ذبيحه په اهل

کتابو خوري او يا يې پر خرخوي او که و اهل کتابو ته زموږ ذبيحه نه وای حلاله، نو خوړل يا خرخول يې پر دوی بايد نه وای روا، او بعض مفسران ددې آيت ترجمه داسي کوي چي که اهل کتاب ذبائح د مسلمانانو و خوري و دوی ته ددغه خوړلو عذاب نسته، البته د کفر عذاب ورته سته والله اعلم.

وَالْمُحْصَنَاتُ مِنَ الْمُؤْمِنَاتِ

پوه سه: چي "والمحصنت" مبتداء ده خبر يې محذوف دی لدلالة ماتقدم عليه ای حل لکم ايضاً، او بعض مفسران وايي چي عطف دی پر "طيبات" باندي، والتقدير "احل لکم المحصنت" د محصنات ترجمه بعض مفسران په حرائرو عفائفو سره کوي، يعني حره به وي زانيه به نه وي، لکن ددې دوو قيدو مطلب دادی چي مسلمانان باعثه وگرځي پر ماهو الاولى والاخرى، او دا يې نه ده معنا چي ماسواله دوی څخه نه دی روا، ولي چي د مينځيانو مسلمانانو نکاح خو هم روا ده بالاتفاق، او د زانياتو نکاح هم روا ده، او مينځيانې چي کتابياتي وي د هغو نکاح هم روا ده په نېز د ابي حنيفة خلافاً للشافعي، او بغوي رحمته الله عليه وايي چي اکثره علماء پر دې دي چي مراد له "محصنت" څخه فقط حرائر دي، نو د آيت معنا داده چي نکاح د هري حري بنځي که مسلمه وي او که کتابيه وي که فاجره وي او که عفيفه وي نکاح يې روا ده، وهذا قول مجاهد رحمته الله عليه، اودغه کسان روانه بولي نکاح د کتابيه مينځي، ولي خداى پاک داسي ويلى دي "من فتياتکم المؤمنات" نو له دې آيت څخه دا معلومېږي چي نکاح د مينځي مقيده ده ددې په ايمان سره؟ الجواب من جانب الحنفية چي دوی روا بولي نکاح د کتابيه مينځي ان قول البغوي مبني على اعتبار المفهوم المخالف، ولي چي مفهوم مخالف لقوله تعالى "من فتياتکم المؤمنات" چي کتابيه به نه وي، والمفهوم المخالف غير معتبر عند الحنفية.

سوال: حنفيان په څه شي سره دليل وايي پر جواز د نکاح د کتابيه مينځي حتی ولو کانت غير عفيفه؟

خواب: حنفيه په هغه آيت سره دليل وايي چي خداى پاک چي محرماتي بنځي ذکر کړي دي وروسته يې داسي ويلى دي "واحل لکم ما وراء ذالکم" نو دا آيت په

عموم سره امت کتابیه ته هم شامل دی حتی ولو کانت غیر عقیقه، او د آیت مذکوره عموم ددې تقاضاء کوي چي نکاح د کتابیه حربیه هم روا ده، وعلیه انعقد الاجماع که څه هم ابن عباس رضی الله عنه وایي چي نکاح د حربې سره نه ده روا، والله اعلم بالصواب والیه المرجع والمآب.

وَالْمُحْصَنَاتُ مِنَ الَّذِينَ أُوتُوا الْكِتَابَ مِنْ قَبْلِكُمْ

او روا دي و تاسي ته محصنات بنځي د هغه کسانو چي دوی ته ورکړه سوی دی کتاب دمخه تر تاسي يعني اليهود والنصارى.

پوښتنه: له محصناتو څخه د "الذين اوتوا الكتاب" څه شی مراد دی؟

جواب: مراد ځني ددوی حري بنځي دي چي عفاف هم وي.

سوال: نو ددې آیت دا معناده چي د مينځي کتابیه سره نکاح نه ده روا او چي غیر عقیقه وي د هغې سره نه ده روا، او سره ددې چي آنفاً تېره سوه چي د مينځي کتابیه سره نکاح روا ده او د غیر عقیقه سره هم نکاح روا ده که حره وي او که مينځه کما مر ايضاً؟

جواب: ما ذکر ت يې معنی نه ده حتی یرد علیه السؤال المذکور بلکې ذکر د محصنات په دې آیت کي لپاره د منت او احسان ښکاره کولو د خدای جل جلاله دی پر مسلمانانو والمنة والاحسان في الحرائر العفاف اعظم و اتم دی، حاصل د جواب دادی چي مراد له محصناتو څخه په دې آیت کي حرائر عقیقه د اهل کتابو دي، وتخصیصه بالذکر الامتنان لا لتقييد بهن لما عرفت من جواز نکاح الامة من اهل الكتاب وجواز نکاح غیر العقیقه منهم فافهم.

مسئله: افضله خو داده چي سړی د مسلمانې بنځي سره چي حره وي نکاح وکړي، ولي موافقه في الدين خو لوی سبب دی د محبت بين الزوجين وفي نکاح المسلم الكتابية لوی لوی خطرې سته کما لا يخفى، او چي سړی قدرت پر نکاح د مسلماتو حراتو نه لري، نو بیا ددې حرائر کتابیاتو په نکاح کړي مع القدرة عليهن، ولي چي نکاح د مينځي مفضي گرځي ورقيت ته د اولادو دده، ولي چي ولد تابع د مور دی په حریت او رق کي، نو لکه د سړي چي خپله مريتوب نه دی

خوښن، نو بايد پر اولاد باندي هم رقيت خوښ نه ولري، پښتانه وايي!
بنده راسه د خداى خپل سه،،، لکه پر خان داسي پر خپل سه

دروېش وايي: چي ابن عمر رضي الله عنه خلگ او مسلمانان منع کول له نکاح څخه د کتابيه مطلقاً که حره وي او که مينځه، او که ذميه، او که حريمه وي، او ويلى يې دي چي کتابيات په مشرکاتو کي داخل دي، قال ابن عمر رضي الله عنه قال الله تعالى "قالت اليهود عزيز ابن الله وقالت النصارى المسيح ابن الله، واى شرک اعظم من ذالك، وقد قال الله تعالى "ولا تنكحوا المشركات حتى يؤمن" نو ځکه ددوى نکاح مسلمان ته نه ده روا، او ابن عمر رضي الله عنه تفسير د محصناتو په آيت کي په مسلماتو سره کړى دى، او مظهري په ډېره دلاورى داسي عبارت په شان کي د ابن عمر رضي الله عنه استعمال کړى دى، وهذا التفسير ليس بصحيح فان تفسير المحصنات بالمسلّمات ليس من اللغة، ددې معنا گويا داده چي مظهري خان خبر بولي په لغت عربي تر ابن عمر رضي الله عنه، ثم قال وقد انعقد الاجماع على حل نکاح الحرة الكتابية آه، يعني ابن عمر رضي الله عنه له اجماع څخه مخالف دى.

پوه سه: چي دروېش له مراد څخه د مظهري مخالف نه دى لکن صرف د سخت عبارت استعمالول په شان کي د صحابي بن الصحابي يعني عبد الله بن عمر رضي الله عنهما مخالف دى يعني څه نرمي بايد مظهري استعمال کړې وای مراعاتاً للادب،،، ع،،، وللناس فيما يعشقون مذاهب.

مسئله: د مسلمان نکاح د کتابيه سره مطلقاً مکروه ده اجماعاً، ولي چي د مېړه او ماينې تر منځ طبعاً محبت او عشق وي، نو په دې نکاح کي محبت دى د مسلمان په ذات کافر سره ولا ینبغي ذالك للمؤمن، او بل دليل د کراهت دادى چي اولاد تر پلار د مور سره ډېر محبت او الفت لري، نو په دې نکاح کي به غالباً اولاد د مور ودين ته مائل سي وهذا مجرب، ابن همام په فتح القدير کي وايي چي حذيفه، طلحة او کعب بن مالک رضي الله عنه کتابيه بنځي په نکاح کړي وې فغضب امير المؤمنين عمر رضي الله عنه، فقالوا آيا مور طلاق ورکړو ودغو کتابياتو ته؟ قال نعم له دې قصي څخه دا معلومېږي چي نکاح خو يې صحيح ده، ولي چي طلاق فرع د نکاح دى ويدل على کراهة ذالك النکاح جداً.

تنبيه: د امام اعظم رحمة الله عليه او د صاحبينو په منح كي اختلاف دی چي په نامه د صائبين يوه ډله د کافرانو ده، نو نکاح ددوی د بنځو د مسلمانانو سره روا ده که نه، ذبيحه يې حلاله ده او که مرداره وهکذا صيدهم، ابو حنيفه رحمة الله عليه يې دا ټوله شيان حلال او روا بولي، ولي د امام اعظم خيال دادی چي دوی پر زبور د داؤد عليه السلام ايمان لري، نو دوی له اهل کتابو څخه دي وما وقع في بعض المواضع انهم مع ذالك يعبدون الملائكة فغلط لان عبادة الملائكة شرك لا يجتمع مع الايمان بالزبور، وكذا من آمن بصحف ابراهيم وشيث عليهما السلام من اهل الكتاب، او يارارن ددوی د بنځو نکاح روانه بولي ذبيحه او صيد يې مردار بولي، ددوی دا خيال دی چي صائبين د ستورو عبادت کوي، نو مشرکان دي، ولهذا قال صاحب الهداية چي دا اختلاف د امام اعظم رحمة الله عليه او صاحبينو مبني دی پر اشتباه د مذهب ددوی فکل اجاب على ما وقع عنده ولا خلاف في الحقيقة.

دروېش وايي: چي د فقهي يو مشهور کتاب دی چي مستصفی يې بولي په هغه كي وايي چي روا والی د نکاح د نصرانيه بنځي هلته دی چي مسيح عليه السلام آله نه بولي، او که ددوی عقیده د الوهيت وه عيسى عليه السلام ته بيا ددوی د بنځو نکاح نه ده روا، او په مبسوط كي د شيخ الاسلام راغلي دي يجب ان يؤكل ذبائح اهل الكتاب اذا اعتقدوا ان المسيح آله او ان عزيز آله، ولا يتزوجوا نسائهم قيل عليه الفتوى، ولكن بالنظر الى الدلائل القرآنية والآيات الفرقانية ان يحل الاكل والتزوج انتهى قال ابن الهمام وهو موافق لما في باب رضاع مبسوط شيخ الاسلام في ذبيحة النصراني انه حلال مطلقاً سواء قال بثالث ثلثه في حق عيسى اولاً، لا طلاق الكتابه يعني قوله تعالى "وطعام الذين اتوا الكتاب حل لكم" مظهري رحمة الله عليه وايي چي ظاهره داده چي دا حکم ددوی په موحدينو سره مخصوص دی په دليل ددې قول د خدای جل جلاله "ولا تنكحوا المشركات حتى يؤمن" او چا چي ويلي دي چي حکم د حرمت د مشرکاتو د نکاح منسوخ دی په حق كي د اهل کتابو بهذه الآية يعني "والمحصنات من الذين اتوا الكتاب من قبلكم" دا قول بعيد جداً لعدم الفرق بين شرك فرقة ومشرك فرقة اخرى واما قوله تعالى قالت اليهود عزيز ابن الله وقالت النصارى المسيح ابن الله هغه قائلين په دوی كي اوس نسته

بلکې هغه دور اوس په دوی کې ختم دی، قال ابن همام رحمته الله علیه چې زموږ د وطنو یهودان له قول څخه د بنوت د عزیر بېزاره دي او په توحید او تنزیه قائل دي، دی وایي هر څه چې نصاری دي موږ هیڅ نه دي لیدلي ددوی په کتابو کې مگر تصریح په زوی والي د عیسی علیه السلام کوي لعنهم الله.

دروېش وایي: چې په بعضو کتابو کې ددوی چې په اردو ژبه ترجمه سوي دي داسي عبارت موجود دی "مسیح زنده خدا ہے" او په بعض کتابو کې بیا ددوی داسي عبارت سته "مسیح اپنی باپ کی ساتھ ہے" نو له دې عبارتو څخه دا معلومېږي چې نصاری وه حکم ته د الوهیت د عیسی او یا حکم ته د نبوت د عیسی اوس هم په ډېره ولاړ دي، داو تحریر ددې مقام حسب طاقة العبد الضعیف والعلم عند الله العزیز العلام.

إِذَا اتَّيْتُمُوهُنَّ أَجُورَهُنَّ

چې تاسي ورکړي وي و دوی ته مهرونه ددوی.

پوه سه: چې ورکړه د مهر د نکاح د صحت شرط نه دی بلکې دا شرط یې لپاره د تاکید د وجوب المهر ووايه او لپاره د باعثه کولو پر ورکړي د ولور، او بعض مفسران وایي چې مراد له ایتان څخه التزام د ولور دی، او التزام خو په نکاح سره دی.

مُحْصِنِينَ غَيْرُ مُسَافِحِينَ

چې تاسي ساتونکي د فرج یاست په نکاح سره له زنی څخه، چې ورکړه د اجور لپاره د زنا نه وي یعني خپلي اوبه یعني نطفه ضائع کوي له حلاله څخه په حرام کې چې مزنیه ده هر څوک چې وي.

فائده: اذا "ظرفیه ده، عامل یې "احل" دی چې محذوف دی او "محصنین" حال دی له فاعل څخه د "آیتموهن" او د "مسافحین" معنا مجاهرین بالزنی فیصح مقابله بمابعده.

وَلَا تُؤْخَذُ بِأَخْذَانٍ

پوه سه: چې "اخذان" جمع د خذن ده چې معنی یې یار او اشنای دی، نو معنایې داده چې په پټه به هم زنی نه کوي، امام شعبی رحمته الله علیه وایي چې زنی دوه قسمه ده، یو سفاح چې زنی بالاعلان ده او بل اتخاذ الخذن ده چې په پټه سره زنی ته وایي.

وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخُسِرِينَ ٥

او چي څوک کفر وکړي په ايمان سره يعني په شرائعو سره د اسلام نو ټوله خير دده لکه صدقه و صله الرحم مثلاً لغوه دی يعني په ورځ د قيامت ثواب نه لري لان الايمان شرط لاعمال البر.

مسئله: امریکایان چي هرڅونه کومک د مسلمانانو سره کوي هغه هيڅ ثواب په اخرت کي نه لري لان کفرهم مانع من ذالکم وکذا المؤسسات الخيرية للکافرين لاخير لهم فيها يوم القيامة لعدم الشرط وهو الايمان، قال الشيرازي
برفتند وهرکس در دود انکه کشت
نماند بجز نام نیکو وزشت

پوه سه: چي کفر اقبیح د قبائحو دی لکه ايمان چي احسن د محاسنو دی، کعب احبار وایي چي نوح عليه السلام چي وفات کېدی، نو خپل په زامنو کي یې سام را وغوښتی او ورته وه یې ویل چي زه تا په دوو شيانو سره امر کوم او له دوو شيانو څخه دي منع کوم، اول د مامور به شهادة ان لا اله الا الله، ولي چي دا هغه کلمه ده چي اووه اسمانونه یې حجاب نه سي کېدای بلکې دا سیده تر خدای پاک پوري رسېږي، او دا هغه کلمه ده چي اووه اسمانونه او محکمي په یوه پله کي د ترازو د قيامت په ورځ کښېښول سي او دا کلمه په بله پله کي د مېزان کښېښول سي دا کلمه به درنه وي.

سوال: هر مسلمان چي پر توحيد مړ سي، نو دا کلمه مبارکه خو ورسره ده، نو بايد هيڅ مسلمان که هرڅو گناه کار وي او بې توبې مړ هم سي و دوږخ ته داخل نه کړل سي وهذا خلاف عقائد اهل السنة والجماعة؟

جواب: د څلور سره مذهبو علماء وایي چي کلمه طيبة د هر مؤمن نه تلل کېږي الا من شاء مغفرته، ومن هذا قالوا "به بهانه می بخشد"، وبيهانه می بخشد "او دوهم مامور به ويل دي د سبحان الله والحمد لله، فانها جامعة للمثوبات، او اول منهي عنه شرک دی، او دوهم تکیه کول پر غير د خدای جل جلاله، ولهذا ورد "ومن يتوكل على الله فهو حسبه" له دې سببه اولياء الله الکرام وایي چي څوک چي "حسبنا الله ونعم الوكيل" روزانه پنځه سوه (۵۰۰) واره وایي په اول او اخير کي یې لس (۱۰) واره

درود وایي خدای پاک به توه مايحتاج اليه ورکړي من حيث لا يحتسب.

دروېش وایي: چي د مؤمن ایمان په بعضي قولې خبرو او په بعضي عملي کارو له منځه ځي، نو باید مسلمان قول یا عمل ونه کړي چي ایمان یې له منځه ولاړ سي، د مثال په توګه په قولې شيانو کي سب (بنکنخل) دي و عليه الصلوة والسلام ته، او په عملي کارو کي قرآن پاک په قاذوراتو کي غورځول دي.

پوه سه: چي په نصاب الاحتساب کي وایي چي هغه قول یا عمل چي کفروي بلا خلاف کالمثالین المذکورین، هغه ټوله اعمال د خیر او عبادات چي سړي کړي وي ټوله لغوه او باطل ګرځي، او که یې حج کړی وي پس له توبې به بیا حج کوي او د ماینې سره جماع حرامی دي او که په دغه دوران کي دده عیال پیدا سي هغه اولاد الزنی دی، او که دغه سړی د شهادت کلمه پر طریقه د عادت وایي او د هغه قول یا عمل څخه یې توبه نه وي کښلې په هغه شهادت نه مسلمانېږي لان الاتیان بکلمة الشهادة على طريق العادة لا يرفع الکفر المحقق بلا ريبه، او که چېري د هغه قول یا عمل په کفر کي د علماؤ اختلاف و، نو ویونکی دې امر سي په تجدید د نکاح او عمل و عبادت یې نه لغوه کېږي او په توبه سره دي امر سي، کل ذالک احتیاطاً، او بل حج کول هم نه دی پر لازم الا لوجه الاحتیاط، او که چېري هغه قول غلط قول و، او کفر یې نه اتفاقاً نه اختلافاً لازموی لکن البته ګناه وي، نو قائل یې پر خپل ایمان دی په تجدید د نکاح نه امر کېږي، او علماء دي دی امر کړي په توبه او استغفار سره، انتهى کلام نصاب الاحتساب مع زیادة والرجل والمرئة في ذالک سواء.

دروېش وایي: چي ټوله الفاظ د کفر اتفاقاً او اختلافاً په پښتو او فارسي کي بېخي ډیر دي چي د ټولو راوړل به ډېري ورقي وغواړي، که څوک تفصیل د ټولو وغواړي جامع الفصولین دي مطالعه کړي چي د هغه کتاب مصنف ډېر کوشش کړی دی په جمع کولو کي د هغو الفاظو شکر الله سعيه لکن په اوسني زمانه کي داسي ده چي خلګ په الفاظو کي د کفر پوښتنه د یو عالم برجسته او تقوی داره څخه نه کوي او که پې وکړي بیا هم عمل نه په کوي، یا ورځي یو امام ته یا خدای ناترسه ملاته جاهل هغه ورته وایي چي په دې خبرو کي هیڅ ځای د کفر نسته.

شان نزول: بخاري له عائشې رضی الله عنها څخه په سند متصل روایت کړی دی، دا وایي

چي موز په يو سفر كي و، له هغې خوا څخه چي به راستانه سوو كه عذر نه وای موز مدینې منورې ته رسېدلای سواى اتفاقاً زما غاړگى د بيداء په مقام كي له غاړي څخه لوېدلې وه، نو ما چي عليه الصلوة والسلام ته وويل ده مبارك لبكر مؤجل كړى، نو څلگ زما پلار ابوبكر رضي الله عنه ته ورغله چي ستالور وگوره عليه الصلوة والسلام يې سره د څلگو له تلو څخه بند كړى، او حال دادى چي نه دلته اوبه سته او نه د څلگو سره سته، نو ابوبكر رضي الله عنه راغلى او عليه الصلوة والسلام زما پر ورانه باندي سر ايښى دى بیده دى، نوزه ابوبكر رضي الله عنه ټينگه لغته ووهلم لکن زه ونه بنورېدم ولي چي د عليه الصلوة والسلام سر زما پر ورانه و، ابوبكر رضي الله عنه راته وويل څلگ دي له سفره بند كړه په يوه غاړگى وليسوا على ماء وليس معهم ماء، وروسته عليه الصلوة والسلام راوينس سو او سپېدي سوي اوبه يې طلب كړې اوبه نه وې فنزلت هذه الآية.

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ

يعني چي په پای كي ددغه آيت تيمم نازل سو، نو په سبب د آية التيمم اسيد بن حضير رضي الله عنه وويل لقد بارك الله للناس فيكم بركة يا آل ابي بكر والله چي خداى برکت ايښى دى په تاسي كي يا اولاد د عائشې رضي الله عنها وروسته چي موز اوبن ولاړ كړى غاړگى تر اوبن لاندي وه، گويا په دغه وخت كي ددې غاړگى ختلې وه چي له اوبننه راكښته كېده، مظھري وايي چي له دې حديثه د بخاري داسي صراحة وفهمېده چي په نازل قصه كي د غاړگى د عائشې رضي الله عنها دا آيت دى چي په سورت مائده كي دى نه هغه آيت چي په سورة النساء كي دى، اوله دې قصې څخه دا هم معلومه سوه چي دا آيت دمخه دى په نزول تر آيت د سورة النساء والا لما عاتب عائشة بقوله حبست الناس لا على ماء ولا ماء معهم وما شكر اسيد بن حضير الى ابي بكر رضي الله عنه، ولي چي په قصه كي د سورة النساء چي هم غاړگى د عائشې رضي الله عنها وركه ده او لغته د ابوبكر عائشې رضي الله عنها ته، او شكر د اسيد رضي الله عنه نسته.

دروېش وايي: چي نه روح المعاني او نه روح البيان هيڅ تعرض ودې شان نزول ته نه دى كړى صرف مظھري دا شان نزول راوړى دى والله اعلم.

پوښتنه: ددې آيت ظاهرآ معنا خو داده چې داسي پر لمانځه ودرېږئ بيا اودس تازه کړئ، او سره ددې چې اودس خو تر قيام الصلوة دمخه دی؟

جواب: ددې پوښتنې ځواب خو اکثره مفسرينو او شراح د هدايې داسي ورکړې دی ادا اردتم قيام الصلوة، نو د ارادې څخه د فعل چې سبب دی په فعل سره يې تعبير وکړې چې مسبب دی لپاره د ايجاز او تنبيه پر دې باندې چې څوک اراده د يو عبادت وکړي، نو تلوار دي کوي، گويا دا عبادت په زمانه کې د ارادې پيدا سو، او زید بن اسلم ددې پوښتنې ځواب داسي ورکړې دی چې معنی د آيت داده "اذا قمتم الى الصلوة من النوم"

دروېش وايي: چې دا ځواب بعيد دی اذ لا دليل على قيد النوم.

پوښتنه: له دې آيته خو داسي فهمېږي چې هر څوک اراده د لمانځه وکړي که څه هم اودس لري اودس به تازه کوي وهو خلاف الاجماع، عامه مفسرين ټوله شراح د هدايې دا قيد ورڅخه محذوف بولي وانتم محدثون، او په صحيح حديث کې چې روايت يې ابو داؤد، ابن ماجه، ترمذي او نسائي کړې دی چې عليه الصلوة والسلام په کال کې د فتح مکې ډېر لمونځونه په يوه اوداسه وکړه، او مسح يې پر موزو وکړه، او سره ددې چې د عليه الصلوة والسلام عادت دا و چې هر لمانځه ته به يې اودس تازه کاوه، نو ځکه عمر رضي الله عنه پوښتنه ځني وکړه چې تانن يو داسي کار وکړې يعني ډېر لمونځونه په يوه اوداسه چې په خوا دي نه کاوه يعني په خواخو دي هر لمانځه ته اودس تازه کاوه، عليه الصلوة والسلام ورته وويل عمداً صنعته يا عمر، په قصد مي دا کار وکړې يعني لپاره د بيان د جواز تاچي پر امت حرج رانه سي بظن ان الوضوء واجب لكل صلوة، نو ددې آيت په تاويل بعض علماء وايي چې امر د اوداسه د هر لمانځه لپاره ندب دی، او امت پر دې اجماع کړې ده چې اودس مندوب دی د هر لمانځه لپاره وان کان المصلی طاهراً ويدل عليه حديث ابن عمر رضي الله عنه ان النبي ﷺ من توضأ على طهر كتب له عشر حسنات، رواه النسائي، وايضاً يدل على كون الوضوء مسنوناً مندوباً، چې له حضرت انس رضي الله عنه حديث دی قال کان النبي ﷺ يتوضوء عند كل صلوة الى اخير الحديث.

فائده: د اوداسه فرضيت د لمانځه د فرضيت سره راغلی دی په وحي غير متلو

سره، او په دې آيت کي فرضيت په وحي متلو سره د بيان د کيفيت ثابت سو، قاله اصحاب المذهب کلهم کما روى ابن عبد البر عنهم، او مظهری رحمۃ الله علیه وايي چي اودس اول الامر واجب و پر عليه الصلوة والسلام لپاره د هر لمانځه، نو چي پرده مبارک دا کار سخت سو، بيا نو امر په مسواک سو د هر لمانځه لپاره، او مظهری دليل په حديث د حنظله بن عامر غسيل الملائكة ويلي دی چي هغه وايي ان النبي ﷺ امر بالوضوء عند كل صلوة طاهر آکان او غير طاهر ثم نسخ الوضوء و امر بالسواک الى اخير ماقال المظهری رحمۃ الله علیه.

دروېش وايي: چي صحت د حديث د حنظله رضي الله عنه مسلم دی لکن ددې آيت سره څه کار لري، ولي چي په آيت کي صيغه د جمعي راغلي ده "اذا قمتم" او خطاب و ټولو مسلمانانو ته دی "يا ايها الذين آمنوا" او داسي نه دي ويل سوي "يا ايها النبي اذا قمتم آه" نو وجوب د اوداسه پر عليه الصلوة والسلام په قرار د حديث د حنظله رضي الله عنه لپاره د هر لمانځه طاهر آکان او غير طاهر په وحي غير متلو سره و، نو ددې وجوب ربط ددې آيت سره ورکول کما فعله مظهری رحمۃ الله علیه بي حايه دی.

فَاغْسِلُوا وُجُوهَكُمْ

تاسي منځي خپل مخان.

دروېش وايي: چي مفسرين ټوله په اتفاق او کتابونه ټوله د فقهاؤ په يوه خوله وايي چي غسل بهيول د ابو دي پر عضو باندي که دلک يعني منبوسول ورسره وي که نه، او وجه نوم دی د عضو مخصوص من المواجهة، ولي چي مخ سره مخامخ کېده د انسانانو تر منځ کېږي، او اندازه د مخ په طول کي له شنه کېدو څخه د وېښتانو د سر دی يعني حسب العادة په اکثر و خلگو کي فلايرد الاصل چي سريې تر منځه پوري د وېښتانو څخه خالي وي لکه د سپين ډېرو خلگو دا، او داغه رنگه سوال نه واردېږي په اغم سره چي وېښتان يې تر منځه پوري د تندي شنه وي "الى اسفل الذقن" ترزنه لاندي پوري، او اندازه د عرض د يوه غوږ له نرمۍ څخه د بل غوږ تر نرمۍ پوري، نو ددې ټوله مخ يو وار پرېوله فرض دی او درې واره پرېوله يې سنت دی.

مسئله: که ورځي ډېري بېري وي، اوبه رسول و ماتحت ته د هغو فرض دی داغه

رنگه د بانو گانو د سترگو او ماتحت ته د برېتو او د بېري بزگر چي عنقه يې بولي که گن وي.

پوه سه: چي عدم اشتراط د دلک مذهب دی د ائمه ثلاثه خلافاً لمالک هغه وايي چي دلک فرض دی.

مسئله: پرېول د هغه خالي حای چي په منع کي د بېري او د غوړوي فرض دی.

مسئله: بېره که سپکه وه چي په پښتو يې څوکر بولي چي لاندي تر وېښتانو يې معلومېدی نو پرېوله د پوست يې فرض دی، او که کثيف وه يعني گنه بېره وه چي پوست يې نه معلومېدی، نو د پوست پرېوله يې فرض نه دی البته تخيل يې سنت دی چي اوبه پوست ته ورسېږي، کما يسقط مسح د پوستکي د سر بالشعر النابت عليه، او دليل پر دې دی چي د گنې بېري لپاره اوبه باطن ته د بېري رسېدل نه غواړي، اول خو اجماع د امت مرحومه ده، او دويم دليل په فعل د عليه الصلوة والسلام دی چي دده مبارک بېره هم گنه وه چي بخاري له ابن عباس رضي الله عنه څخه روايت کړی دی انه عليه السلام کان يغسل وجهه بغرفة" چي عليه الصلوة والسلام پرېولی مخ مبارک په يوه غبرگه اوبو سره، وفي مسلم من حديث جابر رضي الله عنه کان رسول الله صلى الله عليه وسلم كثير شعر اللحية، او دا بدهي او ښکاره خبره ده چي يوه غره اوبه وباطن ته د وېښتانو د کث اللحية نه سي رسېدای.

مسئله: واجب دی پرېوله د ظاهر د بېري ټوله عوضاً عن البشرة عند الجمهور وبه قال ابو حنيفة رحمته الله عليه في رواية قال في الفتاوى الظهرية وعليه الفتوى وفي البدائع ان ما عدا هذه الرواية مرجوع عنه يعني امام اعظم رحمته الله عليه رجوع حني کړې ده، وفي رواية يجب مسح ربع اللحية وفي رواية ثلث اللحية، وفي رواية لا يجب مسح اللحية ولا غسلها.

دروېش وايي: چي مراد په دې روايت کي هغه سترسل د بېري دی لا مايلاقي البشرة والله اعلم، مظهري دروېش وغيرهما.

فائده: له فرضيت څخه د غسل الوجه دا وفهمېده چي مضمضه او استنشاق نه دی فرض په اوداسه کي، لان اسم الوجه يتناول الظاهر دون الباطن، البته په خوله او په پزه اوبه لغوول سنت دی بفعله عليه الصلوة والسلام.

دروېش وايي: چي امام مظهري رحمة الله عليه داسي عبارت ويلى دى والحجة على وجوب غسل ظاهر اللحية كلها آه، له دې عبادت څخه به بعض كسان دا توهم وكړي چي ما يطلق عليه اللحية د ټولي پرېوله فرض دى لکن د مظهري دا مراد نه دى، ولي چي لفظ د لحيه خو ايله څرېدلو وېښتانو ته هم شامل دى، او د مسترسل وېښاتو پرېوله په اتفاق د علماء نه دى فرض بلکې مراد دده هغه وېښان دي چي ملحق په بشره پوري وي، وكلامه في بيان الحجة على ذالك يدل على ما قلنا كما لا يخفى على من طالع كلامه في سوق الحجة على تلك الفرضية، ولقد احسن صاحب روح البيان حيث قال ففرض اللحية غسل ما يلاق الوجه دون ما يسترسل من الذقن لان فرضية الغسل ماتحت اللحية لما سقطت انتقلت الى خلف و الخلف وهو الملتصق بالبشرة دون المسترسل فافهم.

وَإِنذِكُمْ إِلَى الْمَرَاقِ

او داغه رنگه پرېولئ لاسونه خپل تر څنگلو پوري.

پوه سه: چي "يد" نوم دى د عضو معلوم عند الكل د گوتو له سرو څخه تر ترڅرگو پوري.

پوه سه: چي جماهير د علماء او ائمه اربعه پر دې دي چي مرفق په وظيفه كي د غسل داخل دى يعني غسل يې واجب دى لذلک قيل ان الى ههنا بمعنى اى مع المرافق كما في قوله تعالى "ولا تاكلوا اموالهم الى اموالكم" اى مع اموالكم چي حق د يتيمانو وارد دى، او شعبي او محمد بن جرير او زفر رحمهم الله تعالى وايي چي غسل د مرفق نه دى واجب، دوى دا دليل وايي چي كلمه د "الى" خو لپاره د انتهاء د غايت دى او غايت خو گاهي له مغيا څخه خارج وي په حكم كي لكه اتم الصيام الى الليل، او بل دليل دا وايي چي كلمه د الى لپاره د مطلق غايت دى عند المحققين من علماء العربية، واما دخول الغاية وخروجها فلا يفهم من كلمة الى بل يعلم من دليل خارج ولا دليل ههنا فلا يدخل بالشك واجاب عنه المظهري چي دلته دليل سته پر دې چي غايت چي مرفق دى داخله ده په حكم كي د مغيا چي غسل اليد دى وهو الاجماع، ولي چي امام شافعي رحمة الله عليه وايي چي زه نه يم خبر چي په يو چا

چي مخالف دوى په واجب والي د دخول د مرفقينو په حكم كي لاس چي غسل دي.
سوال: دمخه موږ وويل چي ددې سند څه شى دى، شعبي او محمد بن جرير او زفر په دې حكم كي مخالف دي فكيف الاجماع؟

جواب: سند يې فعل د عليه الصلوة والسلام دى المبين لمجمل الكتاب، په حديث كي د بزار او طبراني راغلي دي مرفوعاً وغسل يعني عليه الصلوة والسلام ذراعيه حتى جاوز المرفقين، حاصل دا چي نه نبي ﷺ او نه له يوه صحابي څخه دا ثابته سوې ده چي دوى غسل د مرفقينو پرې ايشى وي او يا د بجلکو د پښو په اوداسه كي، په مستخلص كي وايي كه مغيا دمخه تر ذكر د غايت شامل و مابعد ته د غايت، نو هغه غايت لپاره د اسقاط د ماوراء الغاية دى له حكم څخه د مغيا او خودي غايت په حكم كي د مغيا داخل دى كاليد فانه اسم للعضوء المخصوص الى الابط، فكلمة الى ههنا لاسقاط ماوراء المرفق عن حكم المغيا وهو الغسل والغاية اعني المرفق داخله في الحكم، وان كان المغيا بحيث لم يدخل في حكمه ماوراء الغاية فالى هناك لمد الحكم الى الغاية فقط نحو قوله تعالى "ثم اتموا الصيام الى الليل" فالليل لمالم يكن محل الصوم شرعاً فكلمة في هذه الآية لمد حكم الصوم الى الليل فالليل خارج عن الصوم.

دروېش وايي: چي وقد اصاب في هذا القانون صاحب المستخلص رحمة الله عليه.

وَامْسَحُوا بِرُءُوسِكُمْ

او مسح كوى پر سر و ستاسي.

پوه سه: چي قدر واجب په مسح كي د سر ربع د سر ده په نېز د ابي حنيفة رحمة الله عليه لانه عليه الصلوة والسلام كما روى في الحديث الصحيح مسح على ناصية يعني پر نزه وهو قريب من الربع، ولي چي سر څلور حصې دى دمخ ربع ته ناصيه وايي او د څت د خوار ربع ته قذال وايي او د غوږو پر برابر ربع قرنان بولي يعني ټيكونه.
دروېش وايي: چي په مقدار كي د ممسوح د سر اختلاف د مذاهبو دى امام مالك او امام احمد وايي چي د ټوله سر مسح فرض ده، ولي چي دوى وايي كلمه د باء زائده ده، نو تقدير يې داسي دى وامسحوا رؤسكم او راس نوم دى د يو خاص اندام چي سر

یې بولي، نو د ټوله سر مسح فرض ده لکه "فاغسلوا وجوهکم" چي د ټوله مخ استيعاب په غسل کي سره او يا لکه استيعاب د ټوله مخ چي په مسح د تیمم فرض دی، او بل دليل دادی چي فعل د عليه الصلوة والسلام هم پر استيعاب د سر دلالت کوي، لکه روايت چي کړی دی عبد الله بن زيد رضي الله عنه چي عليه الصلوة والسلام د سر مسح داسي کوله چي دواړه لاسونه يې پر سر تېر کړه فاقبل بهما وادبر بدء بمقدم راسه ثم ذهب بهما الى تغاه ثم ردهما الى المكان الذي بدء منه.

پوه سه: چي د اقبل بهما وادبر تفسير دا وروسته توري دي يعني بدء آه، چي معنا يې داده چي شروع يې وکړه دمخ له خوا څخه او لاسونه يې ورسول تر څت پوري، او بيا يې بيرته راوگرځول و هغه ځای ته چي شروع يې ځني کړې وه، د حنفيانو په نهز دا استيعاب محمول پر استحباب دی په دليل د هغه حديث چي تېر سو چي روايت يې په سند متصل سره مسلم کړی دی له مغیره بن شعبه رضي الله عنه څخه چي ان رسول الله ﷺ توءاء فمسح بناصية الى اخير الحديث، ومن العجب ان صاحب روح البيان اختار ان الباء زائدة ثم قال المفروض مسح ربع الراس.

پوه سه: چي ابن عمر رضي الله عنه وايي چي په مسح کي د سر مسح د بعض سر مروي ده او چاله صحابه وو څخه انکار نه دی پر کړی کما قال الحافظ ابن حجر رحمته الله عليه نو چي د ټوله سر مسح فرض نه سي او احاديث د استيعاب محمول پر استحباب سي، نو محمد بن ادریس الشافعي رحمته الله عليه وايي چي معنی د آيت نو داده وامسحوا بعض رؤسکم، نو آيت مطلق دی فيکفی من الراس مسح شعره في رواية عنه وثلث شعرات في رواية اخرى، او امام اعظم رحمته الله عليه وايي چي آيت مطلق نه دی بلکې مجمل دی، ولي ټوله سر خو مراد نه دی بقريضة الباء او په قرينه د احاديثو د مسح د رسول الله ﷺ پر مقدم د سر فقط او مطلق بعض د سر خو هم نه دی يعني بلکې امام شافعي رحمته الله عليه چي وايي چي د درو وېښتانو مسح هم کافي ده، ولي چي د درو وېښتانو بلکې بالا په پرېولو کي د مخ راځي، ولي چي استيعاب د غسل الوجه خو اتفاقي دی نو د آيت د وامسحوا برؤسکم څه فائده ده بلکې آيت چي مجمل سو، نو حديث د مغیره بن شعبه رضي الله عنه وامثاله بيان دی د آيت ولهدا قلنا بوجوب مسح ربع الراس.

فائده: كلمه د باء خو امام احمد او امام مالک زائده بولي، او دليل ددوى دادى چي كلمه د باء خو لپاره د الصاق ده وهو المعنى الحقيقي للباء باجماع اهل العربية، او موز وايو چي زيادت د حرف هلته اور بدل کېږي چي بېله زيادته بله چاره نه وي نحو كفى بالله، لان حرف الجر لا يدخل على الفاعل، دلته په برؤسكم كي معنى حقيقي د باء چي الصاق دى امكان پذير ده، نو پوه سه چي باء الالصاق غالباً پر وسائطو داخلېږي نحو طينت الحائط باليد، نو د "يد" استيعاب خو نه غواړي، ولي يد خو تر اوږې او تخرگ پوري دى، نو كه دغه باء الالصاق يو وخت پر محل داخله سي كما في قوله تعالى "برؤسكم" نو هم استيعاب د ټوله محل نه غواړي فتدبر.

وَأَرْجُلَكُمْ إِلَى الْكَعْبَيْنِ

او تاسي پښې مينځى تر بجلکو پوري.

پوه سه: چي اكثره قاريان د قراء سبعة پر دې دي چي "ارجلکم" منصوب دى او په زور د لام يې وايي، چي عطف پر مغسول سي او وظيفه د پښو غسل سي، او ددې تائيد سنت شائع د عليه الصلوة والسلام چي هغه په او داسه كي پښې پرېوله دي، او عمل د صحابه كرامو هم غسل د پښو وو، او قول د اكثر الائمة هم دادى چي وظيفه د پښو غسل دى، او بل په قرينه د تحديه په الى الكعبين كي، ولي چي غايت په مغسولاتو كي راځي په مسح كي غايه نسته كالراس واعضاء التيمم، وقرء بعض القراء په جر د لام، روافضو قرئت د جر تينگ كړى او وظيفه د پښو مسحه بولي، او په عين حال كي مسح د موزو روانه بولي، نو دا ضرب المثل گرځېدلى دى چي يوشى ډېر فراخه وي لكه سدرى مثلاً بل سړى ورته ووايي چي خونده فراخه سدرى دي ده لكه د رافضي موزه، ولي رافضيان چي په سفر ځي او موزو ته يې ضرورت وي، نو موزې دومره فراخه جوړوي چي لاس ور ننوځي چي دننه په موزه كي پر پښو مسح وكړي، ولي چي دوى مسح د موزې روا نه بولي، له امام اعظم رحمته الله عليه روايت دى چي ما مسح د موزې روا نه ده بللې تر هغو چي ماته مثل ضوء الصبح احاديث قوليه او فعليه د عليه الصلوة والسلام نه دي رسېدلي، او دغه رنگه اثار قوليه او فعليه د صحابه كرامو رضي الله عنهم نه دي رارسېدلي،

او داغه رنگه د امام اعظم رحمته الله عليه خخه روايت دی چي اخاف الکفر علی من لم یر المسح علی الخفين لان الاحاديث الواردة فيه شهيرة قريبة من حد التواتر، كما روى عن ابن المغيرة عن ابيه، مغیره رضي الله عنه وایي چي زه د علیه الصلوة والسلام سره ملگری وم په یو سفر کي ذات لیلۀ نو ده مبارک راته وویل "امعک ماء" ما ورته وویل هو اوبه راسره دي، نو دی مبارک له اوبه راکښته سو او رهي سو "حتی تواري عني في ظلمة الليل" يعني د چکر لپاره، وروسته راغلی او ما اوبه ورتویولی يعني استنجاء یې په ډبرو سره وهلې وه، نو یې مخ پرېولی او لاسونه یې پرېوله او بیا یې مسح پر سر وکړه مایه یې موزو ته قصد وکړی يعني چي له پښو یې ځني وکارم، ده راته وویل دعهما فاني ادخلتهما طاهرتين فمسح علیها.

دروېش وایي: چي په دې حديث کي مالې اختصار وکړی او د حاجت ځای مي نقل کړی، او نور صحيح حديثونه په غسل کي د پښو او په مسح کي د خفینو موجود دي چي د ټولو راوړل به ونهايت اطناب ته مفضي سي.

پوښتنه: قرائت د جر خو هم له قرائت متواتره وو خخه دی، نو چي مسح د پښو نه سي روا، نو د جر د قرائت به څه توجيه وي؟

ځواب: علماء د اهل سنت دا جر جوار بولي يعني چونکه پښې وروسته تر مجرور راغلی چي برؤسکم دی، نو ارجلکم ته یې هم جر ورکړی په سبب د همسايه والي، لکه په دې آيت کي "اني اخاف عليكم عذاب يوم اليم" په جر د اليم او سره ددې چي اليم صفت دی د عذاب او هغه منصوب دی لکه بعض قراؤ چي اليم په جرويلى دی په سبب د جوار د يوم چي هغه مجرور دی مضاف اليه د عذاب دی وکما في قوله العرب "بحر ضب خرب" په جر د خرب او سره ددې چي خرب خو خبر دی د بحر بايد مرفوع وایي لکن چونکه لفظ د خرب په جوار د ضب راغلی، نو یې خرب علی الجوار مجرور کړی وله امثلة كثيرة في لسان العرب.

سوال: اکثره نجات جر جوار نه مني او څوک چي یې روا بولي هلته یې روا بولي چي په منع کي یې حرف عطف نه وي او په "ارجلکم" کي حرف عطف سته، او بل په دې شرط چي التباس د حکم نه رائجي، يعني وظیفه د پښو غسل دی او که مسح؟

ځواب: امن د التباس خو مرفوع دی په غایت د الی الکعبین چي دمخه تېره

سوه چي ممسوح غايت نه لري بلکي مغسول ته غايت راوړه کېږي واعني بالغاية لفظ الى الكعبين، او انکار د اکثر النحاة ممنوع دی وانکاره مکابرة لوقوعه کثیراً في القرآن وکلام البلغاء وذكر الامثلة لجبر الجوار يفضي الى التطويل لا يليق بحال التفسير والله اعلم.

دروېش وايي: چي په بعضي کتابو کي د فقهي چي راغلي دي چي نصف د ارجلکم محمول دی پر حال د دې چي موزه يې نه وي په پښو، نو وظيفه د پښو غسل دی او حال د جر يې محمول پر حال د تخفف دی يعني موزه يې په پښو وي، نو وظيفه د پښو مسح ده پر خف باندي غلطه توجيه ده، ولي چي په آيت الوضوء کي خف له کومه حايه فهمېږي.

مصرع نه هر که سر بتراشد قلندری داند.

تتمة لجبر الجوار مع العطف، قال ابن مالک وخالد الازهري الواو يختص من بين سائر حروف العطف باحد وعشرين حكماً منها جواز جر الجوار مع العطف بها، والسرفيه ان العاطف موضوع لتوكيد الوصل دون القطع.

معدرة: امام مظهري رحمته الله عليه ډېري مسئلې د فقهي شريفي چي محل د بيان يې کتابونه د فقهي دي سره د قيل وقال، او د جرح او تعديل په حديثو په تفسير مظهري کي جمع کړي دي او دروېش له هغو مسائلو څخه په دومره کثرت لکه چي مظهري کړی دی ډډه وکړه، ددې سبب دادی چي مظهري رحمته الله عليه چونکه په فقهي شريفي کي علحده کتاب نه و تصنيف کړی، نو يې ايراد د مسائلو فقهيه وو په تفسير کي نهايت ډېر ور گډه کړی، لکن دروېش چونکه په فقه شريفه کي په پښتو ژبه تصنيفات درلوده تر دې تفسير دمخه لکه شروط الصلوة پښتو، د نور الايضاح شرح درې جلد پښتو، د صلوة قدوري پښتو شرح، د نکاح قدوري دوه جلد پښتو، نو بيان د مسئلو د فقهي مي هغو کتابو ته وسپاری، دلته په تفسير کي په دې مبحث د اوداسه کي مي اکتفاء وکړه په ماقلنا سره او له جنجال څخه د اختلافاتو د مذهبو او د هغو دلائلو او جرح و تعديل څخه مي ځان بېغمه کړی.

وَإِنْ كُنْتُمْ جُنُبًا فَاطَّهَّرُوا

او که چېري واست تاسي په وخت کي د ارادة الصلوة جنبان، که دوينې په

حالت کي وي لکه د ماینې سره چي جماع وکړي او که د خوب په حالت کي وي، نو ځانونه بڼه پاک کړي.

پوه سه: چي صیغه د "فاطهروا" چي له باب څخه د تفعیل ده او دلته د مبالغې په طهارت کي د جنابت دی، قال علیه الصلوة والسلام تحت کل شعرة جنابة الى اخر الحديث، نو باید سړی د جنابت په غسل کي ډېر کوشش وکړي چي ټوله بدن سر تر نوکه پرېمنځي، ځکه فقهاء وايي چي مضمضه او استنشاق په غسل کي واجب دی لپاره د امتثال د مبالغې في التطهير، ولي چي باطن د خولې یاد سړمو چي سړی خلاص ونیسي حکم د ظاهر البدن لري او چي پټه يې ونیسي حکم د باطن لري، نو د غسل په باب کي چونکه مبالغه راغلي ده، نو ځکه فقهاء حکم د ظاهر ورکوي او پرېوله يې واجب بولي، او په اوداسه کي چونکه صیغه د مبالغې نه ده راغلي، نو فقهاء حکم د باطن ورکوي، او پرېوله په اوداسه کي واجب نه گڼي بلکې سنت يې بولي، دا خو مذهب و د امام ابو حنیفه او احمد، او امام شافعي وايي چي مضمضه او استنشاق لکه په اوداسه کي چي سنت دی په غسل کي هم سنت دی.

فائده: پر بڼه باندي غوړېده د کوڅيو نسته او نه يې لنډېده سته که چېري اوبه د وېښتانو وېڅ ته رسېدلې لان کون الشعر من البدن باعتبار اصوله فيکتنی غسل اصوله فيمافيه حرج، او که يې وېښتان کوڅي نه وي لکه په اوسنۍ زمانه کي د اکثر وېڅو، نو بيا د ټولو وېښتانو پرېوله واجب دی لعدم الحرج، والرجل يعني چي خونې لري د اوبو رسول وېښتانو ته واجب دی. وجه الفرق د بڼې د سر خړيل مثله يعني بې آبي ده او د نر لپاره خو مثلث نه دی.

پوه سه: چي کمترینه اندازه د اوبو د غسل لپاره يوه صاع ده، او صاع اته رطله دی او ادنی اندازه د اوداسه د ابو یو مد دی او مد دوه رطله دی، لما روی في الحديث الصحيح ان رسول الله ﷺ كان يغتسل بالصاع ويتوضأ بالمد.

فائده: په غسل کي ديني او بدني فائدي سته، بعض له فائدو څخه مخالفت دی د کافرانو چي هغه غسل الجنابة نه کوي، بله فائده يې له بدنه څخه خيري زائلول دي چي له دې خيرو څخه بعض امراض پيدا کېږي، او بله فائده يې آرامول

دي د حرارت د شهواتو طبعيه وو.

بېانه فائده: امام ثعلبي رحمه الله عليه په تفسير کي ددې ايت وايي چي علي رضي الله عنه وايي چي لس کسه د ملايانو د يهودانو و عليه الصلوة والسلام ته راغله فقالوا يا محمد لما ذا امر الله بالغسل من الجنابة ولم يامر في البول والغائط وهما اقذر من النطفة، فقال رسول الله ﷺ ان آدم لما اكل من الشجرة يعني المنهية عنها تحول في عروقه وشعره فاذا جامع الرجل والمرأة نزل يعني المنى من اصل كل شعرة فافترضه الله يعني الغسل علي وعلى امتي تطهيراً وتكفيراً يعني لما صدر عن ايننا آدم عليه السلام وشكراً لما انعم الله عليهم من اللذة التي يصيبونها يعني في الجماع، وقال صاحب البدائع في احكام الشرائع في بيان تشريع الغسل من الجماع ما حاصله، چي غسل چي واجبېري په خروج د مني او په خروج د بولو او غائط فقط د اعضاء مخصوصه پرېوله او مسح د سر لازمېري، د خو وجهوله کبله، يوه وجه داده چي قضاء د شهوت په وتلو د مني يو داسي نعمت دی چي اکثره يې په ټوله بدن کي پيدا کېږي چي هغه لذت او خوند دی، نو موږ خدای امر کړو په غسل سره شکر آللهذه النعمة العظيمة او په بولو او غائطو کي خودا لذت نسته، نو ځکه يې غسل نه کړی راباندي واجب، او بله وجه يې داده چي جنابت د ټوله که ظاهر وي او که باطن يوه برخه اخلي ولي چي جماع چي سبب د جنابت ده نه کېږي مگر په سبب د تمام قوه بدني حتی چي څوک چي وطې ډېري انسان ضعيفه کوي او که وطې ډېري نه کوي انسان قوي وي ولا کذاک البول والغائط، نو وطې چي سبب د جنابت دي د ټوله بدن د قوي ظاهره او باطنه څخه برخه ودرلوده، نو ددې سببه موږ په کامل طهارت چي غسل دی مامور سوو، تاچي د طهارت کامل چي غسل دی اثر وظاهر او باطن ته ورسېږي انتهى کلام البدائع بحذف بعض الوجوه.

دروېش وايي: چي داغو غسل د ژوندي و، او هر چي غسل د مړي دي هغه شريعت قدیمه دی، په حديث مبارک کي راغلي دي چي آدم عليه الصلوة والسلام چي وفات سو، نو جبرائيل عليه السلام سره د څو ملکوي چي په صورت بشري راغلي او آدم عليه السلام ته يې غسل ورکړی، او جبرائيل او ملکوي اولاد ته د

ادم عليه السلام وويل هذا سنة موتاكم، او په صحيح حديث كي راغلي دي چي يو مسلمان پر بل مسلمان شېر حقه لري ومن جملتها ان يغسله بعد موته.
پوه سه: چي غسل د ميت لکه لمونځ د جنازې واجب کفايي دی چي بعض کسانو پر خای کړی د ټولو غاري خلاصي دي.

وَأِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُم مِّنَ الْغَائِطِ أَوْ لِمَسْتُمُ النِّسَاءِ فَلَمْ تُجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ مِنْهُ
او که تاسي واست مريضان يعني په داسي مرض چي د اوبو په استعمال خوف د مرض و او يا د زياتوب د مرض، او يا پر سفر واست چي اوبه نه وي او يا راغلي يو ستاسي له چکره يعني اودس ماته، او يا مو جماع وکړه د بنځو سره يعني د ماينو سره او اوبه مو نه کړې پيدا، نو تيمم ووهی پر مخکې پاچه باندي، نو مسح وکړی پر مخانو ستاسو او پر لاسونو ستاسو له هغې پاکی خاوري څخه "مرضی" جمع د مريض ده.

دروېش وايي: چي يو د مريض تيمم په نيستي پوري د اوبو اړه نه لري بلکې په وخت كي د وجدان د اوبو هم تيمم ورته روا دی بالشرط المذكور، او نور ټوله اقسام مذکوره په فقدان سره د اوبو په جواز د تيمم مقيد دی.

فائده: کلمه د "علی" په علی سفر" كي متعلق ده په محذوف پوري ای مستقرين علی سفر.

فائده: غائط" په اصل كي کنبته خای ته وايي دلته کنایه ده له اودس ماته څخه، ولي هغه څوک چي اودس مات کوي په مکان منخفض كي لئلا يراه الناس مراعاة للمروة.

فائده: د "المستم النساء" مراد جماع دي ومثل هذه الكناية من الآداب القرآنية اذ التصريح باسم الجماع مستحسن.

فائده: مراد د عدم وجدان د اوبو عدم قدرت پر استعمال د اوبو دی مثلاً اوبه په څاه كي وي لکن سولاغه او مرانده نه وي تيمم ورته روا دی.

فائده: د تيمم اصلي معنا قصد دی ای فاقصدوا له دي څخه دا معلومه سوه چي په تيمم كي نيت شرط دی که څه هم په اوداسه كي نيت نه دی شرط، والسرفيه ان الماء مطهراً ومزيل بنفسه بخلاف التراب.

فائده: له "صعيد" خخه د محكي مخ مراد دى كه شى شين كوي او كه نه، او له "طيب" خخه مراد طاهر دى، او د امام شافعي رحمته الله عليه په نېز طيب په معناد منبت دى، نو پر ترخه يا تروه محكه تيمم نه دى روا.

مسئله: كه يې پر داسي بنويي ډبري چي خاوري نه وي باندي تيمم وواهه تيمم يې روا دى په نېز د ابو حنيفه رحمته الله عليه خلافاً لابي يوسف رحمته الله عليه، او كه له جنس خخه د محكي نه و لكه يو پاك كالى په هغه كي ادنى گرز شرط دى.

فائده: په مسح كي د لاسو تر مرفقينو رسول شرط دى لانه بدل من الوضوء فيشترط فيه ما يشترط في الوضوء ولانه ﷺ تيمم فمسح يديه الى المرفقين.

فائده: كلمه د "باء" په "بوجوهكم" كي زائده ده، ولي چي مسح متعدي بنفسه ده.

دروېش وايي: چي امام بغوي رحمته الله عليه له لفظ خخه د "منه" په آيت كي دا فهمولي ده چي په تيمم كي تراب يعني خاوري شرط دي حيث قال فيه دليل انه يجب مسح الوجه واليدين بالصعيد وهو التراب انتهى، امام مظهري رحمته الله عليه كه خه هم لوى ناقل دى د تفسير بغوي كما يدل عليه الفيسر المظهري لكن په دې حاي كي يې پر بغوي رد كړى دى، دى وايي چي كلام د بغوي مبني دى پر دې چي كلمه لپاره د تبعيض ده، نو له دې كبله امام ابو يوسف او نور امامان هم وايي چي انه لايجوز التيمم على شئ من جنس الارض بلا نفع يعني بېله گرزه يعني د خاورو اجزاء، مظهري د بغوي د قول په رد كي وايي چي محققين د اهل عربيت پر دې دي چي اصل معنى د من ابتداء الغاية ده، او معنى د من په تبعيض سره كول يا من بيانیه گرځول وقرينې ته احتياج لري، نو حاصل د رد د مظهري دادى چي ابتداء د تيمم دي له صعيد خخه وي كه خاوري وي كه نه وي، علامه تفتازاني په حاشيه كي د كشاف چي تفتازاني رحمته الله عليه خپله هم شافعي المذهب دى داسي وايي ذهب بعض الفقهاء يعني من الشافعية ان كلمة من اصلها للتبعيض وهذا ليس بسديد لا طابق هل اللغة العربية على انها لا تبدأ الغاية انتهى كلام التفتازاني، علاوه داده چي معناد تبعيض په دې آيت كي نه صحيح كېږي، ولي چي د من تبعيضي قانون دادى چي د من په حاي كي به لفظ د بعض رواړل صحيح وي، او په دې آيت كي ددې تصور هم نه سي كېداى، ولي كه په حاي كي د من لفظ د بعض

راسي او د مسح معنی خو امرار الید دی، نو معنی د آیت داسي ده امر واید یکم ملصقاً بوجوهکم واید یکم دا خو بلا ریب کلام تام دی مفعول به نه غواړي چي سړی ووايي بعض الارض، دا وه پښتو ژباړه د مظهري د کلام.

مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ

اراده نه لري خداي جلّاله چي تاسي په او داسه امر کوي او گاهي په غسل، چي وگرځوي پر تاسي تنگي يعني په باب کي د طهارت، بلکې اراده د فراخي لري و تاسي ته، لکن اراده ددې لري چي تاسي پاک کړي له احداث خفيفه او غليظه څخه په مذکوره درې توع د طهارت، او يا معناد آيت داده چي تاسي پاک کړي له گهنو څخه، چناچه بغوي د حضرت عثمان رضي عنه په روايت متصل روايت کړي دی چي عثمان رضي عنه اودس تازه کړی دی درې درې واره، او بيا ده وويل چي ماله رسول الله ﷺ څخه اورېدلي دي "من توضاء وضوءي هذا خرجت خطايا وجهه ويديه ورجليه" او نور حديثونه هم په دې باره کي ډېر سته، ومن ذلك الحديث الصحيح المروي عن رسول الله ﷺ "ايما رجل قام الى وضوءه" هر يو له خلکو څخه چي ولاړ سي و او داسه ته "يريد الصلوة" او اراده يې وي و لمانځه ته "ثم غسل كفيه" بيا پرې مينځي لاسونه يعني تر بندو پوري او بيا خوله پرې مينځي "نزلت خطيئة لسانه" ځني توی به سي گناه د ژبې او د شونډانو "مع اول قطرة" سره د اول څاڅکي "واذا غسل وجهه ويديه الى المرفقين ورجليه الى الكعبين" بيا پرې مينځي مخ او لاسونه تر ځنگنو پوري او پښې پرې بولي تر بجلکو پوري "سلم من كل ذنب هو عليه وكان كيوم ولدته امه" سالم او خلاص به سي له هرې گناه څخه چي هغه پرده وي وه به گرځي په داسي شان لکه هغه ورځ چي مور دی څېړاوه يعني په وخت کي د څېړېدلو خو پرده هيڅ گناه نه وه، اوس به هم پرده هيڅ گناه نه سي پاته رواه اصحاب السنن والبخاري.

دروېش وايي: چي ددې حديث عمل ډېر آسانه دی او ثواب يې تر اندازه بالا دی د نر او د ښځي دواړو لپاره، فليعمل به الشائقون لمغفرة الذنوب عملاً سهلاً واجراً عظيماً.

وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ ٥

او خداي جلّاله نه ددې اراده لري و تاسي مؤمنانو ته چي پوره کړي خپل نعمت پر

تاسي باندي چي په دې حای کي اتمام د نعمت بيان دی د درو مطهراتو لکه اودس غسل او تیمم چي پاکونکي دي د ابدانو له حدث اصغر او اکبر څخه او مکفرد گنهو دي کما مر او مفتاح د لمانځه دي چي معراج المؤمنین دی، ددې لپاره چي تاسي شکر ددې نعمت د خدای جلّالہ وواياست، له معاذ بن جبل رضی اللہ عنہ څخه احمد او ترمذي په سند متصل سره روايت کړی دی، قال قال رسول الله ﷺ تمام النعمة دخول الجنة دی، او پناه له دوږخ څخه ده، بخاري په سند متصل سره له ابي هريره رضی اللہ عنہ څخه روايت کړی دی "قال اني سمعت رسول الله ﷺ يقول ان امتي يدعون يوم القيامة" زما امت به بلل کېږي په ورځ د قيامت "غراً محجلين من اثار الوضوء" سپين مخان او سپين لاسونه او سپينې پښې له اثارو څخه د اوداسه الی اخير الحديث.

پوه سه: چي کلمه د لام په درې سرو حایو کي زائده ده، او وروسته تر لام ان مصدري مقدر دی، ولي چي حرف جر خو پر فعل نه داخلېږي او دا مصدر مفعول به دی د "يريد" والتقدير ما يريد الله جعل الحرج عليكم ولكن يريد تطهيركم ويريد تمام النعمة عليكم، او بيضاوي دا تقدير ضعيف گڼلی دی او يو تاويل بعيد ته تللی دی وهذا التاويل المذكور هو الاظهر والاقترب الى الفهم من تاويل البيضاوي.

پوه سه: چي مقصود له طهارت الثوب څخه پاکول د قشر خارج بعيد دی ومن طهارة البدن بالوضوء والغسل والتيمم چي قشر خارج قريب دی طهارت د زړه دی، او زړه مغز د باطن دی وطهارة القلب من نجاسات الاعمال كالحسد والكبر والرياء اهم د ټولو طهاراتو دی، لکن د خدای جلّالہ له عظيم کرمه بعيد نه ده چي طهارت د قشرينو البعيد والقريب دي په طهارت کي د قلب لوی رول لوبوي، نو بايد په طهارت کي د قشرينو دي هر مسلمان کوشش او سعي پر کار اچوي.

وَادْكُرُوا نِعْمَةَ اللَّهِ عَلَيْكُمْ

او تاسي پيا د کړئ نعمت د خدای جلّالہ پر تاسي.

پوه سه: چي نعمتو د خدای پاک پر مسلمانانو بېخي ډېر دي خصوصاً د عصر نبوي پر مسلمانانو

(١) را استول دي د اشرف الانبياء محمد المصطفى ﷺ چي داد ٿولو مسلمانانو د فخر لوى نعمت دى.

(٢) انزال يعني نازلول د قرآن عظيم الشان چي تر قيامته پوري معجزه باقيه ده او پر خيراتو د دنيا او آخرت مشتمل دى.

(٣) توفيق دى د اسلام چي خير الاديان دى.

(٤) غلبه پر كافرانو ده د عصر نبوي من المشركين يوم فتح مکه واليهود في المدينة واطرافها.

(٥) والغنائم من الكفار خصوصاً يوم بدر الى غير ذالك من النعم التي لا تحصى.

پوه سه: چي مقصود له ذکر څخه د نعمتو شکر دى د منعم حقيقي ولئن شکرتم لازیدنکم ع،،،، شکر نعمت نعمت افزون کند.

وَمِيثَاقَهُ الَّذِي وَاثَقَكُمْ بِهِ

او درپياد کړئ هغه وعده چي له تاسي څخه خداى جلّ و اٰلّه و اخسته.

پوه سه: چي ددې ميثاق له پيادولو څخه مراد وفاء بالميثاق المذكور ده، بعض مفسرين وايي چي له ميثاق څخه مراد هغه وعده ده چي عليه الصلوة والسلام به په وخت کي د بيعت له مسلمانانو اخسته چي تاسي به زما خبري اورئ او د هغو به فرمانبرداري کوي په "عسر او يسر" او که خوشاله ياست او که خواږدي، رواه البخاري ومسلم من حديث عبادة بن صامت رضي الله عنه، او يا هغه ميثاق دى چي عليه الصلوة والسلام په مکه مکرمه کي په ليلة العقبة کي له انصارو څخه اخستى و عند بعض المفسرين کما رواه البخاري وغيره، او په نېزد بعضو مفسرينو ميثاق د بيعة الرضوان دى په حديثه کي لکه چي په قرآن مبارک کي راغلي دي، او مجاهد او مقاتل وايي چي هغه ميثاق مراد دى چي انسانان ټوله له صلب څخه د آدم عليه السلام خداى جلّ و اٰلّه و اخسته او خطاب يې ورته وکړى "الست بربکم قالوا بلى" وهذا الاحتمال بعيد من مقام الامتنان على المسلمين، اذ هذا الميثاق شامل للكفار ايضاً، او بل داده چي ددې توجيه سره منافي ده دا وروسته "اذ قلتهم آه" ولي چي مخاطب په دې آيت کي هغه کسان دي چي بيعت يې د رسول الله ﷺ سره کړى و او آية بيعة كانت کما لا يخفى.

إِذْ قُلْتُمْ سَمِعْنَا وَأَطَعْنَا وَاتَّقُوا اللَّهَ إِنَّ اللَّهَ عَلِيمٌ بِذَاتِ الصُّدُورِ ٥

چي تاسي به په بيعت كي ويل ستا خبري مو واورېدلې او موږ ستا اطاعت كوو. پوه سه: چي دا آيت بيان دى د ميثاق الماخوذ عليهم.

او له خداى جلّ جلاله څخه وېرېږئ چي رحمت عامه د خداى جلّ جلاله مه هېروئ او نقض د ميثاق مه كوي، په تحقيق خداى پاك په هغه شيانو چي ستاسي په سينو كي دي علم لري يعني په زړو كي من ذكر المحل و ارادة الحال چي هغه د زړه وسوسې دي فضلاً عن ظواهر اعمالكم من الخير والشر، نو په دې آيت كي هم وعد او هم وعيد دى فافهم.

يَا أَيُّهَا الَّذِينَ آمَنُوا كُونُوا قَوَّامِينَ لِلَّهِ شُهَدَاءَ بِالْقِسْطِ

اې هغه كسانو چي ايمان يې راوړى دى، اوسئ مقيمين ثابتين لاوامر الله او تمسك او تعظيم د اوامرو د خداى جلّ جلاله او تعظيم يې كوي او كسالت او سستي مه پكښي كوي فضلاً عن الترك، او شاهدي اداء كوي په عدالت سره پر خپلو ځانو بالاقرار بحقوق الناس عليكم او پر خپلو قريبانو حتى پر پلار كه د چاپور پر باندې و.

وَلَا يَجْرِمَنَّكُمْ شَنَا نُ قَوْمٍ عَلَى أَلَّا تَعْدِلُوا

او تاسي دي باعثه نه كړي سخت عداوت او دښمني د يو قوم لكه مشركين يا يهودان پر دې باندي چي تاسي په سبب د شدت بغض به ددوى سره عدالت نه كوي، يعني داسي كار ددوى سره چي خداى پاك تاسي ته نه وي روا كړى لكه پزه، غوږونه او مذاكير پرېكول چي دې كار ته مثلث وايي، يا قتل د ښځو ددوى يا د صبيانو ددوى، او يا نقض العهد ورسره كوي لپاه ددې چي خپل بغض او حرارت په سړوي.

پوه سه: چي دا حال د كفارو دى نو د مسلمانانو سره ترك د عدالت به څونه گناه وي.

إِعْدِلُوا تَقَرَّبُ لِلتَّقْوَى وَاتَّقُوا اللَّهَ ط إِنَّ اللَّهَ خَبِيرٌ بِمَا تَعْمَلُونَ ٥

او عدل كوي چي عدل ډېر نژدې دى و تقوى ته چي تاسي مسلمانان په امر سوي ياست، او له خدايه وېرېږئ چي تقوى زاد الآخرة ده، او په تحقيق خداى جلّ جلاله په عملو ستاسي، كه ما مصدر يه سي او يا په هغه چي تاسي عمل كوي د هغه كه ما موصوله سي، والعائد محذوف يعني ټوله عملونه ستاسي د خداى جلّ جلاله په علم كامل كي دي

سواء كانت خيراً أو شراً ففيه أيضاً وعد لاهل الخير ووعد لاهل الشر.

پوه سه: چي خداي جلال اول نهی وکړه د عدل د ترک او بیا یې په عدل سره امر وکړی تاکیداً لدفع نائرة الجور الذي هو ضد العدل.

وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ ①

وعدده کړې ده د خداي جلال د هغو کسانو سره چي ايمان يې راوړی وي يعني پر خداي جلال بالتوحيد او پر رسول د خداي بانه مبعوث منه تعالى الى كافة الناس او په قرآن سره چي دا کتاب من عند الله دی، او برسېره پر ايمان صالح عملونه هم کوي من الفرائض والواجبات چي دوی لره مغفرت دی يعني د گنهو چي له دوی څخه صادر سوي وي، او د اجر عظيم چي جنت وما فيها من النعيم المقيم دی.

پوه سه: چي د اعراب له لاري الذين امنوا مفعول اول د وعد والمفعول الثاني لوعده محذوف وهو الجنة كما صرح به في مواضع، او جمله د "لهم مغفرة آه" تفسير ده د محذوف مفعول تفسير السبب للمسبب فان الجنة مسببة عن المغفرة وحصول الاجر فلا محل لها من الاعراب، او مظهری رحمة الله عليه وايي چي جمله د "لهم مغفرة" په حای کي د مفعول ثاني ده وعد ولاړه.

سوال: جمله چي مفعول واقع کېږي چي قول وي، دلته خو وعد راغلی دی، نو جمله یې څرنگه مفعول ثاني واقع کېږي؟

جواب: هو! لکن وعده يو قسم دی د قول، فتدبر هداک الله تعالى.

وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ الْجَحِيمِ ②

او هغه کسان چي کفر يې کړی وي هر کفر چي وي، که شرک وي او که يهوديت او نصرانيت، او تکذيب يې زموږ د آیات قرآنيه وو کړی وي، نو دغه کسان اصحاب دي يعني ملابس او ملگري د دوزخ په ملا بست ابدی سره.

پوه سه: چي په دې آيت کي چي د کفارو په شان کي دی مزيد وعد د مؤمنانو لپاره دی، ولي هغه عذاب چي د بنمنانو ته د مسلمانانو ورکول کېږي د مسلمانانو زړونه په سپړېږي، او هغه ازار چي کفارو به په دنيا کي ودوی ته ورکاوه هغه ازار د مسلمانانو له زړو څخه باسي.

پوه سه: چي اسانه اعراب ددې آيت دادې چي والدين سره د خپلي صلي دي مبتداء وي او جمله د "الئك آه" دي خبر وي، او عين ممكنه ده پر تقدير ددې چي لهم مغفرة آه په محل كي نصب سي پر مفعوليت چي په دې آيت كي دي عطف د معمولي د وعد دي پر معمولين سابقينو د وعد وي، يعني وعد الله المؤمنين بالقول السابق و وعد الكافرين بهذا القول، يو حديث چي روايت يې بغوي رحمة الله عليه كړي دي چي حديث طويل دي له حايه خخه د حاجت فقير نقل كوي چي عليه الصلوة والسلام او ابو بكر او عمر او عثمان او علي او طلحه او عبد الرحمن بن عوف رضي الله تعالى اجمعين پر كعب بن الاشرف اليهودي او پر بني النضير چي كومك خني وغوښتي په يوديت كي د قتل د دوو كسانو د بني سليم چي ددوي او د عليه الصلوة والسلام تر منځ موادعت و، او هغه دوه كسان چي عمر بن اميه الغمري په خطاء كي وژلي وه، او ددغه كعب بن الاشرف او د بني النضير تر منځ او د عليه الصلوة والسلام تر منځ قرار داد سوي و پر ترك د قتال او پر دې باندي چي په دياتو كي په يود بل كومك سره كوو، نو كعب بن الاشرف او بني نضير ورته وويل نعم يا ابا القاسم اجلس حتى نطعمك، كښپنه موږ به ډوډي دركړو او د ديت كومك به هم درسره وكړو، نو عليه الصلوة والسلام او اصحاب كښېنستل دوي يو و بل ته په پته سره وويل انكم لم تجدوا محمداً اقرب منه الآن، يعني تاسي نه سئ پيدا كولاى محمد ﷺ نژدې تر دې اوس حالت فمّن يظهر البيت فيطرح عليه صخرة فيريحنا" نو څوك به وخېږي بام (د خوني سر) ته پر عليه الصلوة والسلام به يوه لويه ډبره را ايله كړي، باره به موږ په استراحت سوله ده خخه يعني موږ به سي، نو عمرو بن جحش ورته وويل چي زه به ډبره پر ايله كړم، نو د ژرندي يو پل يې په دوو درو وبام ته وريپورته كړي چي دوي به را ايله كاوه لاسونه يې له حركت خخه وچ سوه، او جبرائيل راغلي او عليه الصلوة والسلام يې له موضوع خخه خبر كړي عليه الصلوة والسلام د مدينې پر خوا ولاړي او علي يې راوغوښتي چي دلته ودرېږئ هر څوك د اصحابو چي راتله او زما پوښتنه يې كوله ورته وايست چي هغه مدينې ته ولاړي خير خو صحابه كرام رضي الله عنهم چي د عليه الصلوة والسلام ملگري وه ټوله راووتل او دا آيت نازل سو.

يَا أَيُّهَا الَّذِينَ آمَنُوا اذْكُرُوا نِعْمَتَ اللَّهِ عَلَيْكُمْ

اڀ هغه ڪسانو چي ايمان يڀ راوړي دى په ياد ڪړئ نعمت د خداى جلّ جلاله پر تاسي.
پوه سه: چي مظهرى رَحْمَةُ اللَّهِ عَلَيْهِ د ا شان نزول په حواله د ابن اسحاق صاحب المغازي
او په حواله د ابن سعد په طبقات كي بيان ڪړى دى، او روح البيان شان نزول د آيت
داسي بيان ڪړى دى چي مشرڪانو عليه الصلوة والسلام او اصحاب دده په غزاء
كي د ذات الرقاع چي غزاء د بني الانمار يڀ هم بولي چي اوومه غزاء د عليه
الصلوة والسلام وه، نو عليه الصلوة والسلام سره د اصحابو ڪرامو ﷺ د ماپنين
پر لمانځه په جماعت سره ودرېدل لمونځ چي يڀ اداء ڪړى ڪفار چي په مقابل كي
ولاړ وه پنبېمانه سول چي ڪاشكي مو د لمانځه په وخت كي حمله پر ڪړې وای، بيا
دوى سره وويل چي پروانه لري چي مسلمانان وروسته بل لمونځ لري چي هغه
لمونځ ودوى ته محبوب دى تر اباؤ او ابناء، يعني د مازديگر لمونځ، پر هغه
لمانځه چي دوى ودرېږي حمله به پر وکړو، نو خداى پاک صلوة الخوف نازل ڪړى
او د مشرڪانو له ڪيد او حملې څخه خداى پاک دوى وساتل، نو دا آيت نازل سو.
دروېش وايي: چي ددې آيت لپاره مختلف نورشان نزوله په روح المعاني روح البيان
مظهرى كي راغلي دي چي د ټولو راوړل به وډېر اطناب ته مفضي سي، او د متعلمينو
به سبب د ملال وگرځي، نو مذكوره شيان نزول ڪافي دى والله اعلم بالصواب.

إِذْ هَمَّ قَوْمٌ أَنْ يَبْسُطُوا إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ وَاتَّقُوا اللَّهَ
وَعَلَى اللَّهِ فَلْيَتَوَكَّلِ الْمُؤْمِنُونَ ١١

هغه وخت چي قصد وکړي يو قوم چي په شان نزول كي ذکر سول.
پوه سه: چي کلمه د اذ ظرف دى د "نعمه" لپاره او مفعول د "هم ان يبسطوا" دى
چي دوى خپل لاسونه وغځوي يعني بالقتل والاهلاك وتاسي ته.
دروېش وايي: چي عربي محاوره د بسط اليه يده يعني للقتل وبسط اليه
لسانه يعني شتمه، نو خداى پاک بند ڪړه لاسونه ددوى ستاسي څخه يعني
ستاسي له ضرر رسولو څخه او د خدايه بهرېږئ او خاص پر خداى جلّ جلاله توکل او

اعتماد کوي مؤمنان، ولي چي د خير رسول او د شر دفع کول د خداى جلّال په قدرت کي دي وېس.

پوه سه: چي "واتقوا الله" عطف دى پر دمخه "اذکروا" باندي، او د نحو د قانون سره سم تقديم ماحقه التاخير د حصر فائده کوي، نو "على الله" چي پر خپل عامل فليتوکل دمخه سو، حصر يې فائده کړې يعنې خاص پر خداى جلّال دي توکل کوي مؤمنان، يعنې نه پر غير د خداى جلّال نه انفراداً او نه اشتراكاً دي تکیه کوي.

فائده: د توکل محل زړه دى يعنې په زړه کي د بنده به داوي او دا به يې يقين وي چي هر خير يا شر چي ماته رسېږي په تقدير سره د خداى جلّال دى، شاعر افغاني وايي

تول خير وشر بوله له خداى خخه کله،،،، پېښېږي ښک وېد له خپلي رايي خخه
لکن کسب د ظاهر په طلب کي د رزق په تجارت سره ياد طلب د شفاء د مرض
په ادويه طبیه سره منافي د توکل قلبي سره نه دى.

مصرع..... کسب کن پس تکیه بر جبار کن

صوفیه کرام وايي چي اعلى مرتبه د توکل داده چي مؤمن به خپل خان په حضور کي د قدرت د خداى داسي لکه مړى چي غاسل يې مينځي او پر يوه خوا او بله خوا يې اړوي، ابراهيم عليه السلام چي نمرود عليه اللعنة واورته ورغورخاوه په هواء کي جبرائيل عليه السلام ورته راغلى او ورته وه يې ويل هل لک من حاجة ابراهيم ورته وويل اما اليک فلا، جبرائيل عليه السلام ورته وويل وخداى جلّال ته عرض نه لرې، ابراهيم عليه السلام ورته وويل حسبي من سوائي علمه بحالي، زما کافي له سوال خخه د خداى جلّال علم دده زما په حال سره، نو هغه و غيرت الهي هم پر جوش راغلى، وقلنا يا نار کوني برداً وسلاماً على ابراهيم انا کذاک نجزي المحسنين اى المتوکلين علي

حکایت: يو حکيم يعنې عالم د علم باطن پر يوه سرمايه داره سړي چي له هنر او علم خخه بې برخي و داخل سو، او دې سرمايه داره سړي يو نوى قصر جوړ کړى او مفروشات غالية القيمة يې پکښي اوار کړي وه، حکيم چي ورننوتى سرمايه دار يوازي پر چوکۍ ناست و، نو حکيم وتوخل او نارې يې د سرمايه داره پر مخ توه کړې، نو سرمايه داره ورته وويل چي دادي خخه بې عقلي وکړه ايها الحكيم،

حکیم ورته وویل چي دا عین حکمت دی، ولي چي ناري خو خلگ پر یو بی کاره
 حای توکي زه چي ستا کور ته راغلم ستا په کور کي مي بي کاره حای نه وليدی،
 نو حکه مي ستا پر مخ در تو کره لخلوک عن الفضائل العلمية والعملية، نو
 سرمایه داره پوه سو چي حکیم رشتیا وایي، زموږ د زمانې حکیمان يعني د
 درواغو پیران یا غوره مال ملایان چي د سرمایه داره چي په پنبه ترلی خرهم وي
 نژدې ودې ته وي چي د سرمایه داره لاس دي ورمچ کړي، ولي چي دده طمع د دنیا
 وي، له ابي عثمان رضي الله عنه څخه روایت دی چي عیسی عليه السلام پر یوه غره ناست و چي
 شیطان په لباس کي د سړي ورغلی او ورته وه یې ویل چي رشتیا تا ویلي دي چي
 هر کار په تقدیر د خدای جل جلاله دی؟ عیسی عليه السلام ورته وویل هو! نو ابلیس ورته
 وویل چي ته له دې غره حان وغورځوه، نو ته وایي چي مرگ او ژوند په تقدیر د
 خدای دی، نو یا به په تقدیر د خدای جل جلاله مړ سې او یا به ژوندی پاته سې، عیسی
 په پوه سو چي شیطان دی، نو عیسی عليه السلام ورته وویل چي خدای عليه السلام له
 بندگانو څخه امتحان اخلي بندگان حق نه لري چي له خدایه امتحان واخلي.

وَلَقَدْ أَخَذَ اللَّهُ مِيثَاقَ بَنِي إِسْرَءِيلَ

خدای جل جلاله وعده محکمه واخستله له بني اسرائيلو څخه يعني په هغه وخت کي
 چي فرعون او جنود دده په دریاب کي غرق سوه او بني اسرائيل فارغ القلب سوه
 له فرعون څخه او تورات نازل سو.

دروېش وایي: چي ددې اخذ الميثاق پوره بیان په دې تفسیر کي د سورة البقرة
 په تفسیر کي تېر سو عند قوله تعالى "واذ اخذنا ميثاقكم ورفعنا فوقكم الطور"
 فارجع اليه ولا نعيده لحال تطويل التفسير بما لا يحتاج اليه كما لا يخفى.

وَبَعَثْنَا مِنْهُمُ اثْنَيْ عَشَرَ نَقِيبًا

او موږ مقرر کړه دوی ته دوولس رئیسان او مشران چي دوی دوولس سبطه وه،
 پر سبط یو رئیس خدای جل جلاله ودوی ته وټاکي چي هغه ددوی حالات ونبي ته
 رسوي او د امر او نهی به ودوی ته رسوي او هر نقیب به د خپل سبط ضامن وي چي
 دده سبط به وفاء په امر او نهی د خدای جل جلاله کوي، او د نقیب به دوی ته يعني هر

نقيب و خپل سبط ته نصيحت هم کوي، او دا ټوله قصه په زمانه کي د موسى وه، او په هم دې اساس په صحيح حديث کي راغلي دي عليه الصلوة والسلام چي په مکه مکرمه کي و او يو وفد د انصارو د مدينې ورته راغلي وه نو عليه الصلوة والسلام و دوى ته دوولس نقيب و وړ و ټاکل.

وَقَالَ اللَّهُ إِنِّي مَعَكُمْ

او خداى جلّ و علا و دوى ته وويل چي زه ستاسي سره ملگرى يم يعنې په عون او کومک سره يا په معيت بلا كيف سره يعنې تر هغو چي تاسي پر ميثاق ثابت او محکم ياست چي په دې معيت سره به خداى جلّ و علا توفيق درکړي د پر خاى کولو د اوامرو د خداى جلّ و علا او منع له منهياتو څخه او اطمنان د زړه هم.

لَيْنَ أَقِمْتُمُ الصَّلَاةَ وَآتَيْتُمُ الزَّكَاةَ وَآمَنْتُمْ بِرُسُلِي

که تاسي اداء کوئ لمونځ او ورکاوه مو زکوة، يعنې هغه لمونځ او زکوة چي په دين کي د موسى عليه السلام فرض سوى و، او تاسي ايمان ولرئ پر رسولانو دده.

دروېش وايي: چي جمع يې په دې سبب راوړه چي يوازي ايمان پر موسى عليه السلام نه دى کافي بلکې پر ټولو رسولانو ايمان لازم دى که دمخه تر موسى وه او که وروسته وه لکه عيسى عليه السلام په وروسته رسولانو کي عليه الصلوة والسلام هم داخل دى، ولي چي ايمان پر موسى عليه السلام او دده پر کتاب تور ائمه باندې لازموي ايمان پر عليه الصلوة والسلام، نو پر دوى لازمه ده چي وايي به "لانفرق بين رسله" لانه حکم التوراة.

وَعَزَّزْتُمُوهُمْ

او تاسي تعظيم د ټولو رسولانو وکړئ او کومک ورسره وکړئ يعنې اذا ادرکتهم زمانهم. پوه سه: چي لام د "لئن" موطنه د قسم محذوف دى، په صحاح کي وايي چي د جوهرې د لغتو کتاب دى، چي تعزير کومک دى سره د تعظيم.

وَأَقْرَضْتُمُ اللَّهَ قَرْضًا حَسَنًا

او تاسي به قرض ورکوئ و خداى جلّ و علا ته قرض حسن، څوک وايي چي فرض د خداى جلّ و علا دادى چي په لارو کي د خير به انفاق کوئ کالزکوة والصدقات النفلية، او

بعض وايي چي هر عمل حسن قرض دي و خداي جلالة ته لانه باق عند الله كالقرض عند المستقرض او يا مضاف محذوف دي اي اقرضتم عباد الله.

پوه سه: چي "قرضاً حسناً" يا مفعول مطلق دي كه په اقرضتم كي معني مصدري مراد وي، او يا مفعول به كه په معني د مال مقروض وي.

فائده: قرض حسن د انسانانو په منح كي دادي چي احسان پر مديون نه اچوي، او قرض حسن و خداي جلالة ته دادي چي عجب او ريانه وي پكښي.

لَا تُكْفِرَنَّ عَنْكُمْ سَيِّئَاتِكُمْ وَلَا ادْخِلَنَّكُمْ جَنَّاتٍ تَجْرِي مِنْ تَحْتِهَا الْأَنْهَارُ

زه په هر آئينه و بڅښم و تاسي ته گڼهونه ستاسي، او زه به خامخواه داخل كړم تاسي و باغو ته چي د جنت په نامه يادېږي، داسي جنتونه چي بهېږي لاندې تر هغو يعني لاندې تر درختو د هغو خلور ولې شيدې، عسل، اوبه او شراب.

پوه سه: چي "لا كفرن آه" جواب ده له لئن او قائم مقام د جزاء هم ده.

فَمَنْ كَفَرَ بَعْدَ ذَلِكَ مِنْكُمْ فَقَدْ ضَلَّ سَوَاءَ السَّبِيلِ ⑪

كه څوك كفو و كړي وروسته تر ميثاق مؤكد ستاسي څخه، نو وركه يې كړه سمه لار. **پوه سه:** چي اضافت د "سواء السبيل" دي د صفت و موصوف ته اي السبيل المستوي الموصل الى رضا الله والى النعيم المقيم في الجنة، والمراد "ضل" ضللاً بعيداً عن الحق.

فَبِمَا نَقْضُهم مِيثَاقَهُمْ لَعْنَهُمْ

پس په سبب ددې چي دوى نقض و كړى يعني د وعدې خلاف ورزي يې وكړه، ولي چي نصارى وود عليه الصلوة والسلام تكذيب و كړى او له ايمان راوړلو څخه يې ډډه وكړه، او يهودانو د عليه الصلوة والسلام او د عيسى عليه السلام له نبوت څخه انكار وكړې، او د نورو انبياؤ څخه يې هم انكار وكړى ونبذوا كتاب الله التوراة وراء ظهورهم.

پوه سه: "لعناهم" عطاء رحمة الله وايي موږ دوى لېري كړه له خپل رحمت عامه څخه، او حسن بصري او مقاتل وايي چي موږ دوى مسخه كړه، او يو قول ضعيف دا هم دي چي پر دوى مو جزيه واچول.

وَجَعَلْنَا قُلُوبَهُمْ قَاسِيَةً

او موږ وگرځول زړونه ددوى سخت جزاء لاستمرار هم على الكفر ونقض الميثاق.
پوه سه: چي د قاسيه معنى غليظ او سخت دى چي په ذكر د خداى جلّ جلاله نه لرم كېږي او په آيتو او معجزاتو سره قبول د حق نه كوي، او ابن عباس رضي الله عنه د قاسيه تفسير په وچ سره كړى دى ولعله مناسب لقول الصحاح حجر قاس، يعنى وچه او كلکه ډبره.
پوه سه: چي حمزه او كسائي رحمهما الله دا لفظه "قَاسِيَةً" په تشديد د يا وايي، بغوي رحمه الله عليه وايي چي دا دوه لغته دي او معنا يې يوه ده لكه ذَاكِئَةً وَذَكِيَّةً، او قاضي بيضاوي وايي چي يا مبالغه د قَاسِيَةً ده او يا يې معنا رديۀ ده.

يُحَرِّفُونَ الْكَلِمَ عَنْ مَوَاضِعِهِ

دوى يعنى د يهودانو ملايان تغيير ورکوي کلماتو ته د خداى جلّ جلاله په تورات کي له خپلو ځايو څخه، يعنى هغه څوک چي مراد دي په آيتو کي د تورات چي نعت د عليه الصلوة والسلام پر حال د دجال ملعون يې برابر وي او بعض علماء وايي چي مراد له تحريف څخه غلط تاويل دى د آياتو د تورات.
پوه سه: چي "يحرّفون" جمله مستانفه بيانیه د قسوة د زړو ددوى ده، ولي چي اعلى د قسوة مرتبه تغيير د آياتو د کتاب الله دى لكه يوه فرقه معلومة الاسم والحال چي هغه آيات د قرآن عزيز چي په باره کي د مشرکانو د مکې راغلي وه پر ټولو مسلمانانو د نړۍ سوى د خپلي منحوسي ډلي يې تطبيق کوي او دده ډله وباني ته ددوى گروپ، جدد الدين وايي رشتيا ده چي دې شخص هغه دين چي عليه الصلوة والسلام پر هغه وه بدل يې کړى او نوى دين يې خلگو ته راوړى.

وَنَسُوا حَظًّا مِمَّا ذُكِّرُوا بِهِ

پوه سه: چي مراد له هېري څخه ترك دى اى تركوا او تنكير د "حظاً" لپاره د تعظيم دى يعنى حظاً عظيماً له هغه څه څخه چي ودوى ته پند ورکړه سوى و يعنى په تورات کي د تعليم د انبياء و، د بني اسرائيلو چي يو له هغه څخه ايمان پر محمد ﷺ او آية الرجم و.

دروېش وايي: چي که بعض علماء زموږ لپاره د خوشحالي د يو رئيس جمهور او لپاره د اخذ د نقودو له يو سرمايه داره څخه د قرآن مبارک د بعض آيتو تاويل او ترجمه غلطه وکړي هغه عالم هم په تحريف کونکي کي حساب دی، بيت سخن عشق به بي خرد گفتن بر رگ مرده نشتر زدن است

وَلَا تَزَالُ تَطَّلِعُ عَلَى خَائِنَةٍ مِنْهُمْ

او همېشه ستا علم رايي پر يو خيانت ددوی يعني يهودانو، نو پر دې ترجمه "خائنة" مصدر دی لکه کاذبة په معناد کذب او لاعنة په معناد لعنت ويولو، او يا خائنة پر خپله معناد فاعلة دی په تقدير د موصوف مؤنث يعني نفس خائنة او فرقه خائنة، او يا لفظ د خائنة صيغه د نسبت ده لکه لابن او تامر والتاء للمبالغة اي فعلة ذات خيانة عظيمة.

پوه سه: چي ضمير د "منهم" راجع دی وتولو بني اسرائيلو ته چي په عصر نبوي کي موجود وه او اطلاع د عليه الصلوة والسلام پر خيانت ددوی يا بالمشاهده دی او يا په وحي الهي سره، والحاصل ان خيانة اليهود کانت عادة لهم حفظوها من اسلافهم، ولي چي اسلافو ددوی د تېر سوو انبياؤ سره يې خيانت کاوه، او ستاد زمانې يهودان بيا ستاسره خيانت او غدر کوي، حتی ستاد قتل پروگرام يې بسته کړی و کما مر قصته، او تاته يې د يوې بنځي په ذريعه زهر درکړه، او دوی ستا سره وعده کړې وه چي نه ستا کومک کوو په جنگ کي د مشرکانو د مکې او نه د هغو سره مرسته کوو، او سره د هغه به ددوی وفد مکې ته ولاړه او مشرکان د مکې بې هڅول پر جنگ ستا سره.

إِلَّا قَلِيلًا مِنْهُمْ فَأَعْفُ عَنْهُمْ وَاصْفُ

مگر نه يولړ کسان د يهودانو چي صالحان کسان وه له امت څخه د موسی عليه السلام چي بيا يې پر عيسى عليه السلام هم ايمان راوړی، او يا صالحان کسان ددوی ستا په عصر کي چي پر تايي ايمان راوړی لکه عبد الله بن سلام او دده د اکا زامن او ملگري يې عليه السلام، نو ته عفو کوه و دوی ته او تعرض مه کوه و دوی ته يا په عذاب او په عتاب پر هغو کارو چي دوی ته زهیر کړی يې، بعض مفسرين وايي

چي که دوى توبه وکاري او او ايمان راوړي، ولي په توبه او ايمان سره د کفر د وخت ټوله عملونه عفو کړي او که پر کفر پاته وي، نو به جزیه درکوي او معاهده به در سره کوي، او بعض مفسران وايي چي دا آيت مطلق دی او منسوخ په آية القتال دی، يعني قوله تعالى "قاتلوا الذين لا يؤمنون بالله".

إِنَّ اللَّهَ يُحِبُّ الْمُحْسِنِينَ ۝١٣

په تحقيق د خداى جلالة خوښ دي احسان کونکي.

پوه سه: چي دا آيت علت دی د امر بالسفح والاعراض، او تنبيه ده پر دې عفو و کافر خائن ته احسان دی، نو مسلمان ته به څرنگه احسان نه وي، سعدى رحمه الله عليه
عدو را بالطف گردن به بند که نتوان بریدن به تیغ و کمند
چو دشمن کرم بیند و لطفا وجود نیاید دیگر خبث باطن از وجود
و گرخواه با دشمنان نیک خوست بسی بر نیاید که گردند دوست

وَمِنَ الَّذِينَ قَالُوا إِنَّا نَصْرَى أَخَذْنَا مِيثَاقَهُمْ

او د هغو کسانو څخه چي دوى وايي چي موږ نصارى يو موږ اخستى دى ميثاق دوى.
پوه سه: چي جار و مجرور يعني "من الذين" متعلق دی په "اخذنا" پوري او دا جمله معطوف ده پر هغه قول د خداى جلالة "ولقد اخذ الله ميثاق بني اسرائيل" او ضمير د "ميثاقهم" راجع دی و موصول ته يعني "الذي قالوا" نو معناد آيت داده چي موږ اخستې وه له نصارى و و څخه په انجيل کي او پر ژبه د عيسى عليه السلام ميثاق د نصارى و و چي هغه ميثاق دا و چي تاسي به امثال کوى د ما امر في الانجيل چي هغه مصدق دی تر هغه دمخه کتاب چي تورات دی، او انجيل مبشر دی بنبي ياتي من بعدى اسمع احمد.

دروېش وايي: چي هغه دويمه توجیه د آيت چي مظهري کړې ده ضمير د "ميثاقهم" راجع و بني اسرائيلو ته دی ډېره بعيد ده، ولي آيت چي پر ظاهر جوړېږي يعني چي ضمير راجع و "الذين قالوا" ته سي، نو حذف ته مضاف يعني لفظ د مثل ته او مرجع بعيد ته چي بني اسرائيل دي څه ضرورت سته.
پوښتنه: څه حکمت الهي دی چي داسي وويل سوه "ومن الذين قالوا آه" او تر دې

اخصر لفظ يعني "ومن النصارى" نه وويل سو؟

جواب: ددي وجه صاحب د روح البيان په متابعت د حسن بصري رحمة الله عليه داسي ويلى ده چي په موجوده عبارت كي تنبيه پر دي ده چي دا تسميه په نصارى سره اسماني تسميه يعني له طرفه د خداى پاك نه ده، بلكي خداى پاك ددوى د قول حكايت وكړى يعني هغه وخت چي عيسى عليه السلام پر خپلو ايمان والو بزغ وكړى "من انصاري الى الله، قال الحواريون نحن انصار الله" او امام مظهري خود حسن بصري رحمة الله عليه توجيه راوړي ده لکن وروسته يې ويلى دي. والاولى ان يقال انه تعالى لم يقل ومن النصارى اخذنا ميثاقهم آه" ليدل على انهم يسمون انفسهم ادعاءً لنصرة الله وليسوا كذلك آه" بيا چونكه دى په دي پوه سو چي هغه څوك چي دانوم يې پر ځان ايښى دى يعني الحواريون هغه په رشتيا انصار وه د دين الله، نويي ولي وليسوا كذلك ووايه؟ نو يې جواب داسي وركړى دى وفيه تعريض على الموجودين في زمن النبي صلى الله عليه وسلم لانهم ليسوا كذلك يعني لو كانوا كذلك لآمنوا بالنبي صلى الله عليه وسلم لان نصرة دين الله بعد بعثة النبي صلى الله عليه وسلم محصور من جانب الله في متابعة النبي العربي صلى الله عليه وسلم، او په اخير كي مظهري ويلى دي لا على اسلافهم يعني تعريض پر اسلافو ددوى نه دى فان منهم يعني له اسلافو څخه ددوى من كانوا انصار الله على الحقيقة انتهى قول المظهري مع ترجمة القندهاري لبعض عبارته.

فَنَسُوا حَظًّا مِمَّا ذُكِّرُوا بِهِ

نو هېر كړى يعني اكثر الموجودين في زمنه صلى الله عليه وسلم او بعض من قبلهم هغه برخه كافياً خپله له هغه شي څخه چي دوى ته نصيحت كړاه سوى و په هغه سره يعني په انجيل كي چي ايمان راوړل وه پر عليه الصلوة والسلام باندي يعني تر بشارت په دي الفاظو د انجيل چي ترجمه يې دا وه "ونبشرك بنبي ياتي من بعدي اسمه احمد" او خپل مذاهب او خواهشات نفسانيه په مخه واخسته او درې ډلې سوله په باره كي د عيسى عليه السلام ملكانية، نسطورية او يعقوبية حتى چي بعضو به ويل چي عيسى عليه السلام خداى دى او مور يې هم خداى ده والله ثالث ثلاثة، او بعضو به ويل چي عيسى عليه السلام ابن الله دى، او بعضو به ويل چي عيسى عليه السلام پخپله

خداى دى، او سره ددي په انجيل كي خو يوه له دغو درو خبرونه وه بل ذالك قولهم بافواهم واهوائهم.

فَاغْرَيْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ

نو موږ لازم او ملصق او جوت كړى په منځ كي ددوي يعني ددغو درو ډلو عداوت او دښمني، او بغض يو له بله سره يعني دا مذكوره اختلاف ددوي په باره كي د عيسى عليه السلام د قيامت تر ورځي پوري.

پوه سه: چي خداى پاك "الى يوم القيامة" وويل، ولي چي په ورځ د قيامت به دا ښكاره سي چي دا درې سره ډلي پر باطل وې انما المسيح هو عبدالله ورسوله وبس.

وَسَوْفَ يُنَبِّئُهُمُ اللَّهُ بِمَا كَانُوا يَصْنَعُونَ ١٤

او ژر دى چي خداى جل جلاله به دوى خبر كړي يعني په جزاء او عذاب في الآخرة په سبب د هغه شي چي دوى كاوه په دنيا كي من الكفر في شان عيسى والمعاصي او عدم الاقتداء بالكتب ومنها الانجيل والقرآن الكريم.

دروېش وايي: چي دا آيت وعيد شديد دى ددوى لپاره لكه يو سړي ته چي د بد عذاب اراده وي نو داسي ورته ووايي چي ژر دى چي زه به تا خبر كړم په هغه كار چي ما اراده كړې ده وتاته چي ستاسره هغه كار وكړم.

يَا أَهْلَ الْكِتَابِ قَدْ جَاءَكُمْ رَسُولُنَا

اې اهل كتابو په تحقيق تاسي ته راغلى دى رسول زموږ يعني محمد ﷺ.

پوه سه: چي له اهل كتابو يهود او نصارى دواړه مراد دي.

سوال: د يهود كتاب خو تورات و او د نصارى وو كتاب خو انجيل و، نو دا خو دوه كتابه دي، نو كتاب يې ولي مفرد راوړى؟

جواب: الف لام لپاره د جنس دى.

يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ

چي تاسي ته بيانوي ډېر هغه شيان چي تاسي پټ كړي وه له كتاب څخه يعني په تورات او انجيل كي لكه نعت د نبي عليه السلام او آية الرجم په تورات كي او زېرى د

عليه الصلوة والسلام په نبوت سره دده په انجيل کي او عفو او اعراض کوي د ډېرو ستاسو پټ کړو کارو څخه، ولي چي په هغو کارو پوري امر د نبي تعلق نه لري، نور سوا کول به کومه فائده لري.

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ ﴿١٥﴾

عطف دی پر "رسلنا" يعني تاسي ته راغلی دی کتاب چي بیانونکی دی د احکام الهیه وو، او یا معنا داده چي اعجاز یې ظاهر دی، نو "مبین" یا اسم فاعل متعدي دی یا لازمي.

پوه سه: چي قرآن کریم هم نور دی چي خلک له ظلمات څخه د کفر و نور ته د ایمان رابولي او هم کتاب مبین دی، او بعض مفسران وایي چي هراد له نور څخه علیه الصلوة والسلام دی لکونه هادي الی طریق الحق والاسلام.

يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ السَّلَامِ

پوه سه: چي که نور او کتاب یو سي نو خو مفرد روارل د ضمير به پروانه لري، او که له نور څخه علیه الصلوة والسلام او له کتاب څخه قرآن عظیم الشان سي، نو د توحید د ضمير توجیه داده چي علیه الصلوة والسلام او قرآن حکماً سره یو دي چي دواړه هادي الی الحق والاسلام دي، او یا په اعتبار ددي چي علیه الصلوة والسلام مبعوث الهي دی او قرآن منزل الیه دی معجزة له.

ترجمه: لارښوونه په هغه خدای جلّ و هغه چاته چي متابعت کوي د خدای د رضا چي په ایمان راورلو کي نغښتي ده ولاري ته د سلامتیا له عذاب څخه د آخرت بلکې له عذابه د دنیا هم له دې سببه چي څوک چي عمل بالقرآن وکړي او غلا نه کوي، نو په دنیا کي به له عذابه د لاس پرې کېدو خلاص وي، او څوک چي عملاً بالقرآن عمداً مري نه کوي نو د قصاص في الدنيا به خلاص وي، او څوک چي په مراعات د حکم د قرآن زنا نه کوي، نو له عذابه د درو وهلو یا رجم به په دنیا کي خلاص وي وعلی هذا فقس شرب الخمر، والافطار عمداً للصوم رمضان وغيرهما نو پر بیان مذکور لفظ د سلام مصدر دی چي معنی یې سلامتیا له عذاب څخه، او دا احتمال هم سته چي لفظ د سلام دي نوم د خدای جلّ

وي، يعني ولا رو ته د خداى او لاري د خداى ﷻ شرائع د اسلام دي.

وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ

او خلگ باسي له تاريخو څخه د کفر ورنه ته د ايمان په اراده د خداى ﷻ.
پوښتنه: "ظلمات" خداى پاک په لفظ د جمع راوړى، او "نور" يې په صيغه د مفرد وجه يې څه ده؟

ځواب: مراد له "ظلمات" څخه انواع د کفر دي، او انواع د کفر ډېري دي لکه شرک، مجوسيت، دهریت، يهوديت او نصرانيت، او مراد له "نور" څخه ايمان او اسلام دى چي هغه يو دى.

پوه سه: چي د "ظلمت" اطلاق پر کفر او د "نور" اطلاق پر ايمان مجاز تشبيهي دى کما لا يخفى فافهم.

وَيَهْدِيهِمْ إِلَى صِرَاطٍ مُّسْتَقِيمٍ ۝١٦

او هدايت کوي عليه الصلوة والسلام او قرآن عزيز د خلگو ولاري سمې ته، چي سړى د هغې لاري په تلو سره به خداى ﷻ ورسېږي او په آخرت کي وجنت النعيم ته واصل سي.

فائده: هدايت و طريق مستقيم ته عين هدايت دى و سبل السلام ته.

سوال: عطف خو تغاير غواړي په منح کي د معطوفينو فکيف الاتحاد بينهما کما قلت؟

ځواب: نحات وايي چي تغاير وصفي لکه په دې ځاى کي چي سته پر ځاى د تغاير ذاتي درول کېږي.

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ

په تحقيق سره کافران سوي دي هغه کسان چي ويلي يې وه چي په تحقيق خداى چي دى مسيح يعني عيسى بن مريم دى.

پوه سه: چي قائلين ددې قول يعقوبيه دي د نصارى وو قائلون بالاتحاد بين الله والمسيح.

دروېش وايي: چي تعجب دی ددې خلگو عقلو ته، اخير عاقلان که نه وه انسانان خو به وه عیسی بن مریم خو په اتفاق سره د دوی د مریم له رحمہ څخه پر طریقه د نورو بنحو د تولد پر ډول پیدا سوی دی، نو که عیسی عليه السلام خدای وای، نو د مریمي د لنگېدو دمخه چي عیسی عليه السلام ځني پیدا سو د اسمانو او مځکي بلکې د ټوله مخلوقات نظام د چا په قدرت چلېدی، او د مریمي مور او پلار اجداد او امهات نو چا پیدا کړي وه.

سوال: هیڅ چا خو په اتحاد د خدای او عیسی قول نه دی کړی له نصاری وو څخه نو څرنگه یې نسبت د اتحاد و دوی ته صحیح دی؟

ځواب: هو! دوی خو تصریح په اتحاد نه ده کړې لکن د دوی له دې قول څخه چي دوی به ویل ان فیه ای فی عیسی لاهوتا خدای سته او دا به یې هم ویل لا اله الا واحد، نو له دې قول څخه د دوی دا لازمه سوه چي مسیح خدای دي، نو خدای پاک په دې آیت کي لازم د قول د دوی و دوی ته منسوب کړی چي اتحاد دی لان القول باللازم قول بالملزوم لپاره د بیان د جهل د دوی او لپاره د رسوا والي د دوی.

پوه س: چي نصاری د نجران چي لپاره د بحث و مدینې منورې ته راغلي وه علیه الصلوة والسلام ته یې وویل چي خدای گاهي په بدن کي د انسان یا په روح کي د یو انسان حلول کوي، نو هغه انسان باره خدای سي، قالوا ومن جملة ذالک عیسی فیکون اذا الها لعن الله بکفرهم، نو دا آیت نازل سو.

قُلْ فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ الْبَيْتِ ابْنِ مَرْيَمَ وَأُمَّهُ وَ مَنْ فِي الْأَرْضِ جَمِيعًا

ته دوی ته ووايه چي څوک دی قادر پر دې چي له خدای جل جلاله څخه دي منع کړي یو شی، که خدای جل جلاله اراده وکړي چي مسیح بن مریم دي هلاک کړي او دده مور دي هم هلاک کړي، او هغه څوک چي په مځکه کي ټوله دي هلاک کي، والاستفهام للانکار ای لا مانع لقدرته تعالی یعنی عیسی عليه السلام او مور دده خو یو مخلوق دی لکه نور مخلوقات لکه هغه چي قابل د هلاکت دي، نو عیسی او دده مور هم په سبب د حدوث او امکان قابل د هلاکت دي، او خدای جل جلاله خو

چونکه واجب الوجود دی قابل د هلاک نه دی، نو عیسی او مور دده لکه نور مخلوقات خدايان نه دي فبطل قول اليعقوبية بالطريق البرهاني.

دروېش وايي: چي که مطالعه کونکي زما د تفسير په قياساتو عقليه وو پوهېدای مابه په عربي يو قياس مرتب کړی د شکل اول له قسمه څخه سالبه الكبرى لينتج السلب الكلّي وهو ان لا شيء من المخلوق بآله فافهم، على نهج قولهم كل انسان حيوان ولا شيء من الحيوان بحجر ينتج لا شيء من الانسان بحجر.

وَلِلّٰهِ مُلْكُ السَّمٰوٰتِ وَٱلْأَرْضِ وَمَا بَيْنَهُمَا يَخْلُقُ مَا يَشَآءُ

او خدای پاک لره ده بادشاهي يعني الملك والتصرف د اسمانو يعني مامع فيها من الملائكة والكواكب وغير ذلك او د محکي يعني مافيه من الخزائن وما عليها من الحيوانات والنباتات، او د مابين د اسمانو او محکو من کائنات الجو التي لا يعلمها الا الله سبحانه او خدای پاک پیدا کوي هغه شی چي ورته اراده یې سي.

پوه سه: چي بعض خلگ بېله مادي او نقشي پیدا کوي لکه اسمانونه او محکه، او بعض مخلوق له داسي مادي څخه پیدا کوي چي د جنس د هغه مخلوق نه وي لکه آدم من تراب، او یا له یوازي نر څخه لکه حواء من ضلع آدم او بعض له یوازي بنځي څخه لکه عیسی عليه السلام من مریم بنت عمران، او بعض مخلوق د نر او له بنځي څخه لکه عمومي انسانان او نور حیوانان.

وَاللّٰهُ عَلَىٰ كُلِّ شَيْءٍ قَدِيرٌ

او خدای پاک پر هر شي قادر دی من الاحياء والاماتة وغير ذلك ولا يعلم جنود ربك الا هو.

نتیجه: نو څرنگه به یو وي هغه څوک چي شان د هغه امکان او حدوث او احتیاج وي لکه عیسی عليه السلام د هغه ذات مقدس سره چي مذکوره شيان د هغه مخلوق دی لکه نصاری چي ددې اتحاد دعوه کوي.

پوه سه: چي ابن اسحاق رحمه الله له ابن عباس رضي الله عنه څخه روایت کړی دی چي گڼ شمېر يهودان او ددوی احبار و عليه الصلوة والسلام ته راغله نو دوی د عليه الصلوة والسلام سره خبري وکړې، او عليه الصلوة والسلام په وعظ او تبليغ د بهري له

عذاب څخه د خداى جَلَّالَهُ كه ايمان رانه وړي شروع ورته وكړه، نو دوى ورته وويل چي ته موږ ولي بهروي له عذاب څخه او حال دادى چي موږ زامن د خداى يو او دوستان د خداى جَلَّالَهُ يو لكه عيسى، فانزل الله تعالى هذه الآية الآتي، وفي المثنوي دامن او گيراي يار دلير
 نى چو عيسى سوي گردون برشود
 نى چو قارون درزمين اندر شود
 له عبادة بن الصامت رضي الله عنه څخه روايت دى عن النبي ﷺ قال من شهد ان لا اله الا الله وحده لا شريك له وان محمداً عبده ورسوله وان عيسى عبد الله ورسوله وكلمته القاها الى مريم وروح منه والجنة حق والنار حق ادخله الله الجنة على ما كان من عمل.

دروېش وايي: چي موږ ټوله مسلمانان دا ټولي خبري وايو او حق يې بولو، فادخلنا الجنة مع الابرار والنجاة من النار على اى عمل كنا عليه من المعاصي وانا نرجوا ذالك من فضلك العميم تصديقاً لنبيك الكريم.

وَقَالَتِ الْيَهُودُ وَالنَّصَارَى نَحْنُ أَبْنَاءُ اللَّهِ وَأَحِبَّاؤُهُ ط

پوه سه: چي بعض مفسران ددوى ددغه قول داسي ترجمه كوي چي خداى پاك موږ لره لكه پلار داسي دى په مهرباني او لطف كي، او موږ لكه زامن داسي يو په قرب او منزلت كي، او ابراهيم رحمته الله عليه وايي چي يهودانو په تورات كي دا آيت پيدا كړى "يا ابناء احباري" اى زامنو د علماؤ د تورات، نو يې په دې بدل كړى يا ابناء ابكاري، نو ځكه يې وويل نحن ابناء الله، او بعض مفسران يې په حذف مضاف ترجمه كوي يعني نحن ابناء رسول الله، او بعض مفسران وايي چي د يهودانو مراد دا و، چي موږ اتباع د خداى د زوى عزيز عليه السلام يو، او د نصارى وو مراد دا و چي موږ اتباع د خداى د زوى يعني عيسى يو.

دروېش وايي: چي دعوي د يهودانو او د نصارى وو چي موږ احباء د خداى جَلَّالَهُ يو خو كذب بحت و، او په حقيقت كي احباء د خداى جَلَّالَهُ اولياء الله دي على اختلاف درجاتهم بعض عوام احباء دي او بعض خواص احباء دي، او بعض يې اخص الخواص احباء دي، اللهم اسلك بنا مسالك كراماتهم.

قُلْ فَلِمَ يُعَذِّبُكُمْ بِذُنُوبِكُمْ

ته ورته ووايه ای محمده ﷺ، نو ولي خدای پاک تاسي په عذابوي په سبب د گنهو ستاسي.

پوه سه: چي کلمه د فاء جواب د شرط محذوف ده ای ان صح ماقلتم فلم آه، ولي چي مهربانه پلار خو زوی نه په عذابوي، او قادر حبيب خو هم خپل حبيب نه په عذابوي، او سره ددې چي خدای ﷻ تاسي ته په دنیا عذاب د قتل او بندي کولو په لاس د مسلمانانو یا د نورو دښمنانو تاسي ته درکوي، او مسخ په قره او خنازيرو سره ستاسي په برخه کړې وه او دا وعيد يې هم درکړی دی چي په ورځ د قيامت په دورځ کي ياست فدعوا کم اذا باطلة.

بَلْ أَنْتُمْ بَشَرٌ مِّثْلُ خَلْقٍ يُغْفَرُ لِمَنْ يَشَاءُ وَيُعَذِّبُ مَنْ يَشَاءُ

بلکې تاسي يو بشر ياست د هغو خلکو چي خدای ﷻ پيدا کړي دي، نو لکه نورو لره چي جزاء د ښه کار او بد کار سته تاسي لره هم ورته جزاء سته، او خدای بخښي يعني ماسوی له کفر څخه و هغه چاته چي اراده د بخښي ولري فضلاً منه تعالیٰ اذ لا وجوب عليه تعالیٰ او عذاب ورکوي هغه چاته چي مشيت يې وي عدلاً منه.

وَلِلَّهِ مُلْكُ السَّمَوَاتِ وَالْأَرْضِ وَمَا بَيْنَهُمَا وَإِلَيْهِ الْمَصِيرُ

او خدای ﷻ لره دی تصرف او سلطنت د اسمانو او مځکي او د منځ د اسمانو او مځکي او خدای ته ستاسي ورتگ دی، يعني په ورځ کي د قيامت، نو ټوله چي مملوک د خدای دی او په مملوکيت سره برابر، نو عيسى عليه السلام هم يو مخلوق او مملوک دی نه ابن الله دی او نه خدای دی او نه هم ثالث ثلثه دی، کما يدل عليه الفرق الثالثة من النصارى کما مر.

پوه سه: چي په "اليه المصير" کي وعد للمؤمنين و وعيد للكافرين دي.

شان نزول: محمد بن اسحاق له ابن عباس رضي الله عنه څخه روايت کړی دی چي عليه الصلوة والسلام يهودانو ته دعوت د اسلام ورکړی، نو معاذ بن جبل او سعد بن عبادة رضي الله عنهما ورته وويل يا معشر اليهود اتقوا الله، له خدايه وپېرېږئ قسم په خدای دی چي تاسي ښه پوهېږئ چي عليه الصلوة والسلام رسول د خدای ﷻ دی، او

قسم په خداى دى چي تاسي به دمخه تر بعثت دده موږ ته به مو ذکر د نبي اخير الزمان کاوه، او واقعي نعوت چي په تورات کي د نبي اخير الزمان وه موږ ته به مو بيانوله، نو رافع بن حرملة او وهب بن يهودا وويل چي موږ تاسي ته هيڅ بيان نه دى کړى او تر موسى عليه السلام وروسته هيڅ نبي نسته، او تر تورات وروسته هيڅ کتاب نسته فانزل الله تعالى.

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِّنَ الرُّسُلِ

ای اهل کتابو يعني اليهود والنصارى.

دروېش وايي: چي که څه هم مخاصمين د عليه الصلوة والسلام او د سعد بن عبادة او معاذ بن جبل رضي الله عنهما سره يهودان وه کما مر في شان النزول لکن عبرت او اعتبار عموم لره د لفظ دى خصوص لره د مورد نه دى ولهدا شملت الآية النصارى ايضاً لعموم لفظ اهل الكتاب، په تحقيق سره تاسي ته راغلى دى رسول زموږ يعني محمد ﷺ چي تاسي ته بيانوي شرائع د دين اسلام من العقائد والعلميات حذف هذا المفعول لظهوره لان حال الرسول يدل على ذلك، او يبين لكم ما كنتم يي حذف كړى لتقدم ذكره، او جمله "يبين" حال ده له "رسولنا" څخه والمعنى جائكم رسولنا مبيناً لكم، په وخت کي د فتور او د انقطاع د وحي وروسته تر عيسى عليه السلام وحي قطع سوي وې تقريباً شپږ کاله.

أَنْ تَقُولُوا مَا جَاءَنَا مِنْ بَشِيرٍ وَلَا نَذِيرٍ فَقَدْ جَاءَكُمْ بَشِيرٌ وَنَذِيرٌ
وَاللَّهُ عَلَى كُلِّ شَيْءٍ قَدِيرٌ ^(١٩)

پوه سه: چي د "ان" دمخه مضاف محذوف دى اى كراهة، والمعنى له جهة د كراهت ددې عذر ستاسي چي تاسي به واياست چي موږ ته نه زېرى كونكي د جنت راغلى و، او نه بېرونكي د دوزخ راغلى و نو موږ معذوره يو، نو په تحقيق هغه راغلى و تاسي ته زېر كونكي او بېرونكي، يعني محمداً ﷺ، او خداى پاك پر هر شي قادر دى قدرة تامة، نو گاهي وحي پرله پسې را استوي لكه په منح كي د موسى او عيسى عليهما السلام چي ددغو نبیانو تر منح يو زر اووه سوه كاله، او يا يوزر او پنځه سوه كاله فاصله وه، او په دې دوران كي خداى پاك يوزر انبياء عليهم السلام

را استولي وه، او گاهي خداي پاڪ په راستولو کي د نبي ځنډ ورکړي لکه په منځ کي د عيسى او محمد علي نبينا وعليه والسلام چي په منځ کي ددوي بعض راويان وايي چي شپږ سوه کاله، او بعض راويان وايي پنځه سوه او شپېته کاله فاصله وه.

پوه سه: چي اکثره رواة الحديث پر دې متفق دي چي تر عيسى عليه السلام وروسته بل نبي نه دی راغلی بېله محمد ﷺ، مظهري وايي چي په دې آيت احسان اچول دي د خداي جلالة له خوا پر موجودينو د عصر نبوي ﷺ چي په داسي وخت کي يې عليه الصلوة والسلام وتاسي ته راواستوي چي د وحي اثار قطع سوي وه، او خلگ ډېر و وحي ته لالهانه وه، او په حديث صحيح کي راغلي دي چي عليه الصلوة والسلام وويل "انا اولي الناس بعيسى بن مريم فانه ليس بيني وبينه نبي."

پوښتنه: بعض خلگ وايي چي خالد بن سنان رضى الله عليه په منځ کي د عيسى او د عليه الصلوة والسلام نبي و؟

جواب: خالد بن سنان اخبار د برزخ بعد الموت بيانول او اظهار د نبوت يې په دنيا کي نه دی کړی، او نه يې هم دعوه د نبوت کړې ده، وقصته علي مافي روح البيان، چي خالد بن سنان په بلادو کي د عدن اوسېدی چي ناگاه يو اور د يو نژدې غره له غاري څخه راووتی چي دهغه ځای کښتونه او مواشي يې ټوله له منځه يوړه، نو د هغه ځای خلگ ټوله خالد بن سنان ته ورغله چي ددې اور چاره يا په دعاء له خدايه يا په يو بل شي سره راوکړه، نو خالد لکړه پسي ورواخسته دا اور يې په لکړه وواهه، نو اور چي له کومي غاري څخه راوتلی و بيرته په هغه غار ننوتی، نو خالد و خلو زامنو ته وويل چي زه په اور پسي په دې غاري ننوځم او دا اور هلته وژنم چي وروسته بيا دا واقعه پېښ نه سي، او دوی ته يې وويل چي پوره درې ورځي درې شپې وروسته ماته را نارې کړئ، ولي که تر درې ورځي دمخه تاسي ماته را نارې کړې زه به راووځم لکن مرمه، او که پوره درې ورځي وروسته مو را نارې کړې زه به سالم راووځم، دی چي ننوتی او دوې ورځي تېري سوې شيطان يې د زامنو په زړه کي دا وسوسه ورواچوله چي څه فرق لري پسي نارې کړئ که ژوندی وراوه به وځي، نو زامنو يې صبر ونه کړی په دې گمان چي اوس به په غار کي اور سوځلی

وي، باره يې ورنارې کړې، نو خالد له غاره راووتی او پر سر يې ډېر درد و، زامنو ته يې وويل چي زه مو ضائع کړم او زما وصيت مونه کړی پر خای، او زامنو ته يې دخپل موت خبر ورکړی او ورته وه يې ويل چي مابه قبر ته وسپاری، حاصل د حکايت د سنان دادی چي دی داسي شخصيت و چي مجاب الدعواة و.

دروېش وايي: چي بيانول د خالد بن سنان احوال البرزخ دا بيان روح البيان په ډېره اوږده قصه بيان کړی دی ان شئت فرجع اليه.

وَإِذْ قَالَ مُوسَى لِقَوْمِهِ يُقَوْمِ اذْكُرُوا نِعْمَةَ اللَّهِ عَلَيْكُمْ إِذْ جَعَلَ فِيكُمْ أَنْبِيَاءَ

او ذکر کړه يا محمد ﷺ هغه وخت چي وويل موسى عليه السلام و خپل قوم ته يعني بني اسرائيلو ته ای زما قومه په یاد کړئ نعمت د خدای جل جلاله پر تاسي چي پیدا کړي يې دي په تاسي کي انبياء چي تاسي ته لار د خدای جل جلاله دروښيي، او احکام د خدای پاک دروښيي، ولي هر نبي نعمت دی د خدای جل جلاله د هغه د امت لپاره، فالانبياء الكثيرون نعم كثيرة.

فائدة: په هيڅ امت کي دونه ډېر نبيان خدای جل جلاله نه دي را استولي لکه په بني اسرائيلو کي.

وَجَعَلَكُمْ مُلُوكًا

ای جعل بعضکم ملوکاً بحذف المضاف از الكل لا يمكن ان يكون ملوکاً او هو من قبيل قولهم بنو فلان قتلوا، مع ان القائل منهم واحداً، يعني نسبت د فعل د بعض يې وکل ته وکړی، او دا هم لکه نبوت چي په دوی کي ډېر وو، داغه رنگه وروسته تر هلاک د فرعون بادشاهان یو په بل پسي ډېر وه حتی چي په غرور د سلطنت بعض ملوک ددوی بغاوت مختار کړی له امر خخه د خدای جل جلاله حتی چي يحيى عليه السلام يې په قتل ورساوه او اراده د قتل د عيسى عليه السلام يې هم کړې وه لکن هغه خدای پاک اسمانو ته ځني بوتلی، او ابن عباس رضي الله عنه وايي چي مراد له ملوکو خخه اصطلاحی ملوک نه دي بلکې مراد خاوندان د خادمانو او نوکرانو او ددبدي دي ولم یکن لمن قبلهم خدم يعني بتلك الکثرة کمالهم، په حديث کي د عبد الله بن عمرو بن العاص راغلي دي چي یو سړي له ده خخه پوښتنه وکړه السنا من

فقراء المهاجرين فقال له عبد الله بن عمرو بن العاص رضي الله عنه ته ماينه لري په کور کي هغه ورته وويل هو! عبد الله رضي الله عنه ورته وويل چي سراي لبري د اوسېدو لپاره، هغه ورته وويل هو! نو عبد الله رضي الله عنه ورته وويل چي ته خو نو له اغنياؤ څخه يې هغه ورته وويل چي خادم هم لرم، عبد الله رضي الله عنه ورته وويل تو خو له ملوکو څخه يې، او نور هم تفسيرونه د مملکاتو روا تو کړي دي.

وَأَتَّكُم مَّا لَمْ يُؤْتِ أَحَدًا مِّنَ الْعَالَمِينَ ﴿٢٠﴾

او خدای جل جلاله در کړي دي تاسي ته هغه شيان چي هيڅ چا ته نه دي ورکړه سوي د عالميانو ستاسي په زمانه کي، ولي چي د انبياء عليهم السلام په مجلس به مشرف واست، او نور مراتب د قرب الی الله تعالى، او په دنيا کي به مو هم شان وشوکت لوړ و، او د موسی عليه السلام غلبه پر لوی دښمن د خدای او د رسول د فرعون په غرقېدو سره معاینه کړه الی غیر ذلک من الکرامات والمکرمات.

يَقَوْمِ ادْخُلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ

ای قوم د اخل سئ و مخکي مقدسي ته چي فرض کړی دخول د هغې ارض مقدس پر تاسي باندي لکه لمونځ، روژه وغیرهما من الفرائض، دا هم مقوله ده د موسی عليه السلام ودوی ته.

دروېش وايي: چي راويان په ارض مقدسه کي اختلاف لري چي کومه مېحکه ځني مراد ده، مجاهد رحمه الله عليه وايي چي کوه طور و ماحوله ځني مراد دی، ضحاک وايي چي ايليائ او بيت المقدس ځني مراد دی، عکرمه او سدي وايي چي اريحاء ځني مراد دي، او کلبی رحمه الله عليه وايي چي دمشق، فلسطين او بعض اردن ځني مراد دي، قتاده وايي چي ټوله شام ځني مراد دی، کعب احبار ددې اخيري ارادې په تائيد کي وايي چي ما په کتاب منزل کي ليدلې ده چي شام خزانه د خدای جل جلاله ده په مېحکه کي او په شام کي خزاني د بنو و بندگانو د خدای جل جلاله سته او مقرد انبياء کرامو دی او مسکن د مؤمنانو دی قدیم او حديثاً، نو ځکه يې ارض مقدسه وبلل.

وَلَا تَرْتَدُّوْا عَلٰی اَدْبَارِكُمْ فَتَنْقَلِبُوْا خٰسِرِيْنَ ﴿٢١﴾

او تاسي مه ځئ د شا پر خوا يعني مصر ته، نو که تر شا راسئ تاسي به وگرځئ

تاوانيان يعني له ثواب خخه د دنيا او اخرت به محرومه ياست.

پوه سه: چي بعض مفسرينو لکه صاحب د روح البيان وغيره د کتب الله لکم ترجمه داسي کړې ده چي کتب الله في اللوح المحفوظ چي دا ارض مقدسه به ستاسي د قرار حای وي.

پوه سه: چي پر دې تقدير يو شرط مقدر غواړي يعني ان آمنت و اطعتم الله في قوله تعالى يا قوم ادخلوا "لقله تعالى فيما سيأتي وروسته تر دې چي دوی عصيان وکړي له امر خخه د خدای جلّ جلاله فانها محرمة عليهم اربعين سنة، او عين ممکنه ده چي ضمير د لکم دي و بني اسرائيلو ته راجع وي په اعتبار د بعضي افرادو چي مطيعين د امر الله وي، او ضمير د "محرمة عليهم آه" نسبت و بعضي اخر ته وي چي عاصين د امر الله وي، نو معنا داده چي په لوح محفوظ کي دغه دواړه قسمه نوشته دي يعني کتب الله لکم ای للمطيعين المحرمة عليكم آه ای علی العاصين، او يا داسي ووايه چي "محرمة" خو مقيد دی په "اربعين سنة" سره، نو وروسته به تر خلو بنسبت کاله ارض مقدسه د ټولو مسکن وگرځي وکان کذاک.

دروېش وايي: پر دې دواړه تقديره هغه سوال دفع سو چي په منح کي د "کتب لکم في اللوح المحفوظ" او د هغه آيت "محرمة عليكم اربعين سنة" تعارض دی.

پوه سه: چي بغوي او روح البيان دواړو داسي قصه راوړې ده چي خدای جلّ جلاله د موسى عليه السلام سره وعده وکړه چي زه ارض مقدسه يعني شام تا او ستا قوم ته په تصرف درکوم يعني د جهاد په سبب، او ارض مقدسه د کنعانيانو په تصرف کي وه چي په شام کي زر قريې وې او په هره قريه کي زر باغه وه، نو خدای پاک و موسى عليه السلام ته وويل "يا موسى اني کتبتها لکم داراً وقراراً فاخرج وجاهد من فيها من الجبابرة الذين هم عدااء الله" او موسى عليه السلام ته خدای جلّ جلاله وويل چي له بني اسرائيلو خخه چي دوولس قومه وه په هر قوم کي يو نقيب يعني رئيس او مشر وروټاکه چي هر نقيب به د خپل سبط ضمانت د وفاء کوي بما امر الله به، موسى عليه السلام هم دغسي وکړه، نو موسى خپل قوم رارهي کړی لکن صحيح تعداد چانه دی بيان کړی دا قدر په تفاسيرو راغلي دي چي د موسى عليه السلام

عسکر فرسخ مضروب في الفرسخ مَحْكَه کي به يې اړول، نو چي موسی عليه السلام او قوم دده و اريحاء ته نژدې سول، نو موسی عليه السلام هغه دوولس نقيبانيان لپاره د تجسس او د معلومات د جبابره واستول، نو دوی چي هغه وطن ته ورغله يو نفر د جبابره وو چي عوج بن عنق يې نوم و ددوی سره ملاقي سو چي ددې عوج بن عنق (۳۳۳۳) درې زره درې سوه درې دېرش گزه او يو ثلث زراع يې قد و، او وريخ به دده د پرتگاني تر حايه وه او ده به د وريخي اوبه خيښلې او ماهي به يې له درياب د بېخه راو کښي او اسمان ته به يې پورته کړي په لمر به يې پوخ کړي او خوړي به يې، او راوي وايي چي د طوفان نوح اوبه د عوج تر زنگنو پوري وې او درې زره کاله يې عمر و حتی چي دده پر لاس ووژل سوه تعداد يې نه دی معلوم، نو عوج مذکور چي دا دوولس نقيبانيان وليدل او د بتو غوږي يې هم پرسرو، نو دا دوولس سره يې په گنده چخ کړه او ټوله يې د ماینې و مخ ته وغورځول، او ماینې ته يې وويل چي دا کسان وايي چي موږ ستا سره جنگ کوو، نو ماینې ته يې وويل چي دا دوولس سره تر يوه پښه لاندي چوختان کړم؟ هغې ورته وويل يا مه يې وژنه چي دوی خپل وروسته لښکر ته دا حال ورکړي، او په هم دغه قصه کي دا راغلي دي چي عوج يو لوی غر په قدر د عسکر د موسی راپوته کړي چي پر هغوي يې ور ايله کړي او ټوله تر لاندي کړي، نو خدای جل جلاله ملا چرکک پيدا کړي او په مښوکه يې هغه سوري کړي او د عوج په غاړه کي ولوېدی عوج غځار سو او موسی عليه السلام ورو لاړ سو او مړ يې کړی.

دروېش وايي: چي قصه خلاصه سوه، خوزه وایم چي د عوج قصه او د قدد عنق قصه او د ملاچرکک قصه دا ټوله درواغ دي نه په يو حديث صحيح يا ضعيف کي راغلي دي او نه يې عقل او نه يې نقل مني، او محدثين ټوله له دې قصې څخه انکار کوي، او تعجب ودي ته دی چي بغوي چي حان محدث بولي او ډېر حديثونه په سند سره ذکر کوي دا قصه څرنگه رانقل کوي، او مظهري چي له بغوي څخه اکثره حايونه په خپل تفسير کي نقل کوي هغه هم دا قصه د بغوي په سخت رد سره کړې ده لکن عبارت يې داسي ويلى دی فيہ مبالغات آه.

دروېش وايي: چي داسي قصه يا مثل ددې قصې د اسلام د سپېڅلي دين رنگ په بدېږي، د دين اسلام منكرين به وايي چي ستاسي په اسلامي تفاسيرو كي داسي له عقله لېري قصې سته، البته دا قدر صحيح ده چي جبارې اعظم جثه وه تر نورو عادي خلگو او په قوت او زور كي هم ډېر قوي وه او زړر آور وه.

خير نقباء دوولس نفره چي راغله او موسى عليه السلام ته يې د جبارې ووصورت حال ووايه، نو موسى عليه السلام ورته وويل چي دا د جبارو حال پټ وساتي او عسكرد بني اسرائيلو مه په خبروئ چي بيا بېزاره کېږي او جنگ ته نه ځي، نو دغو دوولسو نقباءو هره يوه صورت حال د جبارې ووصيل سبط ته بيان کړي، مگر دوو کسانو حال مطابق د امر سره د موسى عليه السلام حال پټ وساتي، يو يوشع بن نون بن افرام بن يوسف او بل کالب بن يوحنا چي د موسى عليه السلام زوم و يعني د خور مېړه يې و مريم بنت عمران، چي له سبط څخه د يهودا و، خير دا خبره د جبارې ووصي په بني اسرائيلو كي شائع سوه، ټولو په لوړ آواز بغاري او نارې کړې، او داسي يې وويل ياليتنا متنا بمصر، کاشکي موږ په مصر كي مړه وای، وليتنا نموت ولا ندخل ارض الجبابة، او کاشکي موږ مړه سو او د جبارې ووصي ته داخل نه سو فتكون نسائنا و اولادنا و اطفالنا غنيمه لهم، نو زموږ بښځي او اولادونه او سامانونه به ټوله غنيمت سي و جبارې ووصي ته.

دروېش وايي: چي اخيري نتيجه د حال د نشر او اشاعت کولو دا سوه چي قوم د موسى عليه السلام يعني بني اسرائيلو په کلکه سره منع وکړه له جبارې ووصي له جنگ څخه، او موسى عليه السلام ته يې داسي وويل.

قَالُوا يَمُوسَى إِنَّ فِيهَا قَوْمًا جَبَّارِينَ

دوی وويل اي موسى عليه السلام په تحقيق سره په دې ارض مقدسه كي يو قوم سته چي ډېر جباران دي.

پوه سه: چي جبارين جمع د جبار ده چي صيغه د مبالغې ده مشتق دی له جبر څخه، نو د جبار معنا هو العاليي چي خلگ مجبوره کوي پر مايريد باندي، بغوي وايي چي جبار هغه څوک دی چي وسر ته يې د چالاس نه رسېږي لکه په دې

محاوره کي نخلة جبارة اذا كانت طويلة ممتعة عن وصول الايدي الى راسها، نو جباره چي په دې نامه مسمى سول په سبب د ډېر جگوالي د قامت ددوى تر عادي خلگو او په سبب د قوت په اجسامو کي ددوى او يا په سبب د ډېر والي ددوى د لښکرو او د اموالو او د حربي آلاتو، او دوى په قول د بغوي د عمالقه وو او د بقايا وو خخه د قوم عاد وه، نو قوم د موسى عليه السلام وده ته دا خبره هم وکړه.

وَإِنَّا لَنُدْخِلُهَا حَتَّىٰ يَخْرُجُوا مِنْهَا فَإِن يَخْرُجُوا مِنْهَا فَإِنَّا دَاخِلُونَ ﴿٢٢﴾

او موږ هر گز نه داخلېږو مخکي ته د جباره وو تر هغه وخته چي دوى ووځي، نو که دوى ووځي له ارض مقدسه خخه نو موږ بيا داخلېږو، نو حاصل ددوى ددې حوаб دادى چي موږ ددوى د جنگ طاقت نه لرو، راوي وايي چي بني اسرائيلو چي دا خبره وکړه او وه يې ويل چي موږ بيرته مصر ته ستانه کېږو، نو موسى او هارون چي پر سجده خداى جل جلاله ته پراته وه، نو ددې دوو کسانو حال خداى پاک په دې آيت کي بيان کړى.

قَالَ رَجُلَانِ مِنَ الَّذِينَ يَخَافُونَ أَنَّ اللَّهَ عَلَيْهِمَا ادْخُلُوا عَلَيْهِمَا الْبَابَ

وويل دوو کسانو له هغې ډلې خخه چي د خداى جل جلاله له عذاب بېرېدل چي کالب او يوشع نومېدل على الرواية المشهورة، چي خداى جل جلاله احسان کړى و پر دوى په ايمان او ټينگ والي سره پر ايمان چي داخل سي پر جباره وو باندي پر دروازه د قريه ددوى، يعنى دروازه محکمه ورته ونه سئ په زور او ازدحام سره يعنى چي دوى صحرا ته در خخه ونه وځي.

فَإِذَا دَخَلْتُمُوهُ فَإِنَّكُمْ غَالِبُونَ

چي تاسي پر دروازه ور داخل سي، نو په تحقيق تاسي به پر دوى غالبه وگرځئ. پوه سه: چي انعم الله عليهما دوهم صفت دى د رجلا نو، او دا خبره چي دوى وکړه "فاذا دخلتموه الخ" دا د غايت محکم والي د ايمان وه، او بل په دې سبب چي خداى جل جلاله خپله وعده پوره کوي يعنى كتب الله لكم، او دې دوو کسانو و نورو بني اسرائيلو ته وويل چي موږ خو جباره ولیدل په بدن غت غت وه لکن زړونه يې ضعيفه وه.

وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ ﴿٢٣﴾

او دې دوو کسانو وويل و نورو بني اسرائيلو ته چي د خداي جلّ جلاله توکل واخلئ يعني پر خداي جلّ جلاله تکیه او اعتماد وکړئ په دې جنگ د جباره وو که تاسي په کامل ايمان سره موصوف ياست، ولي چي خداي جلّ جلاله ناصر دی د خپلو اولياؤ پر اعداؤ خپل، نو بنو اسرائيلو غوښته چي دغه دوه کسان په ډبرو وولئ، ولي چي دوی ته پېغور د "ان کنتم مؤمنين" ورکړی لکن موسی علیه السلام دوی له دې رجم څخه منع کړه.

قَالُوا يَمُوسَى إِنَّ لَكَ لَأَن تَدْخُلَهَا أَبَدًا مَّا دَامُوا فِيهَا فَاذْهَبْ أَنتَ وَرَبُّكَ فَقَاتِلَا إِنَّا هَهُنَا قَاعِدُونَ ﴿٢٤﴾

او وويل بني اسرائيلو و موسی علیه السلام ته يعني په ډبره سپين سترگي او بې حيايي سره، چي اي موسی موږ نه داخلېږو و وطن ته د جباره وو ابدًا، تر هغو پوري چي جباره پکښي موجود وي په دې قريه کي نو ولاړ سه ته او ستا خداي او رب جنگ وکړئ د جباره وو سره موږ دلته درته ناست يو، يعني تا او ستا خداي چي د جباره وو وطن فتح کړی پر موږ ږغ وکړئ نو موږ به هم در داخل سو.

فائده: دا خبره چي دوی وکړه فاذهب آه، دا پر حقيقت نه ده محمول بلکې دا خبره يې استهزاء په خداي او په رسول د خداي چي موسی و وکړه وعدم المبالاة بهما، نو په دې خبره ټوله کافران سوه، ولي چي استهزاء په خداي او په رسول سره کفر دی په اديانو کي بالاجماع، او مظهري وايي چي دا خبره يعني چي دوی استهزاء دا خبره وکړه مستبعد جدًا، ولي چي په دې خبره خو دوی کافران وگرځېدل، نو بيا مصاحبت ددوی سره څرنگه کېدای سواي، او سره ددې چي د موسی علیه السلام سره مصاحب وه، او پردی باندي په تيه کي من او سلوی نازېدل، او وريخ به يې پر سرو سايوان وه له گرمۍ څخه د لمر، او لپاره د شرب د دوی انفجار د عيون کېدی آه.

دروېش وايي: چي اولاد کفارو مصاحبت او ددوی لپاره خواست د نعمت خود عليه الصلوة والسلام له خوا هم واقع سوی چي په بخاري وغيره کي راغلي دي

چي عليه الصلوة والسلام چي تمرد ده كفار د قريش او دوام پر كفر او قسم قسم استهزاء د دوی يې وليده داسي ښېرايې وکړه، اللهم اعني عليهم سبع سبع يوسف، يعني ماته کومک پر دوی را کړي په اووه کاله قحط لکه اووه کاله قحط چي يوسف په زمانه کي و، نو پر اهل مکة قحط مسلط سو تر دې حده چي جيف به يې خوړي او تازه هډوکي به يې په اوبو کي ايشول او هغه به يې څښل الی غير ذالک من اثار القحط، نو ابو سفيان و عليه الصلوة والسلام ته خواست وکړي او خدای جلّ جلاله بارانونه وکړه، واما ثانياً اسرائيلو كفر او ايمان گړي په گړي بدلېدله، ولي چي موسی عليه السلام طور ته ولاړي د تورات د راوړلو لپاره دوی په عبادة العجل سره کافران سوه کما مر قصته، موسی عليه السلام راغلی دوی بيرته توبه وکښل له عبادة العجل څخه حتی په قتل الانفس سره راضي سوه په توبې کي کما مر ذالک ايضاً مفصلاً، نو په موجوده واقعه کي که څه هم دوی په استهزاء بالله ورسوله کافران سوه لکن وروسته د موسی عليه السلام له وعظ او هيبت څخه يې بيرته توبه وکښل پر استهزاء، او په تيه کي دوی د خدای جلّ جلاله په عذاب اخته وه، لکن چونکه دا عذاب موقت و په اربعين سنة سره، او په دونه ممتد وخت کي خو د خوړو او اوبو څخه چاره او د لمر د گرمۍ وساتني ته ضرورت و، نو ځکه خدای جلّ جلاله په عين عذاب تر وخت د ميعاد مقرر دوی ته هم من او سلوی د خوراک لپاره ور مقرر کړه، او د شرب لپاره يې له ډبري څخه په ضرب د موسی بالعصاء انفجار العيون ورکړې، او له گرمۍ څخه يې په سایه سره د وريخي نجات ورکړی.

سوال: که دوی توبه د استهزاء بالله ورسوله څخه کښلې وای، نو دوی ته عذاب په تيه کي ولي ورکول کېدی؟

جواب: تيه خو په سبب د امتناع د دوی وه د جنگ سره د جبابره وو او ارض مقدسه ته د نه داخلېدو په سبب، نه په سبب د استهزاء.

دروېش وايي: چي وروسته مظهري د دوی خبره د استهزاء و صحيح خبري ته داسي را اړولې ده بقوله، فالمعنى اذهب انت وريک يعينک.

دروېش وايي: چي قرآن كلام الهي دى پر خپله رايه بايد توجيه شوک ونه کړي او قرآن له دومره عبارت "ورېک يعینک" له حذف څخه څرنگه متحمل کېدای سي، او بل ددې حذف سره هغه قول د خداى پاک حکایه عن بني اسرائيل فقاتلا په صيغه د تشنيه منافي دى صراحة نه پوهېږم چي مظهرې به قاتلاً د خپلي توجيه سره اذهب ورېک يعینک سره څرنگه برابر کړى، او بل دادى چي بني اسرائيل په دغه قول چي فقاتلا ضرب المثل گرځېلى حتى چي په هغو مثالو د مظهرې توجيه گنجائش نه لري.

دروېش وايي: چي علامه بغداد الاکوسي رحمه الله عليه په روح المعاني کي وايي وقالوا ذالک استهانة واستهزاء به سبحانه وتعالى وبرسوله موسى عليه السلام وعدم مبالاة لغاية جهلهم وقسوة قلوبهم، وروسته روح المعاني توجيه د مظهرې له بلخي څخه رانقل کړى بقوله فاذهب انت ورېک يعینک، ثم قال الاکوسي وهو خلاف الظاهر وقال ولا يساعده قوله تعالى فقاتلا بصيغة التثنية، ولي چي پر تقدير د بلخي او د مظهرې مناسب دا وه فقاتل کما لا يخفى.

دروېش وايي: چي پر رد د مظهرې رحمه الله عليه خو فاذهب كلام تام دى او "رېک" مبتداء ده "يعینک" يې خبر دى، نو د "اذهب" د ضمير متصل په "انت" سره تاکيد ته څه ضرورت و، ولي چي نحوات وايي چي تاکيد ته د ضمير متصل په انت سره هلته ضرورت سته چي بل منفعل لفظ پر عطف کېږي پر تقدير د مظهرې خو "رېک" جلا مبتداء ده عطف پر ضمير متصل د "اذهب" نه دى تاچي تاکيد په منفصل سره وغواړي، نو له تاکيد څخه هم دا معلومه سوه چي "ورېک" عطف دى پر ضمير متصل د "اذهب"

دروېش وايي: چي که په دې آيت کي چي محمول پر استهزاء او عدم المبالاة باندي سي دغه اشکال موجود والى لکه مظهرې چي ذکر کړى چي دوى په دې استهزاء سره کافران سوه، نو په تيه کي ولي موسى عليه السلام ملگري کوله الى اخير ماقال المظهرې، نو يو چا د صحابه کرامو عليه السلام څخه ددې مشکل د حل لپاره به يې د عليه الصلوة والسلام څخه پوښتنه کړې وای چي عليه الصلوة والسلام به يې حل

ان بني زملوني بالدم
شنشنة اعرفها من اخزم

ولهذا اشعر قصة مذكورة في حواشي المطول

هم يحسدونني وشرناس كلهم من عاش في الناس يوماً غير محسود

قَالَ رَبِّ إِنِّي لَا أَمْلِكُ إِلَّا نَفْسِي وَأَخِي

موسیٰ علیہ السلام وویل ای خدایه زما اطاعت نه کوي مگر زما نفس او زما ورور
يعني هارون علیہ السلام.

سوال: دا حصر به څرنگه وي او سره ددې چي يوشع او کالب خو هم د موسی اطاعت کاوه؟

جواب: دا حصر اضافي دى نسبة وعاصيانو ته د موسى عليه السلام د شكايات عنهم فلا يلزم ما الزمه السائل.

فَاَفْرِقْ بَيْنَنَا وَبَيْنَ الْقَوْمِ الْفَاسِقِينَ^(٢٥)

پس جلاوالى وکړې زموږ او د قوم فاسقين ترمنځ، يعنې هر يوه ته زموږ او ددوى جزاء موافق بالعمل ورکړې.

پوه سه: چي د فسق معنا خروج دى له اطاعت څخه د مولى حق ورسول ماخوډ من قولهم فسقت الرطبة عن قشرها اى خرجت.

فائده: له "بيننا" څخه مراد د موسى عليه السلام خپل ځان او ورور هارون عليه السلام دى او يوشع او کالب خو ددوى له تابعانو څخه دي، نو هغه دوه هم طبعاً داخل دي په دعاء کي د موسى عليه السلام فلا يرد مايتوهم.

قَالَ فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً

خداى پاک وويل چي دغه ارض مقدسه حرامه ده پر دوى يعنې پر بني اسرائيلو باندي په سبب د عصيان د دوى له امر څخه د خداى پاک چي قتال د جباره وو سره و، څلوېښت کاله.

پوه سه: چي دا تحریم نه دى چي په شرع شريفه کي يې تحریم بولي مثلاً شراب خوري حرامه ده فعل د زنا حرام دى وغير ذالك، ولي چي تحریم شرعي خو صفت دى د افعالو د مکلف بلکې ټوله احکام شرعيه او ارض مقدسه خو عين او ذات دى بلکې دا تحریم په معنا د منع دى اى ممنوعة منهم لا يدخلون او نه پکښي اوسېداى سي.

پوه سه: چي "اربعين سنة" دا ظرف متعلق دى په محرمه پوري، نو دا تحریم موقت دى ابدي نه دى، نو دا سوال نه پيدا کېږي پر هغه تقدير چي د کتب الله لکم ترجمه يې په لوح محفوظ سره وکړه سي، نو دا تحریم به د هغه منافي وي، وجه د عدم منافات داده چي منافات به هلته وای چي دا تحریم ابدي وای دا په څلوېښت کاله سره موقت دى، نو وروسته تر څلوېښتو کلو به دوى ورسې ارض مقدسه ته على ميعاد اللوح المحفوظ، او ددې خبر تائيد هغه روايت کوي چي موسى عليه السلام اريحا فتح کړه په هغو بني اسرائيلو سره چي له تيه څخه ژندي پاته

سوي وه، او يوشع بن بنون پر مقدمة الجيش مقرر كړي وه او له جبابره سره يې جنگ وكړى او هغو ته يې شكست وركړى، له هغو څخه يې بعض ووژل او بعض فراره سول، او بعضو اسلام قبول كړى، او موسى عليه السلام په هغه ارض مقدسه كي څه زمانه وه اوسېدى او بيا وفات سو.

دروېش وايي: چي مظهري وايي لايعلم قبره احد انتهى داسلب كلي منافي دى د حديث سره د بخاري چي عليه الصلوة والسلام وايي چي كه زه هلته واى مابه قبر د موسى عليه السلام خلكو ته بنوولى واى الى جانب الطريق عند الكثيب الاحمر الا ان يقال ان مراد المظهري ليس السلب الكلي عن جميع افراد النوع الانساني بل السلب الكلي عن صنف بني اسرائيل لقوله تعالى "واذا قلت يا موسى لن نصبر على طعام واحد من السلوى، فادع لنا يخرج لنا مما تنبت الارض الى اخير الآية، حيث قال الله تعالى في جوابهم اهبطوا مصرافان لكم ماسئلتم" ولي چي دا آيت دلالت پر دې كوي چي موسى عليه السلام ژوندى و، اهبطوا مصرأبعد الخروج من التية وذلك بعد اربعين سنة.

دروېش وايي: چي په دې خبره كي چي موسى عليه السلام ژوندى و او د جبابره وو سره جنگ هم ده وكړى، او و مصر ته د ورتلو په وخت كي هم موسى عليه السلام ژوندى و، لوى اختلاف د مفسرينو او د تاريخ پوهانو لكه تفصيل چي به يې راسي ان شاء الله تعالى، دا مذكوره قول چي تېر سو دا قول د بغوي و، او دى وايي چي دا اصح الاقاويل دى او مظهري يې هم تائيد كړى دى په آيت مذكوره سره يعن واذا قلت يا موسى كمامر آنفاً.

يَتِيهُونَ فِي الْأَرْضِ فَلَا تَأْسَ عَلَى الْقَوْمِ الْفَاسِقِينَ ٤٩

چي دوى سرگردان وه په محكه كي، نو ته غم مه كوه پر هغه قوم چي فاسقان وه يعني هغه كسان چي له جنگ څخه د جبابره وو انكار وكړي، او دوى هم په دغه سبب فاسقان وبلل سول.

پوه سه: چي مخاطب په دې كي موسى عليه السلام دى، ولي چي دى پر هغه بنسيرا چي بني اسرائيلو ته يې وكړه بقوله "فافرق بيننا وبين القوم الفاسقين" پنبهمانه وه چي تا ولي

ښېراورته وکړه چې دوی په سرگرداني د تیه مبتلا سوه، نو خدای جلّ و موسی علیه السلام ته وایي چې ته یې غم مه کوه، ولي چې دوی مستحق ددغه عذاب التیه دي په سبب د فسق ددوی يعني اعراض د امر الهي څخه چې جنگ د جباره سره و.

پوه سه: چې معنی د "يتيهون يتحيرون في الارض ای ارض التیه" چې د یو لوی بیابان نوم دی چې بني اسرائيل څلوېښت کاله په دغه بیابان کې گرځېدی چې دا بیابان شېر فرسخه و، او دوی شېر لکه مقاتل کسان وه او دوی به پر ورځ په ډېر کوشش سفر کاوه چې له دې بیابانه ووځي، ماښام چې په سو بیرته به هغه ځای ته راغله چې تېره شپه دوی په کوم ځای کې وه او په دې بیابان کې د گرمۍ په موسم کې به وریځ ددوی پر سر و سایه کوله، او د شپې به یوه تنبه (لکړه) د نور پیدا کېدله چې دوی ته یې ټوله محکه روښانه کول او د خوراک لپاره "من" خواږه شيان وه او د سپېدو څخه تر لمر ختو پوري په مثل د واورې اورېدله او دوی به ټولول، او "سلوی" وه چې پاڅه تاروگان وه چې هر چا د خپل ضرورت مطابق جمع کوله، او کالي داغه یو جوت نه خیرېدل او نه خیرنېدل او وېښتان د ږېري، بریتو، سر او د نورو ځایو یې نه اوږدېدل چې غچي یا د سر چرې ته محتاجه سي، او اوبه یې د هغې ډبرې څخه وې چې د موسی علیه السلام سره ورسره وه کما فی سورة البقرة "فاضرب بعصاک الحجر" روح البیان وایي چې اصح د اقوالو دادی چې موسی او هارون علیهما السلام د تیه په ټوله سفر کې د بني اسرائيلو سره هم سفر وه او دا سفر که څه هم د بني اسرائيلو لپاره عقوبة التادیب و، لکن د موسی او هارون علیهما السلام لپاره خوشحالي او سلامتي وه ولي چې امتثال د امر الهي و او عبادت و، له دې سببه چې په دوی دوو کې د تادیب سبب عقوبت نه و، لکه د نمرود او د ابراهیم علیه السلام لپاره.

دروېش وایي: چې اختلاف د رواتو او مفسرینو په څلور ځایه کې دی.

- (۱) موسی علیه السلام د ارض مقدسه فاتح له جباره وو څخه و لکه موږ چې دمخه وویل (۲) موسی علیه السلام بعد الخروج من التیه وفتح الجبابة ژوندی و چې مصر ته ورغلی (۳) موسی او هارون علیهما السلام په تیه کې وفات سوه.

(٤) فاتح د جبارہ وو یوشع بن نون عليه السلام و، چي د موسی او هارون علیهما السلام وروسته خدای جل جلاله ده ته نبوت ورکړی، والی کل من هذه الاقوال ذهب ذاهب. **دروېش وايي:** چي ددې ټولو اقوالو د دلائلو راوړلو به ډېري ورقي ونيسي او کتاب به ويونکو ته درد سرسي، ولهذا اعرضنا عن دلائل الكل.

قصة وفات هارون عليه السلام: سدي رحمته الله عليه وايي چي موسی عليه السلام ته جبرائیل راغلی او پېغام الهي يې راوړی چي د هارون اجل نژدې دی ته دی فلاني غره ته بوزه، نو موسی هارون علیهما السلام له خانه سره ملگری کړی او د هغه غره وچانب ته ولاړل، او په هغه غره کي یوه بنائسته درخته ولاړه وه چي مثل يې چانه ولیدلی، او تر هغې درختي لاندي یوه خونه وه او په خونه کي یو پلنگ پروت و او پر هغه یو فرش اوار و، او ډېره ښه خوشبوئي پر پاشل سوې وه، هارون عليه السلام چي ورته وکتل ډېر ښه خوند يې ورکړی، نو موسی عليه السلام ته يې وویل چي زه به یو گری پر دغه پلنگ بیده سم! موسی عليه السلام ورته وویل بیده سه، هارون عليه السلام ورته وویل چي بېرېرم که صاحب البيت راغلی ماته به په غضب سي، موسی عليه السلام ورته وویل چي بېغه بیده سه که صاحب البيت راغلی زه دي د هغه له غضبه خلاصوم، نو هارون عليه السلام چي بیده سو ملک الموت ورته راغلی، نو هارون و موسی عليه السلام ته وویل "خدعتني يا موسی" زما سره دي چم وکړی اي موسی، نو هارون عليه السلام وفات سو، هغه خونه هم پورته سوه هغه درخته هم ورکه سوه او پلنگ د آسمان پر خوا ولاړی، نو موسی عليه السلام یوازي وښي اسرائیلو ته راغلی هغو ورته وویل چي هارون خه سو؟ موسی عليه السلام چي د هارون عليه السلام د مرگ قصه ورته وکړه، بني اسرائیلو ورته وویل چي هارون تا وژلی دی او یو حای به دي ښخ کړی وي، او بني اسرائیلو د قتل سبب دا ورته ووايه چي تر تا پر موږ باندي هارون گران و، نو ستا حسد ورسره پیدا سو او مړ دي کړی، موسی عليه السلام ورته وویل ويحکم هارون خو زما ورور و، نو مابه څرنګه وژي، خو بني اسرائیلو موسی عليه السلام ډېر تنګ کړی چي هارون هرو مرو تا وژلی دی، نو موسی عليه السلام ولاړ سو دوه رکعت له مونځ يې وکړی او خدای جل جلاله ته يې خواست وکړی چي دغو

بني اسرائيلو ته د هارون د مرگ قناعت وركړې، نو سرير د هارون عليه السلام په منع كې د اسمان او مټكي راكښته سو چي بني اسرائيلو وليدى، نو يې قناعت وسو چي هارون موسى عليه السلام نه دى وژلى بلكې په خدايي مرگ مړدى.

قصة موت موسى عليه السلام: ابن اسحاق رحمته الله عليه وايي چي د موسى عليه السلام اجل نژدې سو، نو خداى جل جلاله يوشع نبي كړى چي د موسى عليه السلام صاحب و، له دې سببه چي موسى عليه السلام له مرگه ډېر بد وړه، نو خداى جل جلاله غوښتل چي د موسى عليه السلام په زړه كې د مرگ محبت پيدا كړي، نو د موسى عليه السلام په زړه كې شك پيدا سو چي زه ژوندى يم نو ولي خداى جل جلاله يوشع بن نون نبي كړى، په زړه كې يې دا وروگرځېدل چي ستا لكه چي اجل الموت نژدې سوى دى، نو له هم دې سببه هره ورځ چي به يوشع و موسى عليه السلام ته ورغلى موسى به پوښتنه ځني كوله يانبي الله ما احدث الله اليك؟ يعنى خداى جل جلاله څه نوي خبرې تاته استولي دي، يوشع به ورته وويل چي ما څو كاله ستا شاگردى وكړه ما كله ستا څخه پوښتنه كړي وه چي خداى جل جلاله تاته څه نوې خبره راستولې ده چي تابه نه واى ويلي چي خداى فلانى خبره ماته وحي كړې ده، يعنى ته ولي زما څخه پوښتنه كوي د نوي خبرې، نو موسى عليه السلام په ځان پوه سو چي مرگ دي نژدې سوى دى، چي يوشع و تاته حال نه وايي، نو باره د موسى عليه السلام موت خوښ سو او له ژونده يې بد راغله فمات.

دروېش وايي: چي د موسى عليه السلام د موت په باره كې يو صحيح حديث چي بخاري هم روايت كړى دى له ابو هريره رضي الله عنه څخه لکن دروېش نه كړى رانقل چي عوام الناس به د هغه حديث له كبله په زړو كې څه وگرځوي، او توجيه به يې هم نه سي كولای، او وهب بن منبه رحمته الله عليه وايي چي موسى عليه السلام يوه ورځ د يو كار لپاره صحرا ته ووتى كه څه گوري چي ملكي يو ځاى قبر جوړوي موسى عليه السلام چي ورته وكتل ډېر خوند آور قبر و او ډېر خوشبويه او ښه فرش هم پكښې هوار و، موسى عليه السلام و ملكو ته وويل چي دا قبر مو د چا لپاره جوړ كړى دى؟ ملكو ورته وويل لعبد كريم على الله، موسى عليه السلام ورته وويل چي رشتيا دا بنده پر خداى ډېر قدر لري چي تاسي يې د هغه لپاره په داسي زېبا قبر جوړولو مامور كړي

ياست، ملکو ورته وويل يا صفي الله ستا خوښه ده چي دا قبر ستا وای؟ موسی ورته وويل چي بېخي مي خوښه ده، ملکو ورته وويل ورشوه سه پکښي پرېوزه او توجه و خدای جلّالته وکړه، موسی علیه السلام هم ورغلی پکښي پرېوتی او توجه يې و خدای جلّالته وکړه او يوه لنډه ساه يې وکښل او وفات سو، ملکو خاوري پر سمي کړې، راويان وايي چي د موسی علیه السلام عمر يو سل او شل (١٢٠) کاله و.

پوښتنه: دا څه سبب دی چي د موسی علیه السلام د ژوندانه په کارنامو او د هارون علیه السلام د وفات په باره کي دومره ډېر اختلاف موجود دی؟

جواب: يو خو دا سبب دی چي دا واقعاتي په زرو کلونه دمخه پېښي سوي، او بل اصلي سبب دادی چي دا حکايات اکثره مبني دي د يهودانو پر تاريخ چي بعض به يې صحيح وي او بعض به يې موضوعي وي، والله اعلم بالصواب واليه المرجع والمآب.

وَآتِلْ عَلَيْهِمْ نَبَأَ ابْنَيْ آدَمَ بِالْحَقِّ

او ته اي محمده ﷺ ووايه پر دوی يعني پر اهل کتابو خبر او قصه د دوو زامنو د ابو البشر آدم علیه السلام چي هغه دوه زامن يې هابيل او قابيل وه په حق سره، يعني چي موافق د تاريخ سره د اهل کتابو وي.

پوه سه: چي "بالحق" باعتبار الموصوف المحذوف مفعول مطلق دی "اتل" يعني تلاوت متلبسه بالحق او يا حال دی له ضمير خخه د "اتل" چي عليه الصلوة والسلام ته راجع دی ای متلبساً بالصدق.

پوه سه: چي اهل علم د تاريخ اسلامي او د اهل کتابو وايي چي د تمامو انسانانو جده چي حوای رضی الله تعی عنه يې نوم و له آدم علیه السلام خخه يې په يوه حمل يو نر او يوه ښځه زېږول، او ټوله اولاد د حواء نر او ښځي څلوېښت ته ورسېدې په شل حمله کي، اول نر چي قابيل يې نوم و دده غبرگولی اقليما نومېده، او د دوهم حمل نر د هابيل په نامه و او دده غبرگولی لبودا نومېده، او د اخيري حمل د نر نوم يې ابو المغيث و، او د غبرگولی نوم يې ام المغيث و، او له ابن عباس رضی الله تعی عنه خخه روايت دی چي آدم علیه السلام تر هغه وخت ژوندی و چي زامن، لونه، لمسيان، کروسيان وغيرهم يې څلوېښت زره ته ورسېدل.

اِذْ قَرَّبَا قُرْبَانًا

پوه سه: چي كلمه د "اذ" ظرف ده د "نباء" او يا حال ده له "نباء" څخه اى كائنا
ذالك انباء ابني آدم.

پوه سه: چي قربان نوم دى د ما يتقرب بها الى الله تعالى كه يوه ذبيحه وي يا
غنم اوړه وي وغيرهما.

پوښتنه: قربان هر يوه د قابيل او هابيل وكړى كما يدل عليه لفظ قربا بضمير
التثنية فلم اورد لفظ قربانا مفرداً؟

خواب: يو خو لفظ د قربان مصدر دى تثنيه او جمع پكښي برابر دي، او بعض
علماء تقدير ورسره كوي اى قرب كلواحد منهما قربانا.

فَتَقَبَّلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ

نو د يوه قربان قبول سو چي هابيل و او د هغه بل دانه سو قبول چي قابيل و، نو
يې ورته وويل چي زه تا وژنم.

تفصيل المقام: په وخت كي د آدم عليه السلام قانون الهي دا و چي د يوه حمل د
غبرگويانو نر او ښځي نكاح نه وه سره روا، او د يوه بطن د نر نكاح د بل بطن د
ښځي سره روا وه، نو آدم عليه السلام به داسي كول چي نر به يې بالغ سو د هغه بل بطن
ښځه به يې په نكاح وركوله، نو څه وخت چي قابيل او هابيل ځوانان سوه، نو
خداى جل جلاله آدم عليه السلام امر كړى چي د قابيل خور چي اقليما يې نوم وه هابيل ته په
نكاح وركړه، او د هابيل خور چي لبودا نومېده وه قابيل ته په نكاح وركړه، لکن د
قابيل غبرگولۍ ډېره ښائسته وه او د هابيل خور بدرنگه وه، نو قابيل وويل چي
زه خپله غبرگولۍ خور په خپله په نكاح كوم هابيل ته يې نه وركوم، دده دا خيال و
چي د يوه بطن نر او د بل بطن ښځه په نكاح وركول حكم الهي نه دى بلكې د آدم له
خوا دى، نو قابيل و آدم عليه السلام ته انكار وكړى چي زه خپله خور هابيل ته نه وركوم
بلكې انا احق بها، او د قابيل د هابيله سره لوى حسد په زړه كي پيدا سو، نو آدم و
قابيل ته وويل چي پر قربان به فيصله سره وكړو چي په دوى كي دارواج و چي

سره اختلاف به يې سو، نو به يې يو خيرات خداى وهست وکړى، نو کوم سړى چي به پر حق و، نو له اسمانه به سپين اور راغلى او د هغه صدقه به يې اسمان ته يوره او چي پر ناحقه به و د هغه صدقه به خپل پر خاى پاته سوه، که به غوښتي وې لهويانو به وخورلې او که به دانې وې مرغانو به وخورلې، او بعض علماء وايي چي هغه پاته قربان پر فقيرانو وېشل کېدى، نو هابيل چونکه مواشي درلودې، نو يو ښه غټ پوسه څه شيدې او يو څه پېروى يې په قربان کي کښېښوى، او قابيل يو اندازه لږ او بې کاره غنم په قربان کي کښېښول، له اسمانه چي اور راغلى د هابيل پوسه يې اسمان ته پورته کړى او د قابيل غنم خاى پر خاى پاته سوه، نو د قابيل په زړه کي نور غضب، بغض او حسد د هابيله سره پيدا سو، سعيد بن جبیر رضي الله عنه وايي چي دغه پوسه د هابيل په جنت کي روزل کېدى تاچه په وخت کي د ذبح د اسماعيل تر چاره لاندي د ابراهيم عليه السلام کښېښول سو او ذبح سو، نو د قابيل په زړه کي حسد مضمرو وحتي چي آدم عليه السلام د بيت الله شريفې زيارت ته ولاړى او ميدان خالي سو، نو قابيل و هابيل ته وويل زه تا وژنم، هابيل ورته وويل ولي؟ قابيل ورته وويل له دې سببه چي خداى جل جلاله ستا قربان قبول کړى او زما دا يې نه کړى قبول، او بل دا چي ته زما بنائسته خور په نکاح کوي او ستا بدرنگه خور ماته په نکاح راکوي، نو هابيل ورته وويل چي په دې کي زما څه گناه ده.

قَالَ إِنَّمَا يَتَقَبَّلُ اللَّهُ مِنَ الْمُتَّقِينَ ﴿٢٧﴾

خداى جل جلاله خو قربان د هغه چا قبلوي چي له متقينو څخه وي، يعنې له خدايه بهرېږي يعنې حکم الهي ته غاړه ايرېدي او د چا سره حسد نه کوي، اشاره يې ودې ته وکړه چي حاسد بايد په خپل گرېبان کي وگوري او گناه کبيره د حسد له خانه لېږي کړي. **پوښتنه:** آيا قابيل په دغه حسد او قتل د ورو کافر سو که څرنگه؟

جواب: ابن ابې شېبه له ضحاک څخه روايت کړى دى په تفسير کي ددې آيت "انما يتقبل الله عن المتقين، قال الذين يتقون الشرك" له دې تفسير څخه خو داسي معلومېږي چي قابيل کافر سو لکن صحيح داده چي قابيل په حسد سره د هابيل او په قتل سره کافر نه دى بلکې مرتکب د دوو کبيره گناهو دى، والله اعلم،

او هابيل و قابيل ته وويل.

لَيْسَ بِسُطَّةٍ إِلَى يَدِكَ لِتَقْتُلَنِي مَا أَنَا بِبَاسٍ بِيَدِي إِلَيْكَ لِأَقْتُلَكَ
إِنِّي أَخَافُ اللَّهَ رَبَّ الْعَالَمِينَ ﴿٢٨﴾

پوه سه: چي لام موطنه د قسم محذوف دی، والمعنى قسم په خدای جلالة دی که ته ماته وغځوي لاس چي ته ما وژني، زه نه يم غځونکى د لاس وتاته ددې لپاره چي زه تا مړ کړم، په سبب ددې چي زه له خدایه بېرېرم چي تا وژنم له هغه خدای څخه چي خدای دی د عالميانو.

پوه سه: چي عبد الله بن عمرو رضي الله عنه وايي قسم په خدای دی چي مقتول يعني هابيل قوي و تر قابيل، لکن د خدای جلالة له خوفه يې مقابله نه ورسره وکړه، بلکې د تسليم لاره يې غوره کړه للاثابة يوم القيامة، مجاهد رحمه الله عليه وايي چي د آدم عليه السلام په دين کي حکم دا و چي که يو سړي د بل سړي قتل کوي منع به نه ورته کوي بلکې صبر به کوي، او يا له دې سببه چي دا قتل افضل و تر منعي او مقابلي قال عليه الصلوة والسلام کن عبد الله المقتول ولا تكن عبد الله القاتل.

پوه سه: چي ابن سعد رحمه الله عليه په طبقات حديث کي له عبد الله رضي الله عنه څخه روايت کړی دی چي زموږ په شريعت کي که څه هم مقابله د مريد القتل سره روا ده لکن بيا هم تسليم او صبر افضل دی، لکه امير المؤمنين عثمان رضي الله عنه چي دغه لاره غوره کړه په هغه وخت کي چي باغيانو د مصر دی په خپل سراي کي تر محاصره لاندي نيولی و، حتی چي ابو هريره رضي الله عنه وايي چي زه په دغه وخت کي د محاصرې د عثمان رضي الله عنه کورته ورغلم او ما ورته وويل چي زه ستا سره کومک کوم، عثمان راته وويل ايسرک ان تقتل الناس جميعاً وايي معهم "آيا تاته ای ابو هريره دا خوند درکوي او داسي دي خوښه ده چي ټوله خلگ ووژل سي اوزه هم ورسره ووژل سم، ابو هريره رضي الله عنه وايي ما ورته وويل يا داسي کار خوند نه راکوي، نو عثمان رضي الله عنه راته وويل که زه قتل کړم يو مسلمان گويا ما ټوله مسلمانان قتل کړه هغه و چي حضرت عثمان رضي الله عنه د تهجد لمونځ په کور کي کړی و او د قرآن وظيفه

يې کول چي باغيان و کور ته ور واوښتل او سر يې په توره ځنډي پرې کړې، او د حضرت عثمان رضي الله عنه ويني پر دې آيت باندي ولگېدی "فسيكفيكهم الله وهو السميع العليم" دروېش وايي چي د حضرت عثمان رضي الله عنه د قتل قصه ډېره اوږده ده په بل ځای کي به راسي ان شاء الله العزيز، او هابيل ورته زياته کړه.

إِنِّي أُرِيدُ أَنْ تَبُوءَ بِإِثْمِي وَإِثْمِكَ

زما دا اراده ده چي تانه قتل کوم چي رجوع وکړې يعني و خداي جل جلاله ته په ورځ د قيامت زما په گناه سره، او خپل په گناه يعني که ته ماقتل کړې اي ترجع متلبساً بالاثمين، يوه گناه زما ده چي ما يې عمل کړی وي، او يو ستا گنهونه دي چي تا زما سره د حسد او د بغض له لاري خپل کړي او په اخير کي مي مرهم کړې.

فَتَكُونُ مِنْ أَصْحَابِ النَّارِ وَذَلِكَ جَزَاءُ الظَّالِمِينَ

نو ته به وسې له اصحابو څخه د اور يعني دوزخ، او همدغه اور دوزخ جزاء ده د ټولو ظالمانو يعني وانت منهم.

پوه سه: چي "باشمي واثمک" دواړه حال دي له ضمير څخه د "تبوء" اي تبوء متلبساً باشمي ومتلبساً باثمک، ولي چي مظلوم ته له حسناتو څخه د ظالم ورکول کېږي په ورځ د قيامت جزاء لظلمه، او که چېرې ظالم حسناتي نه درلودې، او يا يې درلودې لکن حسنات يې دمخه تر اداء د حقوق الناس خلاصي سوي وې، نو پر ظالم گنهونه د مظلوم طرح کوي او دوزخ ته يې اچوي، لکه څنگه چي په صحيح حديث کي راغلي دي چي روايت يې ابو هريره رضي الله عنه کړی دی چي سره د اختصاره يې حاصل دادی چي رسول الله صلی الله علیه و آله وفرمايل "المفلس من امتي من ياتي يوم القيامة بصلوة، وصيام وزكوة" مسکين يعني حقيقي هغه څوک دی چي راسي په ورځ د قيامت د لمونځو، روڼو او زکوات سره يعني دا افعال يې کړي وي "ويا تي قد شتم هذا واكل ما هذا وسفك دم هذا وضرب هذا" او داسي راسي چي بعضې خلگو ته يې ښکښل کړي وي، او د بعضو خلگو مال يې خوړلی وي، او د بعضو خلگو وینه يې توی کړې وي، او بعض کسان يې وهلي وي، نو يوه مظلوم

ته دده حسنات ورکړه سي او بل مظلوم ته دده حسنات ورکړه سي، يعني وهکذا الى اخير المظلومين، نو که يې حسنات تمامي سوې دمخه تر اداء د حقوق د مظلومينو، نو د هغو گنهونه راواخلي پرده يې طرح کړي، بيا يې نو د ورځ ته واچوي، رواه مسلم بطوله.

فَطَوَّعَتْ لَهَا نَفْسُهُ قَتْلَ أَخِيهِ

نو خوښه کړه نفس دده يعني د قابيل د ورور وژل يعني د هابيل. **پوه سه:** چي کلمه د "له" يې لپاره د زيادت ربط ده يعني اصل يې دا و فطوعت نفسه يعني نفس دی دعوت کړی و قتل ته د ورور او ده يې په خوله وکړه، ابن جريج وايي چي ابليس وده ته په رنگ د سړي سو يو مرغه يې راواخستې سړي يې پر ډبره ورکښېښود او په بله ډبره سره يې سرور وکوټی او مړ يې کړی، او قابيل ورته کتل، نو د خپل ورور هابيل د قتل چم يې زده کړی، نو قابيل د هابيل سرد دوو ډبرو تر منځ کړی او مړ يې کړی، بعض علماء وايي چي هابيل و خداي جلالة ته صبر وکړی يعني قابيل په ښکاره مړ کړی، او بعض علماء وايي چي هابيل بیده و قابيل په لو ډبره پر سر وواهه هغه مړ سو.

دروېش وايي: چي په اولاد کي د آدم عليه السلام هابيل اول سړی و چي ظلاماً ووژل سو، او قابل اول ظالم دی چي قتل يې وکړی، په صحيح حديث کي راغلي دي چي عليه الصلوة والسلام ويلي دي چي هرڅو ناحقه قتلونه چي کېږي د قيامت تر ورځي پوري، نو قابيل په گناه کي ورسره شريک دی لانه اول من سن القتل بغير حق.

فَقَتَلَهُ فَأَصْبَحَ مِنَ الْخٰسِرِينَ ﴿٣٠﴾

نو قابيل خپل ورور هابيل مړ کړی، نو وگرځېدی قابيل له خسران کونکو خلگو څخه هم په دنيا کي، ولي چي ټوله باقي مانده عمر يې په غم کي و، او په اخرت کي هم ولي جنت يې په دوږخ بدل سو، او تاريخ وايي چي هابيل د شلو کلو په عمر کي ووژل سو، تاريخ وايي قابيل چي هابيل مړ کړی نو حيران و چي اوس نوڅه په وکړم، او درندگان شاوخوا د هابيل د غوښو خوړلو لپاره په انتظار وه، نو

قابيل هابيل په يوه توبره يا گونۍ کې و اچاوه او په شايې کې تر خلوېست وړخو پوري، او ابن عباس عليه السلام وايي چې يو کال يې په شاوگرخواوه حتی بدن يې تغير و خورې، او مرغان و درندگان به په پسې وه چې کله به يې وغورخوي چې وه يې خورو، اخير خداي جل جلاله دوه کارگان پيدا کړه چې سره جنگ يې کړی يو کارگه بل وواهه مړ يې کړی، نو وروسته ژوندي کارگه په موبنکه او پنبو سره خاوري وشنلې او مړ کارگه يې پکښې ښخ کړی قابيل ورته کتل کما قال الله تعالى.

فَبَعَثَ اللَّهُ غُرَابًا يَبْحَثُ فِي الْأَرْضِ لِيُرِيَهُ كَيْفَ يُوَارِي سَوْءَةَ أَخِيهِ
قَالَ يُؤْيِلَتِي أَعَجَزْتُ أَنْ أَكُونَ مِثْلَ هَذَا الْغُرَابِ فَأُوَارِيَ سَوْءَةَ أَخِي
فَأَصْبَحَ مِنَ الشَّامِ مِينًا ع ۳۱

نو خداي جل جلاله راواستاوه کارگه چې کيندله يې محکه ټاچي وويني خداي پاک يا کارگه چې څرنگه سړی پتوي جسد ميت د خپل ورور.

فائده: ضمير مرفوع د "يريه" څوک وايي راجع دی و خداي جل جلاله ته، او بعض علماء وايي چې کارگه ته راجع دی، او ضمير منصوب وقابيل ته راجع دی، او مراد له "سوءية" څخه د مړي جسد دی که څه هم په اصل کې خو سوءية عورت ته وايي چې کشف يې سړی په غم کې اچوي پر جسد د ميت اطلاق له دې سببه وسو چې د ميت و جسد ته کتل هم بد ښکارېږي.

پوښتنه: کارگان خو دوه وه، نو څرنگه يې "غراباً" په لفظ د مفرد راوړی؟

جواب: غراب اسم جنس دی، او بل دا چې په قابيل ليدل ښخول د مړي خو د يوه کارگه کار و، مړی کارگه خو په دې ليدلو کې کار نه لري.

فائده: رؤية دلته علمي دی د سترگو نه دی، ولي چې په سترگو خو قابيل مواراة الغراب ليدی لاموارات سوءية الاخ.

پوښتنه: خداي پاک الهام د موارات الميت و کارگه ته وکړی قابيل ته يې نه وکړی لپاره د تحقير د قابيل، او تنبيه يې پر دې وکړه چې قابيله ته اهون يې پر خداي جل جلاله

تر کارگه، راوي وايي قابيل چي هابيل قتل کړى بدن يې ټوله تک تور سو، آدم عليه السلام چي له بيت الله خخه راغلى، نو له قابيل خخه يې پوښتنه وکړه چي ورور هابيل دي چيري دي؟ قابيل ورته وويل چي زه نه يم په خبر زه خود هابيل وکيل نه وم، آدم عليه السلام ورته وويل چي تا وژلى دى، نو حکه دي بدن تور سوى دى، آدم عليه السلام له قابيل خخه بېزاري اختياره کړه ومکث بعد ذالک مائة سنة لا يضحک.

پوه سه: چي مقاتل له ضحاک رحمة الله عليه خخه او هغه له ابن عباس رضي الله عنه خخه داسي يو روايت راوړى دى چي قابيل چي هابيل قتل کړى آدم عليه السلام په مکه مکرمه کي و، د ټولو درختو بلگونه ورژېدل او خوراكي شيانو هم تغير پيدا کړى، او مېوې ټولې توروې سوې او به د آدم عليه السلام پر خوله بې خونده وې، او محکه ټوله سپېره معلومه، نو آدم عليه السلام وويل چي په محکه کي يو ټوى بد کار پېښ سوى دى، نو هند ته راغلى هغه و چي قابيل هابيل وژلى و، نو دا دوه بيته يې وويل.

فوجه الارض مغبر قبيح

تغيرت البلاد ومن عليها

وقل بشاشة الوجه المليح

تغير كل ذى طعم ولون

لکن ابن عباس رضي الله عنه وايي چي هغه څوک چي ووايي چي آدم عليه السلام شعر ووايه، نو درواغ يې وويل پر خداى او پر رسول د خداى جل جلاله، ولي چي محمد صلى الله عليه وسلم او ټوله انبياء په نفي کي د شعر سره برابر دي، او قرآن کریم خوله شاعريت د عليه الصلوة والسلام نفي کړې ده، او په حديث کي هم راغلي دي "ما انا بشاعر" لکن خبره داده چي آدم عليه السلام د هابيل په وژلو کي په سرياني ژبه يوه مرثيه وويل لکن په نثر سره نه په نظم سره، نو آدم عليه السلام وشي عليه السلام ته وويل يا بني ته زما وصي يې دغه زما مرثيه د هابيل په باره کي په ياد لره تاچي په مرور د زمانې ترڅېره پاته سي، نو خلگو ته به رقت او د زړه نرمي ورپيدا کوي، نو دا مرثيه پاته وه چي يعرب بن قحطان ته ورسېده او يعرب په عربي او سرياني دواړو ژبو خبري کولې او شاعر هم و، نو هغه مرثيه د آدم عليه السلام په باره کي د هابيل چي په سرياني ژبه وه و عربي ته يې را نقل کړه او پر وزن شعري يې جوړه کړه او پر هغه دوو مقدمو بيتو يې دوه بيته نور ورزيات کړه.

وها بيل تضمنه الفريج

ومالي لا اجود بسكب دمع

فهل انا من حياتي مستريح

ارى طول الحياة علي غماً

تاريخ انبياء وايي چي د آدم عليه السلام عمر چي يو سل او دېرش كاله و د هابيل تر قتل پنځه كاله وروسته خدای پاك وده ته له حواء څخه زوی وركړی چي شيث يې نوم و معناه هبة الله، يعني په عوض كي د هابيل، او شيث عليه السلام لوی عابد سړی و، په ساعاتو كي د ورځي او د شپې، او پنځوس صحيفې يې پرده نازل كړي دي، نو شيث عليه السلام د آدم عليه السلام وصي او ولي عهد وگرځېدی، او آدم عليه السلام وقابيل ته وويل څه ولاړ سه "طريد اشريد افزعاً" تر تلې، سر كېسته او بېرونكی، نو قابيل خپله خور تر لاس ونيول او له آدم عليه السلام څخه و تنبېدی د يمن عدن ښار ته ولاړی او هلته چي بعض اولاد الاولاد د آدم عليه السلام موجود وه د هغو سره يوځای سو، او بليس لعين د سړي په رنگ كي ورته راغلی او ورته وه يې ويل چي د هابيل قربان چي اور وخورلی هغه په پته د اور عبادت كاوه، نو ته هم بيت النار جوړ كړه او د اور عبادت شروع كړه چي ستا او د پسمانده گانو به فائده وي، نو قابيل بيت النار جوړ كړی، اول د اور عبادت چي په دنيا كي شروع سوی دی هم ددغه قابيل ميراث دی، او د قابيل اولاد په لهوه ولعب د سورنا او طنبور او ډولك ربابو اخته وه او شراب يې څښل، او زنا او نور فواحش يې كوله حتی غرقهم الله بطوفان نوح عليه السلام، او د شيث عليه السلام نسل باقي پاته سو الی اليوم القيامة.

پوښتنه: عبید الله تا دمخه وویل چي قابیل کافر نه دی، اوس وايي چي هغه آتش

پرست کافر دی؟

ځواب: ما چي وړاندي وویل ما داسي وویل چي په قتل د هابيل او دده سره په حسد نه دی کافر، ولي چي په گناه کبیره سړی کافر کېږي نه، او اوس چي مادی کافر وباله په سبب ددې چي د اور عبادت يې شروع کړی، او عبادت د غير الله شرک دی.

دروېش وايي: چي دا خبره ډېره صحيحه ده چي پر صغیره گنهو همېشه توب كول يعنې پښېماني نه پر كول په کبیره گناه سړی اخته کوي، او همېشه توب پر کبیره گناه اخير سړی کفر ته رسوي فتفکر في حال قابيل مع ابيه آدم عليه السلام و مع اخيه هابيل.

مِنْ أَجْلِ ذَلِكَ كَتَبْنَا عَلَى بَنِي إِسْرَءِيلَ أَنَّهُ مَنْ قَتَلَ نَفْسًا
يَغْيِرْ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا

پوه سه: چي کلمه د "من" ابتدائيه ده او متعلق په "کتبنا" پوري ده.

والمعنى به سبب وقوع جنايت عظيمه من ابن آدم يعني قابيل چي هابيل يې ناحقه قتل کړی، او لپاره د بندولو له دې کار څخه يعني ناحقه قتل په اينده کي نه کېږي موږ ليکلي وه پر بني اسرائيلو يعني په تورات کي که وواژه يو سړي بېله قصاصه د بل نفس، او بېله فساد د قطاع الطريق غلو، يا زنا بعد الاحسان چي په رجم يې مرگ روادی، نو بېله دغو اسبابو که څوک بل څوک قتل کړي، نو گويا ټوله انسانان يې قتل کړه، ددې آيت تاويل حسن بصري رحمته الله عليه دا ډول کوي چي د يوه نفس په قتل سره قاتل قصاصېږي لکه ټوله خلگ چي مړه کړي او پر قصاصېږي، او که څوک يو نفس ژوندي کړي يعني ولي د مقتول وقاتل ته عفو وکړي او قصاص يې نه کړي لکه ټوله خلگ چي ژوندي کړي يعني په ثواب کي، حسن بصري رحمته الله عليه وايي چي مقصود ددې آيت تعظيم د قتل النفس دی او احياء د نفس دی په عفو سره من القصاص لپاره د بېرولو د خلگو عن قتل النفس، يعني بغير حق او ترغيب دی د خلگو في العفو عن القصاص، او ابن عباس رضي الله عنه په روايت د عکرمه وايي من قتل نبيا او يا سلطان عادل فکانما قتل الناس جميعاً في الوزر يعني په گناه کي، او که چا د يو نبي مرسته وکړه يعني له مرگه يې خلاص کړی، او يا يې د امام عادل سره کومک وکړی او له قتل څخه يې وساتي فکانما احياء الناس جميعاً، او مجاهد رحمته الله عليه وايي چي څوک يو نفس محرمه قتل کړي حای يې دوږخ دی لکه ټول خلگ چي مړه کړي هم حای يې دوږخ دی من التاويلات.

وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا

دروېش وايي: چي ددې آيت ژباړه او تاويل دمخه آنفا تېر سوه.

وَلَقَدْ جَاءَتْهُمْ رُسُلُنَا بِالْبَيِّنَاتِ

په تحقيق سره راغلي دي ودوی ته رسولان زموږ يعني يو په بل پسي په معجزاتو واضحاتو سره.

پوه سه: چي لام د "لقد" موطنه د قسم محذوف دی او د "جائتهم" ضمير د جمع راجع دی و بني اسرائيلو ته لان الكلام معهم، که څه هم روح البيان و اهل کتابو ته مطلقاً راجع کړی دی.

پوه سه: چي له "رسول" څخه مراد هغه اصطلاحی معنی نه ده چي متجدد دین به لري، ولي چي انبياء د بني اسرائيلو ټوله پر دین د موسی عليه السلام وه او کتاب یې تورات و، بلکه رسول دلته په معنی د نبي دی الا ان يقال انه مبني على مذهب من قال ان النبي والرسول بمعنى واحد.

ثُمَّ إِنَّ كَثِيرًا مِنْهُمْ بَعْدَ ذَلِكَ فِي الْأَرْضِ لَكُسْرُفُونَ ﴿١٣٧﴾

وروسته بیا نو ډېر ددوی یعنی بني اسرائيلو وروسته تر ارسال د رسولانو او د تاکید د امر په نه کولو سره د امثالو د جنایت د قایل اسراف کونکی دی په قتل او باک هم نه په کوي.

پوه سه: چي اسراف تجاوز دی له حدودو څخه د اعتدال چي خدای جل جلاله امر په کړی وي من غیر مبالغات یعنی باک نه په کوي.

فائدة في الآيات السابقة: په حديث کي د براء بن عازب رضي الله عنه چي ابن ماجه يې روايت کړی دی راغلي دي! چي رسول الله صلى الله عليه وسلم وويل "لزوال الدنيا اهون على الله من قتل مؤمن بغير حق" يعني خرابول د دنیا سپک دی پر خدای جل جلاله باندي تر قتل د مؤمن بېله حقه د قتل، وقد ذکرنا موجبات القتل عن قريب.

پوه سه: چي سليمان بن علي و حسن بصري رحمتهما الله ته وويل په باره کي ددغه آيت وويل "وکتبنا على بني اسرائيل الى اخيرها" چي دا احکام زموږ لپاره هم دي لکه د بني اسرائيلو لپاره چي دي؟ حسن رحمته الله ورته وويل ای يعني هو والذي لا اله غيره ماكان دماء بني اسرائيل اكرم على الله من دمائنا، هو! زموږ لپاره هم دی، ولي چي ويني د بني اسرائيلو عزت مندي نه دي پر خدای جل جلاله زموږ تر وینو.

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ

نه ده جزاء او عذاب د هغو کسانو چي جنگ کوي د خدای او د رسول سره د

خداي جلالة مگر دا وروسته چي رائي.

پوه سه: چي مراد له جنگ څخه د خداي او د رسول، جنگ دی د دوستانو سره د خداي او د رسول وهم المسلمون، خداي جلالة خپل د دوستانو جنگ خپل او خپل د رسول جنگ وگرخواوه لپاره د تعظیم د دوستانو د خداي او د رسول.

پوه سه: چي مراد له دغې محاربي څخه په قول د روح البیان قطع الطريق دي چي یو قوم وي دی شوکه او سلاح وي په صحراء کي سره جمع سي، او د مسلمانانو پر اموالو تعرض کوي او د مسلمانانو پر وینه او ازواجو تعرض کوي.

وَيَسْعُونَ فِي الْأَرْضِ فَسَادًا

او کوشش کوي په مخکه کي د فساد چي دا مذکوره شيان او اعمال وه.

پوه سه: چي "فساداً" حال دی له ضمير څخه د "يسعون" ای حال کونهم مفسدين اصل نزول ددې آيتو په قوم د هلال بن عویر اسلمي دی چي هغه د عليه الصلوة والسلام سره قرار داد او معاهده کړې وه، چي زه او زما قوم نه ستا سره کړمک په جنگ کي کوو، او نه د نورو کفارو مرسته کوو ستا سره په جنگ کي. و هغه څوک مسلمانان چي تاته درځي زموږ پر لار هغه زموږ له خوا څخه په امن کي دي، او هغه څوک چي په قصد د اسلام و مدينې ته ځي زموږ پر لار هغه هم زموږ له خوا څخه په امن کي دي، نو یو قوم د بني کنانه وو د عليه الصلوة والسلام وخوا ته روان وه د اسلام راوړلو اراده یې وه، د هلال د قوم پر لار تېرېدل او هلال په خپله په دغه ورځ حاضر نه و، نو د هلال قوم د هغو بني کنانه وو لار ونيول نو هغه یې مړه کړه او مالونه یې ځني لوټ کړه.

سوال: څوک خو په نفس ارادي د اسلام له حربي توبه نه وځي او حد خو په قطع الطريق کي د حربي نسته که څه هم مسامن حربي وي، نو دې قوم ته د هلال ولي حد وټاکل سو کما سيئاتي؟

جواب: معنی د یریدون الاسلام یریدون تعلم احکام الاسلام ده، یعنی مسلمانان خو دمخه لا وه.

فائده محاربه او فساد چونکه پر مختلفو اقسامو دی لکه (۱) قتل بدون اخذ

المال (٢) او بل قتل دی سره د اخذ المال (٣) اخذ المال بدون القتل (٤) صرف بېرېول بدون القتل و اخذ المال، نو په دې راتلونکو آیتو کې یې د هرې مرتبې لپاره جزاء و ټاکل.

أَنْ يُقْتَلُوا

يعني حداً او پر صلب دې نه اچوي دا په هغه صورت کې چې دوی یوازې قتل کړی وي که څه هم اولیاء د مقتول عفو ورته وکړي لکن ددوی عفو ته اعتبار نسته، ولي چې دا حق د شرعي شریفی دی حق العبد نه دی، او په دې کې هم فرق نسته که یې په آله جارحه لکه توره وغیره قتل کړی، او که یې په ډبره وژلی وي او که یې په لرګي وهلی وي مثلاً الی غیر ذالک.

أَوْ يُصَلَّبُوا

یا دي یې په دار کړي که یې قتل او اخذ المال دواړه کړي وي.
فائده: صلب دا بولي لکه د لاندي پسه چې پر یو لرګي و اچوي او په نس او نورو ځایو کې یې په نېزو او چرو ووهي تر څو چې مري، او که یې پر محکمه مړ کړي بیا دې پر دار نه اچوي لانه لا فائده فیه، یعنی زجر د ورته کار څخه.

أَوْ تُقَطَّعَ أَيْدِيُهُمْ وَأَرْجُلُهُمْ مِنْ خِلَافٍ

او یا دي ورپرې کړه سي لاسونه او پښې ددوی، یعنی رسته لاسونه ورپرې سي له اول بنده څخه، او چپه پښې دي ورپرې کړل سي د بجلکي سره که یې وازي مالونه اخستي وه یا له مسلمان څخه او یا له اهل ذمه څخه لکن دومره مقدار روپی وې چې پر دغو قطاع الطريقو وېشل سوي وای هر یوه ته لس درهمه ور رسېدل، او یا برابر د لس درهمه که نقدي روپی نه وي بلکې نور عرض وه.

فائده: قطع د رسته لاس خو یې په سبب د مال د وړلو ده، او قطع د چپه پښې یې په سبب ددې ده چې دوی امنیت د لاري گډوډ کړی و.

أَوْ يُنْفَوْا مِنَ الْأَرْضِ

او یا له مخه څخه د محکمي ورک کړل سي یعنی په محبس کې دې بنديان کړي

او بعض اهل مذهب وايي چي له وطنه دي فراره كړي، والاوول هو مذهب الحنيفية نو چي بنديان يې كړه شر ددوی به دفع سي او خه ناخه تعزير دي هم وركړي دا پر دي تقدير چي قطاع الطريق صرف خوف زده كړي وه تېرونكي پر دوی نه يې وژلي وه او نه يې مال خني اخستي و، نو دا سبب ددوی په سبب د امنيت د لاري چي دوی گډوډ كړی و.

ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ^{١٦}

دغه مذكوره جزاگانې دوی لره رسوايي ده په دي دنيا كي، او دوی لره په اخرت كي لوی عذاب دی.

إِلَّا الَّذِينَ تَابُوا مِنْ قَبْلِ أَنْ تَقْدِرُوا عَلَيْهِمْ فَأَعْلَمُوا أَنَّ اللَّهَ غَفُورٌ رَحِيمٌ^{١٧}

مگر نه هغه قطاع الطريق چي توبه وکاري له قطع الطريق خخه دمخه تر دي چي تاسي قادره کېدای پر دوی، نو چي دمخه يې توبه وکښل، نو تاسي په دي پوه سئ چي خداي جَلَّالَهُ غفور دی يعني گناه بخښونکی دی او علاوه پر هغه مهربان دی پر گناه کارانو توبه کونکو باندي.

فائده: استثناء د مخصوص په هغه خه پوري چي له حقوق خخه د خداي جَلَّالَهُ وي، او هر چي حقوق د انسانانو دي هغه په دي توبې سره نه ساقطېږي مثلاً که قاطع الطريق يو سړی وژلی و، او بيا قبل القدرة عليه توبه وکښل نو په دي توبه وژل دده حد آخو ساقط سو، ولي دا حق الله و، او ولي د مقتول پر خپل حق پاته دی من القصاص او العفو، ولي چي دا حق العبد دی، او که قطاع الطريق له چا خخه ډېر مال اخستي و او بيا قبل القدرة عليه توبه وکښل نو لاس او پښه يې نه پرې کېږي ولي چي دا حق الله دی په توبه ساقط سو، مگر د صاحب المال حق باقي دی په مال كي د قطاع الطريق پر قاطع يې رد واجب دی، او که قاطع الطريق بعد القدرة عليه توبه وکښل، روح البيان وايي چي له ظاهر خخه د آيت خو داسي فهمېږي چي دا توبه وده ته فائده نه کوي د هر حد چي مستحق و هغه حد پر جاري کېږي کما يضمن حقوق العباد، البته ددي توبه فائده داده چي عذاب عظيم په اخرت كي نسته وده لره.

پوه سه: چي دا ټوله بيان چي تېر سو په باره کي د قطاع الطريق د مسلمانانو دی.
مسئله: که قطاع الطريق کافران وه او له کفره يې توبه وکښل او ايمان يې راوړی، نو له ده څخه ټوله عقوبات ساقط دي قبل القدرة وبعدها، او که يې څوک وژلی وي او يا يې مال د چا اخستی وي په حال کي د کفر پر هغه کافر مؤمن باندي د هيڅ شي مطالبه نسته که څه هم ايمان يې بعد القدرة وي کما لو آمن قبل القدرة عليه.

مسئله: مسلمانان که محاربان وه نو که دوی توبه وکښل قبل القدرة عليهم ای قبل ان يظفر امام المسلمين عليهم، نو له دوی څخه هغه عقوبت چي حق الله وي ساقط دی او حقوق العباد نه ځني ساقطېږي، نو که دوی يو مسلمان په وخت کي د قطع وژلی و، نو له دوی څخه ساقط دی په توبه سره قبل القدرة يعني خواه مخواه وژل ولي چي حتماً وژل حق الله دی مگر د ولي المقتول حق چي قصاص دی پر پاته دی نو د ولي المقتول خوښه ده که يې قصاصوي او که عفوه ورته کوي، او که يې له يو مسلمان څخه په وخت کي د قطع الطريق مال اخستی و او بيا يې توبه وکښل نو قطع اليد ځني ساقط دی ويجب عليه رد المال، وان جمع بينهما ای القتل واخذ المال، نو له ده څخه خامخواه وجوب القتل او صلب ساقط دی او ضمان المال پر پاته دی، او دغه رنگه د ولي المقتول د قصاص حق ان شاء عفى عنه وان شاء اقتص منه.

دروېش وايي: چي له دې ټوله تفصيل څخه دا معلومه سوه چي قطع الطريق او بېرول د مسلمانانو من اقباح السيئات، او هم دا و شان نزول ددې آيتو په نېزد اکثر و مفسرينو، او مظهری رحمته الله عليه په روايت د بخاري له انس رضي الله عنه څخه داسي روايت کړی دی چي يو څو نفره د عکل له قبيلې څخه عليه الصلوة والسلام ته راغله او اسلام يې راوړی، نو د مدينې هوا بده پر ولگېده يعني مرض د نفخ البطن ورپېښ سو غالباً له دوا څخه داسي معلومېږي چي د استسقاء مرض به ورپېښ سوی وی، ولي البان د اوبنانو د استسقاء د مرض دوا ده، او بل په روايت کي د ابن عباس رضي الله عنه راغلي دي چي راغلي خلگ د عرنیه د قبيلې وه.

دروېش وايي: چي جمع يې ممکنه ده بعض راغلي کسان څوک د عکل له قبيلې وه او بعض د عرنیه له قبيلې وه، نو عليه الصلوة والسلام دوی امر کړه چي

ولار سئ و اونبانو ته د صدقې او تاسي خيبنئ شيدې او بولي د اونبانو، نو دوى چي دا كار وكړى دوى جوړ سوه او په بدن چاغ سوه، نو دوى مرتد سوه العياذ بالله او دوى مړه كړه رعات "ساروانان" د اونبانو د صدقې او اونبان يې بوتله ولاړه، نو عليه الصلوة والسلام ته خبر راغلى خلك يعنې اصحاب كرام عليهم السلام يې پسي واستول، نو صحابه كرامو هغه كسان سره د اونبانو ونيول او عليه الصلوة والسلام ته يې راوستل، عليه الصلوة والسلام امر وكړى لاسونه او پنبې وړپرې كړئ او مېخونه يې تاوده كړه سترگي يې په ورتوري كړې، او د ډبرو په شپله كي يې وغورځول، دوى به د اوبو نارې وهلې اوبه به چانه وركولې ترڅو چي په داغه حالت كي مړه سوه، ابو قلابه رضي الله عنه وايي سبب د تشديد د عليه الصلوة والسلام ددې خلكو سره په دې وجه وچي دې خلكو رعات الابل وژلي وه او اونبان يې غلا كړي وه، او حاربوا الله ورسوله هم وه او په محكه كي يې فساد هم وكړى، نو داو سبب د تغليظ د عذاب ددوى سره.

پوښتنه: په شريعت محمدي كي مثلث يعنې پزه يا غوږونه پرېكول يا په سترگو تاوده مېخونه ورچخل خو ممنوع وه؟

جواب: محدثين وايي چي دا فعل عليه الصلوة والسلام قصاصاً وكړى ولي چي دوى د رعات الابل سره دا ټوله كارونه كړي وه، او قتاده له ابن سرين رحمته الله عليه څخه داسي روايت كړى دى چي دا فعل د عليه الصلوة والسلام دمخه و تر انزال د حدود الشرعية وو، او ابو الزيات وايي چي دا فعل چي عليه الصلوة والسلام وكړى خداى حدود نازل كړه او عليه الصلوة والسلام يې له مثلث څخه منع كړى، ولهذا روى عن قتادة رضي الله عنه بلغنا ان النبي صلى الله عليه وسلم بعد ذلك يحث على الصدقة وينهى عن المثلة او نوري توجيهات د فعل د عليه الصلوة والسلام علماؤ د صحابه وو او تابعينو نقل كړي دي.

دروېش وايي: چي زما په نېز اصلي توجيه د مثلث ددوى قصاص د رعاتو الابل ده كما اوردناه من قبل لكه سليمان التميمي چي له انس رضي الله عنه څخه روايت كړى دى قال انما سمل النبي صلى الله عليه وسلم اعينهم لانهم سملوا اعين الرعات.

پوه سه: چي مظھري گډوډ روايتونه نقل کړي دي حتی چي په بعضي رواياتو کي يې راوړي دي چي دغه آيتونه يعني "انما جزاء الذين الخ" سرزنش و د عليه الصلوة والسلام پر فعل د مثلث والله اعلم زه خو داسي نه سم ويلای که څه هم ټوله خلگ داغسي ووايي، اوس خو به لا مظھري وليث بن سعد ته حواله کړي وي

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ

اي هغه کسانو چي ايمان يې راوړی دی له خدايه وېرېږئ يعني له عذاب او عصيانه د خداي جل جلاله، او طلب کړئ يعني د خپلو ځانو لپاره و خداي پاک ته يعني و ثواب ته د خداي او قرب ته د خداي په واسطه سره د اعمال صالحه وو.

پوه سه: چي "اليه" متعلق دی په "وسيلة" پوري لکن مقدم يې کړی پر وسيله لپاره د اهتمام.

سوال: نجات وايي چي د مصدر معمول پر مصدر نه دمخه کېږي لضعف عمله؟

ځواب: وسيله خو مصدر نه ده بلکې په معناد مایتوسل به الی الله تعالی ده، ویتقرب به الیه تعالی والجمع وسائل، او عطاء رحمة الله علیه وايي چي وسيله افضله د درجو د جنت ده، نو ځکه په حديث نبوي کي راغلي دي "سئلوا الله لي الوسيلة فانها درجة في الجنة لا ينالها الا عبد واحد وارجوا من الله ان اكون هوانا" يعني تاسي سوال کوئ له خداي جل جلاله څخه زما لپاره د وسيلې، ولي چي هغه يوه درجه ده په جنت کي يعني درجه عظيمه چي هغه نه رسېږي مگر و يوه بنده ته او زما اميد دی چي هغه بنده زه یم او د هغه چي ماته طلب د وسيلې وکړي زما شفاعت به په ورځ د قيامت د هغه نصيب سي.

وَجَاهِدُوا فِي سَبِيلِ لَعَلَّكُمْ تُفْلِحُونَ ﴿١٥﴾

او تاسي جهاد کوئ په لاره کي د خداي جل جلاله يعني لپاره د اعلاء د کلمة الله له دښمنانو ظاهره او باطنه وو سره شايد بلکې په تحقيق تاسي به ورسېږي و قرب الهي ته او سعادت اخروي ته.

پوه سه: چي بعض مشائخ ددې زمانې ترجمه د "وسيلة" په شېخ مرشد سره کوي.

دروېش وايي: چي شېخ کامل چي اوصاف د ارشاد پکښې وي کما بين في

كتب التصوف كه څوك پيدا كړي خو هغه كبريت احمر دى او مسك اذفر دى،
لكن توفيق الوصول اليه من الله الاكبر، لکن زما غرض دادى چي د لفظ "وسيلة"
ترجمه شېخ مرشد نه ده کما زعموا.

پوه سه: چي صحبت او هم نشيني د صالح سړي هر څوک چي وي ډېر ښه کار
دى په صحيح حديث نبوي کي راغلي دي چي د صالح سړي ناسته داسي مثال
لري لکه سړى چي د مشک خرڅونکي په دکان کي کښېني، نو يا به دى مشک
ځني رانيسي او يا به دکاندار ده ته څه مشک مفت درکړي، او که له دغو دواړو
څخه يوه نه سي پېښه دکان خو يې خوشبويه دى، دى چي راوځي دده د کالو
به خوشبويي ولاړېږي، او د جليس سوء مثال يعني د بد سړي مثال داسي دى
لکه سړى چي د آهنگر په دکان کي کښېني، نو يا به د آهنگر د اور کوره دده
کالي دروسوځي او يا به دده په دود لړلى دکان دده مخ او کالي در تور کړي،
او که دا يو نه وي چونکه د آهنگر د دکان هوا بدبويه ده دى چي راوزي دده به
هم بد بوى ځي او کما قال رسول الله ﷺ.

دروېش وايي: چي داوسنى زمانې يعني سنه ١٤٢٧ هـ ق بلکې تردې سنې
هم ډېر دمخه په نامه پيرانو او خليفه گانو پيري او مريدي تجارت گرځولي دي،
پايڅې يې پورته کړي وي نن ددې مريد پر کور بېله دعوته مېلمه کېږي په خپلو
ورجو غوښو ځان موړ کړي، سباد بل مريد پر کور، مگر خدايي کسان خامخواه
په امت محمدیه ﷺ کي سته لکن اوس به ډېر کم وي وهم من عصمهم الله من تلک
الاعمال اللهم صبراً.

إِنَّ الَّذِينَ كَفَرُوا وَلَوْ أَنَّ لَهُمْ مَتَا فِي الْأَرْضِ جَمِيعًا وَمِثْلَهُ مَعَهُ

په تحقيق هغه کسان چي کفر يې مختاره کړي وي که فرضاً دوى لره يعني هر
يوه لره مافي الارض وي من خزائنها وجواهرها و ذخائرها.

پوه سه: چي مافي الارض اسم دى د "ان" او "لهم" يې خبر دى "جميعاً" يې تاکيد دى
د "ما" چي موصوله ده، او يا حال دى "ومثله" يعني مثل د مافي الارض عطف دى
على مافي الارض معه سره د مافي الارض "معه" ظرف دى حال دى له معطوف څخه.

لِيَقْتَدُوا بِهِ مِنْ عَذَابِ يَوْمِ الْقِيَامَةِ مَا تُقْبَلُ مِنْهُمْ وَلَهُمْ عَذَابٌ أَلِيمٌ ﴿٣٦﴾

چي دوی یې فدیہ وگرځي له عذاب څخه د ورځي د قیامت چي د ورځ دا ټوله مافي الارض ومثله له دوی څخه به نه سي قبول يعني له عذابه به نه سي خلاص، او دوی لره عذاب درد ناک سته چي د ورځ دی يعني په ورځ کي د قیامت.

پوه سه: چي لام جاره متعلق دی په هغه فعل سره چي خبر دی د "ان" چي "لهم" پوري متعلق و چي فعل د استقروا و چي "لهم" پوري متعلق و، او حرف د "به" متعلق دی په "يقتدوا" پوري او ضمير د "به" راجع دی و موصول "ومثله" ته.

سوال: ضمير د "به" خو مفرد دی نو څرنگه دوو شيانو ته راجع کېږي؟

جواب: ضمير ته يې حکم د اسم الاشارة ورکړی دی کانه بدل به بذالك فافهم.

يُرِيدُونَ أَنْ يُخْرِجُوا مِنَ النَّارِ مَا هُمْ بِخَارِجِينَ مِنْهَا وَلَهُمْ عَذَابٌ مُّقِيمٌ ﴿٣٧﴾

پوه سه: چي دا جمله مستانفه ده، او استيناف يې بياني دی چي جواب د سوال مقدر دی کانه قيل كيف حالهم فيها او ماذا يصنعون فاجيب يريدون الخ، والمعنى دوی اراده لري ددې چي ووزي له اور څخه د هغه وخت چي لمبې د اور دوی راپورته کړي، نو دوی هڅه وکړي چي له اوره گوندي ووزو "ولات حين مناص" اوس نسته وخت د خلاصون، او بعض مفسرين وايي چي مراد له "يريدون" څخه تمنای قلبي ددوی ده له د ورځ څخه، او دوی نه سي کېدای خارجين له اور څخه لانهم کلما ارادوا ان يخرجوا منها اعيدوا فيها او دوی لره دی عذاب مقيم يعني دائم چي هيڅ نه قطع کېږي، په حديث شريف کي راغلي دي چي جنتيان چي جنت ته ورسې او د ورځيان د ورځ ته ورسې، نو د خداي جل جلاله له خوا اعلان ذکر سي يا اهل الجنة خلود بلا موت يعني فيزدادون فرحاً على فرحهم، او د ورځيانو ته به هم وويل سي خلود بلا موت فيزدادون غما على غمهم.

دروېش وايي: چي په حديث شريف کي راغلي دي چي "يؤتي بانعم اهل الدنيا من اهل النار يوم القيامة فيصبغ في النار صبغة" راتگ به وکړل سي په لوی نعمت داره سره په دنيا چي له اهل النار څخه وي يعني کافروي په ورځ د قیامت، نو

غوته به يې کړي په اور کي يوه غوټه يعني يوه نفخه د اور به ورورسېږي "ثم يقال يا ابن آدم هل رئيت خيراً قط فيقول لا والله يارب" بيا به وروته وويل سي اي د آدم زويه آيا تاپه دنيا کي يو خير ليدلی او يا تاپه دنيا کي يو نعمت ليدلی و؟ دی به ورته ووايي "لا يارب" نو معنا داده چي سختي د عذاب له ده خخه هېره کړي هغه چي پر ده تېر سوي وه له نعمتو خخه د دنيا، او بيا به راتگ وکړل سي په هغه سړي سره چي سخت ترين د خلگو وي په دنيا کي از روی فقر او له اهل جنت خخه به وي، نو يوه غوټه به په جنت کي ورکړي يعني بوی د جنت به يې تر پزه سي، بيا به و هغه ته وويل سي اي ابن آدم پر تا يو وخت فقر درغلی و او تاپه دنيا کي يوه سختي ليدلې وه، فيقول لا والله يارب، يعني د دنيا ټولي سختي په يوه بوی د جنت ځني هېري سي، کذا في شرح المشارق لابن مالک رحمته الله عليه.

وَالسَّارِقُ وَالسَّارِقَةُ فَاقْطَعُوا أَيْدِيَهُمَا

نر غل او بنځه غله يعني چي غلا وکړي پرې دي کړل سي لاسونه ددوی.
پوه سه: چي "والسارق اه" مبتداء ده خبر يې محذوف دی ای حکم السارق والسارقة ثابت فيما يتلى عليكم، نو "فاقطعوا" بيان دی د حکم مقدر.
پوښتنه: څه ضرورت سته و تقدیر ته د خبر؟

ځواب: له دې سببه ضرورت سته چي "فاقطعوا" امر دی او امر انشاء ده نو خبر نه سي واقع کېدای بېله تاويله.

پوه سه: چي مراد "له ايدي" خخه بني (راسته) لاسونه دي.

سوال: ايدي "خو جمع ده او د غله يا د غلې خو دوه لاسونه دي؟

ځواب: په نحو کي وايي چي دوه لفظ د تشبي متوالي مستکړه دي يعني يداها، نو ځکه يې جمع کړه او پر دوه والي باندي ضمير د "هما" دلالت کوي کما في قوله تعالى فقد صغت قلوبكما موضع قلبا کما فافهم هداک الله.

جَزَاءُ مَا كَسَبَا نَكَالًا مِّنَ اللَّهِ وَاللَّهُ عَزِيزٌ حَكِيمٌ

دا جزاء ده د هغه فعل چي دوی کړی دی يعني غلا، او دا عقوبت دی د

خداي جلالة له خوا چي دوى به هم بيا غلا نه کوي او د نورو غلو چي دوى وويني عبرت به يې سي، او خداي جلالة غالب دى پر خپلو کارو، يعني هرڅه اراده چي يې وسي هغه کولای سي، نه يې د مراد څوک مانع کېدای سي، ولي چي خداي لره ضد اوند نسته، او په هر حکم کي که د امروي او که د نهی وي حکمت لري وهي اخلاء العالم من فساد النظام لکه په موجوده آيت کي چي يې حکم وکړی پر سارق او سارقه په قطع اليد سره.

پوښتنه: په آيت کي د سرقې خداي پاک نردمخه کړی او په آيت کي د زنا يې بنځه دمخه کړه الزانية والزاني فاجلدوا کل واحد "حکمت يې څه دی؟

ځواب: په سرقه کي شجاعت لوی کار فرما دی، او په شجاعت کي نر تر بنځي بالا دی علی الاکثر، او په زنی کي باعث شهوت دی او په شهوت کي بنځه تر نر بالا ده غالباً.

فَمَنْ تَابَ مِنْ بَعْدِ ظُلْمِهِ وَأَصْلَحَ فَإِنَّ اللَّهَ يَتُوبُ عَلَيْهِ إِنَّ اللَّهَ غَفُورٌ رَحِيمٌ ٢٩

نو که چا که نروي او که بنځه وي توبه وکښل له سرقې څخه پسله ظلمه څخه يعني اخذ المال غيره بالسرقة، او خپل ځان يې اصلاح کړی په رد د ماسرق او بالعفو من المسروق منه، نو خداي جلالة يې توبه قبولوي ولا يعذبه في الآخرة، په تحقيق سره خداي پاک بخښونکی د گناه دی او مهربان دی.

پوه سه: چي قطع اليد نه ځني ساقطېږي په توبه لان فيه حق المسروق منه، زمور د حيفيانو په مذهب کي.

مسئله: حدادي رحمة الله عليه وايي که سارق مال مسروقه رد کړی ومسروق منه ته قبل المرافعة الى الحاكم لا تقطع يده، واما بعد المرافعة الى الحاكم فيجب القطع.

سوال: چي د غله لاس پرې سي او مال هم رد کړي، نو غله ته څه گټه ورسېده؟

ځواب: که يې توبه د زړه له کومي وه، نو خداي پاک به وده ته اجر عظيم ورکړي پر قطع اليد باندي، لکه انبياء عليهم السلام او صلحاء دامت چي خداي پاک يې په امراض او بلاياو گوناگون مبتلاء کوي لپاره د رفع درجاتو ددوى في الجنة.

أَلَمْ تَعْلَمْ أَنَّ اللَّهَ لَهُ مُلْكُ السَّمَوَاتِ وَالْأَرْضِ

پوه سه: چي مخاطب په آيت كي خو عليه الصلوة والسلام دي لكن مراد ټوله مؤمنان دي ولي ټوله خو په دې خبر دي "ان الله له آه" او استفهام لپاره د انكار دي او نفي د نفي اثبات دي يعني ته په دې خبر يې او مقصود په اثبات كي د علم ددوي شاهدان دي، ولي پر قدرت الهي پر مضمون د آيت آتي.

وَيُعَذِّبُ مَنْ يَشَاءُ وَيَغْفِرُ لِمَنْ يَشَاءُ وَاللَّهُ عَلَى كُلِّ شَيْءٍ قَدِيرٌ ٥٠

خدای جل جلاله په عذابوي هغه څوک چي اراده د عذاب يې لري او بخښنه کوي و هغه چاته چي اراده د بخښي يې ورته وسي، او خدای جل جلاله پر هر شي قادر دی فیدخل في عموم الشئ المغفرة والتعذيب.

پوه سه: مفعول د "يشاء" په دواړو ځايو كي محذوف دی يعني التعذيب والمغفرة كما اشرنا اليه في ترجمة الآية.

فائدة في بيان السرقة وهي اخذ المكلف، نو که نابالغ يا لهوني غلا وکړي قطع اليد نسته باندي "خفية" يعني په پټه.

پوه سه: چي "خفية" چي رکن د سرقي دي احتراز دي له غصب څخه چي د غاصب لاس نه پرې کېږي که څه هم غصب لويه گناه ده، په قدر د لس درهمه چي سکه پر وهل سوې وي، نو که عين دراهم وه خو خير او که بل مال و، نو قيمت ته د هغه مال اعتبار دی، نو که لس درهمه ته رسېدی قط اليد پکښي واجب ده، له خوندي ځايه څخه چي ده لره ملک نه وي پکښي، د "حرز" څخه مراد دادی چي ممنوع ځای وي که مانع په بناء وي لکه خونه او که پیره دار وي، بغوي رحمة الله عليه وايي که يو چاشی غلا کړی بېله حرزه لکه مېوه د چاله باغه چي پیره دار نه لري، يا يو پسه يا بل حيوان چي په صحراء كي وي او محافظ نه وي ورسره، او يا يې مال غلا کړی له داسي خوني څخه چي جلا وه له نورو خونو څخه د سرای په دې ټولو كي قطع نسته، او په دې قول سره من حرز لا ملک له فيه چي معنا يې داده چي داسي ممنوع ځای و چي سارق لره ملک نه و په دې حرز كي، احتراز يې وکړی چي

مال مسروق په داسي خونه کي وي چي د سارق ملک وي لکه څوک چي د بل چا په خونه کي مال کښېږدي او خوني والا يې غلا کړي پر دغه سارق قطع اليد نسته، ولي چي حرزد سارق ملک و.

مسئله: د سارق رسته لاس دي ورپرې کوي له اول بنده څخه چي زند يې بولي، او وروسته تر پرې کېدلو دې په تودو تېلو چخ کړي تاچي وينه يې ودرېږي، ولي که يې داغ نه کړي نو يې وينه بهېږي خو سارق مري، او حد خو لپاره د زجر دی نه لپاره د قتل.

مسئله: که سارق چي لاس يې پرې سو دوهمه پلا بيا غلا وکړه نو چپه پښه دې د اول بنده سره ورپرې کړي، او که يې درې يمه پلا غلا وکړه بل لاس يا پښه دي نه ځني پرې کوي بلکې بندي دې کړي تر هغو پوري چي توبه کاږي، او علامه د تائبين پر معلومېږي لقوله علي عليه السلام په باره کي د داسي چا چي درې يم وار يې غلا کړې وه چي زه له خدايه شرمېږم چي زه داسي لاس و سارق ته نه پرېږدم چي دی خوراک په کوي، يعني د ابل لاس هم ورپرې کړم، او زه شرمېږم که يې داسي پښه ورپرې کړم چي ده به تگ پرې کولای يعني که يې راسته پښه ورپرې کړم.

مسئله: اثبات د سرقي په هغه شي سره کېږي چي اثبات د شراب خمر په هغه سره کېږي يعني يا اقرار د سارق يا دوه شاهدان لکن د ښځو شاهدي په حدودو کي نه قبولېږي بشبهة البدلية منه، والحدود يندر بالشبهات.

مسئله: طلب د مسروق منه شرط د قطع دی ولي چي خيانت پر ملک د غير لکه سرقه لاتظهر الا بخصومة ذالك الغير.

فائده: په قطع کي د لاس په سبب د سرقي فرق نسته د امير او د فقير، بخاري له عائشي رضي الله عنها څخه روايت کړی دی چي يوه ښځه د بني مخزوم د قبيلې غلا يې کړي وه، عليه الصلوة والسلام ته چي موضوع پېش سوه عليه الصلوة والسلام حکم د قطع اليد پر وکړی، نو يې اقرباء د ښځي وغوښتل چي سارقه ښځه د قطع اليد څخه خلاصه کړي، نو اسامه بن زيد رضي الله عنه چي پر عليه الصلوة والسلام ډېر گران و لکه پلار دده چي زيد و پر عليه الصلوة والسلام گران و، نو د ښځي

قريبانو اسامه بن زيد رضي الله عنه و عليه الصلوة والسلام ته ورواستاوه چي ددي بنهي شفاعت دي و عليه الصلوة والسلام ته وکري چي لاس دي نه ورپري کوي، هغه چي ورغلي عليه الصلوة والسلام د اسامه خبره ونه منله او داسي يې ورته وويل "اتشفع يا اسامة في حد من حدود الله انما اهلك الذين قبلکم انهم كانوا اذا سرق فيهم الشريف تركوه واما اذا سرق فيهم الوضيع والضعيف اقاموا عليه الحد.

ترجمه: آيا ته شفاعت کوي اي اسامه په يو حد کي د حدود د خدای جل جلاله، استفهام انکاري دی يعني مه يې کوه، او ورته زياته يې کړه چي تر تاسي دمخه خلگ يعني اليهود غالباً چي خدای جل جلاله هلاک کړه په دې سره چي د لوړ خاندان سړي به غلا وکړه هغه به يې پرېښوي يعني حد به يې نه پر جاري کاوه او چي يو ضيف سړي به غلا وکړه حد به يې پر جاري کاوه، او عليه الصلوة والسلام اسامه ته داهم وويل "لو ان فاطمة بنت محمد سرت لقطعت يدها"

مسئله: په حديث شريف کي راغلي دي چي عليه الصلوة والسلام نه يې وکړه له شفاعت څخه په حدود کي بعد بلوغ الامام، له دې سببه ده مبارک د اسامه رضي الله عنه شفاعت رد کړی، واما الشفاعة قبل البلوغ الى الامام، نو شفاعت کول و مجني عليه ته روا دی او پر جاني که سارق وي او که بل پرده اچول يعني شاهدي نه پر اداء کول چي مجني عليه طلب نه وي کړی مستحب کار دی، سعدي شهرآزي وايي.

پس پرده بيند عملهای بد هم او پرده پوشد بالای خود

يعني خدای جل جلاله پس پرده ويني يعني علم پر لري عملونه بد د بندگانو او هم په خپله خدای پاک پرده اچوي پر عملو بدو د بندگانو په خپل احسان سره.

دروېش وايي: چي امام ابو منصور ماتريدي رحمته الله عليه چي امام دی د حنيفيانو په عقائدو کي وايي که څوک وايي څه حکمت الهي دی په قطع کي ديد چي په زرو بلکي په لک روپۍ يې قيمت دی په سرقه د لس درهمه کېږي، وکيف يکون قطع اليد جزاء د فعل د سارق يعني سرقة عشرة دراهم، او سره ددي چي خدای پاک وايي "من جاء بالسيئة فلا يجزى الا مثلها" واين مماثلة بين قطع اليد وبين سرقة عشرة دراهم؟

جواب: قطع اليد خود عشرة دراهم عوض نه دی بلکي قطع اليد جزاء ده د هتک او

بې حرمتۍ د حقوق د خداي څانګه چي سارق وکړه ولهدا قال الله ههنا جزاء بما کسبا، يعني دا قطع اليد جزاء ددوی د کسب او فعل ده نه جزاء د لس درهمه، او د خداي پاک په نېردي هتک د حرمت د سرقي دغه قطع اليد جزاء ده لان مقادير العقوبات انما يعلمها من يعلم الجنایات فالحق التسليم والانتقياد انتهى بزيادة يسيرة.

دروېش وايي: چي کافران ټوله په سرکي انګريزان او امريکايان په خپلو بيانو کي وايي چي قطع اليد په جرم کي د لس درهمه ظلم دی، او دوی دا ظلم نه بولي چي د مسلمانانو د وطنو د قبضه کولو لکه عراق او افغانستان آتش باره بمبارۍ کوي تر او ښځي حتی د زانګو ماشومان ددوی له بمبار څخه هره ورځ په زرهاوو وژل کېږي دا ظلم نه بولي او قطع اليد ظلم بولي، ع... بدین عقل ودانش بايد گريخت، غلبيل کوزې ته ويل څومره ډېر سوري لري؟ کوزې ورته وويل زما دا خو دوه دي ستا د خو په سلهاوو دي، بيت.....

چو بينم دين احمد در غريبی دلم سوزان زچشم خون جاری

پوه سه: چي لکه غلا چي د اموالو سته داغه رنگه غلا په عباداتو کي د خداي هم سته ځکه چي په صحيح حديث کي راغلي دي عليه الصلوة والسلام فرمايلي دي "اسوء الناس سرقة الذي يسرق من صلاته، قالوا يا رسول الله كيف يسرق عن صلوته قال لا يتم ركوعها ولا سجودها.

دروېش وايي: چي تعديل الارکان پر صحيح مذهب د حنيفيانو واجب دی کما صرح به الطحاوي، ويدل عليه ما رواه البخاري وغيره چي عليه الصلوة والسلام په مسجد نبوي کي تشریف فرما وچي يو سړی چي د جماعت لمونځ ځني تېر سوی و پر لمانځه ودرېدی، لمونځ چي يې وکړی تېرېدی او عليه الصلوة والسلام ته يې سلام عليکم ووايه، نو عليه الصلوة والسلام وروسته تر ځواب د سلام ورته وويل "صل فانک لم تصل" ورسه دوهم لمونځ وکړی ولي چي تا لمونځ نه دی کړی يعني کامل لمونځ، هغه سړی ورغلی بيا يې لکه دمخه لمونځ داسي لمونځ وکړی، خو بيا عليه الصلوة والسلام ورته وويل "صل فانک لم تصل" تر درې څلور واړه پوري، نو په اخير هغه سړي ورته وويل چي يا رسول الله ﷺ ته يې راوښيي زه

څرنگه لمونځ وکړم، عليه الصلوة والسلام په بيان کي د صحرائي د لمانځه دا جزء ورزيات کړي، نور خو د صحرائي لمونځ سم و مگر دغه شی کم و، نو عليه الصلوة والسلام د هغه په بيان کي ورته وويل "اذا رکعت فاطمئن راکعاً واذا رفعت فاطمئن قائماً و اذا سجدت فاطمئن ساجداً" يعني هر رکن بڼه په اطمین سره کوه، ژر ژر پورته کښته مه کوه "واذا رفعت فاطمئن قاعداً" او تعديل الارکان يې وروښوول چي د صحرائي په لمانځه کي کم وه.

يَا أَيُّهَا الرَّسُولُ لَا يَحْزُنُكَ الَّذِينَ يُسَارِعُونَ فِي الْكُفْرِ

اې رسوله تادي په غم کي وانه چوي هغه کسان چي په ډېر تلوار سره په کفر کي واقع او داخلېږي.

پوه سه: چي خطاب يې و عليه الصلوة والسلام ته په عنوان د رسالت وکړي لپاره د تشریف دده، والمقصود چي ته غم مه کوه زه دي ناصر یم.

مِنَ الَّذِينَ قَالُوا آمَنَّا بِأَفْوَاهِهِمْ وَلَمْ تُؤْمِنُ قُلُوبُهُمْ

هغه کسان چي دوی وايي چي موږ ايمان راوړی دی په خولو وايي، او ايمان يې نه دی راوړو زړو ددوی، چي دا د منافقينو ډله وه.

پوښتنه: قول خو وي په ژبه او په خوله، نو د "بافواهم" څه فائده ده.

ځواب: اشاره ودي ته ده چي ژبي او خولي ددوی ترجمان د زړه نه دي ولا عبرة لقول لا يكون معبراً وترجمانا للقلب.

وَمِنَ الَّذِينَ هَادُوا

او د هغو کسانو چي په دين کي د يهودانو دي.

پوه سه: چي دا موصول عطف دی پر موصول سابق او په دې دوو ډلو يعني المنافقين واليهود سره مسارعين في الكفر ختم سوه.

سَمِعُونَ لِلْكَذِبِ سَمِعُونَ لِقَوْمٍ آخَرِينَ

پوه سه: چي "سماعون" خبر د مبتداء محذوفي دی والتقدير "هم" اي المنافقون واليهود بڼه اورېدونکي دي د درواغو او سماع د مبالغې صيغه ده.

سوال: سمع "خو متعدي بنفسه ده، نو لام ته د للكذب خه ضرورت و؟
جواب: لام لپاره د تقويه د عمل دى ومثله كثير في العربية، او يا سماع متضمن معنا لره د قبول ده، والقبول يتعدى باللام.

پوه سه: مراد له كذب خخه هغه اخبار دي چي اخبارو يعني ملايانو د يهودانو به پر خداى جلالة ويل په تحريف كتابهم التوراة كما في نعت رسول الله ﷺ وكتمان آية الرجم وغير ذلك.

پوه سه: چي اكثره منافقين چونكه يهودان وه نو حكه يې سماعون للكذب و دواړو ته شامل كړى فتدبر.

پوه سه: چي دوهم "سماعون" هم خبر د مبتداء مقدر دى د اول "سماعون" د تقرير لپاره دى والمعنى مبالغون في سماع قوم آخرين يعني بسمع القبول.

لَمْ يَأْتُوكَ

اى لم يحضروا مجلسك، يعني خانونه له تا خخه گوبنه ساتي د تكبر او د غايت بغض او عناد له سببه.

پوه سه: چي "لم ياتوك" بل صفت دى د "قوم" بعض مفسرين وايي چي مراد له "لم ياتوك" يهودان د خيبر دي، او له "سماعون" مراد بني قريظه دي د يهودانو.

يُحَرِّفُونَ الْكَلِمَ مِنْ بَعْدِ مَوَاضِعِهِ

صفت اخري دى "لقوم". معنا داده چي دوى تغيير او ميل وركوي و كلمو الهيه وو ته له خپلو خايو خخه، وروسته تردې چي خداى پاك دغه كلم په خپلو خايو كي ايښي وه يعني په تورات كي، ياد سره هغه كلم مهمل پرېږدي او يا يې پر غير مراد الهي حمل كوي.

يَقُولُونَ إِنَّ أُوتِيَتْهُمْ هَذَا فَخُذُوهُ

دوى وايي و خپلو اتباعو ته چي ددوى خبره اورى په وخت چي دوى و اتباعو ته خپل باطل او له خانه جوړ كړي خبرونه بيانوي، كه چېرې تاسي ته دركړه سو يعني له جانبه د رسول دغه "هذا" اشاره ده و هغه قول محرف ته ددوى، نو قبول يې كړئ

او عمل په وکړئ فانه الحق.

دروېش وايي: چي دوى خبيثان خو په دې پوهېدل چي عليه الصلوة والسلام خو دا محرف او از خود ساخته خبري ددوى واخلگو ته نه کوي، نو له دې جهته دوى و خپلو اتباعو ته وويل چي نو يې قبولي کړئ.

وَأِنْ لَّمْ تَوْتَوْهُ فَأَحْذَرُوا

او که دغه خبري چي موږ تاسي ته وکړې هغه رسول وتاسي ته ونه کړي، نو له هغو خبرو څخه وبهرېږئ يعني مه يې قبلوي، او يا له عليه الصلوة والسلام څخه بهرېږئ ددوى په قول چي نبي نه دی لعنهم كيف يقولون، لباطل المحرف فخذوه وللحق المنزل فاحذروا.

دروېش وايي: چي شان نزول د فوق التلاوة آيتو مفسرينو قريباً په اتفاق سره داسي ذکر کړی دی چي عربي عبارت سره سره به يې په پښتو هم واورئ ان شاء الله تعالى ان شريفاً من خير زنى بشريفة وکانا محصنين وحدثهما الرجم في التورات (چي يو شريف سړی يعني په دوى کي ښه نسب والا او مالدار و، زنا يې وکړه د يوې شريفي ښځي سره او دوى دواړه محصن وه يعني نر ماینه درلوده او ښځي مېړه درلودى او حد ددوى رجم و په تورات کي) فکرهوا رجمهما لشرفهما (نو دوى يعني علماؤ ددوى رجم ددوى نه و خوښ په سبب د شرافت ددوى) فارسلهما مع رهبط منهم الى بني قريضة وبني نضير (نو دوى راواستول زاني او زانيه سره د يو جماعت ددوى و بني نضير او بني قريضة وو ته چي د مدينې منورې يهودان وه) حتى نزلوا على قريضة ونضير فقالوا لهم انکم خير بهذا الرجل ومعنه في بلده (حتي چي هغه جماعت راغلي او پر قريضة او نضير يې واړول، او هغه جماعت و نضير او قريضة ته وويل چي تاسي خو په حالاتو ددغه سړي يعني رسول الله ﷺ ښه خبر ياست او دده سره په ښار کي ياست يعني مدينه) وقد حدث فينا حدث فلان وفلانة قد فجرا وقد احصنا فنحب ان تسألوا لنا محمداً عن قضائه (په موږ کي يعني په خيبر کي يوه نوې خبره پېښه سوې ده فلاني نر او فلاني ښځي فجور يعني زنا کړې ده او دواړه هم محصن دي، نو زموږ دا خوښه ده چي تاسي پوښتنه

و کړئ زموږ لپاره د محمد ﷺ څخه ددې قضیې د حکم) فقالت لهم قریضه والنضیر اذا والله یا امرکم بما تکرهون (نو قریضه او نضیر ورته وویل دی به امر کوي په هغه چي تاسي یې مکروه بولی یعنی رجم) ثم انطلق قوم منهم کعب بن الاشرف وکعب بن الاسد وکنانة بن ابي الحقیق و غیرهم الی رسول الله ﷺ، فقالوا یا محمد اخبرنا عن الزانی والزانیة اذا احصنا ما حدهما فی کتابک (بیا ولاړی یو قوم د خبیریانو چي په هغو کي کعب بن الاشرف او کعب بن الاسد او بل کنابه بن الحقیق و، او نور هم و رسول الله ﷺ ته، او دوی وویل ای محمده خبر راکړه یعنی د حکم د زانی او زانیه چي دواړه محصن وي څه دی حد د هغو ستا په کتاب کي) فقال هل ترضون بقضائي؟ قالوا نعم (نو علیه الصلوة والسلام ورته وویل چي تاسي زما په قضاء او حکم سره راضي یاست دوی وویل هو!) فنزل جبرئیل بالرجم فاخبرهم بذلك فابوا ان یاءخذوا بذلك (نو جبرائیل علیه السلام راغلی چي حکم یې رجم دی، علیه الصلوة والسلام و دوی ته وویل چي حکم یې رجم دی، نو دوی منع وکړه چي موږ به عمل په رجم سره) فقال له جبرئیل اجعل بینک و بینهم ابن صوريا و وصفه له (جبرائیل و علیه الصلوة والسلام ته وویل چي ته محکم وگرځوه په منع کي خپل او د دوی ابن صوريا، او جبرائیل علیه السلام د ابن صوريا صورت او هیئت و علیه الصلوة والسلام ته بیان کړی) فقال علیه الصلوة والسلام هل تعرفون ابن صوريا؟ قالوا نعم قال فاي رجل فيکم؟ قالوا هو اعلم يهودي بقى على وجه الارض بما انزل الله على موسى عليه السلام في التوراة (نو علیه الصلوة والسلام و دوی ته وویل آیا تاسي پېژنئ ابن صوريا؟ دوی ورته وویل هو! علیه الصلوة والسلام ورته وویل چي څرنگه سړی دی ابن صوريا په تاسي یهودو کي؟ دوی ورته وویل چي ابن صوريا هغه ښه خبر سړی یهودي دی چي پاته دی پر مخ د محکم په هغه کتاب چي خدای پر موسی علیه السلام نازل کړی دی یعنی تورات) قال فارسلوا اليه ففعلوا فاتاهم وهو ابیض اعور یسکن فذک فقال له علیه الصلوة والسلام انت ابن صوريا قال نعم قال وانت اعلم يهودي قال کذاک یزعمون، قال علیه الصلوة والسلام اتجعلونه بیني و بینکم قالوا نعم (نو علیه الصلوة والسلام و دوی ته وویل چي ابن صوريا ته سړی

ورواستوي چي راسي، نو دوى هم داغسي وکړه، نو ابن صوريا راغلى چي په رنگ سپين مخ يې و او په يوه سترگه وړوند و او حوان و، نو عليه الصلوة والسلام ورته وويل چي ته ابن صوريا يې؟ هغه ورته وويل هو! عليه الصلوة والسلام ورته وويل چي خبرداره يهودي يې، ابن صوريا ورته وويل چي يهودان داغسي ظن پر مالري، نو عليه الصلوة والسلام د خيبر و يهودانو ته وويل چي تاسي ابن صوريا محکم گرځوي زما او ستاسي تر منځ؟ هغو ورته وويل هو! قال له رسول الله ﷺ انشك بالله الذي لا اله الا هو انزل التوراة على موسى واخرجهم من مصر وفلق لكم البحر وانجاكم واغرق آل فرعون والذي ظل عليكم الغمام، وانزل عليكم المن والسلوى وانزل عليكم كتابه فيه حلاله وحرامه هل تجد في كتابكم الرجم يعني على المحصن والمحصنة، قال ابن صوريا نعم والذي ذكرتني به لو لا خشيت ان تحرقني التوراة ان كذبت او غيرت ما اعترفت لك (نو عليه الصلوة والسلام و ابن صوريا ته وويل چي زه تاته قسم درکوم په هغه چي لا اله الا هو چي نازل کړی يې دی تورات پر موسى عليه السلام او نازل کړی يې دی کتاب خپل يعني تورات چي په هغه کي خداى جل جلاله حلال او حرام ټوله بيان کړي دي، او تاسي يې را ايستلي ياست له مصر څخه او درياب وتاسي ته کوڅې کوڅې و، او تاسي ته يې نجات درکړی و، او آل فرعون يې غرق کړي وه، او په هغه خداى قسم درکوم چي پر تاسي يې سايوان گرځولې وه وريځ، او پر تاسي يې نازل کړل من او سلوى، آيا تاسي رجم د محصن او محصنې په تورات کي نه دی ليدلى؟ ابن صوريا ورته وويل هو! ليدلى مودى او زما قسم په هغه خداى دی چي تا ماته ذکر کړی که نه وای بېره ددې چي تورات په ما وسوځي که زه درواغ ووایم، او يا تورات ته تغيير ورکړم ما به تاته دغه اقرار يعني رجم في التوراة نه وای کړی) لکن كيف في كتابك يا محمد قال اذا شهد اربعة رهبط عدول انه قد ادخله فيها كما يدخل الميل في المكحلة وجب عليه الرجم (نو ابن صوريا وروسته تر اقرار په رجم سره د تورات په حکم و عليه الصلوة والسلام ته، لکن حکم څرنگه دی ستا په کتاب کي يا محمد؟ نو عليه الصلوة والسلام ورته وويل چي شاهدي اداء کړي څلور عادلان چي دې نر خپل ذکر داخل

کړی و په دې کې يعنې په فرج کې د ښځې، او داسې يې داخل کړی و لکه سلايې چې سړی په رنجونونې چيځي، نورجم واجب دی يعنې که محصن او محصنه وه) فقال ابن صوريا والذي انزل التوراة على موسى هكذا انزل الله على موسى عليه السلام في التوراة (نو ابن صوريا ورته وويل چې قسم دی په هغه خدای چې تورات يې پر موسى عليه السلام نازل کړی دی دغه شان يعنې لکه تا چې وويل خدای نازل کړی يعنې حکم د زنا د محصن او محصنې په تورات کې پر موسى عليه السلام) فقال له النبي صلى الله عليه وسلم فماذا كان اول ترخستم به في امر الله تعالى (نو عليه الصلوة والسلام و ابن صوريا ته وويل څه شی اول سبب د آسانۍ ستاسې په امر کې د خدای يعنې في التوراة يعنې حکم د تورات ته مو تغيير ورکړی) قال کنا اذا ذنى الشريف ترکناه واذا اخذنا الضعيف اقمنا عليه الحد يعنې الرجم کما هو حکم التوراة (ابن صوريا ورته وويل چې موږ به داسې کوله چې شريف سړي به زنا وکړه هغه به مو پرېښو يعنې حد د رجم مو نه پر جاري کاوه، او چې ضيعف به مو پر زنا ونيوی موږ به حد د زنی يعنې رجم پر جاري کاوه) فکثر الزنى في اشرافنا حتى زنى ابن عم ملکننا فلم يرجم (نوله دې سببه چې پر شريف به رجم نه جاري کېدی په اشرافو کې زموږ زنا ډېره سوه حتی چې زموږ د يوه بادشاه د اکا زوی زنا وکړه نه سو په رجم) ثم زنى رجل آخر في اسوة من الناس فاراد ذالک الملک رجمه فقام دونه قومه وقالوا لا والله لا ترجمه حتى ترجم فلاناً ابن عمک (او بيا زنا وکړه يو بل سړي په عمومي خلگو کې يعنې چې شريف نه و، نو بادشاه اراده د رجم وکړه، نو د بادشاه و مخ ته خلگ له قوم څخه د هغه ضيعف ودرېدل، او قوم د ضيعف وويل چې قسم په خدای که يې رجم کړې تر هغو چې فلانی ستاد اکا زوی دي په رجم کړی نه وي، يعنې هغه ضيعف زاني بيا خپل قوم له رجم څخه خلاص کړی) فقلنا تعالوا نجتمع فلنضع شيئاً دون الرجم يكون على الشريف والوضع فوضعنا الجلد والتحميم وهو ان يجلد يعنې الزاني والزانية اذا كانا محصنين لا غيرهما اربعين جلدة بحبل مطلقى بالقار ثم تسود وجوههما ثم يحملان على حمارين وجوههما من قبل دبر الحمار يطاف بهما فجعلوا هذا مكان الرجم (ابن صوريا وويل چې موږ ملايانو د يهودو سره وويل چې تاسې

راسي مود سره کښېنو او په اتفاق سره يوشی وضع کړو په خای کي درجم چي هغه حکم پر شریف او پر ضعیف باندي برابر وي چي هغه خلو پښت درې وهل او مخ ور تورول دي د زاني او د زانيې چي محصنين وي نه غیر محصنين، نو خلو پښت درې وهل دي او بیا د دواړو مخان ورتورول دي، او بیا زاني پر یوه خره او زانيه پر بل خره سپرول چي مخان یې د خره د کوني وخوا ته وي.

وَمَنْ يُرِدِ اللَّهُ فِتْنَتَهُ فَلَنْ تَمْلِكَ لَهُ مِنَ اللَّهِ شَيْئًا

و چاته چي د خدای ﷻ اراده وسي د ضلالت او رسوايي، نو ته هرگز مالک نه یې د هغه لپاره يعني ستا په طاقت نه ده پوره په دفع کي د عذاب له خدایه هیڅ شی.
پوه سه: چي کلمه د "من" شرطیه ده وروسته یې جواب دی.

أُولَئِكَ الَّذِينَ لَمْ يُرِدِ اللَّهُ أَنْ يُطَهِّرْ قُلُوبَهُمْ

او دغه منافقان او یهودان هغه کسان دي چي اراده نه لري ددې چي ددوی زړونه دي پاک کړي له نجاست څخه د کفر او ضلال، ولي چي دوی منهمک دي په کفر کي او دوی ټینگ دي پر خپل کفر او ضلال او دوی روی گرداني کوي چي اسباب د هدایت دي تر لاسه کړي.

لَهُمْ فِي الدُّنْيَا خِزْيٌ وَلَهُمْ فِي الْآخِرَةِ عَذَابٌ عَظِيمٌ ٤١

دوی لره په دنیا کي رسوايي ده او دوی لره په آخرت کي عذاب دی لوی، د منافقانو خزی خودا وه چي خدای ﷻ ددوی نفاق رسوا کړی و مسلمانانو ته او ددوی له نفاق څخه یې پرده پورته کړه او خزی د یهودانو ذلت او جزیه یې پر دوی اچول دي او ددوی د درواغو ښکاره کول دي چي پر تورات یې ویل لکه په قصه کي د ابن سوريای چي تېره سوه او دوی لره عذاب د دوږخ دی ابد الابدین لایخفف عنهم العذاب ولا هم ينصرون.

سَمْعُونَ لِلْكَذِبِ

او دوی اورېدونکي دي د درواغو.

پوه سه: چي دا تکرار دی د لوی فعل قبیح ددوی تاکید او تقریر آفي قلوب المؤمنین.

اَكْلُونِ لِلْسُّحْتِ

دوى ډېر خوړونكي دي د حرام لكه رشو تونه وغيرها.

فَإِنْ جَاءُوكَ فَأَحْكُمْ بَيْنَهُمْ أَوْ أَعْرِضْ عَنْهُمْ

نو که دوى راسي و تاته لپاره د حکم په يوه موضوع چي ددوى پکښي اختلاف وي، نو ته حکم وکړه په منع کي ددوى لکه دوى چي په موضوع کي د خبيريانو د زني تاته راغله او تا حکم د رجم پر وکړي او زاني او زانيه دواړو ته رجم ورکړه سو کمامر عنقریب، او يا ته اعراض خني وکړه يعني خصومت ته ددوى غوږ مه نيسه. **پوه سه:** چي کلمه د "فا" فصيحیه ده يعني جزاء د شرط محذوف ده ای اذا کان حالهم کما شرحنا لک فان جاؤک آه.

وَإِنْ تَعْرِضْ عَنْهُمْ فَلَنْ يَضُرُّوكَ شَيْئًا

او که ته اعراض خني وکړي نو تاته ضرر نه سي رسولای په هيڅ شي سره يعني چي دوى به ستا سره عداوت کوي په سبب د اعراض ولي چي خداى جلّاله تا ددوى له ضرره ساتي.

وَإِنْ حَكَمْتَ فَأَحْكُمْ بَيْنَهُمْ بِالْقِسْطِ إِنَّ اللَّهَ يُحِبُّ الْمُقْسِطِينَ ﴿٤٦﴾

او که تا حکم کاوه نو حکم کوه په منع کي ددوى په عدل سره کما حکمت بينهم بالرجم فيما مر، په تحقيق د خداى جلّاله خوښ دي عادل کسان نو دوى په سبب د محبت د خداى جلّاله له هر ضرره خخه په محفوظ وي يعني حاکم بالعدالة دي له چا خخه نه بېرېږي ولي چي خداى جلّاله يې ساتندويه دی، په حديث شريف کي راغلي دي "المقسطون على منابر من نور".

وَكَيْفَ يُحْكِمُونَكَ وَعِنْدَهُمُ التَّوْرَةُ فِيهَا حُكْمُ اللَّهِ

او څرنگه دوى يهودان تا محكموي او سره ددې چي ددوى سره تورات موجود دی چي په هغه کي حکم د خداى جلّاله سته لکه په موجوده مسئله کي حکم د تورات چي رجم و موجود و.

پوه سه: چي دا استفهام لپاره د تعجب دی يعني چي خلگ په تعجب کي و اچوي، ولي چي يهودانو نه عليه الصلوة والسلام مني نه يې قرآن مني او حال هم دادی چي حکم مذکور يعني رجم منصوص دی په تورات کي چي دوی يې دعوه د ايمان کوي، نو په آيت کي اشاره ودي ته ده چي ددوی په تحکيم سره ستا معرفت د حق نه دی او اقامة الشرع بلکې غرض ددوی په تحکيم کي ستا اساني پر زاني او زانيه ده وان لم یکن حکم الله ددوی پر زعم، ولي چي دوی خو نه تا مني او نه دي کتاب مني.

پوه سه: چي "فيها حکم الله" حال دی له تورات څخه.

ثُمَّ يَتَوَلَّوْنَ مِنْ بَعْدِ ذَلِكَ وَمَا أُولَٰئِكَ بِالْمُؤْمِنِينَ ٤٣

وروسته بيا دوی روی گرداني کوي ستا له حکم څخه وروسته تر تحکيم ستا که څه ستا حکم برابر د دوی د کتاب دی، ولي که ابن صوريانه وايي نورو يهودانو د عليه الصلوة والسلام حکم نه مني، دا آيت عطف دی پر "يحکمونک" داخل دی لاندي تر تعجب او لفظ د "ثم" لپاره د تراخي رتبې دی ولي تراخي زماني خود "من ذالک" څخه مراد ده، او نه دي دغه موصوفين په دغو صفاتو بالمؤمنين د ايمان راوړونکو څخه پر کتاب خپل چي تورات دی.

إِنَّا أَنْزَلْنَا التَّوْرَةَ فِيهَا هُدًى وَنُورٌ

موږ نازل کړی دی تورات چي په هغه کي هدايت دی د شرائعو د دين حق او بيان دی د احکامو د دين چي و خلگو ته عموماً او بني اسرائيلو ته خصوصاً بنوونه کوي و دين حق ته او تورات يو نور الهي دی چي پرده پورته کوي د هغو احکامو الهیه وو څخه چي تر تاریکیو د جهل لاندي وه لکه شرک او روښان کوي احکام.

يَحْكُمُ بِهَا النَّبِيُّونَ الَّذِينَ أَسْلَمُوا

چي حکم کوي په تورات سره هغه انبياء د اسرائيلو يعني په احکامو سره د تورات او خلگو ته دعوت ورکوي او باعثه کوي يې پر هغو احکامو باندي هغه انبياء چي دوی اسلام راوړی و.

پوښتنه: نبوت خو تر نفس اسلام لوړ دی په درجه کي نو څرنگه مدح په اسلام سره د نبي کول کېږي بان يقال ان النبي رجل مسلم وما الوصف بالاسلام بعد الوصف بالنبوة دا خو داسي مثال لري چي د لوړي مرتبې څخه وروسته په کښته مرتبې د چا مدح کوي؟

ځواب: دا کېداسي چي گاهي يو وصف ذکر کړه سي صرف ددې لپاره چي دا وصف ښه وصف دی يعني اسلام ښه وصف دی، نو په داسي راوړو تعظيم د شان د وصف دی او تنبيه ده پر دې چي دا وصف عظيم القدر دی حيث وصف به عظيم القدر وهو النبي لکه توصيف د انبياء عليهم السلام په صلاح سره يا ملکي په ايمان سره لکه دا چي ويل سوي دي اوصاف الاشراف اشراف الاوصاف کما قال الشاعر المحقق.

ما ان مدحت محمداً بمقالتي ولكن مدحت مقالتي بمحمد

لِلَّذِينَ هَادُوا

پوه سه: چي دا موصول متعلق دی په "يحکم" پوري ای يحکمون فيما بينهم واللام للاختصاص بهم اعم من ان يكون لهم او عليهم گویا داسي یې وویل چي انبياء د بني اسرائيلو لاجل الذين هادوا ای دخلوا في دين اليهودية حکم کوي يعني په دين د موسى عليه السلام او په کتاب د تورات، نو حاصل د کلام دادی چي له نبوت څخه مراد هغه انبياء دي چي وروسته په بني اسرائيلو کي مبعوث سوي دي د مخه تر عيسى عليه السلام چي بعضو علماء ويلي دي چي پر دين د موسى عليه السلام او پر کتاب د تورات په بني اسرائيلو کي څلور زره انبياء راغلي دي.

پوه سه: چي معنی د "هادوا" رجعوا من الكفر وتابوا منه ده، بعض علماء وايي چي دا نوم يهودانو ته هغه وخت ورکړه سو چي دوی د عبادة العجل څخه توبه وکښل يعني په زمانه کي د موسى عليه السلام کما مر قصته في سورة البقرة، او بعض علماء وايي يهود چي یې بولي په نامه د مشر اولاد د يعقوب عليه السلام چي يهودا يې نوم و مسمی سوي دي والله اعلم.

وَالرَّبَّانِيُّونَ وَالْأَحْبَارُ

پوه سه: چي دا عطف دی پر "نبیون" باندی، "الربانيون" جمع د رباني ده الف او نون له زوائدو څخه د استعمال دي، ولي چي نسبت و رب ته خو "ربى" راخي نو رباني داسي لفظ دی لکه روحاني في النسبة الى الروح، او احبار جمع د خبر ده په معنی د عالم کبير، نو مراد له "ربانيون" څخه زاهدان او صوفيان د بني اسرائيلو دي، او مراد له احبارو څخه علماء ددوی دي چي ټوله له اولاد څخه د هارون عليه السلام دي چي طريقه د انبياؤ يې ټينگه کړې وه او له عصري خود ساخته يهوديت څخه منکرو وه، مثال يې په دين کي د اسلام علماء، زاهدان او صوفيان د اهل سنت والجماعة دي چي له خود ساخته اسلام څخه لکه اسلام د معتزله وو، کراميه وو، شعيه وسائر فرق اهل الاهواء څخه منکر دي.

بِمَا اسْتَحْفَظُوا مِنْ كِتَابِ اللَّهِ

پوه سه: چي با سببيه ده او کلمه د "ما" موصوله ده او عائد يې محذوف دی او ضمير مرفوع په قول د روح البيان او روح المعاني راجع دی و ربانيون او احبار ته او په قول د مظهري و انبياء او احبار او ربانيون ټولو ته راجع دی، او کلمه د با متعلقة ده په "يحکم"، نو د روح البيان په نېز ترجمه داده چي په سبب د هغه شي چي ربانيون او احبارو هغه شي ساتلی و په وصيت د موسى عليه السلام چي هغه شي کتاب الله و يعني تورات له تحريف او تغير څخه، او د مظهري پر رايه يې ترجمه داسي ده چي انبيا او ربانيون او احبارو هغه شي ساتلی چي کتاب الله و يعني عمل يې کاوه او له هېري څخه يې ساتلی و.

دروېش وايي: چي پر دې تقدير هم له انبياؤ څخه د بني اسرائيلو انبياء مراد دي او له کتاب څخه مراد تورات دی.

وَكَانُوا عَلَيْهٖ شُهَدَآءَ فَلَا تَخْشَوُا النَّاسَ وَاخْشَوُا اللَّهَ

او دوی وه پر استحفاظ باندی يا پر کتاب الله باندی رقيبان او محافظان وه چي خلگو ته به يې تعليم کاوه او خلگ به يې په عمل د مافي کتاب الله امر کول، او د

تحريف لاره يې بنده كړې وه، نو مه بېرېږئ اې امر او او اې احبارو او اې ربانينو له خلكو څخه بلکې اقتداء وکړي په اجراء او بيان کي د احکامو د کتاب الله په من کان قبلکم من الانبياء چي انبياء عليهم السلام يې بيان د احکام الكتاب له خلکو څخه نه بېرېدل او ازار د خلکو پر ځان وړئ مگر اظهار الحق يې نه پرېښو تاسي هم بايد هغه سي وکړئ، او زما څخه وبېرېږئ چي په ترک د عمل بما في الكتاب به زه تاسي ته عذاب درکړم يعني په اجراء کي د احکامو د کتاب الله مه د چا مراعات کوئ چي دا شريف يا سرمايه دار دی يا جابر دی يا زما قريب دی لکه اهل خيبر چي د شريف زاني او شريفي زانيې مراعات وکړي او په تورات کي موجود حکم چي رجم و پر وه يې نه کړی حتی چي قضاوت يې و آنحضرت ﷺ ته ورساوه او عليه الصلوة والسلام بې له مراعات د چا حکم د رجم پر وکړی او رجم يې کړه کما مر.

پوه سه: چي دا حکم و مسلمانانو ته هم شامل دی يعني اميرانو ته او قضااتو ته د مسلمانانو لکن هيات ذالك في الزمان الحاضر بل في الازمنة قبلها، ومن بلاغات الزمخشري رحمه الله عليه

قضاة زماننا صاروا الصوصاً
عموماً في القضايا لا خصوصاً
نخافوا منهم والوصافحونا
للسوا من خواتمنا فصوصاً

دروېش وايي: چي په اوسني زمانه کي ملايان، قاضيان او امراء څو مراعات په نظر کي لري مراعت د قوميت، مراعات د سرمايه دار سړي وغيرها.

حکایت: يو زاهد سړی د فقير په لباس کي يو مسجد ته ورغلی چي د مسجد ملا په مسجد کي ناست و، زاهد السلام عليكم ورته ووايه، ملا صاحب د خولي په کنج يو ضعيفه و عليكم ورته ووايه، زاهد کښېنستی وروسته بل پېدال سرمايه داره سړی مسجد ته داخل سواو ملا صاحب ته يې سلام ووايه ملا صاحب په ډکه خوله او لوړ آواز و عليكم ورته ووايه، زاهد ورېغ کړه چي ملا صاحب رد د سلام څو قسمه دی؟ ملا صاحب ورته وويل يو قسم دی، زاهد ورته وويل چي زما په عقیده ستا په نېز پر دوه قسمه دی، ملا صاحب خجالت سو.

وَلَا تَشْتَرُوا بِآيَتِي ثَمَنًا قَلِيلًا

او تاسي مه بدلوي آيات زما چي په تورات کي وه چي يا يې ځني وباسي لکه آيت د رجم کما مر تفصيله او يا عمل نه په کوي، او تاسي د خپلي گټي لپاره د هغه عوض واخلئ لکه ملايانو د عصر نبوي ﷺ چي له عوامو څخه به يې روپۍ تر لاسه کولې د زکوة وغيره، نو په نعوت د عليه الصلوة والسلام به يې چي په تورات کي وه عمل نه کاوه، او مراد له "ثمن قليل" څخه رشوت دی او خپل جاه و جلال ساتل دي او نوري د دنيا گټي.

سوال: ملايانو د يهودانو له خلگو او عوامو څخه ډېر بډي او رشوتونه تر لاسه کول، نو ولي ثمن قليل وويل سو؟

جواب: نعمتونه د دنيا که څه هم جليل وي لکن نظر و نعمتو ته د آخرت قليل او رزيل دي خصوصاً هغه نعمتونه د آخرت چي ملايانو ددوی په رشوت کي له لاسه ورکړه کما لا يخفي على من له عقل سليم، يو محقق شاعر وايي يعني المولوي المعنوي جلال الدين الرومي رحمه الله عليه

این جهان جیفه است و مردار و رخیص
پس حیات ماست موقوف فطام
برچنین مردار چون باشم حریص
اندک اندک جهد کن تم الکلام

فائده: اخستل او لاس ته راوړل د يو مال لکه غواو غويي او خر او غالی يا بل شی په ورکولو سره د ثمن، وروسته بيا مجازاً مستعمل سو لپاره د اخستو د شي په بدل کي د ماکان له عیناگان والمعنی لکن چي په اخستو کي به سپری راغب وي او معرض به وي د هغه شي چي دی په عوض کي ورکوي، د سورة بقره په وائلو کي ددې اشتراء مزید تفصیل ملاحظه کړه.

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ ﴿٤١﴾

او څوک چي حکم ونه کړي په هغه آيت چي خداي جل جلاله نازل کړي وي، نو هغه کسان کفاران دي.

پوښتنه: ډېر حکام او قضات د مسلمانانو د رشوت وغيره په خاطر حکم په ما

انزل الله في القرآن العزيز نه كوي، نو دوی به هم کافران وي او که څرنګه؟
ځواب: مراد په دې نه حکم کول دي په ما انزل الله سره د انکار او سپکاوي په
 ډول هغه هر څوک چي وي کافر دی اجماعاً قطعياً.

وَكُتِبْنَا عَلَيْهِمْ فِيهَا أَنَّ النَّفْسَ بِالنَّفْسِ وَالْعَيْنَ بِالْعَيْنِ

او موږ ليکلی دی يعني حکم مو کړی دی پر دوی يهودانو باندې په تورات کي
 چي يو سړی پر بل قصاصېږي چي ناحقه يې قتل کړي، او سترګه د يو سړي چي
 ناحقه د بل سترګه ور ړنده کړي نو د هغه سترګه چي جاني دی هم ور ړنده کېږي
 چي په عربي تقفاء ورته وايي.

وَالْأَنْفَ بِالْأَنْفِ وَالْأُذُنَ بِالْأُذُنِ وَالسِّنَّ بِالسِّنِّ

او د پزي د پرې کېدلو په عوض کي د جاني پزه پري کول کېږي چي دې ته په
 عربي جذم وايي، او د غوږ په پرې کېدلو کي ناحقه د جاني غوږ پرې کېږي چي
 دې ته په عربي صلم وايي، او که يو سړی د بل غاښ وروکښی د هغه جاني غاښ
 به هم ورکښل کېږي چي دې ته په عربي قلع وايي.

وَالْجُرُوحَ قِصَاصٌ

او ټپونه قصاص دی په حذف د مضاف يعني ذات قصاص.

پوه سه: چي مراد هغه ټپونه دي چي اندازه يې معلومېږي او مساوات يې
 ممکن وي لکه ماتول د هډوکو د يو چا يا جائفه ټپ وغيرها مماً ذکر في کتب
 الفقه، د هغو ټپو تاوان به جاني ورکوي او يا به يو عادل سړی محکم ګرځوي.
دروېش وايي: چي که تفصيل د جروح غواړئ نو کتابو ته د فقهي شريفي
 رجوع وکړئ چي په تفسير کي دا امکان کم دی.

فَمَنْ تَصَدَّقَ بِهِ فَهُوَ كَفَّارَةٌ لَّهُ

که د مستحقينو څخه ددغو قصاصو څوک عفو وکړي وجاني ته.

پوه سه: چي تعبير په تصدق سره لپاره د مبالغې في الترغيب دی نو دغه
 تصدق کفار د متصدق ده يعني خدای جلّ و علا يې ګنهونه رږوي.

مسئله: کافر که چېري عفوه د قصاص لازم وجاني ته وکړي هغه کفار دده نه سي کېدای مادام باقياً على الکفر، وفي الحديث النبوي ﷺ من اصاب بشئ من جسده فترکه لله کان کفارة له، او په یو بل حدیث مبارک کي راغلي دي "ثلاث من جاء بهن يوم القيامة مع الايمان دخل الجنة من ای ابواب الجنة شاء" درې شيان دي که چا راتگ په وکړي په ورځ د قیامت دی به داخل سي و جنت ته له هري دروازي د جنت چي دده خوښه وي "وتزوج من الحور العين حيث شاء من عفی عن قاتله" او دی به په نکاح کړي يعني خدای پاک به یې په نکاح ورکړي له حور عين څخه هر ځای چي غواړي، که چا عفوه وکړه و خپل قاتل ته.

سوال: د عفوه و خپل قاتل ته صورت څرنگه دی، ولي چي سپړی قتل کړه سي بیا نو عفوه و قاتل ته څرنگه کولای سي؟

جواب: والله اعلم بالصواب، مراد دادی چي په ورځ د قیامت عفوه ورته وکړي او یا دامعنی ده چي یو سپړی په آله قاتله سپړی وواهه او سپړی و تبتېدی او مجروح لا ژوندی و ورته وو ته یې وویل چي زما قاتل ما بڅښلی دی ثم مات من ذالک "ومن قرء دبر کل صلوة قل هو الله احد عشر مرات ومن ادى دینا خفياً" او که څوک ووايي همېشه وروسته تر هر لمانځه یو ولس واره قل الله شریفه او اداء کړي یو پټ پور.

دروېش وايي: چي اکثره مفسران خو پر دې خبره دي چي د "من تصدق" ضمير راجع دی و مظلوم ته چي په عربي یې مجني عليه بولي، نو له کفارو څخه مراد عفوه د گنهو د مجني عليه ده، او بعض مفسران وايي چي ضمير د "له" وجاني ته راجع دی، والمعنی که چا عفوه وکړه وجاني ته نو عفوه د مجني عليه وجاني ته کفار دده د جاني لپاره، يعني جنايت او گناه یې ختمه سوله يعني په ورځ د قیامت خدای جل جلاله جاني ته عذاب نه ورکوي لانه حق العبد وقد عفی العبد له.

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الظَّالِمُونَ ﴿٤٥﴾

او که څوک حکم ونه کړي په هغه شرايع او احکامو سره چي خدای جل جلاله نازل کړي دي، نو دغه کسان ظالمان دي په غټه پېمانه، ولي حدود او احکام د خدای پر خپل ځان نه کړه برابر کما هو معنى الظلم ای وضع الشئ في غير محله.

پوه سه: چي خداى پاك ددغو كسانو چي د "من يحكم آه" څخه فهمېږي درې الفاظ راوړه "الكافرون، والظالمون، والفاسقون" نو كفر يې په سبب د تمرد او انكار دى له حكم څخه د خداى جلّال كمامر قريباً او ظلم يې په سبب ددې دى چي دوى ظلم وكړى پر خلاف د حكم د خداى جلّال او فسق يې په سبب د خروج د امر الهي څخه كها هو معنى الفسق ولي فسق په لغت كي خروج ته وايي كما في قولهم فسقت الرطبة عن قشرها اى خرجت.

وَقَفَّيْنَا عَلَىٰ آثَارِهِم بِعِيسَى ابْنِ مَرْيَمَ

پوه سه: چي دا جمله عطف ده پر "على انزلنا التوراة" باندي يعني موږ وروسته راواستاوه پر اثار د انبياء المذكورين السابقين عيسى چي د مريم د عمران د لور زوى وه، نسبت يې وموړ ته وكړى، ولي چي عيسى عليه السلام بې پلاره په قدرت عظيمه د خداى جلّال عالم الوجود ته راغلى دى.

پوه سه: چي "قفينا" چي له باب د تفعيل دى د تعديه لپاره نه دى چي باب د تفعيل گاهي په معنى د مجرد رائي كما في الشافية نحو قدر بالتشديد وقدر بالتخفيف او اول مفعول يې محذوف دى اى اتبعنا النبيين الذين ذكرناهم بعيسى بن مريم، نو مفعول ثاني ته په باد جار متعدي سو.

مُصَدِّقًا لِّمَا بَيْنَ يَدَيْهِ مِنَ التَّوْرَةِ

دا حال دى من "عيسى" يعني په داسي حال كي چي عيسى تصديق كونكى و د هغه كتاب چي تر ده دمخه و يعني بلا واسطة چي كتاب تورات و.

وَأَتَيْنَاهُ الْإِنْجِيلَ فِيهِ هُدًى وَنُورٌ

موږ وركړى و دته انجيل يعني نوى كتاب، چي په هغه كي هدايت او لارښوونه ده و خلگو ته او نور و يعني څراغ و د خلگو لپاره چي د حق لاره يې ورته روښانه كول يعني لكه په تورات كي.

پوه سه: چي "فيه هدى ونور" محلاً منصوب دى حال دى له انجيل څخه اى كائنا فيه ذالك.

وَمُصَدِّقًا لِّمَا بَيْنَ يَدَيْهِ مِنَ التَّوْرَةِ

او تصديق كونكى و انجيل د هغه كتاب چي تر ده دمخه و يعنى التوراة.
پوه سه: چي اول "مصدقاً" حال و له عيسى خخه او دوهم "مصدقاً" حال دى له
انجيل خخه، او تكرير د من التوراة لپاره د زيادت تقرير دى.

وَهُدًى وَمَوْعِظَةً لِّلْمُتَّقِينَ ٤٦

دا عطف دى پر "مصدقاً" لکه هغه چي حال و دا هم حال دى.
پوه سه: چي تخصيص د متقين که خه هم انجيل د ټولو بني اسرائيلو لارښود و
له دې جهته چي متقينو په هدايت د انجيل لار پيدا کړه او نفع يې پر واخسته
بخلاف المنكرين له فانهم بمعزل من النفع بالانجيل بل بسائر الكتب الالهيه.

وَلِيَحْكُمَ أَهْلُ الْإِنْجِيلِ بِمَا أَنْزَلَ اللَّهُ فِيهِ

او حکم دي کوي اهل د انجيل چي عيسى عليه السلام او علماء د امت دده دي په هغه
شي سره چي خداى جل جلاله نازل کړي دي يعنى په انجيل کي.
پوه سه: چي کلمه د "ما" موصوله ده والعائد اليه محذوف لکه چي فقير په
ترجمه لفظي کي وعائد ته اشاره وکړه په دغه هغه شي.
فائده: چونکه لفظ "وليحكم" امر بالام او انشاء ده د ماقبل سره تعلق نه لري،
نو حکم مفسرين په اتفاق وايي وقلنا ليحكم نو به قلنا سره د مقولې عطف سي پر
آتيانه الانجيل باندي دا خبره دقيقه ده صحيح فکر پکښي وکړئ.

وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْفَاسِقُونَ ٤٧

او څوک چي حکم نه کوي يعنى په ما انزل في الانجيل لکن پر وجه د انکار او د سپکاوي
په انجيل سره نو هغه کسان فاسقان دي يعنى له حکم خخه د خداى جل جلاله وتلي دي.
دروېش وايي: چي ددې الفاظو تفصيلي بيان ما دمخه درته وکړى فتذکر
هداک الله.

فائده: له دې آيت خخه دا معلومه سوه چي په انجيل شريف کي احکام وه او
عيسى عليه السلام مستقل شريعت درلودى يعنى تابع د تورات موسى عليه السلام نه و.

فائده: په دې آيت کي شديد تهديد دی و حکامو او قضاتو ته د اسلام چي دوی به هم حکم کوي په ما انزل في القرآن الکریم او کله حکم په هغه ونه کړي دوی به هم په ډله کي د فاسقانو حساب سي، البته دا قدر به يې فرق وي چي حکام او قضات چي د قرآن عزيز په حکم يې ونه کړه پر وجه د انکار او د استهانت نه دی، نو له دې سببه کافران نه بلل کېږي بلکه دوی خو يا رشوت راخلي او يا يې مراعات قومي وکړي او يا يې د پېداال مراعات وکړي، نو يې حکم په قرآن سره ونه کړي، لکن له مطلق فسق څخه خو نه خلاصېږي په صحيح حديث کي راغلي دي "يؤتي بالقاضي العدل يوم القيامة فيلقى من شدة العذاب ما يمتنى انه لم يفصل بين احد في تمرتين" فاذا كان هذا حال القاضي العدل فما حال القاضي الجابر، بيت
 بو حنيفه قضا نه کرد وبمرد
 تو بميري اگر قضا نه کنی

دروېش وايي: چي بيان او ترجمه د هغه حديث صحيح داده چي يو قاضي عادل به راوستل سي په ورځ د قيامت نو دی به ملاقي سي له سخت عذاب سره، مراد له عذاب څخه دلته سختي د حساب ده يعني د هر وخت د قضاوت به بازخواست ځني کېږي لا عذاب النار لانه قضی بين الخصوم بالعدل والانصاف بدون الرشوة والاعتساف، نو دی د سخت عذاب وويني دا به يې تمني سي چي کاشکي ده قضاوت نه وای کړی په منع کي د هيڅ چا حتی د دوو خورماوو په حکم سره.

پوه سه: چي امام سخاوي رحمه الله عليه په مقاصد حسنه کي چي دده تصنيف دی داسي حديث رانقل کړی دی چي قاضيان درې قسمه دي، دوه يې په دوږخ کي دي يو يې په جنت کي دی اول هغه قاضي دی چي حکم وکړي په ناحقه سره يعني د رشوت وغیرها له سببه او دی پوهېږي چي دا ناحقه دی فهو في النار، دوهم هغه قاضي دی چي جاهل وي يعني پر احکام شرعيه وو علم نه لري او د خپلي خپتي حکمونه کوي او حقوق د خلکو تلفوي فهو في النار، درېم قاضي قضی بالحق ای بعد العلم به فهو في الجنة.

وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ مِنَ الْكِتَابِ

او موږ نازل کړی و تاته يا محمد کتاب چي قرآن عزيز دی چي تصديق کونکی دی د هغه جنس کتاب چي ستا تر کتاب دمخه نازل سوي دي يعني د جميع کتب

الهييه وو، او څوک چي تخصیص کوي په تورات او انجيل سره هغه بلا فائده دي
وعلى هذا فاللام في الكتاب للجنس.

وَمُهَيِّمًا عَلَيْهِ

يعني رقيب دی قرآن او شاهد دی پر ټولو کتابو چي دمخه نازل سوي وه لکن
چي هغه محفوظ د تغیر او تبدیل څخه وي، يعني قرآن کریم د ټولو لپاره شاهدي
ورکوي په صدق او صحت سره.

فائده: په اصولو کي د شرائع يعني العقائد کالتوحيد والرسالة ويوم القيامة
والجنة والنار وامثالها خو قرآن کریم د هغو هم شاهد دی او قرآن مبارک بيان د
هغو فروعو چي په نورو اديانو کي وه او په دين محمدي کي منسوخ دي د هغو هم
بيان او تفصيل کوي.

فَأَحْكُمُ بَيْنَهُمْ بِمَا أَنزَلَ اللَّهُ

الفاء لترتيب مابعدھا علی ما قبلھا ای اذا كان حال القرآن كما ذكر، نو ته حکم
کوه په منځ کي د اهل کتابو په هغه کتاب سره چي خدای نازل کړی يعني القرآن
الکریم چي رجم و کما مر چي دوی تاته مرافعه وکړي لکه په موضوع کي د زنی د
شریف او د شریفی د اهل خیبر چي تاته راغله کما مر تفصیله، ولي چي قرآن
مبارک معلومه کړې ده چي دا حکم د تورات او د قرآن سره شریک حکم دی او
منسوخ نه دی.

وَلَا تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ ط

نو ته متابعت مه کوه د خواهاشاتو د اهل کتابو.

پوه سه: چي اهواء هغه د زړه خوښتنه ده چي له شرع شریفی څخه مخالف وي د
هغه څه چي تاته راغلی و چي هغه حق حکم دی.

پوه سه: چي کلمه د "عن" په عما کي متعلق ده په "لاتتبع" پوري.

سوال: صله د "تتبع" خو کلمه د "عن" نه راضي؟

جواب: تتبع متضمن دی معنی لره د اعراض فالمعنی لاتتبع اهوائهم معرضاً

عما جائك من الحق.

لِكُلِّ جَعَلْنَا مِنْكُمْ شِرْعَةً وَمِنْهَاجًا

هر يوه ته ستاسي گرځولى دى موږ يعنى لكل امة منكم ايها الناس قديماً
وحديثاً شرعة اي شريعة.

پوه سه: چي شرعه په اصل لغت كي گودر ته وايي چي سړى اوبو ته پر رسېږي،
نو شريعت ته د انبياء عليهم السلام يې شريعت وويل تشبیهاً چي په شريعت سره
سړى و هغه شي ته رسېږي چي سبب د حيوۍ ابدې دى وهي الاحكام الالهيه
الموصله الى الجنة دار النعيم ابداً "ومنهاجاً معنا لار ښکاره په دين كي.

وَلَوْ شَاءَ اللَّهُ لَجَعَلَكُمْ أُمَّةً وَاحِدَةً

او که د خداى جَلَّالَهُ مشيت او اراده وای تاسي به يې ټوله يو امت گرځولى وای،
معنى داچي يو جماعت به وای پر يوه دين او شريعت يعنى په ټولو زمانو كي، نو
ستاسي په منځ كي به اختلاف ديني نه وای.

وَلَكِنْ لِّيَبْلُوَكُمْ فِي مَا آتَاكُمْ

يعنى خداى جَلَّالَهُ دا اراده نه وکړه بلکې تاسي نوع انساني يې افراد او قومونه پر
شرائع مختلفه وو وگرځولاست، چي په علم كي د خداى جَلَّالَهُ چي هر شريعت چي د
هغې زمانې سره موافق و راوايې ستاوه تاچي ستاسي امتحان وکړي په هغه شريعت
كي چي تاسي ته يې درکړي، نو د امتحان معنى داده چي تاسي څه کوئ د نوي
شريعت متابعت به کوئ او که د پلرو او نيکه گانو دين د هغه شريعت جدیده چي په
معجزاتو سره تائيد سوي هم وي انکار کوئ، مثلاً دين د يهودانو شريعت د
موسى عليه السلام او د تورات و، چي خداى جَلَّالَهُ نوى شريعت د اسلام پر محمد عليه السلام
باندي نازل کړى او په ډېرو معجزاتو يې تائيد کړى، نو په دې د يهودانو امتحان
کېږي چي دوى به اسلام ته غاړه کېښېږدي او لا اله الا الله محمد رسول الله به وايي او
خپل د دين موسوي او د تورات منسوخت به ومني او که له نسخ څخه به انکار
وکړي او پر منسوخ دين د آباء په متابعت کلک پاته سي اکثر و يهودانو خودغسي

وکره چي پر خپل آبائي دين باندي ټينگ سوه او له اسلام څخه يې انکار مختاره کړی، البته په دوی کي بعض صاحبان د صحيح نظر او د عقل سليم لکه عبد الله بن سلام او دده ملگري ﷺ اسلام ته په لږ لږ وېلو سره په اسلام کي داخل سوه.

دروېش وايي: چي دغه وه معنا د امتحان الهي او د امتحان دمخه تر اسلام په عيسی او انجيل سره هم اخسته سوی و چي په هغه امتحان کي هم يهودان ناکامه سوي وه حتی رفع الله عيسی من بينهم الى السموات العلی کما مرت هذه القصة في هذا التفسير في موضعه فتذکرها.

فَاسْتَبِقُوا الْخَيْرَاتِ ط

نو تاسي وړاندي والی وکړئ د خير و کارو ته يعني الاعمال الصالحة دا خطاب عام دی، چي نور خلگ هم په تاسي پسي اقتداء وکړي او د هغو د خير په کارو کي به خدای ﷻ تاسي ته هم ثوابونه درکړي کما ورد في الحديث الصحيح من سن سنة حسنة فله اجرها واجر من عمل بها الى يوم القيامة من غير ان ينقص من اجورهم شيء.

إِلَى اللَّهِ مَرْجِعُكُمْ جَمِيعًا

پوه سه: چي دا جمله استينافيه ده، علت ده و استباق الى الخيرات ته، او هم وعد په جنت او ثواب سره و هغه کسانو ته مبادرت او استباق د خير و کارو ته وکړي او وعيد دی د دوږخ و هغو کسانو ته چي تقصير وکړي، والمعنى خدای ﷻ ته ده خاص ستاسي رجوع د ټولو، نو مرجع مصدر ميمي دی.

فَيُنَبِّئُكُمْ بِمَا كُنْتُمْ فِيهِ تَخْتَلِفُونَ ٤٨

بيا به خدای ﷻ تاسي خبر کړي په هغه شي چي ستاسي پکښي اختلاف و چي يهودانو به ويل زموږ دين حق دی باقي اديان او د اسلام دين حق نه دی، يعني په ورځ د قيامت به محق او مبطل سره جلا کړي چي محق به جنت ته واستوي او مبطل به دوږخ ته رهي کړي.

شان نزول د وروسته آيت ابن اسحاق وايي له ابن عباس رضی الله عنه څخه روايت دی چي کعب بن اسد او عبد الله بن سوريا او شاس بن قيس سره وويل چي درځی چي

محمد ته ورسو شايد چي دى به موږ په فتنه كي واچوو له خپله دينه څخه يعني غلط حكم به په وكړو چي رسوا سي، نو عليه الصلوة والسلام ته ورغله او ورته وه يې ويل چي ته موږ پېژنې چي موږ احبار او اشراف د يهودانو يو، او سرداران ددوى يو، كه موږ ستا متابعت وكړو ټوله يهودان به ستا متابعت وكړي او ستا په دين كي به داخل سي، او زموږ و د قوم تر منځ يو خصومت موجود دى موږ به تاته دواړه طرفه راسو ته دوى په موږ ملامت كړه نو موږ به پر تا ايمان راوړو، نو عليه الصلوة والسلام په خپل نور وجداني سره ددوى ددې مطالبې څخه منع وكړه، نو خداى جلّ الله دا آيت نازل كړى.

وَأَن احْكُم بَيْنَهُم بِمَا أَنزَلَ اللَّهُ

پوه سه: چي دا آيت عطف دى پر كتاب باندي والمعنى انزلنا عليك الكتاب وانزلنا اليك ان يحكم آه، او داسي هم روا ده چي دا دي جمله وي په تقدير د وامرنا ان احكم آه او ته حكم كوه په منع كي د راغلو يهودانو په هغه كتاب سره چي خداى جلّ الله تاته نازل كړى نه داسي حكم چي دوى درته وايي كمامر.

وَلَا تَتَّبِعْ أَهْوَاءَهُمْ وَاحْذَرْهُمْ أَنْ يَفْتِنُوكَ

او ته متابعت مه كوه د خواهشات باطله وو ددوى، عطف دى پر احكم عطف النهي الانشائي على الامر الانشائي، او ته له دوى څخه بېرېره چي د حق حكم څخه دي په فتنه كي وانه چوي چي خلاف ما انزل الله حكم په تا ونه كړي لاضلالك.

عَنْ بَعْضِ مَا أَنزَلَ اللَّهُ إِلَيْكَ

د بعض هغه حكم چي خداى جلّ الله پر تا نزل كړى دى يعني په خلاف د هغه په تا حكم وكړي د فتنې له لاري وتاته.

فَإِنْ تَوَلَّوْا فَاَعْلَمُ أَنَّنَا لَمُبْرِدُونَ أَن يُصِيبَهُمْ بَعْضُ ذُنُوبِهِمْ

كه دوى يعني يهودان وغيرهم اعراض او روى گرداني وكړي له حكم منزل اليك څخه او بل حكم غواړي نو پوه سه په دې چي اراده لري خداى جلّ الله چي ددوى ته ورسوي عقوبت او عذاب د بعض گنهو د دوى يعني په دې دنيا كي بعض عقوبات

پر دوی مسلط کړي، نو حاصل د معنی دادی چي په دغه ټولۍ سره چي یوه عظیمه گناه ده.

پوه سه: چي لفظ د بعض یې تنبيه پر دې ده چي دوی گنهونه ډېر کوي چي یو له هغو څخه ټولۍ ده يعني انکار کول.

وَإِنَّ كَثِيرًا مِّنَ النَّاسِ لَفَاسِقُونَ ﴿٤٩﴾

او په تحقیق سره ډېره حصه د خلکو يعني د یهودانو هر آئینه فاسقان دي.
دروېش وايي: چي د "کثیراً" لفظ یې له دې جهت ووايه چي بعض د یهودانو خو فاسقان نه دي لکه عبد الله بن سلام و اضربه رضي الله عنه.

پوه سه: چي مراد له "فاسقون" څخه دلته کاملون في الفسق المتمردون في الفسق دي وهم الکافرون منهم لانهم خرجوا عن امر الله بالکلیة.

أَفَحُكْمَ الْجَاهِلِيَّةِ يَبْغُونَ

آیا حکم د جاهلیت د وخت چي هغه متابعت الهوی دوی غواړي.
پوه سه: چي همزه لپاره د استفهام انکاری ده يعني حکم د جاهلیت چي د اسلام دین و منح ته راغلی بیا پوښتنه نسته، قانون نحوي همزه خو لپاره د استفهام دی چي هغه صدارت د کلام غواړي او وروسته تر همزه که فا عاطفه راسي لکه مانحن فیه او یا واو عاطفه راسي کما في مواضع اخر من القرآن العزيز نو عطف خويي پر ماقبل د همزه نه سي کېدای ولي چي صدارت د همزه له منځه ځي، نو په هر ځای کي د قرآن کریم چي دغسي عبارت راسي نو معطوف عليه د واو یا د فا محذوف دی په منځ کي د همزه او فالکن مناسب د هر مقام سره لکه په دې ځای کي تقدیر داسي دی ایتولون فحکم آه.

دروېش وايي: چي دا قانون په یاد ساتئ چي په ډېرو ځایو کي د قرآن عزیز به په ښه درسي.

وَمَنْ أَحْسَنُ مِنَ اللَّهِ حُكْمًا لِّقَوْمٍ يُوقِنُونَ ﴿٥٠﴾

او څوک دی ښه تر خدای از روی حکم و هغه قوم ته چي یقین لري پر خدای ای

لا احد احسن حكماً منه تعالى، نو استفهام انكاري دى.

پوه سه: چي تخصيص د قوم يوقنون يې وکړى له دې سببه چي دا قوم په دې پوهېږي او ايمان يې دى چي خداى عالم الغيب والشهادة دى او د بندگانو په خير او شر عالم دى، نو دوى پر دې يقين لري چي احسن تر خداى جَلَّالَهُ هېڅ څوک نسته **فائده:** حکماً منصوب دى چي تمیز دى له احسن څخه او په اصل کي مبتداء وه او اصل يې داسي و من حکمه احسن من حکم الله.

فائده: په "لقوم" کي لام لپاره د بيان دى اى هذا الاستفهام الانكاري لقوم يوقنون.

له ابن عباس رضي الله عنه څخه روايت دى چي د عبد الله بن ابي رئيس المنافقين او د بني قريظه او د بني النضير چي د يهودانو دوه قومه وه حلف وچي موږ به يو د بل نصرت کوو او د عبد الله بن الصامت او د قريظه او نضير تر منځ هم حلف و، نو عبد الله بن ابي چي مسلمان سو يعني صادقانه وروسته يې وويل چي زه خو حليف د نضير او قريظه یم او زه بېرېرم چي د زمانې حوادث پر ما راسي او قريظه و نضير به مرسته نه راسره کوي، نو بيرته مردتد سو کافراً، او عبد الله بن صامت وويل چي زه بېزاري ښکاره کوم و خداى جَلَّالَهُ ته له حلف څخه د قريظه او نضير، او زه دوستي کوم د خداى جَلَّالَهُ او دده له رسول ﷺ سره او د مؤمنانو سره نو دى پر ايمان ثابت پاته سو، نو په عبد الله بن الصامت رضي الله عنه او عبد الله بن ابي بن سلول کي دا آيتونه نازل سوه.

يَا أَيُّهَا الَّذِينَ آمَنُوا لَا تَتَّخِذُوا الْيَهُودَ وَالنَّصَارَىٰ أَوْلِيَاءَ بَعْضُهُمْ أَوْلِيَاءُ بَعْضٍ وَمَنْ يَتَوَلَّهُمْ مِنْكُمْ فَإِنَّهُ مِنْهُمْ إِنَّ اللَّهَ لَا يَهْدِي الْقَوْمَ الظَّالِمِينَ ٥١

اې هغه کسانو چي ايمان يې راوړى دى تاسي مه گرځوئ يهود او نصارى خپل دوستان يعني د دوى پر قول او پر اظهار د محبت ستاسي سره اعتماد مه کوئ او داسي ژوند د دوى سره مه کوئ لکه دوست چي يې د دوست سره کوي، او دا جمله "بعضهم آه" علت دى د نهې يعني دغه دوي ډلي سره دوستانې دي په مقابل کي ستاسي او تاسي مسلمانانو ته په ضرر رسولو کي سره متحدي دي يعني که څه

هم يهود او نصارى په خپل منځ کي ډېر سخت اختلافات سره لري لکن ستاسي په مخالفت او اضرار کي سره متحد او متفق دي، پښتانه متل کوي چي "سپي يو دبله سره يو دي و فقير ته" او که څوک ددوی سره دوستي غوره کړي لکه عبد الله بن ابي، نو ددوی له ډلي دي يعني کافر دی مثلهم، په تحقيق خداي جلّ جلاله هدايت نه ورکوي و هغه قوم ته چي ظالمان وي يعني پر خپلو ځانو په دوستۍ او موالات سره د کفرانو او ظالمانو پر مؤمنانو په موالات سره د دښمنانو د مسلمانانو.

پوه سه: چي "يا ايها الذين آه" عام خطاب دی ټولو مسلمانانو ته شامل دی مخلصان وي او که غير مخلصان که څه هم سبب د نزول يې خاص دی يعني عبد الله بن ابي او عبادة الصامت.

فائده: حکم د "انهم منهم" په هغه صورت کي دی چي ټولی او دوستي له جهته د دين وي او که ټولی له جهته د بيع او شراء وي او يا عمل يعني يو کار مزدوري ددوی کوي مع المخالفة في الاعتقاد والامور الدينية فليس فيه هذا الوعيد يعني فانه منهم لکن سره د هغه المولى ابو سعود رَحْمَةُ اللهِ عَلَيْهِ وايي وفيه زجر شديد للمؤمنين عن اظهار صورة الموالاة لهم وان لم يكن موالاة في الحقيقة لهم انتهى، يعني د يهودانو او نصارى وغيرهم من الکفرة که څه هم حقيقت موالات نه دي چي سړی په کافر سي لکن صورت د موالات که امکان وي مؤمن لره نه ده په کار چي ددوی سره يې وکړي.

فَتَرَى الَّذِينَ فِي قُلُوبِهِمْ مَرَضٌ يُسَارِعُونَ فِيهِمْ

ته وينې اي محمد ﷺ هغه کسان چي په زړو کي يې مرض وي يعني کفر لکه عبد الله بن ابي واصحابه من المنافقين دوی مبادرت کوي په موالات او دوستۍ کي د يهودانو.

فائده: که له رؤيت څخه مراد رؤيت بصري وي، نو جمله "يسارعون" حال ده له فاعل څخه د "تری" چي الذين دی، او که رؤيت علمي مراد وي نو يسارعون په ځای کي د مفعول ثاني د "تری" دی.

يَقُولُونَ نَخْشَى أَنْ تُصِيبَنَا آيَةٌ

او دوی یعنی ابن اُبی و اصحابه وایي په عذر کي د موالاتو د یهودانو چي موږ بهرېزو چي موږ ته ورسېږي یوه دائره یعنی حادثه من حوادث الزمان چي دولت او غلبه به بیرته د یهودانو سي، او دین د محمد ﷺ سریع الزوال دی، نو دغه یهودان موږ ته شی نه راکوي او مرسته به نه راسره کوي او وایي به چي تاسي خو اتباع د محمد و است، قاله ابن عباس رضی الله عنه، او بعض مفسرین وایي چي ددوی مراد دادی چي زمانه سره وگرځي او پر موږ قحط او لوږه راسي نو موږ به د یهودانو و کومک ته محتاج سو او دوی به له کومک څخه منع وکړي، نو له دې سببه موږ ددوی موالات نه قطع کوو، او خوراکي مواد چي عموماً د یهودانو په قبضه کي دي موږ ته به یې نه راکوي الی غیر ذلک من موجبات موالات الیهود.

فَعَسَى اللَّهُ أَنْ يَأْتِيَنَا بِالْفَتْحِ

نو خدای پاک د ابن اُبی او اصحاب دده د غدر په موالات کي د یهودانو په دې آیت سره رد وکړی چي شاید خدای پاک به راتگ وکړي په فتح سره، قتاده او مقاتل وایي چي مراد له فتح څخه فیصله د خدای ده چي د علیه الصلوة والسلام ته به غلبه ورکړي پر یهودانو او پر ټولو مخالفینو باندي او دین د محمد ﷺ دي غالب وگرځوي، سدي او کلبی وایي چي مراد له فتح څخه فتح د مکې ده، او ضحاک وایي چي مراد له فتح څخه فتح د قریه وود یهودانو ده چي خیبر، فدک، وادي القری و غیره دي، نو بیا به تاسي اصحاب د ابن اُبی څه کوی او له کومک څخه د یهودانو به مو څه لاس ته درسي.

أَوْ أَمْرٍ مِّنْ عِنْدِهِ

او یا به یو کار روماسي له کارو څخه د خدای ﷻ، چي د منافقانو اسرار او اغراض به خدای ﷻ رسوا کړي، او یا قتل د بني قریظه و دی چي یو قوم د یهودانو و، او اجلا د بني نضیر و ده یعنی فرار کول ددوی د خپلو اوطانو چي د ابل قوم د یهودانو و او له بېخه ورکېدل د یهودانو له جزیره العرب څخه.

دروېش وايي: چې څه هم خداى پاک لفظ د عسى ووايه چې لپاره د اطماع دى لکن دا ټوله کارونه خداى پاک وکړه ولي چې اطماع د قادر مطلق جل جلاله لکه د بل چا وعد محتوم ده.

فَيُصْبِحُوا عَلَىٰ مَا أَسْرَوْا فِي أَنْفُسِهِمْ فِي دِينٍ

نوبه وگرځي داغه منافقان پر هغه شي چې دوى يې په زړو کي پټ ساتي پنبېمانه هغه پټ شى ددوى په زړو کي کفر او شک وو په دې کي چې دين د عليه الصلوة والسلام به بقا ولري او که به له منځه ولاړسي.

پوه سه: چې "يصبحوا" منصوب دى په "ان" مقدر سره وروسته تر فا او علامه د نصب يې اسقاط د نون ده او وجه د تقدير د ان داده چې نجات وايي چې وروسته تر فاى سببيه چې واقع سي وروسته تر "عسى" ان مقدر وي.

وَيَقُولُ الَّذِينَ آمَنُوا هَؤُلَاءِ الَّذِينَ أَقْسَمُوا بِاللَّهِ جَهْدَ أَيْمَانِهِمْ أَنَّهُمْ لَمَعَكُمْ

او وايي به هغه کسان چې ايمان يې راوړى و يعنې په وخت کي د ظهور د ندامت د منافقانو مؤمنانو دا خبره کوي نو دا کلام مستانف دى يعنې عطف پر شي نه دى نو داسي واو استينافي وايي وهو كثير في الهداية كما لا يخفى على من طالع الهداية.

پوه سه: چې مراد له "الذين آمنوا" يهودان دي.

پوه سه: چې "هؤلاء" اشاره و منافقانو ته ده والمعنى آيادغه منافقان وه چې دوى به قسمونه اخستل.

فائده: جهد الايمان و اغلظ قسم ته وايي او د اعراب له لاري جهد ايمانهم صدر دى قائم مقام د جملې دى چې هغه جمله حال ده له ضمير څخه د اقساموا والتقدير اقسموا بالله يجتهدون جهد ايمانهم "انهم لمعكم" يعنې منافقانو به يهودانو ته ويل چې موږ ستاسي ملگري يو په جنگ کي د مسلمانانو کما حكي الله تعالى عنهم "ان اخرجتم لنخرجن معكم ان قوتلتم لننصرنكم".

حَبِطَتْ أَعْمَالُهُمْ فَأَصْبَحُوا خَاسِرِينَ ﴿٥٣﴾

لغوه او بې فائدي سوه عملونه د منافقانو چي لپاره د جلب د زړو د يهودانو به يې كول من اظهار الموالاة لهم كما امر تفصيلاً نو وگرځېدل دوى يعنى منافقان تاوانيان يعنى في الدنيا والآخرة ددې دنيا فائدي چي دوى په موالاة تو كې د يهودانو طمع درلوده هغه يې هم په لاس ورنه غله، ولي چي يهودان پخپله د مسلمانانو له خوا يا ووژل سوه او يا له وطنو څخه وشړل سوه او خسران د آخرت يې ابدې دورخ دى په سبب د پت كفر.

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ

اې هغه كسانو چي ايمان يې راوړى دى كه څوك مرتد سي له تاسي له خپله دينه څخه او خپل دين پرېږدي نو كه د يهودانو په دين سي او كه د نصارى ووپه دين وهكذا المجوس والمشركين وغيرهم.

پوه سه: چي دا اخبار قرآني قبل الوقوع له ارتداد د بعضو مسلمانانو له دين څخه نازل سوى دى وقد كان كذا لك، تفصيل يې دادى چي يوولس فرقې مرتدي سولي درې په زمانه كي د حيوۀ د عليه الصلوة والسلام چي په هغو كي يو قوم بنو مدلج وه چي رئيس يې ذو الخمار اسود عنسي و چي كاهن و او دعوۀ د نبوت يې په يمن كي كړې وه، او ټوله د يمن ښارونه، قريې او محكي يې قبضه كړې او معاذ بن جبل رضي الله عنه چي د عليه الصلوة والسلام له خوا پر يمن والي و او نور سادات د يمن چي مؤمنان وه هم يې وشړل يعنى له يمن څخه يې ويستل، نو عليه الصلوة والسلام و معاذ بن جبل او دده همراه مسلمانانو رضي الله عنه ته نوشته كړه چي خپل اسلامي مبارك دين له لاسه ورنه كړئ او معاذ رضي الله عنه ته يې نوشته كړه چي مسلمانان وهڅوه چي د اسود مذكور سره جنگ او جهاد وكړي، نو فيروز ديلمى اسود پر خپل ځاى پروت قتل كړى، ابن عمر رضي الله عنه وايي چي په هغه شپه كي اسماني خبري د اسود د قتل په لاس د فيروز ديلمى و عليه الصلوة والسلام ته ورسېدې، نو سهار عليه الصلوة والسلام خبر د اسود د قتل و مسلمانانو ته ور كړى او داسي يې وويل قتل الاسود

البارحة قتله رجل مبارك قيل ومن هو قال فيروز، او عليه الصلوة والسلام په سبا ورځ کي وفات سو "انا لله وانا اليه راجعون"

پوه سه: چي عليه الصلوة والسلام وروسته تر اخبار د اسود د قتل و مسلمانانو ته په وحی اسماني پر دوولسم تاريخ د ربيع الاول وفات سو او د مجاهدينو لښکري د اسود له جنگه په اخير کي د شهر ربيع الاول چي ابوبکر صدیق رضي الله عنه خليفه و راوړسېدي او دا اول خبر و د فتح چي ابوبکر رضي الله عنه راوړسېدي.

دوهمه ډله د مرتدانو چي په زمانه کي د حيوه نبوي پيدا سوې وه بنو خيفه وه دا يو قوم و چي رئيس يې مسيلمه کذاب و چي د نبوت دعوه يې کړې وه او بنو حنيفه ټولو ايمان پر راوړی و، او دده د نبوت دعوه په سنه لس کي د هجرت وه، او ده به ويل چي زه خدای پاک د محمد صلی الله علیه و آله سره په نبوت کي شریک کړی يم، او عليه الصلوة والسلام ته يې دا خط نوشته کړی و من مسيلمه رسول الله الي محمد رسول الله، اما بعد فان الارض نصفها لي ونصفها لك او دا خط مسيلمه دوو کسانو ته د خپلو اتباعو ورکړی و، خط چي عليه الصلوة والسلام ته راوړسېدي نو عليه الصلوة والسلام و هغو دوو کسانو ته وويل لولا ان الرسل لا تقتل لضربت عنقكما، نو په ځواب کي عليه الصلوة والسلام ورته وويل يعني په خط کي من محمد رسول الله الي مسيلمه الكذاب اما بعد فان الارض لله يورث من يشاء من عباده والعاقبة للمتقين، نو عليه الصلوة والسلام وفات سو بيا ابوبکر صدیق رضي الله عنه د خالد بن وليد رضي الله عنه په مشرۍ مسيلمه کذاب ته ډېر لوی فوج ورواستوی نو وحشي نامی چي مریی و د مطعم بن عدي چي سيد الشهداء حمزه بن عبدالمطلب يې شهيد کړی و هغه مسيلمه الكذاب مردار کړی، نو دغه وحشي به ويل چي قتلت خير الناس في الجاهلية يعني بذالك حمزه رضي الله عنه و قتلت شر الناس بعد الاسلام يعني ما د خپل جاهليت په وخت کي غوره د انسانانو يعني حمزه رضي الله عنه قتل کړی او د خپل اسلام په وخت کي مي تر ټلی د خلگو قتل کړی يعني مسلمة الكذاب.

او دريمه ډله چي مرته سوې وه بنو اسد وه چي مشري يې د طليحه بن خويلد

پر غاړه وه او ده هم د نبوت دعوه كړې وه په ژوند كې د عليه الصلوة والسلام او دغه طليحه اول سړى و چې په جنگ كې يې شكست و خوړى وروسته تر وفات د عليه الصلوة والسلام من اهل الردة، نو ابوبكر صدیق رضي الله عنه د خالد بن ولید رضي الله عنه په مشرۍ ډېر درند فوج ورواستاوه چې وروسته تر ډېر سخت جنگ د طليحه فوج شكست و خوړ او طليحه پخله و تنبېدى او شام ته ولاړى ثم بعد مدة اسلم وحسن اسلامه والله اعلم.

تاريخ اسلامي وايي چې وروسته تر وفات د عليه الصلوة والسلام اكثره عرب مرتد سوه په انكار د فرضيت د زكوة الا اهل مكة والمدينة واهل بحرین من قبيلة عبد القيس، او دوى و ابوبكر رضي الله عنه ته وويل چې لمونځونه خو كوو واما الزكوة فلا تغصب اموالنا، نو ابوبكر رضي الله عنه دوى ته وويل والله لا افرق بين ما جمع الله تعالى في قوله "اقيموا الصلوة واتوا الزكوة" يعني في كثير من آيات القرآن العزيز، او ابوبكر رضي الله عنه وويل چې قسم په خداى دى كه دوى زما څخه يو سېرلى منع كړي چې عليه الصلوة والسلام ته يې وركاوه يعني پر وجه د انكار يې منع كړي زه د هغو سره جنگ كوم، نو خداى پاك اقوام را وپاڅول چې د ابوبكر رضي الله عنه سره ودرېدل او د مانعينو سره د زكوة يې په جنگ شروع وكړه حتى چې منكرين د زكوة يې ټوله د زكوة په فرضيت اقرار كړه، حضرت انس رضي الله عنه وايي چې صحابه كرامو رضي الله عنهم جنگ كول د مانعينو سره د زكوة نه وه خوښ دوى به ويل چې منكران د زكوة خواهل قبله دي نو څرنگه به جنگ كول ورسره رواوي، نو ابوبكر رضي الله عنه خپل توره غاړې ته واچول او يوازي جنگ ته رهي سو، نو صحابه كرامو رضي الله عنهم بله چاره ونه ليدل بېله متابعت د خليفة المسلمين ابوبكر رضي الله عنه نو نور صحابه كرام رضي الله عنهم پسي ووتل و جنگ ته، عبد الله بن مسعود رضي الله عنه وايي چې موږ دا جنگ په ابتداء كې بد باله او په وروسته كې مو دا جنگ خوښ سو چې منكرين د زكوة اخير الامر په فرضيت د زكوة قانع سوه او امر الهي "اقيموا الصلوة واتوا الزكوة" دواړي مفروضه خبري ټولو منكرانو ومنلې او تفرقه په امت محمدي كې نه سوه پيدا.

دروېش وايي: چې د ابوبكر رضي الله عنه ددې فعل پر موږ ټولو مسلمانانو حمد لازم

دی الحمد لله الذي نجا امة محمد ﷺ من التفرقة، وقيل ما ولد بعد النبيين مولود افضل من ابي بكر ﷺ لقد قام مقام النبي ﷺ في قتال اهل الردة.

درويش وايي: چي شيخ عطار رَحْمَةُ اللهِ عَلَيْهِ په مدح کي د ابوبکر ﷺ داسي دوه خواږه شعرونه وييلي دي

هرچه بود از بارگاه کبریا ریخت در صدر شریف مصطفی

آن همه در سینه صدیق ریخت لاجرم تابود ازو تحقیق ریخت

حسن بصري رَحْمَةُ اللهِ عَلَيْهِ وايي که کارنامه د ابوبکر ﷺ نه وای، نو جاري به وای الحاد د زکوة په باره کي الی يوم القيامة.

پوښتنه: که يو څوک د زکوة له فرضيت څخه منکر نه وي لکن زکوة نه ورکوي نو د مسلمانانو امير به د هغه سره څه چار چلند کوي آيا جبراً به يې ځني اخلي او که څرنگه؟

ځواب: په اشباه والنظائر کي وايي چي معتمد مذهب دادی چي په زوره دې نه ځني اخلي، او په محيط کي وايي که يو چا منع وکړه له ورکړي څخه د زکوة نو عامل د حکومت اسلامي دي زکوة جبراً نه ځني اخلي، او که يې فرضاً په جبر والا کراه سره ځني واخستې د هغه سړي د زکوة غاړي نه په خلاصه پري، ولي چي زکوة خو عبادت دی او په عبادت کي اختيار شرط دی لکن يجبره بالحبس ليويه بنفسه انتهى.

فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ

نو ژر دی چي خدای ﷻ به راتگ وکړي په داسي قوم سره چي د خدای به دوی خوښ وي او ددوی به د خدای سره محبت وي يعني په ځای کي د هغو مرتدینو بعد اهلاکهم.

پوه سه: چي محبت د خدای ﷻ د يو چا سره اراده ده د خير د دنيا او آخرت و هغه ته، او محبت د بندگانو د خدای سره اراده د طاعت د خدای ﷻ دی او پر هېز له معاصيو څخه.

درويش وايي: چي په مراد کي ددې قوم څخه يعني چي دا قوم څوک دي

اختلاف دی علی بن ابی طالب، حسن بصری، ضحاک او قتاده رضی اللہ عنہ وایي چي دا قوم ابوبکر او اصحاب دده رضی اللہ عنہ چي دوی د اهل ردت او د منکرینو سره د فرضیت د زکوة غزاء وکره وقد مر تمام تفصیله عن قریب.

دروېش وایي: چي دا قول انسب د اقوالو دی د ماقبل آیاتو سره چي د مرتدینو په باره کي وه او بعض مفسرین وایي چي مراد له دې قوم څخه انصار دي وهذا القول مرجوع، او بعض وایي اهل فارس دي، په صحیح حدیث کي راغلي دي "لو كان الايمان معلقاً بالثريا لناله اهل فارس"

دروېش وایي: چي بعض اهل تحقیق وایي چي دا اشاره و ابو حنیفه واصحابه ته ده، ولي چي د فارس په قبيله کي د دین نبوي حامیان او د شریعت غزاء بیانونکي او د امت تشریح کونکي په مثل د ابو حنیفه واصحابه رحمهم الله بل څوک نسته او نه به پیدا سي، او بعض وایي چي دا قوم اهل الحجاز دي اي الحرمين الشريفين ومن حولهما او بعض وایي اهل یمن يعني د هغې زمانې ل قوله عليه الصلوة والسلام الايمان يمان ای اهل د ايمان کامل اهل د یمن دي، والحكمة بمانية او علم الشريعة د یمنیانو دی انتهى.

اذلّة عَلَى الْمُؤْمِنِينَ اِعْزَازٌ عَلَى الْكُفَرِيِّنَ يُجَاهِدُونَ فِي سَبِيلِ اللَّهِ
وَلَا يَخَافُونَ لَوْمَةً لَاحِيَةً

چي دوی به اذله وي او متواضعین به وي يعني زړه سوی به لري او نرمي د زړه به لري او تواضع به لري د مؤمنانو په مقابل کي.
پوه سه: چي "اذلة" جمع د ذلیل ده هغه عرفي معنا نه ده ځني مراد بلکې په معنا د ارقاء او رحماء دی.

سوال: صله د "ذلة" خو "علی" نه رائجي بلکې لام رائجي او دلته "علی" راغلی دی؟
خواب: د ذلت په معنی کي یې عطف معتبر کړی دی، او د عطف لفظ په علی سره متعدي کېږي چي داسي قول ته په عربي کي تضمین وایي يعني یو لفظ د بل لفظ په ضمن کي راوړل او اعزة جمع د عزیز ده چي معنی یې شدت او سختي

او غلبه ده يعني دا قوم به په مقابل کي د کافرانو شدت پسنده عليه جويان وي يعني زړه سوی پر کافر نه لري په جنگ او په هر قيمت چي وي خانونه پر غالب گرځوي، او دوی جهاد کونکي في سبيل الله يعني لپاره د طلب د رضی د الله تعالی او لپاره د اعلاء د کلمة الله لا للغنيمه ولا لظاهر شجاعته ولا للعصبية وغير ذالک او نه په بهر پرې له ملامت ويلو څخه د يو ملامت ويونکي.

پوه سه: چي دا جمله عطف ده پر "يجاهدون" باندي، په دې بيانولو کي د صفاتو د قوم اخيرين تعريض دی پر منافقانو، ولي دوی چي به په يو لښکر کي د مسلمانانو ووتل دوی به بهر بدل له حلفاو څخه چي پهودان وه چي هغه به پر موږ ملامتيا ووايي چي په لښکر کي د مسلمانانو شامل سوي ياست، نو دوی به شدت او تصلب درلودی پر کافرانو، او نه يې زړه سوی درلودی پر مسلمانانو بلکې معامله د منافقانو بالعکس وه او نه يې وتل و جنگ ته في سبيل الله وه بلکې رواجول د خپل خبث باطل چي کفر و پر مسلمانانو باندي الی غير ذالک من اغراضهم الخبيثة.

ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ

پوه سه: چي "ذالک" په تاويل د مذکور اشاره ده د هغه قوم آخر و صفاتو ته چي دمخه تېر سوه من المحبة والذلة للمؤمنين والعزة د کفارو په مقابل کي د جهاد في سبيل الله وعدم خوف اللوم من احد فضل د خداي دی يعني لطف او احسان د خداي دی چي دده په زړه کې پيدا کړی دی يعني دا اوصاف جميله دده په طاقت بشري نه دي پيدا سوي په دوی کي، او خداي پاک ورکوي خپل فضل وچاته چي اراده يې ورته وسي، او د خداي عَلَّامُ الْغُيُوبِ عطايا او احسانونه فراخه دي، او خداي مُجِيبُ الدُّعَاءِ د هر چا په حال ښه خبر دی ففيه وعد ووعيد.

دروېش وايي: چي رسېدل و قرب الهي ته بعض سالکانو ته په اوويا کاله کي حاصل سي او بعضو ته په شل کاله کي، او بعضو ته په يوه کال کي حتی چي بعضو ته په يوه گړي او لحظه کي حاصل سي، آيا ستاسي نه ده په ياد قصه د ساحرانو د فرعون چي په دا بېخي لږ وخت کي چي دوی معجزه د موسی عليه السلام

وليدل قالوا امنا برب العالمين حتى چي د كاملانو عارفانو څخه وگرځېدل حتى چي فرعون دوى ته پېش رو وکړى چي "لاقطعن ايديکم وارجلکم من خلاف ولاصلبنکم في جزوع النخل، دوى په مقابل کي څرنگه عارفانه ځواب ورکړى "لاضير انا الى ربنا لمنقلبون" آيا تاسي نه ده اورېدلي قصه د رابعه بصريه چي دا يو کلان ساله مينځه وه د يو چا چي په بازار کي د بصري يې گرځول او د هيڅ چا يې ورانيولو ته زړه نه کېدى يو تاجر ترحمأ عليها رانيول او في الحاله يې ازاده کړه، او دې د يو غره په يو غار کي په ډېر صدق او اخلاص سره د خداى پاک عبادت پيل کړى يو کال نه و پوره سوى چي، عالمان، قاريان، تاجران وغيرهم به ددې زيارت او ملاقات ته ورتله.

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا

نه دى ولي ستاسي ايها المؤمنون مگر خداى ﷻ او رسول دده يعنى حضرت محمد ﷺ او ټوله مؤمنان، نو تاسي يهود او نصارى اولياء خپل مه بولئ بلکې هغه پخپل منع کي يوله بله اولياء دي ستاسي مؤمنانو په مقابل کي که څه هم يهود او نصارى خپل په منع کي شديد اختلافات سره لري حتى چي يو بل ته کافران سره وايي.

الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ ۝

دا موصول بدل دى دمخه موصول څخه يعنى هغه مؤمنان چي دوى اقامت د لمانځه کوي او ورکوي زکواتونه د خپلو مالو او دوى راکعون يعنى دوى سره ددې چي اقامة الصلوة کوي او تياء الزکوة کوي بياهم خاشعون او متذللين و خداى ته دي يعنى خپل په عبادت فخر او کبر نه کوي، نو جمله د وهم راکعون حال ده له فاعل څخه د دواړو يعنى يقيمون ويؤتون.

فائده: پوه سه! چي يو اقامت د لمانځه دى او يو هيئت د لمانځه دى، نو ټوله قرآن د مؤمنانو له لمانځه څخه تعبير په اقامت الصلوة خداى کوي نو د اقامت الصلوة معنا داده چي لمونځ سره د فرائضو او واجباتو لکه قيامه، رکوع، سجده اخير او د تحريمي تکبير او جماعت او تعديل الارکان وغير ذالك وکړي او هيئت الصلوة هغه

دی چي د لمانځه سره په هیئت مشابه وي نو ځکه خدای پاک د منافقانو د لمونځو په باره کي داسي فرمایلي دي "فویل للمصلین آه" او له دې سببه علماء وایي چي مقیمین د لمانځه لږ دي او مصلین ډېر دي.

وَمَنْ يَتَوَكَّلْ اللَّهَ وَرَسُولَهُ وَالَّذِينَ آمَنُوا فَإِنَّ حِزْبَ اللَّهِ هُمُ الْغَالِبُونَ ٥٦

او څوک چي دوستي مختاره کړي د خدای او د هغه د رسول او د مؤمنانو، نو په تحقیق ډله د خدای جلّالہ غالبه ده پر مخالفانو کافرانو او منافقانو.

پوه سه: چي ابن عباس جلّالہ وایي چي له "الذين آمنوا" څخه مهاجرین او انصار مراد دي رضي الله عنهم.

فائده: څوک به پوښتنه کوي چي من خو مبتداء وه او موصول د يتولى يې صله ده او د يتولى ضمير راجع دی ومن ته په اعتبار د لفظ او لفظ الله مفعول دی د يتولى و ورسوله والذين آمنوا پر عطف دی، نو دا کافي نه وه فان هم الغالبون يعني د حزب الله لفظ يې ولي زيات کړی؟

جواب: ددې په زياتولو کي اشاره و يو دليل ته ده د شکل اول، والتقدير من تولى لهؤلاء المذكورين فهو حزب الله وحزب الله هم الغالبون فهؤلاء هم الغالبون.

پوه سه: چي اضافت د حزب الله د استغراق لپاره ده ای کل حزب الله هم الغالبون ولي چي د شکل د انتاج شرط ايجاب د صغری دی او کلیه کبری دی کما تقرر في المنطق، په حدیث شریف کي راغلي دي چي رفاعه بن زید او سوید بن الحارث ایمان راوړی وروسته یې نفاق شروع کړی، او بعضي مخلصو مؤمنانو ددوی سره موالات او محبت کاوه فانزل الله هذه الآية.

يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ هُزُؤًا وَلَعِبًا

ای هغه کسانو چي ایمان یې راوړی دی تاسي مه گرځوئ هغه کسان چي ستاسي دین یې د مسخرو او د ساتېري محور گرځولی دی.

پوه سه: چي "الذين اتخذوا" مفعول اول دی لقوله "لا تتخذوا" او مفعول ثاني یې اولیاء دی، هز، سخريه، استهزاء او لعب متحد المعنی دي بالفارسیة بازی

مِنَ الَّذِينَ أُوتُوا الْكِتَابَ مِنْ قَبْلِكُمْ وَالْكَفَّارُ أََوْلِيَاءُ

له هغو کسانو څخه چې دوى ته کتاب ورکړى سوى دى تر تاسي دمخه چې يهود او نصارى دي، نو دا بيان دى د "مستهزئين" او من قبلکم متعلق دى په "اوتوا" پوري، منصوب دى معطوف دى پر موصول اول اى الذين اتخذوا او مراد له كفارو څخه مشرکين دي "اولياء" دوستان بلکې له دوى ټولو څخه دوري او قطع المواصله لار غوره کړئ.

وَاتَّقُوا اللَّهَ إِنَّ كُنْتُمْ مُؤْمِنِينَ ﴿٥٧﴾

او له خدايه وېرېږئ په موالاتو كي ددغو کسانو که تاسي په حق سره مؤمنان ياست، ولي چې مؤمن بالحق خود خداى دوست وي او داغه مذکوره کسان خود د خداى دښمنان دي نو مؤمن بالحق يې هم خپل دښمنان وگڼل لان عدو المحبوب عدو للمحب.

وَإِذَا نَادَيْتُمْ إِلَى الصَّلَاةِ اتَّخَذُوا هُزُؤًا وَلَعِبًا ۖ

او چې تاسي ناره وکړئ ولمانځه ته يعنى الاذان دوى وگرځوي د انداء په تاويل د مندات يا د صلوة مسخره "هزوا ولعبا" وقد مر تفسيرهما آنفاً.

پوه سه: چې څه وخت چې به مؤذن د مسجد نبوي او يا د نورو مسجدو چې په مدينه منوره كي د مسلمانانو وه اذان شروع کړه سو، نو يهودانو به سره خندل او يو وبل ته به يې سترگي سره وهلې لپاره د استهزاء په اذان او لمانځه سره لپاره د سپکاوي او لپاره د نفرت د خپلو هم مذهبانو د لمانځه او له اهل څخه د لمانځه او له دعوت څخه د مؤذنانو.

ذَلِكَ بِأَنَّهُمْ قَوْمٌ لَا يَعْقِلُونَ ﴿٥٨﴾

دا پسڅند ددوى په دې سبب دى چې دوى داسي قوم دى چې عقل نه لري.
فائده: پوه سه! چې علماء په اتفاق وايي چې د اذان ثبوت يوازي په خوب د عبد الله بن زيد نه دى لکه قصه چې مشهوره ده بلکې اذان په قرآن مبارک كي په دغه مذکوره آيت سره يعنى "واذا ناديتم آه" هم ثابت دى لان معنى الآية المذكورة

داده چي تاسي بلنه ورکړئ خلگو ته د لمانځه لپاره د اذان په ذريعه، ولي چي د انداء معناده د يو چا بلنه په لوړ آواز سره.

حكمة الآذان: (١) اظهار دي د شرائع د اسلام (٢) كلمة التوحيد التي هي افضل واطيب الاذكار (٣) خبرول دي د مسلمانانو په دخول د وخت د لمانځه (٥) د لمانځه د حاي بنوونه ده (٥) بلنه ده د خلگو د جماعت و لمانځه ته الى غير ذلك كطرد الشيطان اذا سمع الاذان كما في البخاري وغيره.

مسئله: که يو مؤذن داسي وچي حسن الصوت يې و لکن پر آذان کولو يې مزدوري غوښتل او بل مؤذن قبيح الصوت وچي آذان يې مفت کاوه، نو کوم مؤذن اولی دی؟

جواب: په دې مسئله کي خو قد يماً و حديثاً اختلاف سته لکن صحيح مذهب دادی چي حسن الصوت ته دي اجرت ورکوي لان لحسن الصوت تاثيراً و ترغيباً للناس كما ان لقبح الصوت تنفيراً.

فضائل الاذان، في الحديث الصحيح اول الناس دخولا الجنة الانبياء ثم الشهداء وروسته بلال حبشي مؤذن المسجد النبوي سره د مؤمنانو د کعبې مبارکي وروسته بيا مؤذنان دي د بيت المقدس وروسته بيا نور مؤذنان د مسجد نبوي ﷺ وروسته بيا نور مؤذنان دي بقدر اعمالهم، وفي حديث صحيح آخر چي درې قسمه خلگ يعني مسلمانان باک نه کوي له حساب څخه د ورځي د قيامت او دوی لويه بېره د قيامت د ورځي په بېره کي نه اچوي، يو حافظ د قرآن مجيد چي عمل يې هم په کړی وي يقدم على الله يعني يوم القيامة سيداً شريفاً، او بل هغه مؤذن چي اووه کاله آذان وکړي بېله اجرت او بېله د طمع د اجرت، او دريم هغه مريی چي حقوق د خدای پر حای کوي او د بادار حق هم پر حای کوي.

مسئله: که يو سړی چي هم قابل د آذان و په سبب د حسن صوت او هم قابل د امامت و په سبب د حسن قرائت او د علم د احکامو د لمانځه نو دې سړي ته کومه وظيفه اجراء کول اولی او افضل دي؟

جواب: امامت افضل دی ولي چي رسول الله ﷺ پر امامت هميشه توب کړی دی

پوښتنه: عليه الصلوة والسلام ولي يو وخت هم اذان نه دی کړی سبب یې څه دی؟
ځواب: اولاً که عليه الصلوة والسلام اذان کړی وای نو که چا دده له جماعته تخلف کړی وای هغه به کافر وای، وثانياً که دی مؤذن وای نو د ځان لپاره شاهدي په رسالت سره نازېبا معلومېده، وثالثاً اذان خو اولاً بل چا په خوب ليدلى و، نو عليه الصلوة والسلام د ابد لپاره اذان وغير ته وسپاری، او بل سبب دادی چي عليه الصلوة والسلام که اذان وکړي نو يا به د اذان کلمات بدلوي يعني داسي به وایي اشهد اني رسول الله او يا به هغه کلمات وایي لکه نور مؤمنان چي یې وایي يعني اشهد ان محمد رسول الله، له دې څخه بیا دا توهم کېږي چي محمد نامی یو بل سړی دی د هغه لپاره شاهدي د رسول والي ورکوي لکه نور مؤذنان چي اشهد ان محمد رسول الله وایي د عليه الصلوة والسلام لپاره شاهدي د رسالت ورکوي، او بل سبب دادی چي عمل د رسول الله ﷺ دیمه و يعني دوام داره کما ورد في الحديث ان رسول الله ﷺ اذا عمل عملاً أثبته يعني همېشه به یې کاوه او دوام ته د اذان عليه الصلوة والسلام خلاص نه و ځکه چي د عليه الصلوة والسلام لوی مصروفیت په تبلیغ د رسالت و لکه 'میر المؤمنین عمر رضی الله عنه چي ویل لولا الخليفة لا ذنت' که نه وای اشتغال زما په امورو سره د خلافت ما به اذان کولای.

مسئله: لحن يعني لپاره د خوش آوازی یاد اوږد والي د اذان کلماتو ته تغیر ورکوي تغیر ورکول ناجائز دی، مثلاً الله اکبر په مدد الف وای، ولي دا خود خدای جلّ جلاله د خدای والي استفهام او شک دی په کبریا کي د خدای جلّ جلاله حقیقت شک کفر دی لکن چونکه مؤذن خوشکي نه دی نو ادنی مرتبه یې داده چي داسي ویل ناجائز دی، او ان يقول اکبار بمد الباء لانه اسم الشيطان وغير ذالك من التغيرات کما هو المتعارف في بعض مؤذني العصر الحاضر، په یوه روایت کي راغلي دي چي ابن عمر رضی الله عنه ته یو سړی راغلی او ورته وه یې ویل اني احبک زه ستا سره محبت لرم ابن عمر ورته وویل اني ابغضک زما ستا څخه بد رائي، هغه ورته وویل ولي؟ ابن عمر رضی الله عنه ورته وویل چي زه خبرسوی یم چي ته په اذان کي لحن کوې، قيل ان اجابة الاذان واجبة که څه هم سړی جنب وي یا بنسخته حائضه وي، یو په بیت الخلاء

کي اجابت نسته او بل په وخت کي د جماع اجابت نسته، او تاج الشريعة وايي ان اجابة المؤذن سنة، وهذا هو المذهب الاعدل او امام نووي رحمته الله عليه وايي چي اجابت د اذان مستحب دی وهذا هو المذهب الاسهل على السامعين الاذان.

فائده: مسافر که په سفر رهي و او بل سړي اذان پسي وکړي خدای جل جلاله به يې له سفره په خیرت او عافیت راولي، که د مولود په رسته غوږ کي اذان وکړه سي او په چپه غوږ کي يې اقامت وکړه سي د ام الصبيان چي کومه ناجوړي ده د اطفالو نو خدای جل جلاله به يې په امن او امان کي وساتي.

فائده: که يو خای اور واخلي اذان وکړه سي هغه اور به خدای جل جلاله ساکن کړي او هغه خای به له ضرره د اور خلاص کړي.

فائده: که هولناکه سېل راسي او څوک اذان وکړي د سيل له ضرره به يې خدای وساتي، که يو سخت يخ او يا خوف پيدا سي څوک اذان وکړي د يخ او د خوف له ضرره به په امن کي سي کذا في الانوار والاسرار المحمدية.

قُلْ يَا أَهْلَ الْكِتَابِ

ته ووايه اي محمد صلی الله علیه و آله اي اهل کتابو يعني اليهود والنصارى.

شان نزول: ځني نفر د يهودانو و عليه الصلوة والسلام ته راغله او ورته وه يې ويل موږ ته خبر راکړه ستا د دين، عليه الصلوة والسلام ورته وويل "آمن بالله واما انزل الينا وما انزل الى ابراهيم واسماعيل واسحق ويعقوب والاسباط وما اوتي موسى وعيسى وما اوتي النبيون لانفرق بين احد منهم ونحن مسلمون" نو يهودانو چي د عيسى نوم واورېدی چي ددوی په عقیده عيسى نبي نه و بلکې بد نسبت يې ورته کوی يعني ولد الزنى نعوذ بالله من ذالك، نو دوی ورته وويل چي موږ سپک دين نه وينو په دنيا کي ستا تر دين فانزل الله تعالى هذه الآية.

هَلْ تَنْقِمُونَ مِنَّا إِلَّا أَنْ آمَنَّا بِاللَّهِ

آيا تاسي معيوب او مکروه نه بولی زمونږ دين لعله من العلل، مگر دا چي موږ ايمان راوړی پر خدای جل جلاله په توحيد سره فهو مفعول له لتنقمون و مفعول به لتنقمون محذوف ای ديناً.

وَمَا أُنْزِلَ إِلَيْنَا وَمَا أُنْزِلَ مِنْ قَبْلُ ۖ وَإِنَّ أَكْثَرَكُمْ فَاسِقُونَ ﴿٥٩﴾

او زموږ ايمان دى پر هغه كتاب چي نازل سوى دى موږ ته يعنى القرآن العزيز، او پر هغو كتابو مو ايمان دى چي تر قرآن كريم مخكي نازل سوي دي من التوراة والانجيل او نور كتب الهيه، او په تحقيق اكثره ستاسي فاسقان دي.

پوه سه: چي "وان اكثركم آه" عطف دى پر "ان امنا" باندي يعنى زموږ پر دې هم ايمان دى چي اكثره ستاسي فاسقان دي يعنى سر كېنه خارج له حدود څخه د ايمان دي.

پوه سه: چي اسناد د فسق يې و اكثر ته وكړى، ولي چي عبد الله بن سلام او نور دده ملگري خو فاسقان نه وه "فسق" په آيت كي په معنى د فرد كامل دى د فسق وهو الكفر.

قُلْ هَلْ أَنْبَأُكُمْ بِشَرٍّ مِّنْ ذَلِكَ مَثُوبَةً عِنْدَ اللَّهِ

ته ورته ووايه يا محمد ﷺ ويهودانو ته آيا زه خبر دركړم وتاسي ته په شر او بد سره من ذالك، اشاره په "ذالك" كي هغه ته ده چي منقوم او بد يې باله يعنى الايمان والاسلام او منقوم عليهم ستاسي وه يعنى مؤمنان، والمعنى چي زه به خبر دركړم پر بد سره تر هغه چي تاسي بد باله او هغه دين په واقع كي خير محض و او مؤمنان اخيار الناس وه از روى جزاء.

پوښتنه: "مثوبة" خو په اصطلاح كي د شريعت خاص په خبر پوري دى لكه عقوبت چي خاص په شر سره دى، نو څرنگه يهودانو ته "مثوبة" لفظ مستعمل سو؟

ځواب: "مثوبة" يې ددې لپاره په ځاى كي د عقوبت راوړى استهزاء بهم كفاي قوله تعالى "بشرهم بعذاب اليم"

پوه سه: چي لفظ د "مثوبة" منصوب دى على التميز، او "عند الله" په "شر" پوري متعلق دى.

مَنْ لَعَنَهُ اللَّهُ وَغَضِبَ عَلَيْهِ

پوه سه: چي "من لعنه الله" بدل دى له "شر" څخه په حذف د مضاف تقديره بشر

من ذالك دين من لعنه الله چي خداي پاڪ له خپل رحمت څخه لېري کړي دي او پر هغو يې خپل غضب نازل کړی دی و هم اليهود والنصارى لانهما في الكفر واصرارهم على الكفر والمعاصي بعد وضوح دلائل حقيقة دين الاسلام کک ولاړ دي.

وَجَعَلَ مِنْهُمْ الْقِرْدَةَ وَالْخَنَازِيرَ وَعَبَدَ الطَّاغُوتَ

او په دوی کي يې بيزوگان او سرکوزان پيدا کړي دي و هم اليهود ايضا، يعني خداي ﷺ مسخ کړه بعض له دوی څخه په زمانه کي د داؤد عليه السلام چي دوی د شنبې د ورځي د ماهيانو بنکار نه پرېښو چي دوی ځني منع وه، نو داؤد عليه السلام ښه را ورته وکړه.

پوه سه: چي "عبد" فعل ماضي ده پر قرائت د جمهورو او ضمير مستکن يې راجع دی و من اي اطاع الطاغوت وهو الشيطان في اختيار الكفر.

دروېش وايي: چي دا قصه په تفصيل سره تېره سوې ده، او خنزيران هغه وخت وگرځېدل چي دوی د عيسى عليه السلام معجزات ظاهرات وليدل او له اسمانه څخه سترخان هم ورته راکښته سو چي مائده يې باله په طلب د يهودانو له عيسى عليه السلام څخه او پر هغه مائده يې خوراک هم وکړي بيا يې هم ايمان نه راوړی، نو په بد دعاء د عيسى عليه السلام دوی سرکوزان سول.

أُولَٰئِكَ شَرٌّ مَّكَانًا وَأَضَلُّ سَوَاءَ السَّبِيلِ ۝

دغه کسان شر دي از روی مکان، او هم دوی ډېر گمراهان دي تر هر گمراه له لاري حقي څخه.

پوه سه: چي ځای يې د دوی بد او شر وباله ليدل علی شرارتهم علی ابلغ وجه لان شرارة المكان بشرارة المكين، د "سواء السبيل" اضافت دی د صفت و موصوف ته اي السبيل السوي اي المستوي وهو دين الاسلام.

وَإِذَا جَاءُوكُمْ قَالُوا آمَنَّا

او چي راسي يعني منافقان و تاسي ته دوی وايي ظاهراً چي موږ ايمان راوړی و پر تا اي محمد ﷺ او خپل کفر پټ در څخه ساتي.

دروېش وايي: چي دا اظهار د ايمان او پټ والی د کفر دوی ددی لپاره کاوه چي خپل ځانونه او عيالونه او مالونه له مسلمانانو څخه وساتي.

وَقَدْ دَخَلُوا بِالْكَفْرِ وَهُمْ قَدْ خَرَجُوا بِهِ وَاللَّهُ أَعْلَمُ بِمَا كَانُوا يَكْتُمُونَ ﴿٦١﴾

او په تحقيق سره داخل سوه دوی يعني منافقان متلبسين بالكفر او دوی ووتل په هغه کفر سره يعني ستا و عظم او تبليغ په دوی کي تاثير نه وکړی.

پوه سه: چي دا دواړې جملې حال دی له فاعل څخه د "قالوا" او لفظ د "به" او د "بالکفر" دواړه حال دي يو له فاعل څخه د "دخلوا" او بل له فاعل څخه د "خرجوا" يعني قالوا امانا بک وال حال انهم کاذبون في هذا القول او دوی حاضر سوه په نېز ستا چي متلبسين په کفر سره وه يعني الکفر المبطن او دوی ووتل ستا څخه په هغه کفر مبطن سره متلبسين وه، او خدای جل جلاله بڼه خبر دی په هغه شي چي دوی پټ ساتی يعني کفر قلبي، په دې جمله کي وعيد دی دوی نه په رسوايي سره په دنيا او اخرت کي.

وَتَرَى كَثِيرًا مِّنْهُمْ يُسَارِعُونَ فِي الْإِثْمِ وَالْعُدْوَانِ

او ته وينې يعني علم لرې ډېر ددوی يعني من اليهود او المنافقين چي دوی تلوار کوي په گناه او په ظلم کي، او بعض مفسرين وايي چي گناه ددوی يعني د يهودو دا وه چي دوی پټ کړی و له توراته نعوت د عليه الصلوة والسلام او آيت الرجم، او له "عدوان" څخه مراد زيادت دی ددوی په تورات کي.

وَأَكْلِهِمُ السُّحْتَ لَبِئْسَ مَا كَانُوا يَعْمَلُونَ ﴿٦٢﴾

چي دوی خوري حرام (دا عطف دی پر "اثم" باندي) حرام هغه بلدي چي دوی به په رشوت کي اخستې چي خلگ به يې منع کول له ايمان څخه د عليه الصلوة والسلام او دوی په تحريف کي د تورات لکه آيت الرجم هم رشوت اخستې کما مر او پر خدای جل جلاله به يې درواغ ويل، هر آينه بد دی هغه شی چي دوی عمل کاوه کالامور المذكورة من قبائهم، اللهم احفظ علماء الاسلام عن نحو ما فعلوا ای علماء اليهود.

دروېش وايي: چي د بني اسرائيلو کار د دين او د تورات چي خراب سو ددوی د

ملايانو له لاسه، لکن په اوسنۍ زمانه کي په اسلام کي هم بعض ورته ملايان ته چي په بدو، حرامو، رشوتو او ورته حرامو زکاتو په سبب د غني ددوی اخته سوي دي لهذا د حق ويلو څخه عاجزه پاته دي الله صبرا، زموږ د اسلام پخواني علماء رحمهم الله ډېر د زړه ډکه او په حق ويلو کي بې خوفه وه.

حکایت: د تابعينو د زمانې يو زاهد عالم چي په هغه وخت کي مروان بن الحکم خلیفه المسلمين و، نو دې زاهد عالم دده ملاهي ورمات کړه يعني رباب او باجه وغيره، مروان چي خبر سو امري يې وکړي چي دا عالم زاهد د زمريانو چي مروان ساتلي وه تعذيباً د مسلمانانو لپاره په خونه ورننبايي چي زمريان يې وخورئ، زاهد چي يې وړ دتنه کړي زاهد پر لمانځه ودرېدی، زمريان راغله د زاهد پر پښو به يې ژبي تېرولې زاهد خپل لمونځ کاوه په زمريانو يې باک نه کاوه، سبا چي سو مروان خپلو عسکرو ته وويل چي تاسي وگورئ چي هغه ملا زمريانو خوړلي دي که نه، عکسر چي ورغله زمريان په ډېر الفت و زاهد ته ناست وه نو دوی تعجب ورته وکړي، او مروان ته يې صورت حال ورساوه مروان ورته وويل چي زاهد راوباسئ، زاهد چي يې مروان ته راوستی مروان ورته وويل چي ته ددې زمريانو څخه نه بېرېدلې؟ زاهد ورته وويل يا نه بېرېدم زه مشغول او متفکر وم ټوله شپه، ددوی وبېرې ته نه وم فارغه، مروان ورته وويل په څه شي کي دي فکر واهه؟ زاهد ورته وويل چي په دې کي مي فکر واهه چي دې زمريانو چي زما پښې راختلې نو ددوی نارې به پاكي وې که مرادري، نو مروان وده ته په تعجب کي غرق سو او زاهد يې رخصت کړي ومن يتوکل علی الله فهو حسبه "آية کریمه.

لَوْلَا يَنْهَاهُمُ الرَّبَّانِيُّونَ وَالْأَحْبَارُ عَنْ قَوْلِهِمُ الْإِثْمَ وَأَكْلِهِمُ السُّحْتَ
لَبِئْسَ مَا كَانُوا يَصْنَعُونَ ﴿٦٣﴾

پوه سه: چي "لولا" حرف تحضيض دی يعني ولي نه نهی کوله دغو علماؤ

ددوی.

پوه سه: چي بعض ربانيون او احبار دواړه په علماء سره تفسير کوي لکن

ربانيون يې صوفيان دي او احبار يې علم د ظاهر ملايانو دي، او بعض مفسرين وايي چي "ربانيون" د نصاري و ملايان دي او احبار د يهودانو ملايان دي، له څه شي څخه يې نه نهی کول له قول څخه د گناه يعني الکذب پر خدای ﷻ او رسول باندي، او له خوراک څخه د حرام مال لکه وړاندي چي تېره سوه او ډېر بد دی هغه شی چي دوی صنع کول يعني ملايانو ددوی چي دوی يې نه نهی کول، مظهري وايي چي "يصنعون" ابلغ دی تر "يعلمون" ولي چي صنع هغه فعل ته وايي چي انسان پکښي ماهر او تجربه کار وي، او عمل مطلق فعل ته وايي، نو ځکه يې ذم د خواصو د يهودانو چي ملايان ددوی وه په "يصنعون" سره وکړی او د عوامو دا يې په "يعملون" سره وکړی، په تفسير مدارک کي وايي له ابن عباس رضی الله عنه څخه چي دا آيت تر ټولو سخت آيت دی په باره کي د علماؤ چي نهی عن المنکر نه کوي ولي چي تارک د نهی عن المنکر يې لکه فاعل د منکر وباله سره د مبالغې په شان د تارک د نهی عن المنکر چي "يصنعون" يې ذکر کړی او د مرتکبين د منکر په باره کي يې يعملون ووايه.

دروېش وايي: چي په اوسنۍ زمانه کي چي د يو امام په مسجد کي يو پېدال مقتدی وي چي هغه زکوة وغيره ورکوي، نو هغه امام فضائل د اعمالو لکه اودس وغيره مما جاء في الاحاديث النبوية بيانوي، او چي پېدال يې د هر څه کبائرو گنهو مرتکب وي په هغو کبائرو کي بيان نه کوي؛ ولي بېرېزي چي له امامته به مي وباسي، او بعض داسي ملايان هم سته چي حج پر فرض وي لکن حج نه کوي، ولي بېرېزي چي مقتديان به مي له امامته وباسي، ولي چي وايي به چي ته خو غني وي حج ته ولاړې، فيا اسفی علی حال هؤلاء

ع..... چو کفر از کعبه برخیزد کجاماند مسلمانان

وَقَالَتِ الْيَهُودُ يَدُ اللَّهِ مَغْلُولَةٌ

او وويل يهودو چي لاسونه د خدای ﷻ موت سوه، يعني عن الرزق، ابن عباس رضی الله عنه او عکرمه، قتاده او ضحاک رحمهم الله وايي چي خدای پر يهودانو ډېره فراخي جوړه کړې وه حتی چي دوی د زمانې د خلگو اکثره وه د اموالو

گوناگون، او محکي يې ډېري حاصل خېزي وي، نو چونکه دوی د عليه الصلوة والسلام عصيان مختاره کړی او دوی د عليه الصلوة والسلام تکذيب وکړی، نو خدای جلّ و علا له دوی څخه د رزق فراخي بنده کړه فعند ذالک سبوه بالبخل لان قبض الید کنایه عن البخل، او فحاص بن عازورا چي د بني قينقاع د قوم رئیس وویل به يې ید الله مغلوله ی مقبوضة محبوسة عن الرزق، او طبراني له ابن عباس رضی الله عنه څخه روایت راوړی دی چي یو سړی له یهودانو څخه چي نوم یې نباش بن قیس و، و ابن عباس رضی الله عنه ته یې وویل ان ربک لبخیل نعوذ بالله.

پوښتنه: دا خبره خو یا د فحاص بن عازورا وه او یا د نباش وه، نو ټولو یهودو ته یې نسبت څرنگه وسو؟

ځواب: لکه څنگه چي یهودو او نورو ملایانو ددوی دغه دوه کسان له دې خبري نه منع کول او ددوی په دغه وینا راضي وه، نو ځکه یې ټولو ته نسبت وکړی نحو "بنو فلان قتلوا" او قتل یوه کړی وي او نور زامن د فلان په راضي وي.

فائده: بسط الید مجاز عن الجود وغل الید مجاز عن البخل.

غَلَّتْ أَيْدِيهِمْ وَلُعِنُوا بِمَا قَالُوا

موت دي لاسونه ددوی او دوی مستحق د لعنت الهي وگرځېدل په سبب ددې خبري چي نسبت د بخل یې و خدای جلّ و علا ته وکړی.

پوه سه: چي "غلت ایدیهم" و دوی ته ښېرا ده یا په بخل او یا په فقر او مسکنت، او یا ښېرا ده بغل ایدیهم بالاسر في الدنيا وبالسلاسل في نارجهنم.

سوال: خدای جلّ و علا څرنگه ښېرا وچاته کولای سي او ښېرا کول خود عاجزو خلگو کار دی؟

ځواب: دا ښېرا تعلیم دی د خدای جلّ و علا له خوا او مسلمانانو ته يعني تاسي دوی ته دغه ښېرا وي کوی زه به یې قبلوم په حق کي ددوی.

بَلْ يَدَاهُ مَبْسُوطَتَانِ

پوه سه: چي "بل" لپاره د اضراب ددوی له قول څخه چي ید الله مغلوله يعني دغسي نه ده لکه تاسي چي وایاست بلکه خدای جلّ و علا موصوف دی په غایت جود

او نهايت فضل او احسان سره چي دامعنا له تشنيه راوړلو څخه د يداه فهمېږي، ولي چي په انسانانو كي نهايت سخي او غايت جواد هغه سړي شمېرل کېږي چي په دواړو لاسو نقود وغيړهاو خلگو ته ورکوي.

فائده: يدالله له متشابهاتو څخه د قرآن دى لکه سميع، بصير يا "کل شئ هالک الا وجهه" وغير ذالک، د اهل قرآن د قدماؤ يعني مفسرانو مذهب دادى چي د متشابهاتو علم و خداى جل جلاله ته موکول دى بناءً على الوقف اللازم في قوله تعالى "ولا يعلم تاويله الا الله" اى المتشابه، نو پر "الله" باندي قدماؤ وقف لازم وايي او وروسته عبارت "والراسخون في العلم" پر لفظ الله باندي عطف نه بولي بلکې جلا مبتداء يې بولي او "يقولون" يې خبر بولي، نو پر موږ مسلمانانو يې تسليم او انقياد لازم دى بان نقول ما اراد الله به حق وهو مذهب السلف من اهل السنة والجماعة وهذا المذهب اسلم من الخطاء فيما اراد الله، او متاخرين يې تاويل کوي مثلاً وايي چي له يدا څخه صفات جلاليه او جماليه مراد دي، او يد چي مفرد راسي په معنى د قدرت دى او سمع په معنا د علم بالمسموعات دى او بصر په معنى د علم بالمبصرات دى الى غيره من التاويلات وهذا المذهب ادفع لشغب يعنى اعتراض اعداء الدين چي دوى وايي چي علم د متشابهاتو چي مختص په خداى جل جلاله پوري و، نو فائده د انزال يې په قرآن کریم کي څه ده لان القرآن نزل لهداية ونفع العباد والهداية والنفع موقوفان العلم بمعناه.

يُنْفِقُ كَيْفَ يَشَاءُ

يعنى انفاق کوي خداى جل جلاله څرنگه چي يې اراده وي، حاصل دا چي فاعل مختار دى گاهي پر چا توسيع کوي د رزق امتحاناً لشکره لکه چي پر يهودانو يې قبل بعثت النبي ﷺ ډېره فراخي د رزق او د مال جوړه کړې وه امتحاناً لشکرهم بالايمان بالنبي ﷺ، او گاهي پر مسلمانانو تنگي د رزق راوړي امتحاناً لصبرهم او گاهي پر عاصي تنگي د رزق راوړي جزاءً لعصيانه كما ضيق الرزق على اليهود حين كفروا وانكروا نبوت عليه الصلوة والسلام، ولهذا قالوا "يدل الله مغلوله" نو خداى جل جلاله پر مقتضى د حکمت خپل توسيع او تضيق کوي "لايسئل عما يفعل

وهم يسئلون "آية كريمه، قال المولوي المعنوي في مشنويه

چونکه بد کردی بترس ایمن مباحش
چند گاهی او بیوشاند که تا
زانه تخم بد برویاند خداش
آیدت زان بد پشیمان وحیا
بازگیردار پی اظهار عدل
تاکه این هر دو صفت ظاهر شود
آن مبشر گردد واین منذر بود

درویش وایي: لله دره ما ادق قطره دارشتیاده چي جلال الرومي مولوي معنوي دی.

وَلَيَزِيدَنَّ كَثِيرًا مِّنْهُمْ مَا أُنْزِلَ إِلَيْكَ مِنْ رَبِّكَ طُغْيَانًا وَكُفْرًا

او هر آئینه زیاتوي وډېرو ته ددوی یعنی یهودانو ته هغه کتاب چي نازل سوی دی و تاته له جانبه خخه د رب ستا سرکشي او کفر، یعنی هر وخت چي تاته یو آیت یا سورت نازل سي دوی په هغه سره کفر کوي، فلهاذا فاذدادوا کفراً و طغیاناً، او بعض مفسران ويي چي قرآن مبارک لکه صحیح عذاء داسي دی چي څوک په صورت او باطن کي مرض نه لري هغه ته قوت ورکوي، او چي په باطن کي مرض لري هغه ته نور مرض ورزیاتوي، دغه قرآن چي د یهودانو په زړو کي مرض د کفر و، نو قرآن و دوی ته زیات کړی طغیان او کفر.

وَالْقَيْنَا بَيْنَهُمُ الْعَدَاوَةَ وَالْبَغْضَاءَ إِلَى يَوْمِ الْقِيَامَةِ

او موږ اچولی دی په منع کي ددوی یعنی د یهود او نصاری و و عداوت او بغض تر ورځي پوري د قیامت، حسن بصري او مجاهد وایي چي ضمیر د "بینهم" راجع دی و ډلو ته د یهودانو چي دوی یو له بل سره اختلاف لري په دین کي، نو ددوی زړونه سره موافق کېږي تر ورځي د قیامت، په صحیح حدیث کي راغلي دي چي علیه الصلوة والسلام وفرمايل چي د موسی علیه السلام امت یو اوویا ډلي سوی دی چي ټوله به یې په اور کي وي، مگر نه یوه ډله به یې په جنت کي وي، او د عیسی علیه السلام امت دوه اوویا ډلي سوی دی چي ټوله به په دوزخ کي وي مگر نه یوه ډله چي هغه به په جنت کي وي، او ژر دی چي زما امت به درې اوویا ډلي وگرځي چي کلهم فی النار الا الناجية، اصحابو ﷺ ورته وویل چي ناجیه کومه ډله ده؟ علیه الصلوة والسلام ورته

وويل چي ناجيه هغه ډله ده چي د دين پر هغه لار روان وي چي زه او زما اصحاب پر هغه روان يو، اللهم اجعلنا منهم، قالوا هم اهل السنة والجماعة.

كُلَّمَا أَوْقَدُوا نَارًا لِلْحَرْبِ أَطْفَأَهَا اللَّهُ

هر وخت چي يهودان بل کي اور د جنگ لپاره د عليه الصلوة والسلام او مسلمانانو، خدای جلّ جلاله به هغه اور مړ کړي، نو "للحرب" يا صفت دی د "نارا" نو ظرف مستقر دی ای کائنۃ للحرب، او يا ظرف لغوه دی متعلق په "اوقدوا" سره دی. **پوه سه:** چي حسن بصري رحمه الله عليه وايي چي ددې معنا داده چي هر وخت به يهودانو د جنگ اراده وکړه د عليه الصلوة والسلام سره، نو خدای جلّ جلاله به دوی په خپل منع کي په جنگ سره اخته کړه او عليه الصلوة والسلام او مسلمانان به يې ددوی له شره وساتل او په عين حال کي به يې عليه الصلوة والسلام پر دوی غالبه کړي او دوی ته به يې ماته ورکړه، او قتاده رحمه الله عليه وايي چي دا مغلوبيت د يهودانو په جنگ کي عام دی چي يهودانو به يې طلب کوی دښمن به خدای پر غالبه کړي او دوی به يې دربه دره کړه، حتی چي شه وخت چي يهودانو د دين او د تورات مخالفت کړی دی خدای جلّ جلاله لوی دښمن پر مسلط کړی دی په اول وار کي يې طيطانوس رومي پر مسلط کړی چي ددوی ځوانان او ښځي يې په غلامۍ ځني بوتلې، بيا دوی توبه وکښله، خدای جلّ جلاله کومک وسره وکړی بنديان يې ورايله کړه، شه وخت او کلونه وروسته بيا دوی فساد او مخالفت د تورات شروع کړی خدای پاک مجوسيان پر مسلط کړه او دوی يې سره دربه دره کړه، څو کلونه وروسته يې بيا فساد في الارض او مخالفت د تورات د حکم اختيار کړی، خدای پاک مسلمانان پر مسلط کړه چي څوک يې ووژل او څوک يې له خپلو وطنو څخه فرار کړل.

وَيَسْعُونَ فِي الْأَرْضِ فَسَادًا وَاللَّهُ لَا يُحِبُّ الْمُفْسِدِينَ ﴿٦٤﴾

پوه سه: چي مضارع لپاره د استمرار تجددي ده يعني يهودان همېشه په محکه کي نوی نوی فساد لټوي او د خدای جلّ جلاله محبت نسته د مفسدينو سره يعني ييغضهم "فساداً" مفعول به دی "يسعون" يعني دوی همېشه د فساد لپاره کوشش

کوي، او يا "فساداً" مفعول به دی، نو "يسعون" په معنی د يطلبون دی.
پوه سه: چي فساد اليهود دا و چي د خلگو تر منځ جنگو او فتنو ته به يې لمن وهله.

وَلَوْ أَنَّ أَهْلَ الْكِتَابِ آمَنُوا وَاتَّقَوْا لَكَفَرْنَا عَنْهُمْ سَيِّئَاتِهِمْ

او که چېري اهل کتابو ايمان راوړی وای پر علیه الصلوة والسلام باندي، او له معاصيو څخه يې توبه کښلې وای هم په قول او هم په فعل، خدای جلّ و علاه عفو کړي وای او بخښلي به يې وای و دوی ته هغه سيئات ماضيه ددوی که څه هم لوی لوی سيئات وي لان الاسلام يحب ما قبله، عمرو بن العاص رضي الله عنه وایي چي زه علیه الصلوة والسلام ته ورغلم ما ورته وول چي رسته لاس دي خلاص کړه چي زه بيعت در سره کوم، علیه الصلوة والسلام چي لاس خلاص کړی ما لاس ټول کړی علیه الصلوة والسلام راته وويل مالک ياعمر و يعني لاس دي ولي ټول کړی، ما ورته وويل چي يو شرط لرم، علیه الصلوة والسلام راته وويل څه شرط لگوي؟ ما ورته وويل چي زه دا شرط لگوم چي خدای جلّ و علاه زما گناهونه رابخښي په سبب د اسلام؟ علیه الصلوة والسلام وويل اما علمت ياعمر و ان الاسلام يهدم ما کان قبله وان الهجرة تهدم ما کان قبلها وان الحج يهدم ما کان قبله رواه مسلم، يعني بشرط التوبة في الحج والله اعلم.

وَلَا دُخْلُهُمْ جَنَّاتٍ النَّعِيمِ ٦٥

او هر آينه زه دوی داخلوم و جنتو ته د نعمتو، يعني ملاعين رښت ولا اذن سمعت ولا خطر على قلب بشر.

پوه سه: چي دخول وروسته تر بعثت د علیه الصلوة والسلام الی يوم القيامة مشروط دی په ايمان سره پر علیه الصلوة والسلام.

وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنْزِلَ إِلَيْهِمْ مِنْ رَبِّهِمْ

او که چېري اهل کتابو يعني يهود او نصاری و و اقامت و کړی د تورات او انجيل يعني ټوله احکام يې پر ځای کړي وای او عمل يې په کړی وای او تغيير د کتاب الله يې نه وای کړی او ددغو دوو کتابو آیات يې نه وای پټ کړي چي یو له اقامت

څخه د تورات ايمان دى پر عليه الصلوة والسلام او بيان د اوصافو د عليه الصلوة والسلام يې كړى وای چي په تورات كي خداى پاك نازل كړي وه، او داغه رنگه دوى اقامت كړى وای د هغه كتاب چي دوى ته نازل سوى دى له جانبه څخه د رب ددوى چي قرآن پاك دى، او زبور د داؤد عليه السلام بلكى ايمان پر ټولو اسماني كتابو راوړى وای، ولي چي دوى لكه موږ چي په قرآن كي مكلف يو په تورات كي مكلف وه په ايمان د ټولو كتب الهييه وو.

لَاكُلُوا مِنْ فَوْقِهِمْ وَمِنْ تَحْتِ أَرْجُلِهِمْ ط

دوى به خوراك كولاى له لوړي خوا څخه ددوى او له لاندي خوا څخه د پښو ددوى.

پوه سه: چي فراء نحوي وايي چي مراد په آيت كي فراخي د رزق ده په كامله فراخي سره لكه په دې محاوره كي چي فلانى په خير كي دى سر تر نوكه پوري. او ابن عباس رضي الله عنه يې داسي تفسير كوي چي له لوړي خوا به بارانونه پر كېداى او نباتات په شمول د ارتزاقى شيان وو لكه غنم، ورجي او د درختو مېوې تر پښو لاندي ددوى، يعنې پر مخكه ددې مثال داسي دى لكه بل ځاى چي خداى پاك په قرآن عزيز كي وايي "ولو ان اهل القرى امنوا واتقوا الفتحنا عليهم بركات من السماء والارض، مطلب دا چي رزق چي پر دوى كم سوى دى په سبب د دوى د كفر او گنهو لا لبخل به تعالى الله عن ذالك علواً كبيراً.

مِنْهُمْ أُمَّةٌ مُّقْتَصِدَةٌ ط وَكَثِيرٌ مِنْهُمْ سَاءٌ مَا يَعْمَلُونَ ٦٧

بعض له اهل كتابو يا بعض له يهودانو څخه يوه ډله ميانه روده نه غلو په دين كي كوي يعنې تر حد تجاوز، او نه کوتاهي په دين كي كوي لكه عبد الله بن سلام واشباهه رضي الله عنه من مؤمني اهل الكتاب، او ډېر ددوى بد دي هغه چي دوى يې عمل كوي، نو "ما" موصوله دى يا "ساء عملهم" نو "ما" مصدر يه دى، هغه عمل ددوى معانده ده د رسول الله صلى الله عليه وسلم سره او تحريف دى د كتاب الله التورات وامثال ذالك.

يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ

اي رسول له رسوه هغه احكام دينيه والشرعيه كه له قسمه څخه د عقائدو وي او كه له قسمه څخه د عملي شيانو.

پوه سه: چي مراد له "ما انزل اليك" څخه هغه احكام دي چي په مصالحو د عبادو تعلق لري، نو دا سوال نه واردېږي چي بعض اسرار الهيې دي چي افشاء يې في الناس عموماً نه ده روا، تحقيق دادې چي هغه شيان چي تعلق په شريعت پوري لري د هغه افشاء عامه ده او چي په حقيقت پوري تعلق لري لكه بعض اسرار تصوفيه هغه خاص ده مثال يې د امانت دي، امانت هغه چاته څوك وركوي چي حفاظت يې كولاى سي.

وَأِنْ لَّمْ تَفْعَلْ فَمَا بَلَغْتَ رِسَالَتَهُ

او كه ټوله هغه شيان چي نازل سوي دي وتاته ونه رسوي يعني له سببه د خوف د يو مكروه، نو تانه دى رسولى رسالت د خداى ﷻ لان كتمان البعض كتمان الكل في الوعيد.

پوه سه: رسول د رسالت د ژبي سره تعلق لري، نو خداى ﷻ و عليه الصلوة والسلام ته رخصت ورنه كړى په ترك كي د تبليغ كه څه هم له مكروه څخه بېرېږي.

وَاللَّهُ يَعِصُكُمْ مِنَ النَّاسِ

او خداى پاك تاساتي د خلگو له ضرره يعني بالقتل، په حديث صحيح كي راغلي دي چي عليه الصلوة والسلام چي مدينې منورې ته راغلى يهودانو ورته وويل يا محمد ﷺ موږ د نفوسو په اعتبار نهايته ډېر يو او د جنگ په لحاظ ډېر غښتلي يوفان لم ترجع عن دينك قتلناك، او كه له خپل دينه رجوع وكړي اكر مناك وزودناك، نو عليه الصلوة والسلام پر ځان پېهره كوله سلو كسو د انصارو او مهاجرينو د شپې به هم دا سل نفره پېهره وه او د ورځي به دا سل كسه ورسره وه خوفاً من اليهود، نو چي دا آيت نازل سو "والله يعصمك من الناس" عليه الصلوة والسلام په دې پوه سو چي د يهودانو له قيد او قتل څخه ما خداى ﷻ ساتي، نو عليه

الصلوة والسلام د شپې راووتی او انصارو او مهاجرینو په پهره دارانو ته یې وویل "انصرفوا الى رحالکم" ولاړسئ و خپلو کورو ته "فان الله قد عصنى من اليهود" وروسته ددې آیت تر نزول به علیه الصلوة والسلام یوازي گرځېدی هم د شپې په اول کي هم د تهجد په وخت کي حتی بعض شېلو ته د مدینې منورې په یوازي روان و مع کثرة اعدائه وقلة اعوانه اعتماداً على عصمة الله تعالى.

له سیدتنا عائشة رضی اللہ عنہا څخه روایت دی چي که تاته چا وویل ان محمداً کتم شیئاً چي علیه الصلوة والسلام یو شی پټ کړی دی مما انزل الله فقد کذب هغه درواغ وایي، ولي خدای جل جلاله ده ته ویلي دي "ياايها الرسول بلغ ما انزل اليک الى خیر الآیة" **پوه سه:** امام مظهری رحمۃ اللہ علیہ په شان نزول کي ددې آیت "ياايها الرسول آه" دومره مختلف رطب او یابس راوړي دي چي له سړي څخه دا ورکه سي چي دا آیت به خدای خبر په څه شي کي نازل سوی وي.

إِنَّ اللَّهَ لَا يَهْدِي الْقَوْمَ الْكَافِرِينَ ﴿٢٧﴾

پوه سه: چي دا آیت دلیل دی د "والله آه" یعنی خدای پاک ودوی ته ستا د اضرار لار نه وربښي او نه تا قتل کولای سي نه ستا دین محوه کولای سي.

پوه سه: چي سنت الهي په دې سره جاري دی چي خپل انبياء عليهم السلام بلکې نور دوستان له دښمنانو څخه ساتي لکه چي خدای جل جلاله وساتله علیه الصلوة والسلام او ابوبکر رضی اللہ عنہ د جبل ثور په غار کي سره ددې چي د مکې کافران قریش په ډليزه توگه د غاري تر خولې ورغله لکن خدای پاک دوی ځني وساتل حتی چي ابوبکر رضی اللہ عنہ کرار و علیه الصلوة والسلام ته وویل که دغه کافران کښېنستل او د غاري خولې ته یې وکتل ما او تابه وويني علیه الصلوة والسلام ورته وویل ماظنک باثنین الله ثالثها، خو کافران ومکې ته بېرته ناکامه ولاړه، داغه رنگه په حدیث کي د جابر رضی اللہ عنہ چي روایت یې بخاري کړی دی راغلي دي چي علیه الصلوة والسلام په بعض غزواتو کي سره د اصحابو کرامو رضی اللہ عنہم یوه ورځ د ډېري سختي گرمۍ له سببه غرمه یوې شېلې ته ورسېدل چي په هغې کي د عضاه درختي وې او هورې یې د استراحت لپاره واړول او خلگ سره متفرق سوه هر سړي د یوې

درختي تر سايې لاندي پرېوتى او عليه الصلوة والسلام هم د يوې درختي تر سايې لاندي پرېوتى او توره يې د درختي په يو بڼاخ پوري وځړول يو گړى چې وسو عليه الصلوة والسلام موږ ته نارې وهلې موږ چې ورغلو يو صحرائي سړى و عليه الصلوة والسلام ته ناست و، نو عليه الصلوة والسلام وويل چې دغه سړى چې زه بیده وم زما توره يې را اخستې وه او له تېکي څخه يې کښلې وه زه راوېښ سوم توره دده په لاس کي له تېکي کښلې ورڅخه وه او ماته يې وويل من یمنعک مني يعني تابه څوک له ما څخه خلاص کړي؟ ما ورته وويل "الله" نو د ډېري وار خطايي څخه يې په اورېدلو سره د لفظ الله توره له لاسه ولوېده ما راواخستل او ده ته مي وويل من یمنعک مني؟ ده راته وويل کن خير آخذ" يعني ته ښه اخيستونکى سه غرض يې دا و چې ما مه په وهه لکه ما چې ستاد وژولو قصد کړى و، راوي وايي چې عليه الصلوة والسلام وهغه سړي ته وويل اتشهد ان لا اله الا الله واني رسول الله؟ هغه سړي ورته وويل يا، لکن دومره وعده در سره کوم چې نه زه ستا سره جنگ کوم او نه دهغه ملگرى کېږم چې ستا سره جنگ کوي، نو عليه الصلوة والسلام يې لاره ايله کړه يعني هيڅ يې نه ورته وويل.

سعدى رَحْمَةُ اللَّهِ عَلَيْهِ په بوستان کي وايي

یکى ديدم از عرصه رودبار	که پيش آمدم بر پلنگى سوار
چنان هول ازان حال بر من نشست	که ترسيدنم پاى رفتن بيست
تبسم کنان دست بر لب گرفت	که سعدى مدار آنچه ديدى شگفت
توهم گردن از حکم داور مپيچ	که گردن نپيچد ز حکم توهيچ
محالست چون دوست دارد ترا	که در دست دشمن گذارد ترا

پوه سه: چې ابن جرير رَحْمَةُ اللَّهِ عَلَيْهِ له ابن عباس رَضِيَ اللَّهُ عَنْهُ څخه داسي روايت کړى دى چې رافع او سلام بن مشکم او مالک بن صيف يعني چې يهودان وه عليه الصلوة والسلام ته راغله او داسي يې ورته وويل "يا محمد الست تزعم انک على ملة ابراهيم ودينه" آيا ته دانه وايي چې زه پر ملت د ابراهيم او پر دين د ابراهيم رَحْمَةُ اللَّهِ عَلَيْهِ یم، عليه الصلوة والسلام ورته وويل "بلى" هوازه داغه وایم، ددوى غرض دا و

چي د ابراهيم دين خو موافق د تورات سره و، نو حكه عليه الصلوة والسلام وويل
 "لكن احذتم ووجدتم بما فيها وكنتم ما امرتم ان تبينوه للناس" قالوا فانا نأخذ
 بما في ايدينا فانا علي الهدى والحق، فانزل الله تعالى "ترجمه: لكن تاسي داسي
 نوي شان په تورات گډه كړي دي او تاسي منكر ياست د مافي التوراة څخه او
 تاسي پټ كړي دي هغه شيان چي تاسي امر سوي واست يعني په تورات كي چي
 خلگو ته به يې بيانوي دوى ورته وويل چي موږ عمل كوو په هغه تورات چي
 زموږ په لاس كي دى، نو موږ پر هدايت يو او پر حق يو.

قُلْ يَا أَهْلَ الْكِتَابِ لَسْتُمْ عَلَى شَيْءٍ

ته ورته ووايه اي محمد ﷺ چي اي اهل كتابو يعني يهودانو تاسي نه ياست پر
 هيڅ شي د دين.

سوال: باطل خو هم شى دى، نو نفي د شي ددوى له دين څخه څرنگه صحيح
 كېږي؟

جواب: مراد له شي څخه شى متعدد به عند الله دى، والباطل ليس بمعتد به
 عند الله، او يا نفي د شي مبالغه ده په بطلان كي د دين ددوى چي دوى په تورات
 كي نور محدثات گډه كړي دي او يا يې كم كړي دي.

حَتَّى تَقِيمُوا التَّوْرَةَ وَالْإِنْجِيلَ وَمَا أُنْزِلَ إِلَيْكُمْ مِنْ رَبِّكُمْ

تر هغه وخته تاسي پر شي معتد به عند الله ياست چي تاسي به پوره او سم عمل
 ونه كړئ په تورات او په انجيل سره او په هغه كتاب چي نازل سوي وتاسي ته
 يعني القرآن العزيز له جانب څخه د رب ستاسي، او يو له اقامت څخه ددغو درو
 كتابو ايمان درلودل دي بمافيها من اصول الدين كالايمان بالتوحيد، او ايمان پر
 بعث بعد الموت والجنة والنار وغيرها من العقائد الدينية المشتركة بين الكتب
 الثلاثة بل بين جميع الكتب المنزلة، ولي چي اصول د اديانو سره يو دى، ولي
 چي اصول الدين خو نسخ نه قبلوي، او بل د اصول مشتركه وو څخه ددغو درو
 كتابو ايمان دى بمحمد ﷺ او پر قرآن او عمل به كوي په مقتضى سره ددغو

کتابو چي يو يې نعت د عليه الصلوة والسلام دی په تورات او انجيل کي هغه به خلگو ته بيانوي، او په هغه فروعو د تورات به هم عمل کوو چي نسخ يې نه وي ثابت سوی لکه رجم المحسن والمحصنة کما مر، او که نسخ د يو حکم ثابته سي بيا به عمل په نسخ کوي لکه لمونځونه، زکوة او روژه چي په تورات کي يې يو ډول حکم وو او په قرآن کي غير د هغه، و عمل موافق د قرآن لازم دی لانه نسخ.

پوه سه: چي ددې آيت څخه عمل کول په شرائعو متقدمه وو سره چي نسخ يې نه وي ثابت واجب دی لکن نه ددې جهته مثلاً چي دا حکم د تورات دی، بلکه ددې جهته چي حکم د قرآن عزيز دی.

فائده: د قرآن په باره کي خداي پاک داسي وويل "وما انزل اليکم" ددې لپاره چي رد پر يهودانو وسي، ولي چي دوی به ويل چي قرآن زموږ لپاره نه دی نازل بلکه د عربو لپاره او عليه الصلوة والسلام يې هم خپل نبي نه باله بلکه د عربو نبي يې باله.

وَلَيَزِيدَنَّ كَثِيرًا مِّنْهُم مَّا أُنْزِلَ إِلَيْكَ مِنْ رَبِّكَ طُغْيَانًا وَكُفْرًا

دروېش وايي: چي دا آيت دمخه هم راغلی و او ترجمه او بيان يې هورې تېر سو، نو هغه ځای ته رجوع وکړي.

فَلَا تَأْسَ عَلَى الْقَوْمِ الْكَافِرِينَ ﴿٦٨﴾

نو ته غم مه کوه د کفارو پر قوم په سبب د ډېر طغيان ددوی او ددوی له شره څخه هم مه بېرېره لما وعدک الله تعالی والله يعصمک من الناس ولا خلف لوعده تعالی.

إِنَّ الَّذِينَ آمَنُوا

تحقيق هغه کسان چي ايمان يې راوړی دی يعني په لسانه سره فقط وهو المنافقون ليس الا.

وَالَّذِينَ هَادُوا وَالصَّابِؤْنَ وَالنَّصَارَى

ای دخلوا في دين اليهودية، او هغه چي ميل يې کړی زړو ددوی وجهل ته، او دا يو صنف له نصاری وو څخه چي سائحون يې هم بولي "النصارى" جمع د نصران ده.

دروېش وايي: چي ددې آيت ټوله تفصيل او اختلاف په "صائبون" كې په سورت بقره كې تېر سوي دي فليراجع.

پوښتنه: صائبون "خو عطف دي پر" الذين هادوا "باندي نو حق د اعراب خو يې داو چي "صائبين" ويل سوي وای لانه اسم ان وهو منصوب نو مرفوع ولي وويل سو؟

ځواب: د كوفينو په نيز عطف پر اسم د ان په رفع سره روا دي نظراً الى محله ولي اسم د ان محلاً مرفوع مبتداء ده، او په نيز د مبرد عطف د مرفوع پر اسم ده ان چي مبني وي روا دي لظهور عدم عمل ان نافية فكانها لم تعمل فيه، او په نيز د بصريون صائبون مرفوع دي مبتداء ده او خبر يې محذوف دي، اي والصائبون كذا لك، وهذا لا يخلو عن تكلف كما لا يخفى، ددوي په نيز جمله د والصائبون كذا لك معطوف ده پر ان الذين آه، لا على اسم ان حتى يكون منصوباً وهو تكلف على تكلف.

مَنْ أَمَّنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَا خَوْفٌ عَلَيْهِمْ وَلَا هُمْ يَحْزَنُونَ ٢٩
پوه سه: چي كلمه د "من" مبتداء ده او جمله د فلا خوف آه يې خبر دي، نو چونكه كلمه د من متضمن ده معني لره د شرط نو ځكه يې په خبر كې فاراوپه او دا ټوله جمله خبر ده "ان" ده.

ترجمه: په تحقيق هغه كسان چي څوك ايمان راوپري كه منافقان دي كه يهودان او كه صائبون او كه نصاري دي څوك چي ايمان راوپري له دوي څخه يعني منافق په زړه سره هم لكه په خوله ايمان او يهودان او صائبون او نصاري ايمان راوپري په ژبه او په زړه سره پر خدای جل جلاله باندي يعني پر توحيد د خدای پاك او په نورو مايليق بشانه تعالى من عدم الولد وغير ذالك، او ايمان پر يوم آخر يعني وما يتعلق بذالك اليوم من الحساب والجنة والنار وغير ذالك او عمل صالح هم وكري يعني ما يوافق الشريعة الغراء، نو هيڅ بېره نسته پر دوي باندي او نه به دوي غمجن وي يعني په ورځ د قيامت، د خوف او حزن فرق دمخه تېر سوي دي

لَقَدْ أَخَذْنَا مِيثَاقَ بَنِي إِسْرَءِيلَ وَارْسَلْنَا إِلَيْهِمْ رَسُولًا

يعني قسم په خدای دي چي موږ اخستي دي ټينگ عهد او وعده د بني اسرائيلو څخه يعني په تورات بالتوحيد والعمل بما فيها او په ايمان پر ټولو انبياؤ او پر

محمد ﷺ، او موب استولي دي دوى ته نور رسولان تاچي دوى ته هغه ميثاق وريپه ياد كي او دوى ته بيان كړي كارونه د دين د دوى.

دروېش وايي: چي په يوه روايت كي راغلي دي چي خداى جلّ جلاله وروسته تر موسى خلور زره انبياء و بني اسرائيلو ته رالېږلي دي چي ټوله پر دين د موسى وه او كتاب يې هم تورات و.

كَلْبًا جَاءَهُمْ رَسُولٌ بِمَا لَا تَهْوَىٰ أَنفُسُهُمْ فَرِيقًا كَذَّبُوا وَفَرِيقًا يَقْتُلُونَ ٧٠

پوه سه: چي له دې آيت څخه دا معلومه سوه چي دوى متابعت پرېښود تورات، او خپل د خواهشاتو نفسانيه و يې متابعت كاوه، ولي چي انبياء خو ټولو اوامر او نواهي د تورات و دوى ته بيانول، نو ولي دوى د بعض تكذيب كاوه او بعض يې وژله.

نو دوى د يوې ډلې د نبیانو تكذيب كاوه او مړه يې نه كړه او يوه ډله د نبیانو يې وژله يعنې وروسته تر تكذيب به يې قتل هم كړه.

پوه سه: چي د "كلما" څخه تر دې ځايه پوري جمله شرطيه ده او دا جمله شرطيه صفت د "رسلاً" ده او عائد يې محذوف دى يعنې "منهم" او مقتولين د يهودانو يحيى او زكرياء عليهما السلام وه.

پوښتنه: په "يقتلون" كي يې ولي مضارع لفظ راوړى او سره د دې چي دا قتل خو هم ماضي و، نو ځاى خود "قتلوا" و؟

ځواب: په نحو كي وايي چي په ماضي كي چي يو امر هائل خوفناكه پېښ سوى وي، نو اهل عربيت اى لسان العرب يې په مضارع سره راوړي لپاره د حاضر ټولو د هغه حالت هائله وسامعانو د عصر حاضر لكه دلته قتل د نبیانو چي امر هائل له يهودانو څخه په ماضي كي كړه سوى و، او بل ځواب دادى چي دا مستقبل لفظ پر دې تنبيه ده چي دا قتل د نبى د دوى عادت و ماضياً و مستقبلاً حتى چي دوى په قصد كي د قتل د عيسى عليه السلام وه خو خداى جلّ جلاله اسمانو ته ځني بوتلى او په صدد كي قتل د عليه الصلوة والسلام هم وه په څو واره سره حتى عصمه الله منهم او بل ځواب دادى چي لپاره د موافقت د رؤس الايات يعنې د اخير د آيتو يعنې

قوله تعالى ولا يخرجون وفريقاً يقتلون" يبي مستقبل عبارت ووايه يعني "وفريقاً كذبتهم" لكه سائل چي وويل، نورؤس الآيات نه سره برابر بدل وتلك الموافقة امرهم في القرآن المجيد والفرقان العزيز كما لا يخفى على من طالع القرآن.

وَحَسِبُوا إِلَّا تَكُونُ فِتْنَةً فَعَمُوا وَصَمُوا

او د بني اسرائيلو دا گمان و چي نه به سي موجوده عذاب او بلاء په وژلو سره د انبياء، نو دوی پرانده وه د خپل دين او د دلائلو د قدرت د خدای جلّ، او دوی کانه وه له اورېدلو څخه د نصيحت د ناصحانو يعني وروسته تر موسی علیه السلام.

پوه سه: چي کلمه د "ان" مصدریه ده او "کان" تامه دی او فاعل یې "فتنة" دی.

ثُمَّ تَابَ اللَّهُ عَلَيْهِمْ ثُمَّ عَمُوا وَصَمُوا كَثِيرٌ مِنْهُمْ وَاللَّهُ بِمَا يَعْمَلُونَ ٧١
نو بیا چي دوی وکښل خدای یې توبه قبوله کړه بیا دوی پرانده او کانه سوه ډېر له دوی څخه وروسته تر عیسی علیه السلام يعني په کفر سره د محمد ﷺ، او خدای خبر دی په عمل ددوی يعني فيجازي هم على حسب اعمالهم "کثیر منهم" دا بدل دی له ضمیر څخه د "عموا" او یا "کثیر" فاعل دی د "عموا" والو او فيه علامة الجمع فقط.

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ

لام موطنه د قسم محذوف دی ای والله کافران گرځېدلي دي هغه کسان يعني له نصاری و و څخه چي وايي په تحقيق سره خدای دی مسیح بن مریم، مسیح د عیسی علیه السلام لقب دی.

پوه سه: چي دا آیت په نصاری و و کي د نجران نازل سوی دی، چي یو د سید په نامه و او بل د عاقب په نامه و او نور ډېر گن شمېر نصاری و و سره چي مديني منوري د بحث لپاره د عليه الصلوة والسلام سره په باره کي د عیسی ورغلي وه بعض مفسرين وايي چي دا ډله د يعقوبيه په نامه يادېدل، بعض وايي چي المار يعقوبيه يې بلل، ددوی مذهب دا و چي خدای پاک داخل سوی دی په بدن کي د عیسی او خدای او عیسی سره یو شی سوله تعالی الله عن ذالک علواً کبيراً، نو خدای جلّ رد الزامي وکړی په خپله په قول د عیسی علیه السلام بقوله.

وَقَالَ الْمَسِيحُ يَبْنَىٰ إِسْرَءِيلَ اَعْبُدُوا اللَّهَ رَبِّي وَرَبَّكُمْ

يعني دوی خود عیسی د خدایي دعوه کوي او حال دادی چي مسیح عليه السلام په خپله په خطاب کي وبنی اسرائیلو ته داسي وویل ای بني اسرائیلو عبادت د خدای کوی چي هم زما رب دی او هم ستاسي رب دی، يعني په خپله یې ځان بنده وباله د خدای جل جلاله لکه بني اسرائیل او خدای یې خالق د خپل ځان او بني اسرائیلو وباله، يعني تاسي نصاری د نجران څرنګه عیسی خدای بولی او هغه په خپله د بندګۍ دعوه کوي.

إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ ۝٧٦

دا هم د عیسی مقوله ده وبنی اسرائیلو ته، په تحقیق شان دادی چي هغه څوک چي شرک وکړي په خدای يعني خدای جل جلاله ته شریک ووايي یا په ذات کي یا په صفاتو کي او یا په افعالو کي چي مختص په خدای جل جلاله پوري وي کالخلق والایجاد والترزيق والاحیاء والاماتة وغیر ذالک، نو په تحقیق حرام ګرځولی پر هغه باندي جنت، ولي چي جنت خو ځای د مؤمنانو دی او داسې خو مشرک دی او ځای د ورتګ دده به اور وي يعني په ورځ د قیامت، ولي چي د ورځ ځای د قرار دی د مشرکانو او د نورو کافرانو، او نسته ظالمانو لره يعني کافرانو لره کومکیان يعني چي له خدایه دی په زوره خلاص کړي.

پوه سه: چي کلمه د من لپاره د استغراق د نفی ده.

فائده: عیسی عليه السلام چي اقرار وکړی چي خدای شریک نه قبولوي او نه یې لري، نو اتحاد د مخلوقه سره چي عیسی دی څرنګه به متصور او ممکن وي لکه یعقوبیه چي وایي کما مر.

دروېش وایي: چي اوس خدای پاک حال د نسطوریه وو او د ملکانيه وو د نصاری بیانوي.

لَقَدْ كَفَرَ الَّذِينَ قَالُوا إِنَّ اللَّهَ ثَلَاثُ ثَلَاثَةٍ وَمِمَّنْ إِلَهٌ إِلَّا إِلَهُ وَاحِدٌ
 په تحقيق کافران دي هغه کسان چي وايي چي خدای يو له دوو خدايانو څخه
 دی، يعني خدایي د دغو درو کسانو سره شريکه ده يعني الله و عيسى و مريم، او
 حال دادی چي نسته مستحق د الوهيت او د وجوب الوجود مگر نه يو خدای چي
 الله ﷻ دی.

پوه سه: چي کلمه د "من" زائده ده لپاره د استغراق د نفي کما تقرر في كتب
 النحو، او "اله" مرفوع محلاً دی چي اسم د "ما" دی او خبر يې محذوف دی ای في
 الوجود والامكان يعني نسته مستحق د عبادت، او خالق د ټولو مخلوقاتو مگر
 يو الله ﷻ.

وَأَنَّ لَمْ يَنْتَهُوْا عَمَّا يَقُولُونَ لَيَمَسَّنَّ الَّذِينَ كَفَرُوا مِنْهُمْ عَذَابٌ أَلِيمٌ
 او که چيري منع سي دوی له هغو څخه چي دوی يې کوي من کلمات الشریک هر
 آئینه به ورسېږي هغه کسانو ته چي کافران دي په دوی کي عذاب يعني د اور چي
 دردناکه دی.

پوه سه: چي کلمه د "من" په منهم کي یا لپاره د بیان ده، او بعض مفسران وايي
 چي لپاره د تبعيض ده، دوی وايي چي د ائمين پر کفر بعض ددوی وه.

أَفَلَا يَتُوبُونَ إِلَى اللَّهِ وَيَسْتَغْفِرُونَ؟ وَاللَّهُ غَفُورٌ رَحِيمٌ

آيا دوی توبه نه کاري له شرکه څخه.

پوه سه: چي هر حای چي په قرآن مبارک کي وروسته تر همزه د استفهام حرف
 عطف راسي که واو وي او که فاوي پر ماقبل د همزه خونه سي عطف کېدای
 لغوات صدارة الكلام في همزة الاستفهام فيقدر بين الهمزة وحرف العطف
 ما يناسب المقام مثلاً يقدر في هذا المقام ای ايديمون على الكفر فلا يتوبون، او
 همزه د استفهام لپاره د انکار ده واقع دی او استبعاد ته د هغه لا لانکار الوقوع،
 ولي چي وقوع خو متحقق وه په دې عبارت د لولا ددوی باعشه کول دي پر توبه،
 والمعنى آيا دوی همېشه توب کوي پر کفر او پر عدم د توبې و خدای ته د کفر او د

دغو اقاويل باطله وو څخه خپل او طلب د بخښي نه کوي د خداى جلّال او خداى غفور او رحيم دى، نو که دوى طلب د بخښي وروسته تر توبې وکړي خداى پاک به يې توبه قبوله او بخښي به ورته وکړي او زائد رحم به هم پر وکړي.

مَا الْمَسِيحُ ابْنُ مَرْيَمَ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ

نه دى مسيح بن مريم مگر نه رسول، نه دته الوهية بالاستقال سته لکه چي د نصارو يعقوبيه وايي او نه په الوهيت کي د خداى سره شراکت لکه نسطوريه او ملکانيه چي وايي چي خداى ثالث ثلاثه دى خذلهم الله اني يؤفکون، او تر مسيح دمخه نور رسلان هم راغلي دي يعني لکه نور رسلان چي خپل وظيفه د رسالت يې وپاى ته ورسول، نو د عدم څپه پر راغله له دنيا څخه ولاړل، دا عيسى عليه السلام هم رسول دى د مرگ څپه به پر راځي، البته خداى جلّال ده ته لوى لوى معجزې ورکړي دي د يهودانو د مقابلې لپاره لکه مري ژوندي کول دده په دعاء سره او مور زاده پوند دده په دعاء بېنا گرځېدى او مور زاده کون دده په دعاء سره او رېدونکى گرځېدى الى غير ذالک دغه کارونه چي خداى جلّال به کولای چونکه په عيسى کي موجود سوه نو عيسايان يعني نصارى په دغه خطاوتل وقالوا ما قالوا او دوى دا فکر نه کاوه چي دا معجزاتي له طرفه د خداى وده ته ورکړه سوي وې، داغسي معجزې نورو انبياؤ ته هم ورکړه سوي لکه د وچي لکړه ژوندى مار کېدل دا خو تر احياء الموتى اعجب معجزه وه، او دغه رنگه شق القمر چي د عليه الصلوة والسلام معجزه اغرب وه وهکذا، غرض دادى چي د معجزاتو عجيبه وو په سبب خو څوک نه سي خداى کېداى.

وَأُمُّهُ صِدِّيقَةٌ

او مور د مسيح لکه نوري بنځي وه که څه هم تر نورو بنځو په سبب د غايت صدق ددې او تصديق د انبياء عليهم السلام يې کاوه کما ينبغي.

كَانَ يَأْكُلُ مِنَ الطَّعَامِ

او عيسى و مور دواړو ډوډۍ وغيره من الماكولات خوړله، نو دوى هم و غذا او

خوراک ته محتاجه وه، والمحتاج في شئ لا يكون الهاً خصوصاً الى الماكولات لتغذية الجسم لان الآله لا يكون جسم، والدائل العقلية في هذا الباب كثيرة.

اَنْظُرْ كَيْفَ نُبَيِّنُ لَهُمُ الْآيَاتِ ثُمَّ اَنْظُرْ اَنْيَ يُؤْفَكُونَ ﴿٧٥﴾

وگوره يا محمد څرنگه موږ بيان و دوی ته دلائل د حقیقت د توحید او د حقیقت د دین د اسلام او بیا وگوره چي سره بیان د آیاتو پر کومه خوا دوی مصروف د استماعت څخه د حق و شرک ته چي عیسی او مور دده د خدای شریکان دي.

قُلْ اَتَعْبُدُونَ مِنْ دُونِ اللَّهِ مَا لَا يَمْلِكُ لَكُمْ ضَرًّا وَلَا نَفْعًا

ته ورته ووايه يعني نصاری وو ته چي آیا تاسي عبادت کوئ د هغه چا يعني عیسی دی چي هغه نه دی مالک د ضرر چي تاسي ته دې ورسوي عند عدم العبادۃ له، او نه د نفع رسولو چي تاسي یې عبادت وکړئ، ولي چي افعال د عیسی عليه السلام ټوله مخلوق د خدای لکه د نورو بندگانو، نو په حقیقت کي عیسی د هیڅ شي مالک نه دی.

وَاللَّهُ هُوَ السَّمِيعُ الْعَلِيمُ ﴿٧٦﴾

او خدای جل جلاله عالم دی په اقوالو د هر چا او پر اعمالو د هر چا.

پوه سه: چي "هو" ضمير فصل دی لپاره د فصل او حصر د ټولو شيانو د علم په خدای پاک کي.

پوښتنه: مشهوره خو داده چي "من" په ذوی العقول کي مستعملېږي او "ما" په غير ذوی العقول کي استعمالېږي، نو څرنگه یې د عیسی عليه السلام په باره کي "ما" ذکر سو؟

ځواب: د نحوي محققین لکه جامي رحمۃ الله علیه وایي چي کلمه د "ما" عامه ده لذوی العقول وغيرهم کما في قوله تعالى "والسماء وما بناها الآية" علی تقدیر انيكون المراد بما بناها هو الله، دوهم ځواب دادی چي عیسی عليه السلام په وخت کي د حمل په هیڅ شي سره علم نه درلودی.

قُلْ يَا أَهْلَ الْكِتَابِ لَا تَغْلُوا فِي دِينِكُمْ غَيْرَ الْحَقِّ

ته ورته ووايه اي محمد چي اي اهل كتابو تاسي غلو يعني تجاوز تر حد مه كوي په خپل دين كي غير الحق ته.

پوه سه: چي بعض مفسران وايي چي په دې آيت كي مخاطب يهود او نصارى دواړه دي، نو د غلو معنى داده چي په باره كي د عيسى افراط او تفريط بلکې توسط بين الافراط غوره کړي والتوسط في حقه هو انه عبد الله ورسوله، لکن يهودانو په حق كي د عيسى عليه السلام تفريط مختاره کړي چي دده له رسالت څخه منکره سوه او دى يې ولد الزنى وباله او دده مور مريم يې په زنى متهمه کړه، او نصارى وو لاره د افراط په حق كي د عيسى مختاره کړه چي دى يې اله وباله، کما مذهب اليعقوبية او يا يې خداى ثالث ثلاثه وباله، يعني خداى او عيسى او دده مور درې سره خدايان دي کما هو مذهب النسطورية والملكانية من النصارى وقد مرببانه، او بعض مفسران وايي چي خطاب و نصارى وو ته دى بقرينة السياق او غلو د هغه وه چي آنفا ذکر سوه.

فائده: غير الحق منصوب دى چي مفعول مطلق د تغلوا دى والتقدير غلوا باطلاً غير الحق.

فائده: غير الحق صرف لپاره د تاکيد دى والا فالغلوا لا يكون الا غير الحق کما هو ظاهر.

وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ قَبْلُ وَأَضَلُّوا كَثِيرًا وَضَلُّوا عَنْ سَوَاءِ السَّبِيلِ ۝

او تاسي متابعت مه کوي د خواهشاتو باطله وو د هغه قوم چي گمراهان سوي وه په دمخه وخت كي چي ددوى اسلاف وه دمخه تر بعثة النبي ﷺ او ډېر خلگ يې نور هم گمراهان کړه، يعني تابعان ددوى په کفر او ضلال كي او دوى گمراهان سوه وروسته تر بعثت د عليه الصلوة والسلام له لاري حقي مستوي څخه چي دين د اسلام دى، او د عليه الصلوة والسلام تکذيب يې وکړي او سره ددې چي

حقيقت د دين اسلام اظهر دى من الشمس في السماء الرابعة بالمعجزات الباهرة المتواترة الباقية كرا زمان و مر الدهور كالقرآن العظيم الشأن.

لُعْنُ الَّذِينَ كَفَرُوا مِنْ بَنِي إِسْرَءِيلَ عَلَى لِسَانِ دَاوُدَ

ملعون كره سوه يعني لهري كره سوه له رحمت عامه خخه د خداى هغه كسان چي كافران دي حال كونه من اسرائيل، پر ژبه د داؤد عليه السلام، چي هغه د ايله اوسېدونكي وه چي بنكار د ماهيانو يې په حيله كاوه په ورځ كي د شنبې چي دوى خني منع وه د عبادت لپاره، نو داؤد عليه السلام وويل اللهم العنهم واجعلهم آية ومثلاً لخلقك نو دوى مسح سوه او بيزوگان خني جوړ سوه، او درې ورځي وروسته ټوله مړه سوه لان الممسوخ لا يتناسل.

وَعِيسَى ابْنِ مَرْيَمَ

او پر ژبه د عيسى عليه السلام بحذف المضاف اى لفظ لسان چي مراد خني اصحاب د مائده اسماني وه چي پر مائده اسماني يې ايمان نه راوړى، نو عيسى عليه السلام وويل اللهم العن عم واجعلهم آية" نو هغه مسح او سر كوزان خني جوړ سوه.

دروېش وايي: چي دا دواړي قصې وړاندي په دې تفسير كي تېري سوي دي.

ذَلِكَ بِمَا عَصَوْا وَكَانُوا يَعْتَدُونَ ﴿٧٨﴾ كَانُوا لَا يَتَنَاهَوْنَ عَنْ مُنْكَرٍ فَعَلُوهُ

دغه لعن په سبب د عصيان ددوى و او ددوى عادت دا و چي تر حدود د خداى يې تجاوز كاوه، دوى داسي وه چي يو بل به يې نه منع كاوه له منكر شرعي خخه چي هغو به كاوه، ولي چي جرم د هغو كسانو چي منكر فعل كوي او د هغو كسانو چي منكر خو نه كوي لكن بل نه خني منع كوي سره برابر دى يعني كه عذاب الهي مسلط سي دواړې ډلې به هلاكېږي، په حديث شريف كي چي روايت يې اصحاب د سنن اربعة وو كړى دى له ابوبكر صديق رضي الله عنه خخه ده وويل چي ماله رسول الله صلى الله عليه وآله خخه واورېدل چي ويل يې "ان الناس اذا رءوا الظالم فلم ياتوا على يدية او شك ان يعصمهم الله بعقاب" يعني خلگ وويني ظالم يا متعارف ظالم او يا هر صاحب كبيره، دوهمه توجيه اولى ده په سبب د عموم نو دوى ونه نيوى ظالم تر لاسو.

پوه سه: چي مراد له لاسو نيولو څخه نهی عن المنكر دی كه په خوله وي او كه په لاس، والله اعلم بمراد رسول الله ﷺ، نو قریبه ده چي دوی عام كړي په عقاب سره.

لَيْسَ مَا كَانُوا يَفْعَلُونَ ﴿٧٩﴾

هر آئینه بد دی دغه كار چي دوی يې فعل كاوه يعني عدم النهي عن المنكر، روى عن عبد الرحمن بن مسعود رضي الله عنه ده وويل چي عليه الصلوة والسلام وويل چي تر تاسي دمخه په بني اسرائيلو كي دا عادت و چي يو سړي به گناه وكړه يو نهی كونكي به منع كړی لپاره د تعذیر يعن منت به يې وكړی "فاذا كانوا من الغد" چي بله ورځ چي به سوه بيا به منع كونكي كسان او گناه كونكي خلك پر يوه خوړو او اوبو سره ناست وه "حتى كان لم يره على الخطيئة بالامس" حتى چي دوی گويانه وليدلى پر گناه پروند "فلما رأى الله تبارك وتعالى ذلك منهم ضرب قلوب بعضهم على بعض وجعل منهم القردة والخنازير ولعنهم على لسان داود وعيسى بن مريم ذلك بما عصوا وكانوا يعتدون انتهى الحديث باختصار رواه البغوي والترمذي وابو داود من حديث عبد الله بن مسعود رضي الله عنه مرفوعاً.

تَرَى كَثِيرًا مِنْهُمْ يَتَوَلَّوْنَ الَّذِينَ كَفَرُوا

ته وينې اي محمد عليه السلام ډېر كسان له يهودانو څخه يعني كعب بن الاشرف واصحابه، چي دوی موالات دوستي محبت كوي د هغو كسانو سره چي كافران دي يعني د مكې مشركين، ولي چي كعب بن الاشرف سره د اوويا كسانو مكې ته تللى و او د ابو سفیان څخه يې فوج كشي پر عليه الصلوة والسلام طلب كړې وه او خپل د كومك وعده يې هم ورسره كړې وه.

لَيْسَ مَا قَدْ مَاتَ لَهُمْ أَنْفُسُهُمْ أَنْ سَخِطَ اللَّهُ عَلَيْهِمْ وَفِي الْعَذَابِ هُمْ خَالِدُونَ ﴿٨٠﴾

ای بد دی شیئاً چي دوی لره خپلو نفسو دمخه واستاوه يعني قیامت ته يعني په قیامت به دغه شی پر دوی رد سي او عذاب به يې وويني او په عذاب كي به دوی همپشه پاته وي.

پوه سه: چي "ان سخط الله" مخصوص بالذم دى بتقدير المضاف اى موجب سخط الله والخلود في العذاب.

فائده: د مضاف د تقدير سبب دادى چي نفس سخط چي مضاف سي و خداى پاك ته هغه ته خو مخصوص بالذم نه ويل كېږي، بلكې مخصوص بالذم خو هغه اسباب دي چي موجب د سخط الله وي.

وَلَوْ كَانُوا يُؤْمِنُونَ بِاللَّهِ وَالنَّبِيِّ وَمَا أُنْزِلَ إِلَيْهِ مَا اتَّخَذُوا آلِهَةً
وَلَكِن كَثِيرًا مِنْهُمْ فَسِقُونَ ٨١

كه واى دغه يهودان ايمان يي درلودلای پر خداى او پر نبي يعني نبي ددوى چي موسى عليه السلام و، او پر هغه كتاب چي ددوى نبي ته نازل سوى و يعني التورات، يعني نه به واى گرځولي يهودانو كفار د مكې خپل دوستان او پر جنگ د عليه الصلوة والسلام به يې نه واى باعثه كړي ولي چي ټوله كتب سماويه له موالاتو څخه د مؤمنانو د مشركينو سره منع كوي، لکن ډېر له يهودانو وتلي دي له امثال څخه د اوامر الهيه وو.

لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا وَالَّذِينَ أَشْرَكُوا

اې محمده ﷺ ته به پيدا كوي سخت ترين د خلگو از روى عداوت د هغه كسانو سره چي ايمان يې راوړى دى او هغه كسان چي مشركان دي يعني مشركوا العرب. **پوه سه:** چي د "لتجدن" فاعل خو عليه الصلوة والسلام دى او "اشد الناس" مفعول اول دى د "لتجدن" او "عداوة" تميز دى او "للذين آمنوا" متعلق دى په "عداوة" پوري او "اليهود" مفعول ثاني دى د "لتجدن" او "والذين اشركوا" پر عطف دى.

وَلَتَجِدَنَّ أَقْرَبَهُمْ مَّوَدَّةً لِلَّذِينَ آمَنُوا الَّذِينَ قَالُوا إِنَّا نَصْرِي

او ته به پيدا كوي نژدې د خلگو په محبت كي د هغو كسانو چي ايمان يې راوړى وو، يعني الامة المحمدية هغه كسان چي وايي موږ نصارى يو.

دروېش وايي: چي اعراب ددې آيت داسي لكه د آيت اولي چي عن قريب تهرسو

فائده: هرچه عداوت د يهودانو او مشرکانو دی هغه له دې سببه دی چي دواړې ډلې ډېري حريصي دي پر دنيا او جاه و جلال او رياست، او حرص پر دغو شيانو معدن د افعال ذميمة وو دی، او هر څوک چي پر دغو شيانو حرص لري هغه دين په طلب کي ددغو شيانو تر شا غورځوي، او په طلب کي ددغو شيانو د هيڅ ناجائز او منکر کار څخه ځان نه ژغوري، نو له دې کبله دوس سخت دښمنان دي د هغه کسانو چي هغه يا مال پيدا کړي او يا جاه لکه مسلمانان په عصر نبوي کي وروسته تر هجرت چي په جهاد سره مامور سوه.

ذٰلِكَ بِاَنَّ مِنْهُمْ قِسِيْنَ وَرُهْبَانًا

"ذالك" اي قرب مودة النصارى للذين آمنوا، په سبب ددې دی چي بعض له نصارى وو څخه.

"قسيسين ورهبانا" بغوي رَحْمَةُ اللَّهِ عَلَيْهِ وايي چي قس او قسيس عالم متبحر ته وايي په لغت کي د روميانو، او صاحب صحاح وايي چي قسيس عالم عابد ته وايي له رئيسانو څخه د نصارى وو، او صاحب قاموس وايي هو رئيس النصارى في العلم او اصل معنى د قس مثلثة الفاء تلاش ته د شي وايي په شپه کي کانهم سموا بذا لک لان العلماء والعباد يطلبون العلم والتوجه الى الله تعالى بالليل اي في ظلمات الليالي.

پوه سه: چي "رهبانا" جمع د راهب ده لکه رکبان جمع د راکب، دا هغه عابدان دي چي په گرجا (چرچ) کي چي صوامع يې بولي ناست وي لپاره د عبادت لکه زموږ په دين کي زاهدان چي په خلوت خانو کي ناست وي.

وَأَنَّهُمْ لَا يَسْتَكْبِرُونَ ۝٨٧

او بل دليل د قرب محبت دادی چي دوی کبر نه لري له قبول څخه د حق چي دوی ته دعوت ورکړه سي او تواضع لري او کبر نه لري لکه يهودان.

پوه سه: چي اهل تفاسير وايي چي قریشود مکې پر دې مشوره وکړه چي د هري قبيلې سرې چي مسلمان وي، خپل قبيلې والا دې ازاروي او عذابونه دي ورکوي تر

خو چي دين د محمد ﷺ پر بږدي، خير قريشو په دې کار لاس پوري کړی هري قبيلې به خپل مسلمان واهه او ټکاوه گاهي به يې سر ورمات کړی، او ذات اکرم د رسول الله ﷺ له دې فتنې څخه خلاص و په سبب د ابو طالب چي د بني هاشم د قوم مشر و، نو عليه الصلوة والسلام چي خپل د اصحاب، حال وليدی او په منع د کفارو هم نه و قادر او د جهاد امر هم نه و ورته سوی، نو خپل اصحاب يې امر کړه په هجرت الی ارض الحبشة، او دا يې وويل چي په حبشه کي يو ملک يعني بادشاه سته صالح چي نه پر چا ظلم کوي او دده په ملک کي هيڅ څوک پر هيڅ چا ظلم نه سي کولای، او دين د هر ملت پکښي ازاد دی او دی په خپله نصاری دی، فاخرجوا اليه حتی يجعل الله للمسلمين فرجاً او د عليه الصلوة والسلام مالک صالح سره د حبشه نجاشي مراد و چي اصلي نوم يې اصحمة و چي د صحمة معنی ددوی په ژبه عطية الله وه او نجاشي دوی هر باچا ته ويل لکه روميان چي هر باچا قيصر بولي او پارسيان هر باچا کسری او ترکان هر باچا خاقان بولي، نو په پټه يوولس کسه نر او څلور ښځي چي ټوله پنځلس کډي ودي هجرت ته اماده سوه چي نومان يې دادي عثمان بن عفان او دده کور والارقيه بنت رسول الله ﷺ، زبير بن العوام، عبد الله بن مسعود، عبد الرحمن بن عوف، ابو حذيفه وزوجته سهله بنت سهل، مصعب بن عمير، ابو سلمة بن عبد الاسد وزوجته ام سلمه بنت اميه، عثمان بن مظعون، عامر بن ربيعة وزوجته ليلى بنت ابي حشمة وحاطب بن عمرو، سهيل بن بيضا رضي الله تعالى عنهم وعنهن اجمعين، نو ورغله درياب ته او کښتۍ يې کرايه کړه په نيم دينار في نفر تر حبشه پوري، د رجب مياشت وه پنځم کال د نبوت د عليه الصلوة والسلام و، وهذه الهجرة الاولى، وروسته جعفر بن ابي طالب هم پسي ولاړی، نورو مسلمانانو دې هجرت ته دوام ورکړی حتی چي په حبشه کي دوه اتيا کسه له نرانو څخه د مسلمانانو جمع سوه بېله ښځو او کوچنيانو، قريش چي په دې موضوع خبر سوه نو عمرو بن العاص او يوبل ملگری د هغه سره هدايا د نجاشي او دده د ملايانو په نامه واستول لکن نجاشي دا هدايا نه کړې قبولي، ولي دوی ورته ويل چي دا ټوله مسلمانان لاس بسته موږ ته په لاس راکړه، او نجاشي د داسي ظلم سره عادت نه درلودی.

دروېش وايي: چي ددې موضوع پوره قصه په تفسير كي د سورة آل عمران تېره سوه في تفسير قوله تعالى "ان اولى الناس بابراهيم الذين اتبعوه وهذا النبي" نو مسلمانانو په حبشه كي ډېر بڼه ژوند تېراوه او خپل دين يې ازادانه كاوه.

پوه سه: چي د حبشې د هجرت پر وخت بعض مسلمانانو چي په مکه مكرمه كي ژوند پر سخت و په اجازه د عليه الصلوة والسلام يې هجرت مدينې منورې ته وكړې چي هورې انصار موجود وه چي په هغه وخت كي چي عليه الصلوة والسلام په مکه كي و، نو دوى به افراداً او اجتماعاً راتله مكې ته او پر عليه الصلوة والسلام به يې ايمان راوړى، نو هغو انصارو د مدينې د مهاجرينو سره ډېري په زړه پوري مرستي كولې، اخيراً عليه الصلوة والسلام د ابوبكر رضي الله عنه سره مدينې ته هجرت وكړى، او اسلام ډېر لوړ سو او د جهاد اجازت هم حاصل سو، نو عليه الصلوة والسلام ونجاشي ته مکتوب نوشته كړى چي ام حبيبه چي د ابو سفيان لور وه چي هغې د مېړه سره حبشې ته هجرت كړى و او مېړه يې وفات سوى و په حبشه كي ماته يې په نكاح راوغواړه زما د خوا ته د نكاح وكيل يې، او دا خط يې د عمرو بن اميه په لاس وركړى په سنه ۶ هـ كي د هجرت، نو نجاشي ته چي مکتوب د عليه الصلوة والسلام ورسېدى، نو نجاشي خپله مينځه چي ابرهه يې نوم و ام حبيبه ته واستول چي ستا د تزوج مرکه عليه الصلوة والسلام ماته مکتوب را استولى دى ته څه وايي، او نجاشي د خپلي مينځي په لاس څه زيورات وغيره وركړه چي دا په خوشحاله سي او دې نكاح ته غاړه كښېږدي، نو ام حبيبه رضي الله عنها خالد بن سعيد رضي الله عنه وكيل كړى چي زما نكاح په څلور سوه ديناره د عليه الصلوة والسلام سره راوتره، نو نكاح د عليه الصلوة والسلام چي وكيل يې نجاشي و او د ام حبيبه له خوا خالد بن سعيد رضي الله عنه و ترمنځ منعقد سوه، نو نجاشي بالفور څلور سوه ديناره د خپلي مينځي ابرهه په لاس وركړه، ام حبيبه ته يې ورسول، ابرهه چي هغه څلور سوه دينار ام حبيبه رضي الله عنها ته وركړه، نو ام حبيبه پنځوس ديناره د انعام په ډول ابرهه ته وركړه ابرهه بيرته وړد كړه او وه يې ويل چي زموږ ملك نجاشي امر كړى يم چي فهم كوه چي شى ځني وانه خلې، او ابرهه وويل چي پر ما پېسې لږ نه دي، ولي چي جوړونكې د روغنو د سر غوړ پدلود

ملک یم، او ابرهه ورته وویل چي زما تصدیق دی چي محمد ﷺ د خدای جلالة رسول دی او ما ایمان هم پر راوړی دی او زما تاته دا وصیت دی چي ته هر وخت د علیه الصلوة والسلام سره یوځای سوې زما سلام به ورته ووايه، ام حبیبی ﷺ ورته وویل نعم، او نجاشي خپلو ښځو ته وویل چي څه مشک او عنبر او نور څه تحفي چي ددوی سره وي ام حبیبی ﷺ زوجه النبی ته یې ورواستوی، او راوي وایي چي زیورات او مشک و عنبر به په وخت کي د اجتماع د ام حبیبی ﷺ او د علیه الصلوة والسلام ده مبارک لیدله لکن انکار یې نه پر کاوه، ام حبیبه ﷺ وایي چي موږ له حبشي څخه د مدینې پر خوا حرکت وکړی په دریاب کي او علیه الصلوة والسلام ته چي موږ ورسېدلو په جنگ کي د خیبر و، نو موږ چي په یوه کینستی کي و نارینه ټوله خیبر ته ولاړه او زه پخپله مدینې ته ولاړم حتی چي علیه الصلوة والسلام مدینې ته راستون سو او زه ورغلم او د ابرهه مینځي سلام مي ورساوه، نو علیه الصلوة والسلام یې په وعلیک سره جواب ورکړی، نو دا آیت هم نازل سو "عسی الله ان يجعل بینکم و بین من عادیتهم منهم" یعنی ابو سفیان موده یعنی په سبب د تزویج د ام حبیبه، لکن ابو سفیان چي د خپل لور په نکاح خبر سو، یوه ډېره ناوړه خبره یې وکړه چي نقل یې نازېبادی، زاوي وایي چي په وخت کي د قدوم د جعفر بن ابی طالب یعنی د علیه الصلوة والسلام وخوا ته چي زارهي کېدی نجاشي دا خط و علیه الصلوة والسلام ته نوشته کړی او د جعفر په لاس یې ورکړی، یا رسول الله اشهد انک رسول الله صادقاً مصداً وقد بايعتک، یعنی غیابا و بايعت ابن عمک یعنی جعفر واسلمت لله رب العالمین وقد بعثت بابني ارها وانت ان شئت ان آتیک بنفسی فعلت، والسلام علیک یا رسول الله، نو د نجاشي زوی په کینستی کي سپور سو، وروسته تر جعفر و اصحابه ﷺ حتی چي د نجاشي د زوی کینستی د دریاب منځ ته ورسېدل غرقه سوه هرڅو کسان چي پکښې وه شهیدان سوه، او جعفر و اصحابه ﷺ و علیه الصلوة والسلام ته ورسېدل، او یا کسه چي گردود وړیو کالي اغوستي وه دوه شپيته کسان د حبشي وه او اته کسان د شام وه، نو علیه الصلوة والسلام پر دوی سورة یس تلاوت کړی فبکوا حین سمعوا القرآن او دوی وویل چي څه عجب مشابه دی

دا قرآن د ما انزل الله على عيسى عليه السلام، وآمنوا فانزل هذه الآية "ولتجدن اقربهم مودةً" نو مراد په دې آيت كې وفد د نجاشي دى چي د جعفر رضي الله عنه سره راغلي وه او ويا كسه چي اصحاب الصوامع وه.

دروېش وايي: چي دا سوال په عوامو او خواصو كې همېشه مطرح دى چي نصارى په عداوت كې تر يهودانو كم نه دي، بلكې دروېش وايي چي په اوسنۍ زمانه كې تر يهودانو بالا دي، ولي چي مسلمانان عموماً په بمباريو وژني او بنديان كوي يې مساجد يې خرابوي په بمباريو نر او ښځي او كوچنيان حتى شير خواره كوچنيان په بمباريو كې ددوى په اسلامي مملكتو كې او قرآن شريفان سوځل كېږي او د مسلمانانو باغونه او كورونه په بمباريو وړ او اروي، چي قوي حكومت د مسلمانانو چي عراق و په بهانه ددې چي په دې كې مواد جوهرې دي او ايتهم بم لري اول خو يې بار بار تلاشي وكړه شى يې نه كړى پيدا اخير يې په ډېره بې رحمۍ سره حمله پر وكړه او ښځي، كوچنيان، مسجدونه او مدرسې يې په بمباريو ويرانې كړې، او پنځه كاله كېږي چي د امريكايانو او انگرېزانو چي ټوله نصارى دي ظلم روان دى، او د تېلو چيني او شاهان يې ټوله تر قبضه لاندې راوستل، سنيان، شيعه گان او كردان يې ټوله په جنگ سره واچول، او په نامه بين الملل كمېټې له بېرې څخه څه نه سي ورت ويلای، او كوفي عنان هم ږغ نه سي ورته كولاى، نو دا نصارى څرنگه اقرب مودة دي.

او دا اوس امريكايانو چي نصارى دي په افغانستان كې چي خپل يو دست نشين په نامه د يو رئيس جمهور مقرر كړى دى او په حقيقت كې رياست د افغانستان د امريكايانو په قبضه كې دى او د رئيس جمهور هېڅ په وسه نه ده صرف دادى چي پر چوكۍ د رياست جمهوريه په خپله امريكايي په افغانستان كې نه سي كښې نستلاى چي دنيا وال ټوله دى محكوموي، دوى په خوله وايي چي موږ په افغانستان كې صلح راوړلو، ډېر لوى درواغ وايي په افغانستان كې كرار كرار انگرېزي قوانين پياډه كول غواړي په افغانستان كې دي خلك ددوى د پاشمول او پنجوايي حالات ملاحظه كړي چي خلكو د امريكايانو د بمبارۍ له كبله خپل كورونه پرې ايښي دي ددوى باغونه يې ټوله د محكي سره هموار كړه، دنيا وال كه نه دي په خبر موږ خو ورنژدې يو په ټولو

حالاتو يې خبر يو آيا دا ددوی صلح راوستل دي؟!؟

حاصل دادی چي ډېره زمانه دمخه د لندن نصاری و و عالمگیر سلطنت پر ټوله دنیا کاوه حتی پر افغانستان په نامه د یو سامبولي بادشاه یې سلطنت کاوه، هغه سلطنت خو خدای جلّالہ په خپل قدرت پای ته ورساوه چي ډېرو زېر دستو حکومتو د استقلال دعوی وکړې او ځانونه یې استقلال ته ورسول، اوس بیا امریکایانو چي هم نصاری دي هغه پلان په نړۍ کي پلي کول غواړي، نو داسي نصاری اوس څه رنگه اقرب موده کېدای سي؟!؟

جواب: امام بغوي رحمه الله عليه چي لوی مفسر د قرآن عزیز دی وایي چي دا آیت په باره کي د ټولو نصاری و و نه دی، بلکې د هغو نصاری و و په باره کي دی چي اسلام یې قبول کړی وي لکه نجاشي و اصحابه کما مر بیانہ عنقریب، او یا مراد ځنډي هغه نصاری دي چي دوی پر دین حق د عیسی علیه السلام وه قبل مبعث النبي ﷺ او وصیت د عیسی علیه السلام یې په عمل سره ورساوه او انجیل یې په غور کي و او منتظر وه و مصداق ته د هغه آیت د انجیل "و نبشرك بنبی یامن بعدی اسمه احمد" او دوی به همېشه مشغوله وه په علم او عمل سره او په انتظار د نبی مبشر به في الانجیل به وه کما سیئاتي في تفسیر قوله تعالى واذا سمعوا ما انزلَ.

دروېش وايي: چي بحمد الله تعالى و حسن توفيقه ایای تفسیر د جزء قرآني لایحب الله الجهر آه د چهار شنبې د مازدیگر له راتلو سره پای ته ورسېدی د میاشتي د ذی القعدة الحرام شلمه نېټه وه او سنه ۱۴۲۷ هـ وه يعني په تخمیناً دوې میاشتي او دوې ورځو او دوې شپو کي.

دروېش وايي: چي تبرکاً به ددې جزء تفسیر په یو مناجات سره د سیدنا زین العابدین بن علي بن حسین بن علي بن ابي طالب رضی الله عنه ختم کړم، دا مناجات غالباً مقبول عند قاضي الحاجات دي، زه به زور او زیر او پېښ ورکړم تاچي امیان یې هم ویلای سي، دا مناجات لپاره د مغفرت د گنهو او د شفاعت د سید المرسلین لپاره د دروېش په ظن تیر بهدف دي لان کلام السادات سادات الکلام.

چونکه دا مناجات په طور د وظیفې ویل کېږي او دروېش په پښتو کي دومره بلیغ الفاظ چي د امام رضی الله عنه ټوله مطلب دي پکښي اداء کړي په پښتو ژبه کي نه

درلوده، نو عربي عبارت مي رانقل کړي، نو که يې ملايانو وظيفه کول هغه به يې غالباً په معنی هم پوهېږي او که اميان وظيفه کوي هغو ته د الفاظو ويل کافي دی، چونکه امام زين العابدين دا مناجات د شپې په وخت کي کړي دي، نو زموږ لپاره يې هم ښه وخت شپه ده، امام اصمعي لغوي رحمته الله عليه وايي چي ما په يو شپه کي چي سپوږمۍ پکښي خپله له طواف د بيت الله شريف کاهه چي يو خوان دی په رنگ ډېر ښائسته او په علم پوره په پردو پوري د کعبې مبارکي يې لاسونه نيولي دي او ده داسي ويل.

نَامَتِ الْعُيُونُ وَغَارَتِ النُّجُومُ
وَأَنْتَ الْمَلِكُ الْحَيُّ الْقَيُّومُ
قَدْ غَلَقْتَ الْمُلُوكَ أَبْوَابَهَا
وَأَقَامْتَ عَلَيْهَا حَرَسَهَا وَحُجَابَهَا
وَبَابُكَ مَفْتُوحٌ لِلسَّائِلِينَ
فَهَا أَنَا سَائِلُكَ يَا بَكَّ
مُذْنِبًا فَقِيرًا مَسْكِينًا أَسِيرًا
جِئْتُ أَنْتَظِرَ رَحْمَتِكَ يَا أَرْحَمَ الرَّاحِمِينَ

بيا يې دا خو خواره له تاثيره ډک بيتونه وويل

يَا مَنْ يُجِيبُ دُعَاءَ الْمُضْطَرِّ فِي الظُّلَمِ
وَأَنْتَ يَا قَيُّومُ يَا حَيُّ لَمْ تَنْمِ
فَارْحَمْ بَكَائِي بِحَقِّ الْبَيْتِ وَالْحَرَمِ
قَدْ نَامَ وَفَدِي وَانْتَهَبُوا
أَوْ اعْفُ عَنِّي يَا ذَا الْجُودِ وَالْكَرَمِ
أَدْعُوكَ رَبِّي وَمَوْلَايَ وَمُسْتَنْدِي
فَمَنْ يَجُودُ عَلَى الْعَاصِينَ بِالْكَرَمِ
أَنْتَ الْغَفُورُ فَجَدِّلي مِنْكَ بِمَغْفِرَةٍ
إِنْ كَانَ عَفْوُكَ لَا يَرْجُوهُ ذُو جُرْمٍ

وروسته امام زين العابدين عليه السلام د اسمان وخوا ته سر پورته کړي او داسي يې

وويل

يَا إِلَهِي وَسَيِّدِي مَوْلَايَ إِنْ أَطَعْتُكَ فَلَكَ الْمِنَّةُ عَلَيَّ، وَإِنْ عَصَيْتُكَ فَبِحَهْلِي فَلَكَ
الْحُجَّةُ عَلَيَّ، اللَّهُمَّ فَبِإِظْهَارِ مَنِّكَ عَلَيَّ وَاثْبَاتِ حُجَّتِكَ لَدَيَّ أَرْحَمْنِي وَاعْفِرْ ذُنُوبِي
وَلَا تَحْرِمْنِي رُؤْيَا جَدِّي قُرَّةَ عَيْنِي وَحَبِيبِكَ وَصَفِّكَ مُحَمَّدًا عليه السلام.

پوه سه: چي مراد له جد خخه عليه الصلوة والسلام و، او بيا زين العابدين عليه السلام

دا بيتونه وويل

أَلَا أَيُّهَا الْمَأْمُولُ فِي كُلِّ شِدَّةٍ
الْأَيَّارِ جَائِي أَنْتَ كَاشِفُ كُرْبَتِي
فَزَادِي قَلِيلٌ مَا أَرَاهُ مُبْلَغِي
آتَيْتُ بِأَعْمَالٍ قَبَاحٍ رَدِيَّةٍ

أَلَيْكَ شَكْوَتُ الضَّرِّ فَارْحَمْ شِكَايَتِي
فَهَبْ لِي ذُنُوبِي كُلَّهَا وَأَقْضِ حَاجَتِي
عَلَى الزَّادِ أَبْكِي أَمْ لِبُعْدِي مَسَافَتِي
وَمَالِي فِي الْوَرَى خَلَقْ جَنِي كَجَنَائَتِي

اصمعي رحمة الله عليه وایي چي دا ابیات یی خو وراه مکرر وویل باره پر محکمه غوچار سو او بی هوشه سو، اصمعي رحمة الله عليه وایي زه ور نژدی سوم نو ومي پېژندی چي دا خو امام زين العابدين بن علي بن الحسين بن علي بن ابي طالب دی، نو ما دده سر په خپل غېږ کي ونيوی اصمعي رحمة الله عليه وایي چي ما وژړل په سبب د ژړا دده بکاء شديد اشفقة عليه، نو زما خ اوښکي دده پر مبارک مخ ولگېدلې، نو دی په هوش کي راغلی او سترگي يې خلاصي کړې او وه يې ويل چي څوک يې چي زه دي له ذکر څخه د خپل بادار وه ايستلم، ما ورته وویل چي زه اصمعي يم ياسيدي ما هذا البكاء ای اي زما باداره داستا دومره ژړا پر څه وه او دا دومره فرياد و، او ته خوله اهل بيت څخه نبوت يې او له معدنه څخه د رسالت يې، آيا ستاسي اهل بيت الرسول په باره کي خدای پاک داسي نه دي ويلي "إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا" هاره زين العابدين عليه السلام راکښېنستی او ماته يې وویل يَا أَصْمَعِي هِيَ هَاتِ إِنَّ اللَّهَ خَلَقَ الْجَنَّةَ لِمَنْ أَطَاعَهُ وَإِنْ كَانَ عَبْدًا حَبَشِيًّا وَخَلَقَ النَّارَ لِمَنْ عَصَاهُ وَإِنْ كَانَ مَلِكًا قُرَيْشِيًّا" اصمعي تا دا قول د خدای جل جلاله نه دی اورېدلی "إِذَا نُفِخَ فِي الصُّورِ فَلَا أَثَابَ بَيْنَهُمْ وَلَا يَتَسَاءَلُونَ".

دروېش وایي: چي دا وه چي تفسیر د "لا يحب الله" من القرآن په دې حیرت انګېزه قصه او موعظت امیزه بیان پای ته ورسېدی.

اللَّهُمَّ أَسْأَلُكَ بِأَمْسَالِكَ هَؤُلَاءِ السَّادَاتِ الْكِرَامِ وَالْحَمْدُ لِلَّهِ وَالصَّلَاةُ وَالسَّلَامُ
عَلَى رَسُولِ اللَّهِ ﷺ.

فہرست تفسیر ایوبی حنفی جلد شہر م

شمبر	مضمون	مخ
۱	سریزہ	۳
۲	شکریہ	۵
۳	معذرت درویش	۶
۴	نصیحت	۱۰
۵	د "والمحصنہ تفسیر	۱۲
۶	حکایت	۱۷
۷	د مہر تفصیل	۲۲
۸	تنبیہ	۲۹
۹	د گناہ کبیرہ بیان	۳۹
۱۰	نصیحت عام	۵۰
۱۱	د "والذین ینفقون اموالہم" بیان	۷۱
۱۲	د بخل پہ مذمت کی یوہ عبرتناکہ قصہ	۷۵
۱۳	د کلمہ شریفی فضیلت	۸۵
۱۴	المسائل المتعلقة بالجنابة	۹۵
۱۵	د تیمم بیان	۱۰۰
۱۶	یوہ عبرتناکہ قصہ	۱۱۲
۱۷	د یهود و د بخل مذمت	۱۲۷
۱۸	د جنتیانو حلیہ	۱۳۰
۱۹	نکتہ	۱۳۹
۲۰	د "لوجد اللہ تو اباً رحیماً بیان	۱۵۲
۲۱	د "والصدیقین والشهداء والصالحین" بیان	۱۶۰
۲۲	د "من یطع الرسول" بیان	۱۸۲
۲۳	د سلام بیان	۱۹۵
۲۴	د عیاش بن ربیعہ قصہ	۲۱۱
۲۵	د مقیس بن صبابہ او ہشام اسلام راوہل	۲۱۹